

29261

SRI VENKATESWARA ORIENTAL INSTITUTE STUDIES No. 6.

Editor:—Prof. P. V. RAMANUJASWAMI, M.A.

VIRASAIVA LITERATURE IN TELUGU

1.
2.

XIII/51

BY
S. RAMAKRISHNA SASTRI, M.A., B.O.L.

SOMETIME RESEARCH ASSOCIATE IN TELUGU
Sri Venkateswara Oriental Institute, Tirupati

PUBLISHED UNDER THE AUTHORITY OF
SRI C. ANNA RAO, B.A.

EXECUTIVE OFFICER
F. T. Devasthanams on behalf of the Board of Trustees

35,7SR
0552
29267



PRINTED AT
TIRUMAL - TIRUPATI DEVASTHANAMS PRESS
TIRUPATI
1952

Sri Venkatesvara Oriental Institute Studies No. 6.

Editor :— Prof : P. V. RAMANUJASWAMI, M. A.

వీరశైవాంధ్రవాఙ్మయము

శ్రీ వేంకటేశ్వర ప్రాచ్యపరిశోధనాలయమున,

సహాయాంధ్రపరిశోధకుడగు

శిష్టా రామకృష్ణశాస్త్రి, M. A., B. O. L. చే

రచియింపబడినది.

తిరుమల తిరుపతి దేవస్థానం బోర్డు ఆఫ్ ప్రెస్టిజ్‌వారి తరపున

ఎగ్జిక్యూటివ్ ఆఫీసరువారగు

శ్రీ చెలికాని అన్నారావు, B. A. వారియనుమతిని

ప్రకటింపబడినది.



తిరుపతి

తిరుమల తిరుపతి దేవస్థానముల ముద్రాక్షరశాల.

1952

వీ రి క

వీరశైవాంధ్ర వాఙ్మయమున పాల్కురికి సోమనాథుని గ్రంథములను, పిడుపర్తివారి కావ్యములనుమాత్రమే యింతవఱకు పండితులు పరామర్శించిరి. కాని విశాలాంధ్ర వాఙ్మయమునఁబోలె, వీరశైవాంధ్ర వాఙ్మయమునఁ గూడ గ్రంథములు శాఖోపశాఖలుగాఁ జెరిగి పురాణ, మాహాత్మ్య, ప్రబంధ, శతక, యక్షగానాది వివిధ భాగములుగా నుండుటచే, నా వాఙ్మయ మంతను గూడ నాయా భాగములుగనే యెర్పరించితిని. రామాయణ కథనే పలువురు కవులు పలువిధముల నాటక, కావ్య పురాణాదులుగ రచించినట్లుగ, వీరశైవ భక్తుల కథలను గూడ ననేక కవులనేక రూపముల రచించిరి. అట్లు రచించుట దోషము కాకపోగా, విశేషించి సుగుణమనికూడ పిడుపర్తి బసవన తన కుమారుఁడైన సోమనాథునకుఁ బద్య బసవపురాణ రచన ప్రేరణమున నుపదేశించినాఁడు. ఆ ధర్మసూత్రమునే వీరశైవ కవులందఱు గ్రహించిరి. అందుచే నేక వస్తువునే పలువురు కవులు గ్రహించి కావ్యరచనముఁ గావించుటచే తారతమ్య పరీక్షకు వీలుగా నుండుటకై వానిని కాలక్రమత ననుసరించి యొకచోటనే కూర్చి వాని యోగ్యతలను విమర్శించితిని. గ్రంథములు విశేషముగ వివిధరూపముల నున్న శివునకును, శివభక్తులకును, గురువులకు నంకిత మీయఁబడినవి. ఈ భక్తులు, గురువులును వీరశైవమత మహాపురుషులునైనను, చారిత్రిక మహాపురుషులు గాకపోవుటచే, వీరినిఁ బట్టి కవుల కాలనిర్ణయముచేయుట దుర్లభమైనది. వీలుగానున్నంత వఱకు వారి కాలమును నిర్ణయించుటకుఁ బ్రయత్నించితిని. చిల్లర కవుల కాల నిర్ణయము పట్ల శ్రీ కం. వీరేశలింగముగారి యాంధ్రకవులచరిత్రనే యుపయోగించుకొంటిని.

బసవేశ్వరుని జీవిత చరిత్రమును రాజకీయ మతపరిస్థితులను దెల్పు ప్రకరణమునను, మల్లికార్జున పండితారాధ్యుని జీవిత చరిత్రమును శివ తత్త్వసార ప్రకరణమునను దెల్పినాను గాన, తిరిగి పాల్కురికి సోమనాథుని

గ్రంథములఁ బరామర్శించు సమయమున వీరి చరిత్రములను వివరింపలేదు. అల్లమప్రభు చరిత్ర, భల్లూణచరిత్రముల కథాసార మాయా గ్రంథములఁ బరామర్శించుచోట్లనే యొసఁగితిని. ఇఁక సిరియాళ చరిత్ర మొదలై నవి శ్రీనాథాదుల హరవిలాసాది గ్రంథములందు ప్రఖ్యాతములై, సర్వజన విదితములగుటచే వాని కథాసారాదుల నొసఁగలేదు. యక్షగానములందలి కథలు క్రొత్తవైనచో నొసఁగితిని. అష్టాదశపురాణములలో శైవపరమైనవి కొన్ని గలవు. మిగిలినవి పాల్కురికి సోమనాథుని కృతులు. సాధారణముగ పురాణమాహాత్మ్య శైవమతగ్రంథములందు విభూతి, రుద్రాక్ష శివలింగాది మాహాత్మ్యము దెలుపఁబడినది. అదియే యీ గ్రంథము లన్నింటికి సామాన్య వస్తువై నది. పురాణాంతర్గతములై రసవంతములై న కథలే ప్రబంధములుగాను, యక్షగానములుగను వ్రాయఁబడినవి.

వీరశైవ కృతులలో నూటికి 10 మాత్రము ముదితములై నవి వానిలోఁగూడఁ గొన్ని గుజ లీ ప్రతిలో నుండి, తప్పులు తడికలై లిఖిత గ్రంథములకంటె నికృష్టముగ నున్నవి. మిగిలినవన్నియుఁ బ్రాంతపుస్తకములే. వీని నన్నిటిని చెన్నపురి, ప్రాచ్యలిఖితగ్రంథ భాండాగారము నందు పరిశీలించితిని. కాకినాడ, ఆంధ్రసాహిత్య పరిషత్తునందలి లిఖిత పుస్తక భాండాగారమున రెండు గ్రంథములు మాత్రము క్రొత్తవి నాకు గోచరించినవి. ఆభల్లూణ చరిత్రములు క్రొత్త కవులవి. ఇవి చెన్నపురి భాండాగారమునఁగాని మఱి తంజావూరున, షాజ్జగారి సరస్వతీ పుస్తక భాండాగారమునఁగాని లేవు. ఇఁక తంజావూరు గ్రంథాలయము నందు వీరశైవ వాంఛవాఙ్మయమున కుసకరించు నూత్న కృతు లేమియులేవు. ఉన్న కొలఁది కృతులు మాత్రము చెన్నపురి గ్రంథాలయమునందున్నట్టివియే.

ఈ గ్రంథమును రచించుటకు వివిధ పత్రికలందు ప్రకటింపఁబడిన పండితుల వ్యాసములన్నింటిని చూచి యుపయోగించుకొంటిని. అందులో ముఖ్యముగా ఆంధ్ర పరిషత్పత్రిక, ఆంధ్ర పత్రిక యుగాది సంపాదకులు

భారతి, విభూతి మొదలై నవానిలో శ్రీయుతులు బండ్లారు తమ్మయ్య, చిదిరి మఠం వీరభద్రయ్య, నిడదవోలు వెంకటరావు, మల్లంపల్లి సోమ శేఖరశర్మ, వేటూరి ప్రభాకరశాస్త్రి, డాక్టరు. చిలుకూరి నారాయణ రావుగార్ల రచనలలో సరసముగా నున్నవాని నుపయోగించుకొంటిని; విరసముగా నున్నవానిని విమర్శించితిని. వీరశైవాంధ్ర వాఙ్మయ మాతయు పాల్కురికి సోమనాథునిపై ముఖ్యముగా నాధారపడియున్నదని నే విశ్వసించి యట్లు నిరూపించినవాడ నగుటచే, వానినిఁ గూర్చి విపుల ముగను, విశేషముగను గూడ రచించి, వానిఁగూర్చి యొక ప్రత్యేక ప్రకరణమునే వినియోగించితిని. ఇందులకు మఱియొక కారణముగూడఁ గలదు. సోమనాథుని స్థలకాల విషయములఁగూర్చి భిన్నమతము లేపడుటయు, నాతని గ్రంథములను ప్రభాకరశాస్త్రి, డా. చి. నారాయణ రావుగార్లు విశేషముగ భాషావిషయిక దృష్టితోడనే పరామర్శించిగాని, సారస్వత విమర్శకదృష్టితోఁ బరిశీలింపక పోవుటచే నా లోపమును దీర్చుటకై చేసిన ప్రయత్నము మఱియొక కారణమైనది.

తర్వాత వే. ప్రభాకరశాస్త్రి, డా. చి. నారాయణరావుగార్లు రచించిన బసవపురాణ పండితారాధ్య చరిత్రల వీతికలఁ గూడ నేను స్వేచ్ఛగా నుపయోగించితిని ఆ యా సందర్భములందు వారివారి గ్రంథములను వ్యాసముల నాపుట యథో భాగమునఁ జెప్పుటయేకాక, యా ప్రకరణాంతములందుఁ గూడ, ముఖ్యముగా సంప్రదించిన గ్రంథముల పట్టిక నొసంగితిని. ప్రతి గ్రంథమును పరామర్శించినపు డా గ్రంథ కథా విషయ వర్ణనమందుననో, లేక చివరనో యా గ్రంథమునుండి కొన్ని భాగములందలి పద్యములను రచన, శైలి మొదలై నవానిని సూచించుటకై తెల్పితిని. ప్రస్తుత విషయము కేవలము వీరశైవాంధ్రవాఙ్మయ మగుటచే సామాన్య శైవమునకు సంబంధించిన నన్నెచోడ కుమార సంభవము, శ్రీనాథుని గ్రంథములు మొదలై నవాని నన్నిటిని పరిహరించితిని. తాళపత్రములందును, కాగితములందు నున్న లిఖిత గ్రంథములు. విశేషముగ జీర్ణములై, ఛిద్రములై కొన్ని చదువుటకుఁ గూడ సాధ్య పడని దుస్థితిలో నుండుటయు, నున్నవికూడ తప్పల తడికలుగా నుండు

టచే వానినిగూర్చి విశేషాంశములఁ గొలఁదికాలములోఁ బరిశీలించుటకుఁ గూడ సాధ్యపడకపోయినది. కాన వానినిగూర్చి క్లుప్తముగా వ్రాసితిని.

ఈ నా గ్రంథము ఆంధ్ర విశ్వకళాపరిషత్తువారి 1947-వ సంవత్సరపు 'సర్. ఆర్; వెంకటరత్నం రిచర్చి మెడలు'నకు పోటీ పరిక్షలో గెలుపు నొందినది. కాని విషయ మేకమైనను, నా గ్రంథమునకు దీనికిఁ గొంచెము భేదముగలదు. పోటీగ్రంథమున శైవమతము, పురాణములు, మాహాత్మ్యములు, ప్రబంధములు, శతకములు, యక్షగానములు, కీర్తనలు, దండకములు మొదలైన విభాగములతో నొక్కొక్క యధ్యాయమును రచించితిని. అందుచే పాల్కురికి సోమనాథునిఁగూర్చి మూఁడు నాల్గధ్యాయములలో నక్కడక్కడ ప్రత్యేకముగ పరామర్శింపవలసివచ్చినది. అందుచే నీ గ్రంథమున పాల్కురికి సోమనాథుని గ్రంథములన్నింటి నొక్కచోటనే పరామర్శించి, ప్రత్యేకాధ్యాయమును గూర్చితిని. అట్లే పిడుపర్తి కవుల గ్రంథాలమును గూడ నేర్పరచితిని. మఱియు నిందు గ్రంథములనుండి విశేషభాగముల విమర్శించి యుదాహరణముల నిచ్చి, శ్రీనాథ ధూర్జట్ట్యాది కవులు రచించిన సమకథారచనలతోఁబోల్చి తారతమ్యమును గూడఁ జూపితిని. ఇంక కాలపరిమితి కొంత యెక్కుడగుటచే నిందు కొన్ని సోమవారవ్రత మాహాత్మ్యాది విశేష గ్రంథములఁగూడ పరిశోధించి చేర్పఁగల్గితిని. ఈ కారణములచే నిది పోటీ గ్రంథముకంటె నధికమైనది. దాన గుణాగుణములు పండితలోకము గ్రహించుగాక.

ఈ గ్రంథ పరిశోధనమునకై చెన్నపురి ప్రాచ్యలిఖిత గ్రంథాలయమునకు ఖర్చులు భరించి పంపిన తిరుమల తిరుపతి దేవస్థానమువారికి నా కృతజ్ఞత.

11-8-1948 }
తిరుపతి }

శిష్యా రామకృష్ణకౌత్తి

విషయ సూచిక

- | | |
|--|------|
| 1. పీఠిక | 1 |
| 2. విషయసూచిక | 5 |
| 3. సంప్రదించిన గ్రంథముల పట్టిక | 12 |
| 4. ఉపోద్ఘాతము | 18 |
| 1. వాఙ్మయముపై మతరాజ్యాంగసాంఘిక పరిస్థితులప్రభావము
2. మతపరిణామము — వీరశైవమతము
3. శైవమతము
4. వీరశైవము
5. వీరశైవ సంప్రదాయములు
6. వీరశైవ సిద్ధాంతములు
7. వీరశైవసంఘము — ఆచారములు
8. వీరశైవ మతస్థాపనకాలము
9. కర్ణాటాంధ్రదేశములు — వీరశైవమతము
10. ఆంధ్రమున వీరశైవ వాఙ్మయము | |
| 5. ప్రథమప్రకరణము :— మల్లికార్జునపండితారాధ్యక్షుడు | 1-13 |
| 1. కవిజీవితము
2. మల్లికార్జునపండితారాధ్యక్షుడు, నన్నెచోడుని గురువగు
జంగమ మల్లికార్జునుడునొకరేనా ?
3. కవికాలనిర్ణయము
4. ఈతని గ్రంథములు
5. శివతత్వసారము
6. కవివైదుష్యము
7. మతవిషయములు | |

6. ద్వితీయప్రకరణము :- పాల్కురికి సోమనాథుఁడు 11-18

1. కవిప్రాశస్త్యము — వ్యక్తిత్వము
2. కవిజీవితము
3. ఈతని కులగోత్రగురుమాతాపిత్రులు
4. నివాసస్థలము
5. ఈతని జీవితకాలనిర్ణయము
6. కవివైదుష్యము
7. ఈతని కవిత్వశయములు
8. ఈతని కృతులు — వాని వివరములు
9. అనుభవసారము
10. బసవపురాణపండితారాధ్యచరిత్రములు
11. చతుర్వేదసారము
12. వృషాధిపశతకము
13. చెన్నమల్లసీసములు
14. బసవోదాహరణము
15. బసవరగడ
16. సోమనాథుని వీరశైవమతస్వరూపము
17. ఈతని భాష
18. ఈతని శైలి
19. ఛందస్సు

7. తృతీయప్రకరణము :- పిడుపర్తికవులు

12-144

1. పిడుపర్తివారివంశవృక్షము
2. వీరిదేశము
3. వీరివంశము

4. పిడుప ర్తి బసవన
 5. పిల్ల నయనారుకథ
 6. బ్రహ్మోత్తరఖండము
 7. వీరశై వదీతౌబోధము
 8. పిడుప ర్తి సోమనాథుఁడు
 9. పద్యబసవపురాణము
 10. ప్రభులింగలీలలు
 11. పిడుప ర్తిబసవప్ప
 12. పద్యప్రభులింగలీలలు
8. చతుర్థప్రకరణము :— శై వమతము 115-172
1. పరవ్రతమంత్రి లింగన :— వీరమా హేశ్వరాచారసంగ్రహము
 2. కుంటముక్కల తిరుమలనాథుఁడు :— శై వాచారసంగ్రహము
 3. శివరామలింగకవి :— వీరశై వాచార సంగ్రహము
 4. చెన్నాప్రగ్గడ నాగేశ్వరకవి :— శై వసిద్ధాంతశిఖామణి
 5. సిద్ధనాథుఁడు :— షట్స్థలదర్పణము
 6. సెప్పెల్ల అప్పనార్యుడు :— శై వాగమశిఖామణి
 7. గణపనారాధ్యుడు :— మనోబోధ
 8. సోమన :— గురుబోధ
 9. పరమానందయతి :— శివజ్ఞానమంజరి.
 10. రేవణసిద్ధనలు :— ప్రభుదేవరవాక్యము
 11. శివయోగీంద్రుడు :— అన్యవాదకోలాహలము
 12. భద్రారాధ్యుడు :— అఖండ బ్రహ్మసంద పీఠశై వరహస్యపదవి
9. పంచమప్రకరణము :— పురాణములు 173-202
1. కొచ్చెల్ల కొట రామకవి :— ప్రభులింగలీలలు - 3
 2. నడకుడిటి రామనకవి :—

3. మహాదేవుడు :- బసవపురాణము
 4. తుమ్మలపల్లి నాగభూషణకవి :- బసవ విజయము
 5. నల్లనగండ్ల నాగనారాధ్యుడు :- ,,
 6. బచ్చుసిద్ధకవి :- (మఱి) బసవపురాణము
 7. అత్తలూరి పాపకవి :- చెన్ను బసవపురాణము - శ్రీశైలమాహాత్మ్యము
 8. వింటి బొబళకవి :- శివరహస్యఖండము
 9. వంకాయలపాటి వీరభద్రకవి :- ,,
 10. కోడూరు వెంకటాచలకవి :- ,,
 11. ముదిగొండ బ్రహ్మయలింగారాధ్యుడు :- ,, (తత్త్వబోధిని)
 12. భద్రకవి లింగకవి :- దేవాంగపురాణము
 13. కొచ్చి వీరభద్రకవి :- ,,
10. షష్ఠప్రకరణము :- మాహాత్మ్యములు ౧౧౧ ౨౨౪
1. నాగలూరి శేషనారాధ్యులు :- శ్రీశైలమాహాత్మ్యము
 2. ,, ,,
 3. ,, ,,
 4. ,, శ్రీశైలస్థల వివరణము
 5. పర్వతమంత్రిలింగన :- రుద్రాక్షమాహాత్మ్యము
 6. అమలాపురపు సన్యాసికవి :- రుద్రాక్షాక్షమాహాత్మ్యము
 7. పోచిరాజు వీరయకవి :- విభూతిరుద్రాక్షమాహాత్మ్యము
 8. రెండూల వీరనారాధ్యుడు :- పంచాక్షరీమాహాత్మ్యము
 9. అక్కనార్యుడు :- శివరాత్రీమాహాత్మ్యము
 10. తుమ్మలపల్లి నాగభూషణకవి :- సోమవారవ్రతమాహాత్మ్యము
 11. శ్రీగిరి మల్లికార్జునస్వామి :- ,,
 12. (కవిపేరు తెలియని) :- ,,
 13. ఈవని వీరభద్రకవి :- ,,

11. సప్తమప్రకరణము :- ప్రబంధములు 227-275

1. కౌరవ :- నవనాథచరిత్ర
2. కూచిమంచి తిమ్మన :- (1) శివలీలావిలాసము (2) రాజశేఖర
విలాసము
2. వాలేశ్వరుడు :- భల్లాణచరిత్రము
3. కౌలకలూరివీరన :- ,,
4. బసవన్న :- ,,
5. నింబాద్రిరాజు :- ,,
6. చిత్తారు గంగాధరుడు :- (1) భల్లాణచరిత్రము (2) గంగా
వివాహము (3) సిరియాళచరిత్రము
7. గరికిపాటి తమ్మయ్య :- సిరియాళచరిత్రము
8. అజ్జరపుపేరయలింగము :- ఒడయనంబివిలాసము
9. కాశీనాథని వీరారాధ్యుడు :- ధర్మగుప్తాభ్యుదయము
10. మఱింగంటి వెంకటాచార్యుడు :- మల్లారిచరిత్రము
11. పొలిశెట్టిలింగన :- నవచోళచరిత్రము
12. ఎడపాటి ఎఱ్ఱవార్యుడు :- మలహాణచరిత్రము
13. సన్నిధానం సూర్యనారాయణశాస్త్రి :- రేవణచరిత్రము
14. సిద్ధేంద్రయోగి :- యోగేశ్వరవిలాసము

12. అష్టమప్రకరణము :- శతకములు 276-325

1. యథావాక్కుల అన్నమయ్య :- సర్వేశ్వరశతకము
2. శ్రీగిరివిఘ్నాపాక్షకవి :- శ్రీకాళహస్తిలింగశతకము
3. చెన్నప్రగ్గడ నాగరాజు :- గణసౌజన్యాఖ్యానశతకము
4. అమలాపురపు సన్యాసి :- శివశతకము
5. ,,

6. పరిమివెంకటాచలకవి :- సంగమేశ్వరశతకము
7. తటవర్తి కొండయ్య :- మల్లేశ్వరశతకము
8. వేల్పూరివిసన్న ; సాంబశివుడు :- శ్రీవిశ్వేశ్వరశతకము
9. దెందులూరి పద్మనాయుడు :- అల్లమప్రభుశతకము
10. మల్లంపల్లి బుచ్చయ్యశాస్త్రి :- మహిషాసురమర్దినీ శతకము
11. సోమకవి :- సోమేశశతకము

13. నవమప్రకరణము :- యక్షగానములు 326-332

1. రెగళ్ళినిమ్మనాథుడు :- (1) నిజలింగ చిక్కయ్యకథ (2) గురునంబిచరిత్రము
2. వాలెకోటయ్య :- చిటుతోండభక్తకథానిధానము
3. అనుమోదసన్యాసి :- బసవకల్యాణము
4. కానూరి వరవీరభద్రుడు :- బసవమహిమామృతవిలాసము.
5. బాలసాసాంబ :- అక్కమహాదేవిచరిత్రము
6. లింగమూర్తి :- శివపారిజాతము
7. (కవిపేరు తెలియని) :- ,,
8. పెదకెంపరాయుడు :- గంగాశారీవిలాసము
9. (కవిపేరు తెలియని) :- సాంబశివవిలాసము
10. గురుసిద్ధలింగము :- కురవంజి
11. బుక్కమసాంబయ్య :- భల్లూణచరిత్ర
12. అలపాకపెద్ది :- ,, నాటకము
13. గుట్టము చినకపోదయ్య :- వీరచోడవ్యచరిత్ర
14. శివలెంకమల్లనారాధ్యుడు :- వీరభద్రవిజయము

14. దశమప్రకరణము :- పరిశిష్టము :- (పాటలు, రగడలు, దండకములు, వచనములు మొదలై నవి.) 333-333'

1. రంగనమంత్రి :- శివభక్తిదీపిక
2. నడిమింటిరామయోగకవి :- భల్లూణదండకము

3. పెద్దివెంకటాచలకవి :- సిద్ధేశ్వరస్వామిదండకము

4. (కవిపేరు తెలియని) :- శంకరవచనాలు

15. ఉపసంహారము

333-337

16. అనుబంధము

393-400

1. వీరశైవాంధ్రకవులు — వారిగ్రంథములు

2. వీరశైవాంధ్ర ద్వీపద గ్రంథములు—తత్కర్తలు

3. ఏక కథావిషయమునాశ్రయించి చేసిన వివిధరూప రచన
ములు — తత్కర్తలు

4. కర్తృనామములు తెలియని వీరశైవాంధ్ర గ్రంథములు

5. సప్తగ్రంథములు — తత్కర్తలు

సంప్రదించిన గ్రంథముల పట్టిక

1. బసవపురాణము :- వే. ప్రభాకరశాస్త్రిప్రతి
2. పండితారాధ్యచరిత్రము :- డా॥ చి. నారాయణరావుప్రతి
3. Vira Saiva Sect. :-by Dr. R. G. Bhandarkar.
4. శతకకవులచరిత్ర :- వంగూరి సుబ్బారావు
5. శివతత్త్వసారము :- ఆంధ్రసాహిత్యపరిషత్తుప్రతి
6. ఆంధ్రకవులచరిత్ర :- కందుకూరి వీరేశలింగము
7. భారతీసంపుటములు
8. ఆంధ్రసాహిత్యపరిషత్పత్రిక సంచికలు
9. ఆంధ్రపత్రిక ఉగాది సంచికలు
10. విభూతి పత్రికలు
11. చెన్నపురి, ప్రాచ్యలిఖితగ్రంథాగారమందలి లిఖితపుస్తకములు.

వీరశైవాంధ్రవాఙ్మయము

ఉపోద్ఘాతము



1. వాఙ్మయముపై మతరాజ్యాంగ సాంఘికపరిస్థితుల ప్రభావము

సామాన్యముగ దేశమున యుద్ధములు, విప్లవములు మొదలైన కలకలలు లేక అది సుఖిక్షమై ప్రశాంతముగ నున్నపుడే వాఙ్మయాభివృద్ధి గలుగును. తత్కాలపు ప్రభుల రాజనీతి, పరిపాలన పద్ధతులు మొదలైన రాజ్యాంగవిషయము లాకాలపు కావ్యములందు ప్రతిఫలించును. యుద్ధములు, విప్లవములు నన్యరాజ్యములతో సంపర్కమును గూర్చి, రాజ్యాంగ విధానములందు నూత్నాదర్శములను, సంఘమున నవీన వాతావరణమును గలుగఁజేయును. ఈ నూత్న పరిస్థితులందు జనుల కొక నూతనోత్తేజము గల్గి, జీవితమును గూర్చిన ప్రాచీనాభిప్రాయములు మారును. మానవులకుఁ గ్రొత్తయొకపిత ప్రాతయొకరోతయుఁ గానఁ కవియు సంఘమున నొకఁడగుటచే నూత్న వాతావరణ మాతని నావేశపూరితునిఁజేసి కావ్యరచనకుఁ బ్రేరేచును. ఈవిధముగ సారస్వతాభిరుచులు మారి, వాఙ్మయమున వైవిధ్యము సిద్ధించును. ఇట్టి మార్పులుగల గ్రంథములు పాశ్చాత్య సారస్వతమున విశేషముగఁ గాన నగును. ఆ యా కాలములందలి సాహసవంతుఁడైన యొక యోధుని సమరపద్ధతి, స్వార్థత్యాగియైన దేశసేవకుని జీవితచరిత్ర, తంత్రజ్ఞుఁడైన యొక యమాత్యుని బుద్ధికుశలత, జనరంజకుఁడైన ప్రభువు ధర్మపరిపాలనా విధానము మొదలగునవి వాఙ్మయమున వస్తువులుగా గ్రహింపఁబడును. మఱియొకప్పుడు దేశభక్తి గీతములు, రాజభక్తి గీతములు కాలప్రవాహమునుబట్టి బయలువెడలును. విప్లవములు, యుద్ధములు దేశమును గలత పెట్టునపుడుకాని, యన్యజాతీయుల రాజ్యకాలమునఁ గాని, ప్రజలయం దభిప్రాయ భేదములును, కక్షలును బయలుదేరి, దమకక్షలు

సాధించు నిమిత్తము వాదోపవాదములతో నిండిన గ్రంథములు బయలు దేరును. ఈ విధముగ రాజ్యాంగ విషయములు వాఙ్మయముపై ప్రభావము నెఱపును.

ఇట్లే మతముగూడ సారస్వతముపై ప్రబలప్రభావము చూపును. చతుర్విధ పురుషార్థములలో మోక్ష ముత్కృష్టమైనదని యెఱిగి, యందఱు దానిపై శ్రద్ధాభక్తులు వహింతురు. దీనికి మతము సాధనముగా గ్రహింతురు. కాని ప్రతి జాతికొక మతముండును. ఇందు చేతనే లోకమందు సమస్త విషయములకంటె మతము జనులను బహు శీఘ్రముగను, తీక్షణముగ నుద్రిక్తులఁజేయును. కాని ప్రతిమానవున కుండు సహంకారాభిప్రాయ భేదములవలన, నాతఁడు స్వమతాభిమానమును, బరమత తిరస్కారమును జేయును. మతమందలి దృఢ విశ్వాసము జనులనావేశ పూరితులఁజేసి స్వమతోత్కర్షకు, బరమత దూషణకుఁ గూడఁ బ్రేరేచి తస్మత్ప్రతిపాదకమైన గ్రంథజాలమును వ్రాయించును. ఇట్లు మతావేశముతో రసావేశముగలసి మేళగించును. ఇట్టి గ్రంథములే యాంధ్రమున పండితారాధ్యుని శివతత్త్వసారము, పాల్కురికి సోమనాథుని భననపురాణ పండితారాధ్య చరిత్రాదులు. ఒకజాతి మఱియొక జాతితో సంపర్కము పొందినపుడు వారి రాజకీయ సాంఘిక నాగరికతలతోఁబాటు మతముతోఁగూడ సంఘర్షణము గల్గి, యొకరి మతముపై మఱియొక రసూయఁజూపి తమ మత ప్రభావమును ప్రకటించుటకై గ్రంథముల రచింతురు. మతకర్తలు గొందఱు రాజుల వశ్యులఁ జేసికొనుటచే నా యా దేశపు రాజులుకూడ తస్మత్విషయములఁ బాల్కుని తమ మత ప్రచారార్థము మతకర్తలచేతను, కవులచేత నామత ప్రతిపాదకములైన గ్రంథముల వ్రాయించి వాఙ్మయమును వృద్ధిసేయుదురు. మతప్రచారము ప్రదర్శనరూపము గోరినచో ప్రబోధచంద్రోదయ, సంకల్పసూర్యోదయాదులవలె నాటక రూపమును, పతన శ్రవణ

యోగ్యమైనచో నష్టాదశ పురాణములును, పాడుటకై నచో బసవ పురాణాదులవలె ద్విపదరూపమును వాఙ్మయము గైకొనును. ఈ రీతిగా మతము వాఙ్మయోత్పత్తికి ప్రేరకమును, దానియభివృద్ధికి దోహదము నగును.

మతమువలెనే సాంఘిక పరిస్థితులుగూడ వాఙ్మయమందు వివిధ గ్రంథోత్పత్తికే గారణమగును. సంఘమందుగల దురాచారముల ఖండించి, సదాచారములఁ బ్రచారముచేసి, సంఘ సంస్కరణ మొనర్చి, నూతన సంప్రదాయములఁ బ్రవేశపెట్టుటకు వ్రాయఁబడు గ్రంథములు సారస్వతాభివృద్ధికే దోడ్పడును. సంఘమందు విలక్షణముగల వ్యక్తుల వేషభాషా ప్రవర్తనల ననుకరించు పాత్రల సృష్టించి, తదనుగుణ కథా నన్నివేషములఁగూర్చి కవులు గ్రంథముల రచింతురు. సంఘ సంస్కరణమున కిట్టిగ్రంథములు మఃఖ్యముగ నుపయోగించును. ఈ రీతి కావ్యములు తత్కాలపు సాంఘిక జీవితమునకు దర్పణము వంటివి. ఇందలి కథావస్తువు కల్పితమైనను నీతిదాయకముగ నుండును. ఇట్టి సారస్వతమందు వైవిధ్య మధికమై సాంకేతికత్వము తగ్గి యుత్సాహ నందములఁ గూర్చును. ఈవిధములగు గ్రంథములు విశేషముగ నవలలు, నాటకములునై యుండును. ఇట్టివి శ్రీనాథుని క్రీడాభిరామమును, మృచ్ఛకటిక కన్యాశుల్కాది నాటకములు, కంఠీరేశ లింగముగారి గద్య కావ్యములును. ఈ రీతిగ రాజ్యాంగ మత సాంఘిక పరిస్థితులు వాఙ్మయమందు విశిష్టతఁగూర్చి గ్రంథరచనకు దోహదమగును. అందు చేతనే వివిధ యుగములందు భావములు, నాదర్శములు, రుచులు కైలి మారుచుండుటచే, నొకయుగమందు కాలప్రవాహమున పాతకుల నానందపెట్టిన యనేకగ్రంథము లితరయుగములందు నిరసనభావముతోఁ జూడఁబడుటయుఁ గలుగుచున్నది.

2 మతపరిణామము — వీరకైవమతము

అపౌరుషేయములైన వేదములందుఁ దెల్పఁబడిన యజ్ఞయాగాదులకుఁ బ్రాముఖ్యతగల కర్మయోగము పుణ్యదాయకమనియు, నది

విజ్ఞానసాధకమనియు మొదట జనులెంచిరి. కాని క్రమమున, యనిత్యమైన కర్మఫలముకంటె శాశ్వతమైన మోక్షము శ్రేష్ఠమైనదని మానవులు తలచిరి. మఱికొంతకాలమునకు జీవహింసాయుతవగు కర్మమార్గముపై ప్రజలకు విశ్వాసము నడలి జ్ఞానయోగముపై నమ్మక మధికమైనది. కాని తత్త్వజ్ఞానము సామాన్య మానవులకు దుర్గావ్యామై యందని ప్రమాని పండై నది. ఈ సమయమున సిద్ధార్థుడు, మహావీరుడు మొదలైన రాజులు బౌద్ధ జైనమతముల స్థాపించి, ప్రజలకు నూత్నచైతన్యమును గలుగఁజేసి ధర్మమార్గమును ప్రతిష్ఠించిరి. ఈ నూత్నమతములు వేదములు పౌరుషేయములనియు, గాన నవి ప్రమాణము గావనియు, సదాచార దురాచారములే జీవుల రక్షణ శిక్షణఁ జేయునుగాని, యీశ్వరుఁడు లేఁడనియు, నహింసయే పరమ ధర్మమనియు చాటినవి. మఱియు జైనమతము సృష్టియు, జీవులు ననాదులుగాన వినాశము లేదనియు దెల్పి, బౌద్ధమతము, సంసారము దుఃఖమయమనియు, నర్వము త్షణి కము, శూన్యమనియు, జన్మరాహిత్యమునకు కర్మసన్యాసముమూలమనియు నుపదేశించెను. ఈ మతములు భరతఖండమున సుమారు వేయి సంవత్సరములుండి, దేశమందంతటను, మతములు, విహారములు, స్తూపములు లకొనెల్పి, సన్యాసులను, శ్రవణకుల నసంఖ్యాకముగ ప్రబలఁజేసెను. కాని దైవారాధనలేని యీ మతములు సంకరమై, ప్రాణప్రతిష్ఠలేక ప్రజలకు నిరర్థకమైనవి. కాలక్రమమున నా సన్యాసులుగూడఁ దమ పారిశుద్ధ్యమును, నియమములను గోల్పోయిరి. తర్వాత శంకరాచార్యులు జైన బౌద్ధమతముల ఖండించి, శైవ వైష్ణవాది షణ్మాతముల స్వీకరించి, జగన్మిథ్యాచాదముతోఁ గూడుకొనిన యదైవతమతము నుద్బోధించెను. కాని జనసామాన్యమున కీతని బ్రహ్మజ్ఞానబోధకమత మగోచరమగుటయే కాక, కొందరకీ మాయావాదము నచ్చుదయ్యె. ఈ పరిస్థితియందు రామానుజుఁడు, చైతన్యుఁడు, బసవేశ్వరుఁడు మొదలైన మహాభక్తులవతరించి భక్తిమార్గమును ప్రతిపా

దించిరి. రామానుజుడు భక్తిని విష్ణుపరముగ ప్రతిపాదించి విశిష్టా ద్వైత మతమును ప్రచారము చేయఁగ, బసవేశ్వరుడు భక్తిని శివపర ముగఁ బ్రతిపాదించి వీరశై వమతమును నెలకొల్పినాఁడు.

శై వమతము :— శై వమత మనాదిగా భరతఖండమున నిల్చి యున్నది. వేదమంత్రోప స్థితుఁడైన రుద్రుఁడే, వేదాంతమందు శివరూప పరిణామము నొందినాఁడు. శై వాగమములందితఁడు పరబ్రహ్మగా ప్రతిపాదింపఁబడినాఁడు. అష్టాదశపురాణములలోఁ గొన్ని శివపరము లైన వున్నవి. శై వమత మానేతుహిమాచలము వ్యాపించినది. వివిధ మండలములలో వివిధ నామములతో శివుఁడు పూజింపఁబడుచున్నాడు. శై వులలో నభిప్రాయభేదములవలన ననేక శాఖ లేర్పడినవి. వీరిలో పాశుపతము బహు ప్రాచీనమై, శివలింగపూజ ప్రధానముగాఁ గలది. భరతఖండమున లింగపూజ యనాదిగా నున్నట్లు మొహంజోదరో, హరప్పా శిథిలములఁబట్టి గ్రహింపవచ్చును. పాశుపతశాఖ దక్షిణదేశమున నెప్పుడు ప్రవేశించినదో తెలియదు కాని, 10.వ శతాబ్దమునుండి తమిళ దేశమునను, 12 - వ శతాబ్దమునుండి యాంధ్రదేశమునను గోచరించు చున్నది. ఈ మతము ప్రకారము బ్రహ్మాది పితృలిక పర్యంతము సమస్త ప్రాణికోటి పశువులు, సంసారబంధమే పాశము, ఈ సకల పశురాశికి పతి యగు శివుఁడనఁగా పశుపతి తద్భక్తులకు పాశచ్ఛేదముగావించి ముక్తి నొనఁగనును. ఇదియే యీ మతమందలి సారము. లా కులశై వము పాశుపతశాఖలో నొక భాగము. ఇది యుత్తరహిందూస్థానముననే కాక తమిళదేశమునఁ గూడఁ దర్వాత ప్రవేశించినది. కాపాలిక శాఖగూడ పాశుపత సంప్రదాయములోనిదే. సోమ సిద్ధాంతము కాపాలిక సంప్ర దాయమునకుఁ జెందినది. వీరు మహావ్రతులని గూడ వ్యవహరింపఁ బడుదురు. కాలాముఖులను మఱియొక శై వశాఖ దక్షిణదేశమునఁ గలదు. వీరిని శాక్తీయులని కొందఱు అందురు. కాలాముఖ మతాచా

ర్యులు శాశ్వత బ్రహ్మచర్య మనుష్ఠింతురని నన్నెచోడుని కుమారసంభవమువలనఁ దెలియుచున్నది. వీరి శిక్త్యారాధన యహింసారూపమైనది. కాలాముఖ మతమందు పాశుపత శాఖయందు వలె కలములు గలవు. కాలాముఖశైవులలో మండలార్చన యను నొక తంతు గలదు. దీని ననుసరించి స్త్రీపురుషులు మండలాముఖముగాఁ గూర్చుడి సుర నేవించి శివునిపై పాటలు పాడుదురు. అందుచే శివుఁడు ప్రీతుఁడగునని వారి విశ్వాసము. వీరు మతప్రచారమునకు దండనీతినీ ప్రయోగించరు. వీరికి మతావేశము, నన్యమతదూషణము లేదు. బ్రహ్మయు విష్ణువును శివుని యంగోద్భవులుగా వర్ణింపఁబడిరి.

వీరుకాక యాగమము లాధారముగా గల శైవసిద్ధాంత సంప్రదాయమువారు దక్షిణదేశమునఁ గలరు. శైవాగమములు శివ పరముగాఁ గొన్నియు, రుద్ర పరముగాఁ గొన్నియు గలసి 28 గలవు. తమిళ దేశమునఁ గల శైవసిద్ధాంతము ద్రావిడమనియు, సాంస్కృతిక మనియు రెండు విధములు. మొవటిదానిని బ్రాహ్మణేతరు లనుసరింతురు. వీరిది భేదాభేదసిద్ధాంతము, లేక శివాద్వైతము. రెండవదానిని బ్రాహ్మణులనుసరింతురు. ఇది శివవిశిష్టాద్వైత ప్రతిపాదకము. ఈ రెండు సిద్ధాంతములకు విశేష భేదము లేదని కొందఱు అందురు. సిద్ధాంతము లాగమములమీఁదఁ గొంతవఱకును, శ్రుతిస్మృతి పురాణేతిహాసముల మీఁదఁ చాలవఱకు నాధారపడి యున్నవి. బసవేశ్వరునికిఁ బూర్వ మీ సిద్ధాంతమునకు వీరశైవమను పేరుండెనో లేదో తెలియదు కాని, వీరశైవ సిద్ధాంతము తమిళశైవ సిద్ధాంతము ననుసరించినదని చెప్పవచ్చును.

శైవులు లింగరూపమున శివుని పూజించి శివాలయములందు, పీఠములందు, లింగమును ప్రతిష్ఠింతురు. అద్వైతమతస్థాపనాచార్యులైన శ్రీ శంకరాచార్యులుగూడ వారి పీఠమందు శివలింగమును ప్రతిష్ఠించి పూజించిరి. లింగము 'ఓం నమశ్శివాయ' యను షడక్షరీమంత్ర రూప


వని శైవాగమములు నిరూపించును. పంచభూతములూ దీ లింగము గోచరించుచున్నది. ప్రాచీన వైదికకాలమున శైవమతము కర్మలను పర్ణాచారముల నాశ్రయించి వృద్ధిపొందినది.

వీరశైవము:—కాని వీరశైవము కర్మసంస్కారమును, యజ్ఞయాగాది కర్మలను తిరస్కరించి లింగధారణమును శాసించి, శైవమతమునకు ఖిశిప్తత్వముఁ గూర్చినది. స్వీయాంగ లింగధారణము గూఢార్థ బాహ్యార్థములతో వీరశైవమున కపూర్వవై లక్షణ్యముఁగూర్చుచున్నది. ఈ మతము వైదికమతమును, జైవ బౌద్ధములను ప్రతిఘటించుట కేర్పడినది. ఇందు భక్తిప్రధానమైనది. శివతత్వసారమున 'వీరభక్తి'యని కిరీత, 429 పద్యములలోను, 'వీరహోమ'మని కి98వ పద్యమందు వాడబడుటవలన శివభక్తి చిహ్నమైన లింగధారణము శైవమతమును వీర్యవంతముగాఁ జేసినది కాన నీపేరు వచ్చినదని కొందఱును; 'వి'యన, విద్య యనియు, విద్యలో రమింతురుగాన వీరశైవులనియు; విద్యలలో రమించువాఁడు వీరుఁడనియు నీ 'వీరశైవ' పదమునకు వివరణార్థ మొసంగుదురు. కాని 'వి'యన విద్య యనియు, 'ర'యన రమించుట యైనచో 'విరశైవ' మగును గాని, 'వీరశైవ'మని ద్విర్భమును వివర్ణమునకుఁ గూర్చుట తగదు. కాన నభిమానముతోఁ గల్పించిన యీ వివరణము సరసముగ లేదు. ఇంక పాశుపతకాలాముఖాదీతర శైవశాఖలనుండి వై లక్షణ్యము గూర్చునదై, దీని ప్రచారమునకు వీరోద్రేకముతో దండనీతినిగూడ నుపయోగింతురుగాన నీనామ మీ మతమున కౌచిత్యముతో వ్యవహరింపఁబడినది. కాని వీరాగమము ననుసరించినదిగాన వీరశైవమనుట మేలు. ఈ మతమునకు శివభక్తి, లింగధారణము, విభూతి రుద్రాక్షధారణమును, పంచాక్షరీ మంత్రమును, లింగపసాయిత్ర, శిశ్రుధారణమును, ముఖ్య లక్షణములు. వీరశైవులు వర్ణము, నధికారము, స్త్రీపురుషులు, పండితసామరులు మొదలగు భేదములులేని

శివభక్తులు. ఇట్టి జంగములెల్ల శివస్వరూపులే. శివభక్తులు వారి సర్వస్వమును జంగముల కర్పించి శివానందమును బడయుదురు. లింగధారణము లేనివారిని భవులందురు. భవతిరస్కారమును, జంగమ భక్తియు వీరశైవ ధర్మములు. పితృ యజ్ఞాదికర్మలను త్యజించుటే లింగధారణ మునకుఁ జిహ్నము.

వీరశైవ సంప్రదాయములు :— వీరశైవులు గురువు నెన్నుకొనుట మొదలగు దీక్షాసమయములందు జలపూరిత పంచకలశములను నాలుగు దిక్కులందు నాలుగు రేవణసిద్ధ, మరులసిద్ధ, ఏకోరామ, పండితారాధ్యులను పూర్వార్చన సంప్రదాయ వీతములకు పంబంధించిన యాచార్యులకును, మధ్య నొకటి విశ్వారాధ్యుడను పూర్వార్చన సంప్రదాయ గురువునకు నుద్దేశించి యుండు బడునని వివేచించితామనెడి, వీరశైవాచార్య దీపికలందు తెలుపఁబడినది. శివుని పంచముఖములనుండి పై గురుపంచక మీ కలియగమున జనించినట్లు పంచాచార్య పంచమోత్పత్తి ప్రకరణమునఁ గలదు. శైవదర్శనము, లేక, సిద్ధాంత దర్శనమని పిలువఁబడు మితవాదశైవమునకే వీరశైవముగూడఁ జేరునని కొందఱు తలఁచుచున్నారు. కాని యీ వీరశైవమత మందలి స్థలము, నంగము, లింగము మొదలగు పారిభాషిక సంకేతములు దీనికి విశిష్టలక్షణములుగ నున్నవి. ఇవి యే శైవమత శాఖయందును గానరావు.

వీరశైవ సిద్ధాంతములు :— ఈ మతమున పరబ్రహ్మమై శివ తత్త్వమై 'స్థల' మను పేరఁబరగును. శివతత్త్వమున నకల పదార్థములు నిలిచి తుడకు దానియందే లీనమగును. అవి ప్రారంభమున 'జగత్తు, ప్రకృతి, పురుషులనుండి జనించి, కడకు వారియందే లీనమగును గాన 'స్థల' మనఁబడినది. 'స్థ' అనఁగా స్థానమనియు, 'ల' యన, లయ మనియు నిరూపితము. అంతరంగ శక్తి సంచాలనము వలన, స్థలమంగ లింగములని రెండువిధము లై నది. అందు లింగమగు శివుఁడు పూజనీ



యుడును, రెండవది జీవాత్మ, పూజించునది యిట్టి అట్టే శక్తి గా దివిధమై, కళ, శివాశ్రయమును, భక్తి జీవాశ్రయమునొందినది. వలన జీవునకు శివునితో నై క్యము గల్గును. శివలింగ మొకటి శివుడే కాని, తదీయ బాహ్యకారము మాత్ర మెన్నడు గాదు. లింగస్థలము, భావలింగము, ప్రాణలింగము, ఇష్టలింగమని త్రివిధము. ఇందు మొదటిది నిరాకారమగు కళయై, భావై కమాత్రగోచరమగును. అది దేశ కాలాతీతమైన సత్తును, మహోత్తమము నై నది. రెండవది మానసగోచరమై, సాకారమును నిరాకారమునై యున్నది. మూడవది సాకారమై నయనగోచరమగునది. ఇది ఇష్టార్థదాయకమును, ననిష్టనివారకమునై, యిష్టముతో భజింపబడునది కాన నాపేరు పొందినది. ప్రాణలింగమన పరమాత్మయొక్క చిత్తు. ఇష్టలింగమన యానందము. ఈ లింగత్రయములో మొదటిది మహోన్నతము, రెండవది సూక్ష్మము, మూడవది స్థూలమునై, యాత్మప్రాణ శరీరములను సంబంధించి, ప్రయోగవంత్ర క్రియా గుణములు గల్గి, కళానాద బిందురూపముల నొందును. జీవుడు మోక్షమొందుటకుఁగాను భక్తి పూర్వక సాధనమగు స్థలములో యోగాంగ, భోగాంగ, త్యాగాంగములని మూడుభాగములు. మొదటిదాని మూలమున జీవుడు శివునియందై క్యమై సుఖముండును; రెండవదానివలన శివునితోఁగూడి యానందించును, మూడవ దానివలన ప్రపంచము మాయయని, యనిత్యమని గ్రహించి దానిని వర్జించును.

వీరశై వమత సిద్ధాంతములను గొందఱు శివవిశిష్టా ద్వైతమందురు గాని యది యాథార్థ్యముగాదు. ఇది భేదాభేద సిద్ధాంతమునకు సంబంధించినది. వీరశై వము రామానుజుడు ప్రతిపాదించిన పరమాత్మ జీవాత్మల ద్వైతభావము నంగీకరించినను, శివజీవాద్వైతమును దెల్పును; కాని యీ శివజీవా భేదత్వమీ యొక్క విషయమున మాత్రముననే. ఇందిద్దరు నిత్యులు. కాని శివుడు పూర్ణుడగుచో, జీవుఁ డపూర్ణుడు.

ఈశ్వరుడు ప్రభువు, శక్తుడు, ముఖ్యుడు కాగా, జీవుడు భక్తుడు, నశక్తుడు, నముఖ్యుడు మాత్రమగును. ఈశ్వరుడు సర్వస్వతంత్రుడు కాగ, జీవుడు సర్వాధీనుడు. కాన వీరిద్దరికి భేదమే యధికము. భేదా భేద సిద్ధాంతము ప్రకారము జీవేశ్వరులకు సంసారదశలో భేదమున్నను మోక్షదశయం దభేదమే. శంకరుడు ప్రతిపాదించిన యద్వైతములోని జగన్మిథ్యాత్వమును వీరంగీకరింపరు. నేతనాచేశ్వర రూపమైన జగ మిశ్వరశరీరమను రామానుజుని విశిష్టాద్వైతవాదముచుగూడ వీరు విశ్వ సింపరు. మోక్షసిత్థికీ బూర్వమందు జీవేశ్వరులకు భేదముగలదను నానందతీర్థుని ద్వైతమతమును వీరు గ్రహింపరు. శ్రీకంఠుని శివాద్వైత మునకును, భేదాభేద సిద్ధాంతమునకు శివుడే పరబ్రహ్మమనుటలో భేదములేదు కాని, జగత్తు ఈశ్వరునికంటె భిన్నమై యాతనిమీఁదనే యాధారపడియున్నదనియు, కర్తృత్వశక్తి యున్నదనియు భేదాభేద సిద్ధాంతమును, వీరశైవమతముగూడ ప్రతిపాదించును. ఈ సిద్ధాంత మును విశ్వసించి షట్స్థలమను నభ్యాసయోగమువలన శివత్వమొందు టయే వీరశైవమత సిద్ధాంతము.

వీరశైవ సంఘము, ఆచారములు :— లింగాయతులలో లింగిబ్రాహ్మణులుండార్యులు, పంచములని ద్వివిధము. శివుని పంచ ముఖములనుండి పుట్టిన వీరశైవాచార్యులై దుగురికి వీర, నంది, వృషభ, భృంగి, స్కంధయను గోత్రములు గలవు. శివుని యీశాసముఖము నుండి పుట్టిన గణేశ్వరుని పంచముఖములనుండి మఖారి, కాలారి, పురారి స్మరారి, వేధారి యను నై దుగురు పంచములు పుట్టి, వీరిచుండి యుప పంచములు జనించిరి. ప్రతిపంచముఁడు పంచాచార్యులలో నేదో యొకని గురువుగా నెన్నుకొని, యాతని సంప్రదాయమునకుఁ జెంది, యాశని గోత్రమునే స్వీకరించును. సగోత్రీకులకు వివాహసంబంధములు లేవు. ఈ పంచములకు ప్రత్యేక గోత్ర, ప్రవర శాఖలు గలవు. ఈ విధముగా లింగాయతులు బ్రాహ్మణ వర్ణతుల ననుకరించినట్లు తోచును.

మఱియు లింగాయతులలో (1) జంగములు, లేక గురుశాఖ— ఆచార్యులకుఁ జెందినవారు. (2) శీలవంతులు — ఆచారముగలవారు (3) బణిజులు- లేక వర్తకులు (4) పంచమ సాలీలని నాలుగు విధములు. వీరశైవ సంఘమునకు బసవేశ్వరుఁడు దండనాయకుఁడు. మాహేశ్వరులు సేనాపతులు, భక్తులు సైనికులు. లింగాయతులు మద్యమాంసాదుల నిషేధింతురు. స్త్రీపునర్వివాహము గొన్ని శాఖలలోఁగలదు. పురుషులవలె స్త్రీలుగూడ లింగమునుధరింతురు. బాలికలకుఁగూడ నీ మత దీక్షగలదు. బహిష్క సమయములందు స్త్రీలు స్నానముచేసి శివపూజ చేయుదురు. బ్రాహ్మణులం దుపనయనమువలెనే వీరికి దీక్షావిధానము గలదు. గాయత్రీమంత్రమునకు బదులు 'ఓంనమశ్శివాయ ? జపమును జపించి, యజ్ఞోపవీతమునకుఁ బదులు శివలింగమును ధరింతురు. బ్రాహ్మణులకు సంధ్యావందనమువలె వీరశైవులకు నిత్యపూజావిధానముగలదు. వీరు శివగాయత్రినిగూడ జపింతురు. వీరికిఁదాముధరించిన యిష్టలింగము నర్చించుటే పరమముఖ్యముగాని, శివాలయములతోఁగూడ నంత విశేష సంబంధములేదు.

వీరశైవ మతస్థాపనకాలము :- బ్రహ్మసూత్రములపై శ్రీకంఠ శివాచార్యులు రచించిన భాష్యమందలి శైవ సిద్ధాంతములును, వీరశైవ సిద్ధాంతములును చాలవఱకేకవిధముగనే యున్నవి. శ్రీకంఠశివాచార్యులు ప్రాచీనుఁడుగ గనిపించుచున్నాఁడు. వీరశైవులైన యారాధ్య సంప్రదాయమువారు గొందఱు శ్రీశంకరాచార్యునితో వాదించినట్ల నందగిరి వ్రాసిన శంకరవిజయలోఁ గలదు. కాని మాధవ విరచిత శంకరవిజయపై ధనపతి వ్రాసిన డిండిమమును వాఖ్యానమున నీ యారాధ్య శాఖా విషయమే లేదు. కాన ఆనందగిరి సూచించిన యారాధ్యులు లింగాయతులైన యారాధ్యులేయని తలఁచినను, శంకరునికిఁ బూర్వమీ శాఖ యున్నట్లు నిస్సందేహముగ నిర్ణయింప వలనుపడదు. ఆనం

దగిరి మాటల విశ్వసించినచో నీ యారాధ్యశాఖ శంకరాచార్యుల కాలమున, ననగా క్రీ. శ. 8-వ శతాబ్దమునకే యుండియుండవలయును. ఈ వీరశైవమందలి స్థలము, నంగము, లింగము మొదలైన పారిభాషికసంకేతాదర్శములు, మాధవాచార్యులు జెల్పినసిద్ధాంతాదర్శములకు చాల భిన్నముగనుండుటచేత, నీ సంకేతములే యితర శైవశాఖలందుఁగూడ లేకుండుటచేత నీ వీరశైవము నవీనమతమనియే తలఁపవలసివచ్చుచున్నది. కాని యిదియెప్పుడు దుద్భవించినదో స్పష్టముగ తెల్పుట కష్టము. బసవేశ్వరునికాలమున నీమతమితరమతములతో వివాదసిత్యముదే యున్నట్లు స్పష్టమగుటచే నిదియంతకు ముందొక వందసంవత్సరముల పూర్వముననే వెలసియుండును. కాని వీరశైవులు మాత్రమీ మతమునకు ప్రాచీనత్వమును గూర్చినచో శౌరవముండుననిదలఁచి, యిది యనాది సిద్ధమైనదనియు, రావణునికాలమునుండి రేవణుఁడుదోబ్బింపెనని వాదించుదురు. కాని యాకాలమున నున్నది సామాన్యశైవమే కాని వీరశైవము గాదు. మఱియు వీరశైవపంచాచార్యులలో నొకరైన పండితారాధ్యక్షుడు మల్లికార్జునపండితారాధ్యక్షుఁడుగాడనియు, వేటొక ప్రాచీనుడనియు వాదించుదురు. మతమందలిశ్రేష్ఠత్వము ప్రాచీనత మీఁద నాధారపడియుండదు.

వీరశైవ పంచాచార్యులలోనైదుగురి నామములకు నారాధ్యపదము చివరనున్నదని కొన్ని గ్రంథములలోఁగలదు; కాని యిద్దరి నామముల చివరమాత్రము ధ్రువముగ నారాధ్యపదముగలదు ఈయారాధ్యులు వీరశైవులకు సంబంధించిన యొకశాఖ. పండితులు, పవిత్రులు నైన పంచారాధ్యులే వీరశైవమతమున కొక యాకారమును గల్పించియుందురు. పిమ్మట బసవేశ్వరాదులు దానికి బ్రాహ్మణమతి వైరస్యము, మొదలైన సంస్కారములను గలుగఁజేసియుందురు. అందుచే వేదాగమశాస్త్రముల ననుసరించి, వర్ణాశ్రమధర్మముల విశ్వసించిన

సనాతనులును, పూర్వాచారపరాయణులైన పంచాచార్య సంప్రదాయ మునకుఁజెందినవారాధ్యులనియు, వేదాగమములను బ్రతిఘటించి, జాతితారతమ్యములఁ దిరస్కరించి సంఘనస్కరణమునేయు బసవేశ్వరసం ప్రదాయమునకుఁజెందినవారు లింగాయతులనియు, వీరశైవులందు రెండు భేదములేర్పడెను. మల్లికార్జునపండితారాధ్యుఁడొందలి మొదటిశాఖకుఁ జెందినవాఁడుగనుకనే బ్రాహ్మణ్యము మీఁదవలపు తగ్గలేదని తెల్పెను. తెలుఁగుదేశమందు లింగమును ధరించు నారాధ్యతెగ పండితసంప్రదాయ మనిపించుకొనును. కర్ణాటదేశమున బ్రాహ్మణే తరులందునూత్రము లింగధారులు గలరు. వారిని లింగాయతులందురు. వీరిది బసవ సంప్రదాయము. ఆంధ్రదేశమందలి జంగములిట్టివారు. తమిళదేశమందు బహుసంఖ్యముగ వీరశైవులు గలరు. అందు బ్రాహ్మణేతరులలోఁ గొందఱును, బ్రాహ్మణులలో క్యాచిత్తుగాను లింగముల ధరించుదురట. ఇది యాంధ్రకర్ణాటదేశ వీరశైవమత ప్రభావముననై యుండవచ్చును.

3. కర్ణాటాంధ్రదేశములు—వీరశైవమతము :—

12వ శతాబ్ద మధ్యకాలమున దక్షిణాపథమున మహారాష్ట్ర కర్ణాట ద్రవి డాంధ్ర కాళింగులేకచ్చత్రాధిపత్యము వహింపవలెనని పట్టుదలతో వీరాధి వీరులై పోరుచుండఁగా, చిన్నచిన్న సామంతరాజు లును, మండలేశ్వరులును పోరుషవంతులు గాఁజొచ్చి రాజ్యములనార్జించు చుండిరి. షష్ఠిమ చాళుక్యదేశమున దుర్బలుఁడగురాజైన త్రైలోక్య మల్లుని యుద్ధమంత్రియు, సేనాపతియునగు బిజ్జలుఁ డితర మండలేశ్వరుల సాయమున 1157 సం. లో చాళుక్య సామ్రాజ్యము నాక్రమించి 1167-వఱకు కల్యాణ పురాధీశ్వరుఁడుగ నుండెను. ఈతఁడు హైహయ వంశీయుఁడైన కాలచుర్యుఁడు. ఈతనికి బలిదేవుఁడను వాఁడు ప్రధానమంత్రిగ నుండెను. ఈకాలమున జైన బౌద్ధ బ్రాహ్మణులు సమానస్పర్ధతోఁ జెలరేఁగుచుండిరి. బిజ్జలరాజు జైనమతనుడందురు

గాని యట్లు తోచదు. ఈతని మంత్రియగు బలిదేవుని మేనల్లుడు బసవేశ్వరుడునువాఁడు లింగధారణముతోఁ బుట్టి, యెనిమిదేండ్ల ప్రాయముననే సకల విద్యల నభ్యసించి మతజ్ఞానమును బడసెనట. ఈతనిని నంది యవతారమందురు. ఉపనయనమును దిరస్కరించి యీతఁడు తన మేనమామ కుమార్తెయైన గంగాదేవిని వివాహమాడి, వీరశైవ మతమును స్థాపించి ప్రచారము సేయుచుండెను. మేనమామ చనిపోయిన పిమ్మట నీతఁడు బిజ్జలుని మంత్రిపదమును స్వీకరించి, తనజ్యేష్ఠసోదరియగు నాగలాంబికతోఁగూడ కళ్యాణ పురమునకేగి సైన్యాధ్యక్షుఁడుగను, ధనాగారాధ్యక్షుఁడుగఁ గూడ నియమింపఁ బడెను. బసవేశ్వరుని సౌందర్యవతియగు చెల్లెలైన పద్మావతిని బిజ్జలుఁడు మోహింపఁగ వారిద్దరకు వివాహమయ్యెను. పద్మావతిపేరు నీలలోచనయని బసవ పురాణమునఁ జెప్పఁబడినది. నాగలాంబిక పుత్రుడైన చెన్నబసవన యనువాఁడు మేనమామయైన బసవేశ్వరునకు వీరశైవ మతప్రచారమునకు కుడిభుజముగ నుండెను. బసవేశ్వరునకు ధనాధికారములు రెండును చేతనుండుటచే వానిని - వీరశైవ మత వ్యాప్తికై వినియోగింపఁగ, రాజావిషయమెఱిగి, బసవేశ్వరునితో విరోధించి యతనిని చెఱి నుంప ప్రయత్నింపఁగా నతఁడు శిష్యులతోఁ బారిపోయెను. బిజ్జలుఁడు వెంటాడఁగ వీరశైవు లనేకులు బసవేశ్వరునిపక్షిము వహించి పోరాడి రాజును జయించిరి. వీరశైవము క్రమముగాఁ బెరుగుటచే 1167 సం. లో బసవేశ్వరుఁడు శిష్యులచే రాజును జంపించెను. అంత రాజు పక్షిపు జై నులకును, బసవేశ్వరుని పక్షిపు వీరశైవులకు ఘోరయుద్ధము జరిగి రక్తము ప్రవాహము గట్టెను. సాటిపోవుచున్న బసవేశ్వరుని బిజ్జలుని కుమారుఁడు వెంటాడఁగ 1168 సం. లో నతఁడు బావిలోనురికి చచ్చెనని కొందఱును, సంగమేశ్వర క్షేత్రమున శివునిలో నై క్యమొందెనని కొందఱును చెప్పుదురు. ఈతని పిమ్మట చెన్నబసవఁడు వీరశైవ మత

మునకు నాయకుండై గొప్పస్థితికివచ్చి, వీరశైవమతమునకుఁ గట్టుదిట్టము లేర్పఱచి యుద్ధరించెను. ఈతఁడు శివునియవతారమని వీరశైవులు నమ్ముదురు.

బసవనకాలమున మల్లికార్జున పండితుఁడుగూడ నాంధ్రదేశమున శైవమతప్రచారము నేయుచుండెను. ఈతఁడమరావతిలో నుండఁగ బసవేశ్వరుఁ డాతనికి భస్మము పంపెను. పండితుఁ డాతనిఁ జూచుటకు బయలుదేరఁగ, మధ్యదారిలో బసవేశ్వరుని మరణవార్తవిని, స్వల్ప కాలము తర్వాతనే భార్యాపుత్రాదులతో వెల్లటూరులో లింగైక్య మొందెను. వీరశైవమతమును రాజకీయోద్యోగు లందఱు క్రమముగ స్వీకరించుటచే జైన బౌద్ధ మతములు రూపుమాసినవి.

4. ఆంధ్రమున వీరశైవవాఙ్మయము :

విశాలాంధ్ర వాఙ్మయమునఁగల పురాణములు, ప్రబంధములు, చరిత్రలు, కథలు, శతకములు, స్తుతులు, మాహాత్మ్యములు, గేయములు, యక్షగానములు, మొదలైన వివిధసారస్వత శాఖలన్నియు వీరశైవవాఙ్మయమున ప్రత్యేకముగఁ గనఁబడు చున్నవి. ఇందుచే నీమతమునకుఁ గలవిశేషప్రభావము, వ్యాప్తి, జనాభిరుచి, వైవిధ్యము మొదలైనవి స్పష్టపడుచున్నవి. ఈ క్రింది గ్రంథములు వీరశైవ వాఙ్మయమునకు మాత్రమే చెందినవగుటచే సామాన్యశైవమత ప్రతిపాదకములైన నన్నెచోడ కుమారసంభవము, శ్రీనాథుని హరవిలాసాది గ్రంథము లిందు చేర్పఁబడలేదు.

1. వీరశైవమతము : —

1. శివతత్త్వసారము — మల్లికార్జున పండితాశాస్త్రిఁడు.
2. చతుర్వేదసారము :— పాల్కురికి సోమనాథుఁడు.
3. వీరశైవ వీక్షణోభాసము :— పిడుపర్తి బసవన.

4. వీరశైవాచార సంగ్రహము :— శివరామలింగకవి.
5. వీరమాహేశ్వరాచార సంగ్రహము :— పర్వతమంత్రిలింగన.
6. శివయోగసారము :— కొలనియూది గణపతిదేవకవి.
7. శైవసిద్ధాంత శిఖామణి :— చెన్నాప్రగడ నాగేశ్వరకవి.
- 7ఎ. ,, :— శివయోగీంద్రుడు.
8. శైవాగమ శిఖామణి :— సెప్పెల్లె అప్పనార్యుడు.
9. శైవాచార సంగ్రహము :— తిరుమలనాథకవి.
10. వట్స్థల వివరణము :— సిద్ధనాథుడు.
11. అన్యవాద కోలాహలము :— శివయోగీంద్రుడు.
12. గణమాలిక :—
13. జంగమబ్రహ్మలక్షణము
14. పండిత శివపూజావిధి
15. ప్రభుదేవర వాక్యము
16. శివలింగప్రభావము
17. శీల సంపాదనము
18. వట్స్థల నిర్ణయము
19. వట్స్థల జ్ఞానము

2. పురాణములు :—

1. పండితారాధ్య చరిత్రము :— పాల్కురికి సోమనాథుడు.
2. బసవపురాణము :— ,,
3. ,, :— పిడుపర్తి సోమన.
4. ,, :— మహాదేవకవి.
5. చెన్న బసవ పురాణము :— అత్తలూరి పాపకవి.
6. బసవమహిమామృతము :— వరవీరభద్రుడు.
7. దేవాంగపురాణము :— భద్రకవి లింగకవి.

8. శివరహస్య ఖండము :— ఔబళకవి.
9. ,, :— కొండూరు వెంకటాచలపతి.
10. ,, :—ముదిగొండ బ్రహ్మయలింగారాధ్యుడు.

3. ప్రబంధములు :—

1. ప్రభులింగలీలలు :— పిడుపర్తి సోమన.
2. ,, :— కొచ్చెర్లకోట రామకవి.
3. శివలీలా విలాసము :— తిమ్మకవి.
4. బసవన విజయము :— మల్లంపల్లి నాగభూషణకవి.
5. ఒడయనంబివిలాసము :— అజ్జరపు పేరయలింగము.
6. సిరియాల చరిత్ర (ద్విపద) :— గంగాధరుడు.
7. భల్లణ చరిత్ర ,, ,,
- 7ఎ. భల్లణ చరిత్రము :— (పద్యము) మల్లవరపు వాల్మీకికుడు.
8. ధర్మగుప్తాభ్యుదయము :— కాశీభునాని నారారాధ్యుడు.
9. మల్లారి చరిత్రము :— మరిగంటి వెంకటాచార్యుడు.
10. మల్లణ చరిత్రము :— ఎడపాటి ఎఱ్ఱయ.
11. వీరచోడప్ప కథ :— సాంబయ్య.
12. రేణుక విజయము :— సన్నిధానం సూర్యనారాయణశాస్త్రి.

4. మాహాత్మ్యములు :—

1. శ్రీశైల ఖండము :— అత్తలూరి పాపకవి.
2. శివరాత్రీమాహాత్మ్యము :— అక్కనార్యుడు.
3. శ్రీశైలమాహాత్మ్యము :—
4. శ్రీశైల రహస్యవివరణము :—
5. అమరేశ్వర తీర్థమాహాత్మ్యము :—
6. చెన్నమల దేవస్థానసహిమ :—
7. రుద్రాక్షమాహాత్మ్యము - (ద్విపద):— పర్వతమంత్రిలింగన.

5 చ రి త్ర లు : —

1. గురునంది చరిత్రము :— రెగళిగె నిమ్మనాథుఁడు.
2. నవచోళ చరిత్రము :— లింగన సుకవి.
3. మహాదేవ చరిత్రము :— అల్లమరాయఁడు.
4. సిద్దేశ్వర చరిత్రము :—

6. క థ లు :—

1. చిక్కయకథ :— రెగళిగె నిమ్మనాథుఁడు.
2. పిల్లనైనారుకథ :— (ద్విపద) :— పిడుపర్తి బసవన.
3. అనిమిషయ్యకు లింగమిచ్చినకథ :—
4. కూన పాండ్యరాయని కథ :—
5. పాల్కురికి సోమనాథుఁడు జయించిన కథ :—
6. బసవదండనాయక వృత్తాంతము :—

7. దండకములు :—

1. వీరభద్రవిజయ దండకము :— శంకుల చోడయ.
2. సిద్దేశ్వరస్వామి దండకము :— పెద్ద వెంకటాచలపతి.
3. శివదండకము
4. భల్లాణ దండకము

8. స్తు తు లు :—

1. బసవస్తుతి
2. శివస్తుతి.
3. శివస్తుతి పద్యములు.
4. సోమనాథ స్తోత్రము.
5. శివనామ సంకీర్తనము.

9. వచనములు :—

1. వీరయప్పగారి వచనములు :— వీరప్పయ్య.
2. భవానీమనోహర వచనములు.
3. శంకర వచనములు.

10 కీర్తనలు :— (గేయములు)

1. చెన్నమల్లేశ్వరుని కీర్తన.
2. బసవన కీర్తనలు.
3. శివకీర్తనలు.
4. వీరశైవ కీర్తనలు.

11 యక్షగానములు :—

1. చిరుతొండ భక్త కథానిధానము :— వాలె కొటయ.
2. బసవ కల్యాణము :— అనుమోడ సన్యాసకవి.
3. సిరియాల చరిత్రము :— తిమ్మకవి.
4. సిద్ధేశ్వర వసంతవిలాసము — పెద్ద వేంకటాచలపతి.
5. అక్క-మహాదేవి చరిత్రము :— పాపమ్మ.
6. శివపారిజాతము :—
7. వడియనంబి చరిత్రము :—
8. సాంబశివ విలాసము :—
9. భల్లూణనాటకము.

12. శతకములు :—

1. అల్లమప్రభుశతకము :— దెందులూరి పద్మనాభయ్య.
2. గణసౌజన్యాఖ్యానశతకము :— నాగరాజు.
3. భవానీమనోహరశతకము :— పండితారాధ్యులవీరేశలింగం.

4. మల్లేశ్వర శతకము :— చేటవర్తి కొండయ్య.
5. మహిషాసురమర్దనీశతకము :— మల్లంపల్లి బుచ్చయ్య శాస్త్రి.
6. అమరావత్యుమామహేశ్వరశతకము :— విశ్వనాథకామయ్య
7. శివశతకము :— అమలాపురపు నన్యాసి.
8. శ్రీ కాళహస్తి శతకము :— విరూపాక్షకవి.
9. శ్రీ విశ్వేశ్వరశతకము :— వేల్పూరి విసన్న — సాంబశివకవి.
10. సర్వేశ్వరశతకము :— అన్నమయ్య.
11. సోమేశ్వరశతకము :— శివరామయ్య.
12. చెన్నమల్లేశ్వర శతకము :—
13. బసవశతకము.
14. బసవేశలింగ శతకము.
15. భవానీశతకము.
16. బైరవశతకము.
17. మహాప్రభు శతకము.
18. మురుమళ్ళ వీరశంకరశతకము.
19. వీర కాళికాంబ శతకము.
20. వీర గురువరేణ్య శతకము.
21. వీరభద్ర శతకము.
22. శ్రీశైల శతకము.
23. సంగమేశ్వర శతకము.
24. సోమనాథలింగ శతకము.
25. మల్లీశ్వర శతకము.
26. వీరశంకర శతకము.
27. శ్రీశైల మల్లికార్జున శతకము.

13. పరిశిష్టము :—

1. సాంబోపాఖ్యానము :— మోచర్ల అన్నయ్య.
2. శివజ్ఞానమంజరి :— పరమానంద తీర్థుడు.
3. జంగమకాలజ్ఞానము :— (జ్యోతిషము) — వీరప్పయ్య.
4. శై వగ్రంథము :— బాలకవి అనంతయ్య.
5. అక్షరాంకములు :— పాల్కురికి సోమనాథుడు.
6. బసవరగడ :— ”
7. శై వ విషయశ్లోకము.
8. చిక్కయరాజుకుమారజాతకము.
9. చెన్న బసవేశ్వరవృత్తాంతము.
10. దేవాంగఋషివంశము.
11. సర్వజ్ఞ కాలజ్ఞానము.
12. శంకరసంహిత.
13. ప్రమథగణమాలిక.
14. బసవసంబోధనము.
15. శివభక్తి దీపిక :— రంగన కవి.
16. హైమవతీపతిచత్వారింశత్.

Books consulted :—

1. Veerasaiva or Lingayat sect - in *Vaishnavism etc.*, by Dr. R. G. Bhandarkar.
2. బసవపురాణప్రస్తావన :— కాళీనాథుని నాగేశ్వరరావు.
3. పండితారాధ్యచరిత్రోపాధ్యాయము :—
by Dr. C. Narayana Rao.

వీరశైవాంధ్రవాఙ్మయము

ప్రథమ ప్రకరణము.

మల్లికార్జునపండితారాధ్యుఁడు.



వీరశైవాంధ్రవాఙ్మయమునకు మల్లికార్జునపండితారాధ్యుఁడు బ్రహ్మవంటివాఁడు; ఈతని శివతత్త్వసారము వేదమువంటిది.

కవిజీవితము:— గోదావరి మండలమండలి దాక్షారామ భీమేశ్వరగ్రామమున, భీమేశ్వరస్వామి దేవాలయమున కులక్రమాగతమగు పూజారియు, వాణసవంశజుఁడు నగు భీమనకు గౌరవాంబయందు శ్రీశైల మల్లికార్జునదేవు వరప్రసాదమున నీతఁడు జనించి, యాదేవునామమే పెట్టు బడెనని పాల్కురికి సోమనాథుఁడు పండితారాధ్య చరిత్రమునఁ దెల్పెను. ఈతని సూత్రగోత్రాదులఁ గూర్చి యావీరశైవకృతీయం దేమియు వ్రాయఁబడకున్నను, ‘చతుర్మత నిర్ణయ’ మను చిన్న సంస్కృతగ్రంథ మందీతఁడు గౌతమ గోత్రీకుఁడనియు, ఋగ్వేద శాఖాన్వితుఁడనియుఁ దెలుపఁబడినది. ఈగ్రంథ మొరుగంట శివధర్మవర్ధనీ రామలింగేశ్వర ముద్రాక్షరశాలయందు ముద్రితమైనది; కాని దీనినెవ రెపుడు రచించి నదియు తెలియదు. కాన నీవిషయ మెంతవఱకు ప్రమాణమో విచార్యము. చందవోలు కైఫీయతులో (లోకల్ రికార్డు, సంపుటము 19-4వీటి) మల్లికార్జునపండితుఁడు ‘వాణస’ వంశోద్భవుఁడని యున్నది. కర్ణాటక

కవి చరిత్రకారుఁడుగూడ నీతఁడు 'వాణస' వంశమువాఁడనియే తెల్పుచున్నాఁడు. నన్నయభట్టు మిత్రుఁడగు నారాయణభట్టు వాణసవంశజాతుఁడట. పద్మోత్తర ఖండకృతిపతి కందనమంత్రి వాణస వంశజుఁడనియు, కాశ్యప గోత్రుఁడనియు మడికిసింగన దెల్పుటచే, వాణస వంశీయుఁడైన మల్లికార్జున పండితారాధ్యుఁడుగూడ కాశ్యప గోత్రుఁడని వేటూరి ప్రభాకరశాస్త్రిగా రూహించుచున్నారు. కాని వాణస వంశోద్భవులైన పైమువ్వరకు 'గోత్రభేదమున్న' దని, శతకకవుల చరిత్రకారుఁడు నుడువుచున్నాఁడు. ఏకవంశ నామకులలో గోత్రభేదములుంట నేఁడుగూడఁ గాన నగునుకదా. కాన నీ గోత్ర విషయము సందేహోన్నదమే.

భీమేశ్వరము సమీపముననున్న కొటివల్లి వాసుఁడైన యారాధ్యుడేవుని శిష్యుఁడై, యాతనిచే శైవదీక్ష నొంది, శైవమత రహస్యములఁ బూర్తిగ గ్రహించి యీతఁడు, శైవచార పరుఁడును, శివపూజా తత్పరుఁడును, శివభక్తుఁడునై 12-వ శతాబ్ద యుత్తరార్ధమున 1150 మొదలు 1180 వరకు నాంధ్రదేశమున శైవమత ప్రచారము సేయుచు ప్రఖ్యాతుఁడై శివతత్త్వసారాదికృతుల నొనరించెను.

ఈతఁడు గుంటూరు మండల మందలి తెనాలి తాలుకాలో నేఁడు చందవోలను పేరుగల నాటి ధనదపురమున వెలనాటి చోడుఁ డను పేరుగల రాజనాస్థానమున బౌద్ధ మతాచార్యులతో వివాదముచేసి, తన మతమును స్థాపించెను. శివమతోత్కృష్టతను చాటుటకుఁ దన శిరస్సు నిచ్చుటకును, సన్నిలో దుముకుటకు సిద్ధుఁడై యుండి 'రుద్రమహిమ' యనుకృతి నొనర్చెను. బౌద్ధమతగురువు పరాజితుఁడై పండితుని నిందింపఁగా నాతని శిష్యు లది సహింపక, యాతఁడొక ద్వీపమునఁ గల బౌద్ధాలయమున నుండఁగ, రేమయ్య, దేవయ్య లనువార లాతని చంపిరి.

తనగురువు హత్యకు పండితుడే కారణమని రాజుగ్రహించి యాతని కన్నులఁ బెరికింపఁగ, శివానుగ్రహముచే తిరిగి యాతనికి నేత్రములు వచ్చెనట. అంత పండితుఁ డారాజు నాతని రాజ్యమును నాశనమగునట్లు శపించి శిష్యసహితముగా నక్కడనుండి నమరావతికి వెడలిపోయెను. ఈతఁడు చందవోలులో నున్నపుడే 'లింగోద్భవగద్య' ను చెప్పెను. అమరావతిఁ జేరగానే 'యమరేశ్వరాష్టక' మును రచించెను. ఈతఁ డిక్కడున్నప్పుడు బసవేశ్వరుఁ డితనికి విభూతిని పంపఁగానే యితనికి కర్ణాట భాషయందు కవిత్వము చెప్పవలె మొదలుపెట్టెను. బసవనిశ్చిత కాశ్చర్య పడి వెంటనే యతనిని గలిసికొనుటకై కళ్యాణపురమునకు బయలుదేరెను. అమరావతి, నడుగుడుములు, (కృష్ణాజిల్లా, నందిగామతాలూకా, మున గాల జమిందారి యందలిది), పానుగల్లు గ్రామములుచేరి, పిమ్మట పని పురమునకేగి, యటనుండి కళ్యాణపురమునకు వెడలఁబోవుచుండఁగ, నంతకుఁబూర్వ మెనిమిది దినముల క్రితము బసవేశ్వరుఁడు లింగై క్యము చెందెనన్న వార్తవిని దుఃఖించెను. తర్వాత శ్రీశైలమునకై వెల్లటూరు నకుఁ బోయి, తనప్రియశిష్యుఁడైన దోసయ్యను, తనకు బదులుగా శివ రాత్రినాడు శ్రీశైల పర్వతమెక్కి గిరిప్రదక్షిణముచేసి తనవ్రతమును చెల్లించ వంపించి 'పర్వత వర్ణనము' నుడివెను. దోసయ్య పర్వతము దిగి రాగానే యీశ్వర ప్రార్థనము చేసి భార్య పుత్రాదులతో వెల్లటూరు నందు లింగై క్యమొందెను. శ్రీపర్వతముఁ దానెక్కలేక తనశిష్యుని పంపుటచే నప్పటి కాతఁడు వృద్ధుఁడై యుండఁదగును. వీరశైవ పంచా చార్యులందఱి పండితారాధ్యుఁ డితడే యని కొందరందురు.

మల్లికార్జున పండితారాధ్యుఁడును, నన్నెచోడుని గురువగు జింగమ మల్లికార్జునుఁడు నొకరేనా :—నన్నెచోడుని కుమార సంభ వాశ్వాసాంతపద్యములలోఁ గృతివతియగు జింగమ మల్లికార్జున యోగునకు (1) శివతత్వజ్ఞానసన్మానము VIII 195, (2) పరవాదీంద్ర

ఘనాఘనా నిలు, మహీనురేంద్రు VIII, 197, (3) కపీంద్రు IX. 364, (4) బ్రహ్మకులాధీశుఁడు X. 568, (5) అపరిమిత విద్యాపరిణతు X. 780, (6) శివాగమదేది (7) అమోఘ వచోనిధి X. 781, (8) బ్రహ్మకులోత్తంసుఁడు, (9) సంసార పదవియుక్తుడు 1008, అను విశేషణముల వాడినాఁడు. ఇందులో చివరివిశేషణము తప్ప తక్కిన వన్నియు మల్లికార్జున పండితారాధ్యునకుఁగూడ సమన్వయించును. ఇద్దరు సుమారుగ సమీప కాల జీవులు. ఇందుచే నిద్దరు నొక్కరేమోయను భ్రాంతి గొందరకుఁ గల్గుచున్నది. కాని నన్నెచోడుని గురువు మునియు, నస్థలిత బ్రహ్మచారియు కాగ, మల్లికార్జున పండితారాధ్యుఁడు సంతానవంతుఁడును, గృహస్థాశ్రమమునుండియే లింగై క్యమును బొందెను. నన్నెచోడుఁడు తనగురువునకు పండితశబ్దము విశేషముగ వాడినట్లగపడక పోవుటయు, మల్లికార్జున పండితుని పాల్కురికి సోమన 'పండితమల్లయ' యని విశేషముగ వాడుటచేత నొక్కరు గాజాలరు. పండితయ్య బ్రహ్మచారిగా నున్నప్పుడే నన్నెచోడుని గురువుగా నుండఁ గుమార సంభవము వ్రాయఁగూడదా యని యాక్షేపము వచ్చినది. (చూ. శతక కవులచరిత్ర. పుట, 14). కాని పండితుఁడు చిరుతవయస్కుఁడై బ్రహ్మచారిగా నుండుకాలమున నన్నెచోడునకు గురువు గాగలుగు విద్యావిశేషము లుండియుండవు. మఱియు నన్నెచోడునిగురు వాజన్మబ్రహ్మచారియగు కాలాముఖి యోగీకాఁగ, పండితారాధ్యుఁడు పాశుపత మతమునకుఁ జెంది, వార్ధక్యమునఁగూడ సన్యసింపక భార్యా పుత్రాదులతో లింగై క్యముఁ జెందుటచేత నిరువురు నొక్కరు కాఁజాలరు.

కవికాల నిర్ణయము:— పండితారాధ్యుని కాలమును నిర్ణయించుట కాలని సమకాలికుల చరిత్ర తోడ్పడుచున్నది. పండితుఁడమరావతి యందుండఁగ బనవేశ్వరుని దూత లతనియొద్దకు వచ్చి విభూతినిచ్చిరనియు, పిమ్మట తా నతనిఁ జూచుటకు బయలుదేరి నై జామునందలి

వనిపురము చేరఁగానే బసవన లింగై క్యము చెందెనని క్రీ. శ. 1168 లో వినెను. కాన నీతఁ డాకాలమున జీవించి యుండెననుట స్పష్టము. మఱియు పండితుఁడు రాజసభయందు బౌద్ధులతో వాదించినది క్రీ. శ. 1163 నుండి 1180 వఱకు రాజ్యముచేసిన రెండవ వెలనాటిచోళుని దగుటచేతను, పండితుని కనులు పెఱికించిన యారాజమంత్రియు, రాజు బావమఱిదియు నగు బుద్ధరాజుగూడ క్రీ. శ. 1171-వ సం॥ న నున్నట్లు దెలియుటచేతను, మఱియు పండితుఁడు పానుగల్లునకుఁ బోయినపు డాదేశము నేలుచుండిన రాజగు నుదయావనీశుఁడుగూడ క్రీ. శ. 1162-వ సం॥ ప్రాంతముననే యుండుటచే పండితారాధ్యుఁడు క్రీ. శ. 1175 వఱకు జీవించి యుండవచ్చు ననియు, నప్పటికి సుమారు 70 సం॥ వయస్సుగల వృద్ధుఁడై పర్వత మెక్క-లేనిస్థితిలో నున్నచో క్రీ. శ. 1110 ప్రాంతమున నీతఁడు జన్మించెననియు తలంపవచ్చును.

శివతత్త్వసారము బసవేశ్వరుని మరణానంతరము రచింపబడినట్లెందలి భక్తుల కథలవల్లఁ దెలియుచుండుటచే నిది క్రీ. శ. 1168-1175 మధ్యకాలమున రచింపఁబడిన ట్లూహింపవచ్చును.

ఈతని గ్రంథములు:— వెనుకఁ దెల్పిన శివతత్త్వసారము, లింగోద్భవదేవగద్య, రుద్రమహిమ, యమరేశ్వ రాష్టకమును గ్రంథములే కాక, భీమేశ్వరగద్యము, సుతిశ్లోక పంచకము, పర్వతవర్ణనము, శ్రీముఖ దర్శనగద్య, ఆద్యభక్తగణసహస్రనామము లనువానిని రచించినట్లు పండితారాధ్య చరిత్రవలనఁ దెలియుచున్నది. పాల్కురికి సోమనాథుఁడు పండితారాధ్య చరిత్రమున

- ‘ శతకంబు శివతత్త్వసార మాదిగను,
- గద్య పద్యంబు లాకాంక్షఁ జదువుచు ’—వాద. ప్ర.
- ‘ శతకంబు శివతత్త్వసార దీపకళిక ’—పర్వత. ప్ర

అనిరచించుటచే గొండలు శివతత్త్వసార మను శతకమునే రచించెననియు, మఱిగొండలు శివతత్త్వసార మనునది యొకటియు, శతక మనునది మఱి యొక గ్రంథమును రచించెనని తలంచుచున్నాడు. (చూ. విభూతి Vol II. No 4 for June 1940 Page 177) పైగ్రంథములలో శివతత్త్వ సార శతకములు గాక మిగిలినవి సంస్కృత పుస్తకములుగాఁ గనబడు చున్నవి. ఈశతకము శ్రీగిరిమల్లి కార్జునశతకము గానోపు. అందలిదని యీక్రిందిపద్యము లక్షణగ్రంథముల గలదు.

ఉ॥ లోకములెల్ల సీతనువులోనివ నీవట యెంతగల్గుదో,
నాకప పద్మసంభవ జనార్దను లాదిగ నెల్ల పెద్దలున్
సీకొల దింతో యంత యననేరక మ్రొక్కదొడంగి రన్నని
న్నేకరణిన్ నుతింతుఁ బరమేశ్వర శ్రీగిరి మల్లికార్జునా ॥

ఈపద్యభావనే శివతత్త్వసారమున 1, 6, పద్యములలోఁ గలదు. కాని కొండలు శివతత్త్వసారమే శతకమనియు, నిందనస్వర్ణ నామాములుగా నూరుపద్యములు మాత్రమేకాని, పద్యాంతమున శతకసంప్రదాయము ననుసరించి యేకసంబోధనమే కాని లేకపోయినను శతకఫక్తినివ్రాయఁబడి యుండుటచే శతకమని దీనికి రూఢియైన దనిరి. అందుచేతనే కాఁబోలు శతకకవుల చరిత్రలో నీకవిగూడఁ జేర్పఁబడెను. ప్రకటితమైన యీ గ్రంథము 489 కందపద్యములు గల్గి యసంపూర్ణతను దెల్పుచున్నది. 'ఇటీవల చెన్నపురి రాజ్యలిఖిత పుస్తకాలయమున కన్నడభాషయందలి శివతత్త్వసార మొకటియున్నట్లుగా వే. ప్రభాకరశాస్త్రిగారు గుర్తించిరి. అదియు నాంధ్రకృతియు నొకేవిధముగనున్నవట. కాని యదికూడ నసంపూర్ణమేయట. కన్నడకృతిని పట్టి యీరెండు శివతత్త్వసారములు వేయిపద్యములతోఁగూడి యుండునను నూహకు తావిచ్చుచున్నవి. ఒకవేళ కన్నడకృతిని గూడ పండితుఁడే రచించి యుండునోమో, బసవన యనుగ్రహమున నితనికి కన్నడకవిత్వముగూడ వచ్చెననికదా తెలియు

చున్నది. లేదా, యితరులే రచించియుండురో. ఇవికాక సంసార మాయాస్తవము, శంకరగీతములు, పదములు, నానందగీతములు, పదము లును, గూడ నితడు రచించె ననుకొనదగినట్లు సోమనాథుఁడు పేర్కొని నాఁడు * (చూ. పం. చ. దీక్షాప్రకరణము—పుట 181—182) మఱియు నితఁడు కర్ణాటభాషయందు గణసహస్రనామము, ఇష్టలింగస్తోత్రము, బసవగీత లను గ్రంథములను రచించినట్లు గన్పడుచున్నది.

పండితారాధ్యచరిత్ర - దీక్షాప్రకరణము పుట 181

ఉద్యతస వన సంయత వాక్యఁడగుచు,
హరలీల డేలుచు హరలీల దనర
' హరలీల ' యనుకృతి హరలీలఁ బొగడు.
మహిచెప్పఁబడు ' మహిమ్నుస్తవం ' బునను
మహిమాశరుని మహామహిమ గీర్తించు
మలహరణంబగు ' మలహణం ' బునను
మలహణాప్రియుని త్రిమలహరుఁబొగడు.
శ్రీమఁకుంబైన ' యనామయంబు ' న ని
రామయంఁడగు కరుణామయుఁ బొగడు.
నాయతప్రీతి ' హాలాయుధం ' బున హ
లాయుధప్రియు త్రిశూలాయుధుఁ బొగడు.
పాంచభౌతిక పంచ పంచేంద్రియ ప్ర
పంచ దూరు నుతించు ' పంచగద్య ' ముల
శివతత్త్వసార సంచిత మహామహిమ
' శివతత్త్వసార ' మౌ శివకృతిఁబొగడు.
మహనీయమగు ' రుద్రమహిమ ' యౌకృతిని
మహనీయమగు రుద్రమహిమ గీర్తించు
నలరు ' సంసారమాయాస్తవం ' బునను
నలరు సంసారమాయాదూరుఁ బొగడు.
' శంకరగీత ' భాస్వ త్వదావళిని
శంకరు దురితభయంకరుఁ బొగడు.
' నానందగీతంబు ' లనుపదముల స
దానందు భక్తగణానందుఁ బొగడు.
' బిండారుబసవన్న భవ్యగీతముల '
బండారు బసవన్న ప్రాణేశుఁ బొగడు.

శివతత్త్వసారము:— ఈతఁడు రచించిన యాంధ్రగ్రంథములలో నిదే యితవఱకు లభించినది. ఇందు స్వమతమైన శై వమత ప్రాశస్త్య స్థాపనమును, పరమతములైన వేదబాహ్యములగు జౌద్ధజైన మతములును, వేదవిహితములైన యదై వ్యతాది మతములు నిర్దాక్షిణ్యముగ ఖండింపఁ బడి, శివభక్తులయు, గణములయు మహిమలును వర్ణింపఁబడుటయే కాని వేరుకథావస్తువేమియు లేదు. అందందు శివస్తుతి చేయఁబడినది. కాన నిది కందపద్యములలో వ్రాయఁబడినను కావ్యముకాక మతగ్రంథమైనది.

ఈ గ్రంథమందలి కవితాశై లి నన్నయ కవితాశై లివలె సంస్కృత పదజటిలమై భావ గాంభీర్యమునకుఁ దగిన దుందుభి ధావనము వంటి శబ్దాడంబరము గల్గి సామాన్య పండితులకుఁగూడ సుబోధకమయ్యు, పామరులకు మాత్రము గ్రాహ్యమగుటలేదు.

క॥ ఖరకర పద్మజ రుద్రాం, బురుహోదర ముఖ్య దివిజపుంగవ సచరా
చర భూతనికర పంచా వరణంబులు గొల్వనుండు వాఁడవు రుద్రా.

క॥ త్రిమలకృత దుఃఖి సంసా, రమహాభి నిమగ్నజీవరాసులు సీయు
త్తమ కారుణ్యవశంబున, విముక్తులై నీవెపోలె వెలుఁగుదురు శివా.

క॥ కోరరు మఱచియు స్వర్గస్వారాజ్య ప్రముఖనిఖిల సంభూత భవా
పారనుఖింబులు శివరస భూరిసుఖానుభవ భక్తపుంగవులు శివా.

క॥ కావున భక్తులు త్రిజగ, త్పావనులు భవాంధతమన పటలవిఘటనో
ద్భావిత నిజమహిమార్క-వి,భావను లవినాశులతికృపాపరు లెందుక.

ఇట్టివే 217, 251, 252, 259, 286, 302, 354, 355, 367, 373, 376 సంఖ్యగల పద్యములుగూడ.

ఇతఁడు కవిత్యమున సరసమగు నుపమాలంకారములను వాడును.

క॥ విను, పరుసవేదిపోకిన, యినుము క్రియ, న్నిన్ను గొలిచి యెవ్వంఁడైనక
ద్రినయన యుత్తముఁడనఁబడుఁ,బొనరఁగశివభక్తుఁడగ్రపూజ్యుండగుటన్.

క॥ ధరణి గుల రూప విద్యల, బరంగి భవద్భక్తిలేని పాలసుండు గడుం
బరిమళములేనికుసుమము, గరమొప్పనిభంగి గొఱయుగాఁడు మహేశా.

క॥ మాసి కప్పడమునఁబొదివిన, యసదృశమాణిక్యమెట్టులట్టుల దుర్జా
తి సమావృతుఁ డయ్యును నీ, కు సదాభక్తుండగు మనుజకుంజరుడు శివా.

ఇట్టివే 154, 193, 195, 198, 306, 307, 308, 323,
సంఖ్యగల పద్యములుగూడ.

సందర్భోచితముగ చక్కని నిదర్శనాద్యలంకారములఁ గూడ
నితఁడు కవిత్వమున చొప్పించును.

క॥ ఎట్టికడుంగేడుకులమునఁ, బుట్టియు శివనిన్నుఁగొలిచి పూజ్యుండ మనుజుం
డట్టిదధర్మవు, రొంప్పిం, బుట్టియుఁబద్మంబుసాలఁ బూజ్యమకాదే.

క॥ జడమతులల్పమయెఱిగెడు, వెడవారలుశివునిమహిమయెరుగుదు రెమహిన్
జడనిధివెడల్పులోతును, గడునెఱుగు నెనూతిలోని కప్పలుబుద్ధి.

క॥ వేదపురాణములెఱిగి స, దోదితుండగుశివునినెఱుఁగ నోపరు పాపుల్
వేదనిజుఁచియుఁబూర్వది, శాదిత్యునిఁగొశికంబు లనునవి గనునే.

ఇట్టివే 135, 239, 244, 463, 464, సంఖ్యగలపద్యములుగూడ.

కాని తర్వాతి శై వకవులు వాడిన దేశికవిత, సరళరచన యిందు
గానరావు. కన్నడ పదములు వాడుట మాత్రముక్తాచిత్తు గాకలదు.
ఇందన్వయ కాఠిన్యము, ప్రాతపడ్డ మాటలును గలవు. వక్కడు, ఓడు,
ఆలరి, ఎయిదడు, ఆలాపు, ముద్దటలడిచిన, పాదఱి, సూడపెట్టు త్రిప్ప
టము, నొడ్డణము, పువ్వులు, బడరుడు మొదలైన పదములిప్పుడు వ్యవ
హారమున లేవు.

శ్రుతులందలి యనేక సంస్కృత వాక్యములను దనగ్రంథమున న్వమతప్రమాణమునకై సునాయాసముగ కందపద్య మధ్యమున నిమిడ్చి నాఁడితఁడు.

క॥ వనుమతిఁ జిత్రము జితచి, త్త సంభవా 'నకర్మణా నతపసా నజపై
ర్నసమాధి భి' రవ్యయ నీ, యసదృశ భ క్తిని బ్రయుండ నగుదీశానా.

క॥ భక్తియ ముక్తితెరువు వి, ధ్యుక్తముగ ననేయ ప్రియ "చతుర్వేదా మ
ద్భక్తిశ్చ శుచీ" యనునా, సూక్తి ప్రధానముగాఁబహు త్తముల కజా.

క॥ మానుగ నెప్పుడు " మద్భక్తా న వినశ్యంతి" యనఁగఁదగియుండఁగ నీ
శాన భవత్కారుణ్యం, భోనిధి ననుఁదేల్చి ముక్తిఁబొందింపు శివా.

ఇట్టివే 4, 115, 116, 131, 147, 156, 180, 181, 203, 210,
279, 348, 461, సంఖ్యగల పద్యములుగూడ.

ఈసంప్రదాయము పాల్కురికి సోమనాథాది శైవకవులలోఁ గూడఁ
గనఁ బడుచున్నది.

అన్యమత ఖండన మీతఁడు బహుకఠిన వాక్యములతోఁ జేసెను. వేమనవలె తనభావముల నుద్బోధించుటకై సంకోచముగాని భయముగాని చెందఁడు. ఈతని హాస్యము పరిహాసరూపమై పరులమనస్సు నొప్పించును. ఈతఁడు ప్రతిపాదించిన భక్తియుత్తమమై, విశిష్టాద్వైతుల జీవాత్మ పరమాత్ముల సంబంధమును నాయికా నాయకుల ప్రేమభావముగా వ్యక్తీకరింపఁ బడినది. 'భవచ్ఛరణాబ్జ భక్తిలనా పరవశ భావమున' నిన్ను ప్రణవితంతు శివా. (12) ఈగ్రంథమున శైవధర్మ ప్రతిపాదనము తప్ప వేరుకావ్య కథాశిల్పము లేకపోవుటచే దీనికి విశ్వ జనీనత్వము లేకపోవుటయేకాక, యిందలి భక్తుల మహిమాది విషయములనే పాల్కురికి సోమనాథుఁడు పండితారాధ్య చరిత్ర, బసవపురాణము లందు ప్రపంచించి ద్విపదరూపమున పామరజనులకుఁ గూడ గ్రహణ

పాత్రమై, పాడుకొనుటకుఁగూడ యోగ్యముగ జేసి కథారూపమునఁ గూర్చుటచేత, మఱియు నిందు వివిధభావము లన్నింటికి కలిపి యేకఁఁద మైన కందపద్యములో వ్రాయుటచేత శివతత్త్వ సారము విశేష ప్రచారము నొందలేదు. ఇందు 18 — 20 పద్యములఁ బట్టి వ్యవ్యంతులముల నీకవి గూడ వాడినట్లు గనబడుచున్నది.

కవివైదుష్యము:— మల్లికార్జున పండితారాధ్యుఁడు వేదవే దాంగ శాస్త్రకోవిదుఁడని యతని రచనములే చాటుచున్నవి. ఈతఁ డొనర్చినని చెప్పకొనఁబడు మహిమల యా ధార్థ్యములం దతిశయోక్తు లని కొన్ని గీటునఁబుచ్చినను, నితఁడు నిశ్చలభక్తిచే నీశ్వరానుగ్రహమును బొంది తన యనురూయులను గూడ తరింపఁచేసెనని విశ్వసించవచ్చును. ఈగ్రంథమందలి 21 — 30 పద్యములఁబట్టి యీతఁడు పాశుపతశైవ మతావలంబికుఁడని తెలియుచున్నది.

మతవిషయములు:— ఈకాలమున బౌద్ధ జై నాది వేదబాహ్య మతములు నష్టప్రాయములై, ప్రాబల్యమును గోల్పోయినను నచ్చటచ్చట శైవుల కుపద్రవము గల్గించుట మానలేదు. అద్వైత మత మితరమత ముల నిర్మూలము చేయఁ బ్రయత్నించుచుండగా, దాని యొత్తిడికి బౌద్ధ జై న మతములేకాక శైవమత మేమాత్రము తాళలేక పోయినదని శివ తత్త్వసారాది శైవగ్రంథము లామతమును కఠినముగా ఖండించుట వలనను, శైవేతరుల దూషించి హింసించుటవలనను స్పష్టమగుచున్నది.

మల్లికార్జున పండితారాధ్యుఁడు పాశుపత శైవమునకుఁ జేరిన వాఁడు. ఈ మతము ప్రకారము సకలప్రాణులు పశువులనియు, సమస్త పశురాసికి శివుడు పతియనియు, సంసార బంధమే పాశమనియు, పశుపతి యగుశివుఁడు తద్భక్తులకు పాశచ్ఛేదము గావించి ముక్తి నొసఁగెను. ఈమోక్షమునకు భక్తియే ప్రధానమార్గము. ఈమతమువారు వేదమును

ప్రమాణముగ నెంచి, వర్ణవ్యవస్థ నంగీకరింతురు. పండితారాధ్యుఁడు “ భక్తిమీఁది వలపు, బ్రాహ్మ్యంబుతోఁ బొత్తు పాయలేను నేను బసవలింగ ” యని బసవేశ్వరునకుఁ బంపినవార్తను బట్టి యితఁడు వర్ణవ్యవస్థయందు సంశయాత్ముఁడుగను, బసవేశ్వరుని భక్తి మతమునకుఁ దన మతమునకు సామరస్యము గల్గింప శక్తిజాలకయు, దానికై ప్రయత్నించిన వాఁడుగాఁ దోచుచున్నాఁడు. ఈతఁడు నిర్దేశించిన శివదీక్షలో రుద్రాక్ష విభూతిధారణము మాత్రమే గలదుకాని లింగధారణములేదు. ఇది తర్వాత బసవేశ్వర మతప్రాబల్యమున నిందుఁ జేరియుండవచ్చును.

శంకరాచార్యుని మాయావాదము ననిర్వచనీయానుపత్యాది యుక్తుల మూలమున నితఁడు ఖండించెను (చూ. ప. 39.) ఈ మార్గమునే తర్వాత రామానుజుఁడు శ్రీభాష్యమునఁగూడ నవలంబించెను. ఈవాదమున కీతఁడు విశిష్టాద్వైత మతముతో నేకీభవించినను, నన్య విషయములలో నితనిది ద్వైతదృష్టియే. ఈతని మతము ప్రకారము ప్రపంచము సత్యము, నాత్మకంఠెత్తభిన్నమును. (35 — 37); జీవాత్మ పరమాత్మలు వేరు ; శివునకు జీవునకు పర్యత పరమాణు భేదము గలదు. (40 — 42); భక్తివలన ముక్తి గలుగును గాని, కేవలజ్ఞానము వలన రాదు. (243 — 4); కంఠ జ్ఞాని యగువాఁడుభక్తి విహీనుండగునేని ముక్తి కెయిదడు. (243)

ఈరీతిగనే పోతన విష్ణుభక్తిని భాగవతంబున ప్రతిపాదించినాఁడు. “ ధర్మతత్త్వ ధీపరిణతి సాధనంబగు స్వభావముఁ దాల్చిన యట్టిమర్త్యులు తదంఘ్రి పంకరుహము లర్థిమైఁ గొలువగానమిఁ బొందరు తత్పదంబునక. (III. 510). తనమతమును ప్రతిపాదించుటలో పండితారాధ్యుఁడు కేవలము యుక్తి సాహాయ్యమ్యేకాక, వేదోక్తిసాయమును గూడఁ బడసి యావేదవాకంములకు ద్వైతపరముగనే యర్థముఁ జెప్పినాఁడు.

ఈ వీరశైవ మతమునఁ గొన్ని విచిత్రాచారములు గలవు. భర్త శివభక్తుఁడుగానిచో భార్య వానిని త్యజింప వలయునట (231 - 33.) అట్లుచేసిన దోషములేదట. శైవమత ప్రచారము కొఱకు జీవహింస గూడఁ జేయవచ్చునట (247 - 280). శివకార్యమునకై మరణించిన వారి కపరకర్మలుగాని, సూతికముగాని జరపక సంతోషముతో పండుగఁ జేయవలయునట (281 - 33). శివవిర్మాల్యమును శివదీక్షితుఁడు తప్ప నితురులు దినరాదట (215 - 222).

Books Consulted : -

- (1) శివతత్వసారము:— ఆంధ్రసాహిత్యపరిషత్తు ప్రచురణము.
- (2) శతకకవులచరిత్ర:— వంగూరు సుబ్బారావు.
- (3) పండితారాధ్యచరిత్రము:— విభూతి Vol. II. No. 4.—June 1940
- (4) మల్లికార్జున పండితారాధ్యుఁడు:— వావిలాల వేంకటేశ్వర శాస్త్రి - భారతి XVII. 5.



ద్వితీయ ప్రకరణము.

పాల్కురికి సోమనాథుఁడు



కవిప్రాశస్త్యము - వ్యక్తిత్వము: - - - - - వీరశైవాంధ్ర వాఙ్మయమునకు మల్లికార్జున పండితారాధ్యుఁడు బ్రహ్మవంటివాడైనచో, పాల్కురికి సోమనాథుఁడు విష్ణువువంటివాఁడు. వీరశైవమత ప్రతిష్ఠాపకుఁడైన బసవన మహామహిమాన్వితుఁడును, మహాభక్తుడు, గాయకుఁడు, కవిమాత్రమేయగును గాని పండితుఁడుగాడు. కాన నీతని యనుయాయులు భక్త్యావేశముచే నీమతమునఁ జేరిరి. కాని భక్తులున్నంత కాలమే యీమతము నిలుచును, తర్వాత దీనియునికి సందేహాస్పదమే. ఏమతమైనను బహుకాలము నిల్వవలయుననిన నన్యమతస్థులతో వాదించి, వారి మతముల ఖండించు పాండిత్యశక్తిగల మతప్రచారకర్త లుండవలయును. ఈలక్షణము బసవనకు లేకపోయినను నాంధ్రదేశమున పండితారాధ్యునకుండుటచే నాకార్య మతడు నిర్వహించినాఁడు. కాని యట్టిపండితుడున్నంతకాలమే యీమతము నిల్చును. అది శాశ్వతముగ నుండవలయు ననిన పరమతముల ఖండించి న్యమతము నుద్ధరించు గ్రంథములను ప్రాచీన గ్రంథప్రమాణ పూర్వకముగ నుండి, పండితులఁగూడ సంతృప్తి పఱచునట్లు రచించగల పండితులైన కవులు కావలయును. ఇంతటితోఁ జాలదు. కొలదిపండితుల మాత్రము సంతృప్తిపరచిన మతప్రచారము బహుటముగా సాగదు. జనసామాన్యమునకు సులభ గ్రాహ్యమగునట్లు, మతావేశము గల్గించునట్లు గ్రంథములఁ గూడ ముఖ్యముగా రచింపవలయును. ఈ కార్యమును బసవనాదులు నిర్వహింపలేదు. కాన నాలో ఏము వీరశైవమతమునకు మిగిలిపోయినది. దానిని దీర్చగల మహ

నీయునకై వీరశైవలోక మెదురుచూచినది. చివరకు పాల్కురికి సోమనాథుడు దృఢించి యాలోపమును దీర్చుటకై, పండితుల సమాధాన పరచు నిమిత్తము సోమనాథభాష్య, రుద్రభాష్యాదులను, సామాన్య జనుల యాదరణకై బసవపురాణ పండితారాధ్య చరిత్రములను రచించి, విదేశీయులలోఁ గూడ ప్రచారము సాగుటకై కర్ణాటభాషలో గూడ గ్రంథరచన గావించినాడు. ఈవిధముగ వాఙ్మయరూపముగ వీరశైవ మతమునకు నిరుపమానమైన సేవయొనర్చి తనృత ప్రచారము విశేషముగ జేసి యామతము శాశ్వతముగ నుండునట్లు చేసినవాఁడు పాల్కురికి సోమనాథుఁడు. ఈతని తర్వాతి వీరశైవు లితనిని బసవ పండితారాధ్యులతోఁ బాటు గురువీతముగా గ్రహించి 'భృంగి' యవతారమని భావించిరి. వీరశైవులు దమ పుత్రుల కభిమానముతో బసవనామముతోఁబాటు 'సోమన' యనిగూడ నామకరణము చేయుచుండిరి.

(1) ఈతనితర్వాతి వీరశైవకవులందరు నితనికిఁ దొలిమొక్కుల దమ కావ్యారంభముల చెల్లించుచు, నీతనికృతులను రూపాంతరముననో, లేక తద్గ్రంథాంతర్భాగములనో రచించి యీతని కంకిత మొనర్చుచుండిరి.

(2) వీరశైవకవులేకాక తదితరులైన పోతన, శ్రీనాథ, ధూర్జటి మొదలైన కవులు గూడ వీనికవిత్వము ననుకరించిరి. గౌరన, గోనబుద్ధారెడ్డి కోనేరుకవి, తిమ్మకవి, మొదలైన ద్వీపదకావ్యకర్తల కితఁడు మార్గదర్శకుఁడు. అంధ్రవీరశైవులకే కాక కర్ణాటకమునఁ గూడ నీతని కీకారవము దక్కినది. ఈతని యాంధ్రకావ్యములు కర్ణాటక సంస్కృతములందు భాషాంతరీకరింపఁడినవి. వీరశైవ మతస్థాపకులైన బసవ పండితారాధ్య చరిత్రములను ప్రప్రథమున బహురసవంతముగ, నుద్రేకరముగ వ్రాయ గల్గుటయే కర్ణాటాంధ్రవీరశైవకవు లీతనిపై నింతగౌరవమును జూపుటకు ముఖ్యకారణమైనది. తదుపరి యీరెండు భాషలందుగూడ నితఁడు కవియై, యామత ప్రతిపాదక విశేష గ్రంథముల వ్రాయుట మరియొకటి.

ఇతఁడు భవి పాకవర్జనాది వీరశైవ నియమాచార ధురంధరుడై, వీరశైవ భక్తుడై, తస్మత్ రహస్యములను, ప్రామాణికగ్రంథములను బూర్తిగ పరిశోధించి, వాదములం దన్యవృత్తుల ఖండించి, వీరశైవ మతాభిమానాభినివేశములుగల విద్యత్కవి. వీరశైవలోకమున కితడుపదేష్ట గొప్పప్రతిభావంతుఁడు. వీరశైవాంధ్రవాఙ్మయ మంతయు నితని రచనలపై నాధారపడి యున్నది. ఈతనికీ బూర్వముగల వీరశైవాంధ్ర కావ్యములైన శివతత్త్వసారాదు లీతని కృతులముందు మాటుపడిపోయినవి. ఈతని తర్వాత కృతులన్నియు రూప, భావ భాషలందితని రచనలమీఁదనే యాధారపడి యున్నవి. పాల్కురికిసోమనాథుఁడు లేకపోయిన వీరశైవాంధ్రవాఙ్మయము లేదనియే చెప్పవచ్చును. కాన వీరశైవాంధ్రవాఙ్మయమునం దీతనికున్న స్థానగౌరవ ప్రవత్తులిట్టివి.

గ్రుడ్డియెద్దుచేనఁబడినట్లుగాక, ఆంధ్రవాఙ్మయమున భాష, భావము, రూపము మొదలైన ప్రతివిషయమునందు నూతనపథంబును తొక్కి తన ప్రతిభను పాల్కురికి సోమనాథుఁడు చాటినాఁడు. వివిధమతముల గుర్రెరింగి వివిధభాషల నభ్యసించిన వాఁడగుటచే వానిలోగల గుణసౌకర్యముల నెఱింగి, వానినితనమత ప్రచారమునకు, కావ్యరచనకు నుపయోగించుకొనెను. వీరశైవమతము మొట్టమొదట యనాదిసిద్ధమైన బ్రాహ్మణమతము నెదుర్కొనవలసి యుండుటచే, నామత వాఙ్మయమం దున్నట్లుగా నీమతమునఁ గూడ శ్రుతి స్మృతి పురాణేతిహాస కావ్యస్తుత్యాదుల నెలకొల్పి వలయునని యెంచి, చతుర్వేదసార, యను భవసార, రుద్రాభాష్య, బసవపురాణ, పండితారాధ్యచరిత్ర, వృషాధిపశతక, బసవరగడ, బసవోదాహరణాదుల క్రమముగా ప్రతిజాతికి నొకదానిని ప్రతినీధిగా రచించి, తదుచితముగ నాగ్రంథములకు బ్రాహ్మణ వాఙ్మయానుకరణమున వేదసార, భాష్య, పురాణ, చరిత్ర, శతకోదాహరణాది నామముల నన్వర్థముగానొనర్చి యామతవాఙ్మయమునకు తగిన ప్రతిష్ఠాగౌరవముల గూర్చినాఁడు. క్రీస్తుశకము 5-రి శతాబ్దములందు దక్షిణదేశమున జైనబ్రాహ్మణ

మతముల కలహములందు పేర్లొందిన శైవభక్తులగు నయనారులఁ చరిత్రము 'అరువత్తుమూపురు' భక్తుల చరిత్రలు వ్రాయఁబడగా, వారి జీవితకథల నవకాశముతీసికొని బసవపురాణ పండితారాధ్య చరిత్రలందువయోగించుకొని వారిని వీరశైవభక్తులుగా ప్రతిపాదించినాఁడు. మఱియు బ్రాహ్మణ మతగ్రంథము లన్నియు సంస్కృతభాషయందుండుటచే నామతము సామాన్యజనులకు గ్రహణయోగ్యముగా లేదనియు, జైన షాద్ధులు తమ మతగ్రంథములను సామాన్య జనులలో విశేషప్రచార మొందించుటకై దేశభాషలలో నులభశైలియందు రచించుటచే శీఘ్రప్రచార మొంది సాయపడినదనియు గ్రహించి తన కావ్యములను దేశీయ పద్ధతినవలంబించి దేశీయ ఛందమును ద్విపదలో, జానుతెలుఁగు భాషయందు నులభగ్రాహ్య మగునట్లు రచించెను. అందుచే పామరజనుల కందుబాటు లోలేని బ్రాహ్మణ మతగ్రంథములం దాదరణ సన్నగిల్లి యీమతమందు భక్తిహెచ్చుట కుపయోగించినది. షాద్ధ జైన మతములకన్న నిది యెక్కువ సుఖోదకమై నులభప్రచారము సాగించుకొనినది. ఎట్లన ద్విపదలో రచించుటచే వాల్మీకి రామాయణమును కుశలవులు పాడినట్లు రసావేశముతో పాడుకొనుటకుఁగూడ వీలుగనున్నది. ఇక పండితులఁగూడ తృప్తిపఱచుటకు, నీమతమునకుఁ బ్రాశస్త్యమును, ప్రాచీనతయు, ప్రామాణ్యమును గూర్చుటకు (చతుర్వేదములనుండి యనుకూలమైన ప్రమాణవాక్యములను గ్రహించి, చతుర్వేదసారదుద్భాష్యముల రచించుట యేకాక,) బసవపురాణ పండితారాధ్య చరిత్రలలోఁగూడ, శ్రుతిస్మృతి పురాణాదులనుండి ప్రమాణవాక్యముల గ్రహించి కూర్చెను. పురాణములలోఁ ధర్మోపదేశార్థము నర్థవాదలకుఁ పూర్వము చరిత్రల నుపాఖ్యానములుగ చేర్పఁబడఁగ, బసవపురాణ పండితారాధ్య చరిత్రలలో భక్తిమాహాత్మ్యము నుపదేశించుటకై పూర్వులును, సమకాలికులు నగు వీరశైవభక్తుల నుపాఖ్యానములరీతి నర్థవాదలుగ నుపయోగించి యితఁడూ కూర్చెను. బసవపురాణమున,

“పూరితం బయ్యెప్పు పూసలలోన, డూరంబుకీయం బురాతన భక్త వితతి
చరితలలోపల సంధిల్ల బసవ, చరితనేవర్ణింతు సత్కృతియచగ”

అనియు, మఱియు పండితారాధ్యచరిత్రమున,

“పరిశ్రీష్టపరిహిత ప్రాక్తనభక్త-చరితంబు లీతిహాస సంగతినొలయ సంధింపు
పండిత చరితంబునందు”

అనియు రచించెను.

ఈవిధముగ నితఁడు వీరశైవ మతవాఙ్మయమునకు విశిష్ట లక్షణ ములతో యోగ్యతా గౌరవములఁ గూర్చుటేకాక, బ్రాహ్మణ వాఙ్మయముతో సమానమైన ప్రాచీనత, ప్రామాణ్యత, ప్రాశస్త్యతల నాపాదించెను. అందామత మూలపురుషులైన బసవ పండితారాధ్యులనే మహానాయకులఁ జేసి, వారికి దైవత్వమారోపించి యవతార పురుషుల నొనర్చి, వారిచరిత్రములకు పురాణపావనత్వమును గూర్చినాఁడు. విశ్వామిత్రునివలె సృష్టికిఁ బ్రతిస్పృహిచేయు శక్తిగల ప్రతిభాశాలి సోమనాథుఁడు. బూకరింపుమాటలతో మాత్రనే పోసిచ్చువాడు గాడు. కార్య శూరుఁడు. నిజ మైనవీరుడు. సూక్ష్మబుద్ధిశాలి, ఘటనాఘటనధురంధరుఁడు. మొండిపట్టుదలగలవాడు తిమ్మినిబిమ్మిసేయగల సమర్థుఁడు. సంస్కార ప్రియుడును తిరస్కారపరుడు. సాంకేతికముల కితడు దాసుడు గాడు. సంపూర్ణస్వతంత్రుడు. కావ్యలక్షణములను భాషాసంప్రదాయముల నితఁడు పూర్తిగ నెఱిగినవాడు. కాని తన కవితాప్రవాహమున కవి యడ్డునిలిచినచో వాని నతిక్రమింప నెంతమాత్రము వెనుతీయడు. అవి వీనిచేతిలో కీలుబొమ్మలవలె నెట్లాడించిన యట్లాడెను. ‘నిరంకుశాః కవయః’ యను నారోఘ్యక్తి యితనియందు పూర్ణముగ నన్వర్ణమగును. ఇతడు శాసించుటకేగాని, శాసింపఁబడుట కిష్ట పడువాడు గాడు. తన మతమునందు పట్టుదలయు నుద్రేకము సత్యధికము. దీనికేదోడు శాస్త్రజ్ఞానము, బహుభాషా పాండిత్యము, నుపాసనాబలముగూడ నుండుటచే

మతవిషయములలోగాని, సారస్వత విషయములలోగాని యితఁడు ప్రపంచమున నెవరిని లెక్కచేయలేదు. ఇతఁడు బసవపండితారాధ్యులవలె శివభక్తుడగుటయేకాక శాపానుగ్రహసమర్థుఁడువలెగూడఁ గనుపించుచున్నాడు. పాండిత్యమున పండితారాధ్యునకు తీసిపోడు. అందుచే ప్రపంచమున జనులందఱు నితనికి వశ్యులై భయభక్తితో నుండిరి. ఇట్టివాఁడగుటచేతనే వీరశైవమతవాఙ్మయము లీతనివలన నేటివఱకు నామరూపములనైన నిలిచినవి. బ్రాహ్మణమత వాఙ్మయమునకు వేదవ్యాసుఁడెట్టివాఁడో, వీరశైవమత వాఙ్మయములకు పాల్కురికిసోమన యట్టివాడని చెప్పవచ్చును. అందుచేతనే పిడుపర్తి బసవన తనపద్యబసవ పురాణమున నితనిఁగూర్చి యిట్లు వర్ణించినాఁడు—

సీ॥ లిపిలిఖంపకమున్న యపరిమితార్థోక్తి, శక్తియాతనిజిహ్వా జరుగుచుండు
ఘండోధికిరిణాది సరణిచూడకమున్న, మదినుండుఁగావ్య నిర్మాణశక్తి,
భాష్యసంగితులుచెప్పక చూడకయహున్న, రుద్రభాష్యక్రియాహుఘ్నివెలయు
సర్కశాస్త్రాదివిద్యలు పఠింపకమున్న, పరపక్షనిగ్రహ ప్రాధివెలయు,

తే॥ నతనినుతియిగ సాబోటి కలవియగునె, జైనమస్త కవిన్యస్త శాతశూల
కలితబిజ్జలతలగుండుగండవిరుద, శోభికుండు పాల్కురికి సోమనాభిధుండు.

ఇతఁడు సర్వతోముఖి పాండిత్యముగలవాఁడని యీతని కృతులె చాటుచున్నవి. ఈతనికి 'తత్త్వవిద్యాకలాప కవితావిచార' యనియు, 'అన్యవాద కోలాహల' యనియు, 'ప్రత్యక్షభృంగీశావతార' యనియు, బిరుదులు గలవని కన్నడకవులు తెల్పుచున్నారు.

కవిజీవితము:— బసవ పండితారాధ్య చరిత్రలవలె నీతని చరిత్రము నేవీరశైవాంధ్రకవియు రచింపకపోవుటచే నీతని జీవితచరిత్ర వివరములన్నియు నెవరికి విపులముగ తెలియవుగాని, కొన్ని ముఖ్యవిషయములుమాత్ర మిీతని బసవపురాణమును పద్యకావ్యముగా రచించిన

వాడును, నీతని శిష్యుడైన శివరాత్రికొప్పయ కారవతరమువాడై, వీరశైవమత గ్రంథముల ప్రచారమునేయు వంశీయుడగు పిడుపర్తి సోమన తన బసవపురాణమునఁ దెలిపినాఁడు. కొంచెమెక్కువతక్కువగా నావిషయములనే క్రీ. శ. 1560 ప్రాంతమున, కర్ణాట సోమనాథపురాణమున 'విరక్తతొంఁబెదార్జ్య' డను కవి తెల్పినాఁడు. పిడుపర్తిసోమన యావిషయములను సులభశైలిలో రచించుటచే నతని పద్యములనే నిచ్చుచున్నాను.

సీ॥ ఒకనాఁడు శివభక్తు లోరుగంటచున్నయ, భూదేవుమంటవ మునవసించి,
 బసవపురాణంబు వాటించినువేశ, హరుని గొల్వఁబ్రతావుఁ డచట కేఁగి
 యాసంభ్రమంబేమి యనుడుభక్తులు బస, వసపురాణంబర్థి వినెదరనిన
 విననాపురాణంబు విధమెట్లొకోయన్న, ధూర్తవిప్రుండొకకర్త చేరి,

ఆ॥ పాలకురికిసోమ పతితుడినడుమను, బెనచెమధ్యవల్లు పెట్టి ద్విపద
 యప్రమాణమిది యనాద్యంబు పదమన్న, నరిగెరాజు, భక్తులదియెఱింగి.

చ॥ కరముల కర్ణయుగ్మములు గ్రక్కున మూయుచు బ్రహ్మబంధువున
 బారిగొనఁ జూచి యిట్టిఘనమూర్ఖులు భక్తులటుండ్రువేగ పా
 ల్కురికి పురీశ దేశికునకుఁ వినిపించి తదభ్యనుజ్ఞ నీ
 వెరవిడి నిప్రుబట్టుకొని వేవధియింతమటంచు నందఱుఁ.

క॥ చనిపాల్కురికిసోమ, శునితోనప్పాఱుపలుకు వొప్పడఁజెప్పఁ
 విని, యూరకున్న భక్తుల, కును తలనంపొనటంచుఁ గుపితాత్ముండై .

క॥ భవి గాని వానితోడఁ, వివాదమొనరింపఁ జూడ నిధిల్లేదె నఁ
 శివభక్తిశక్తిదృణమా, నవుచే గెలిసిగఱు గూఁషణసరుగ బాఱుఁ.

ఆ॥ అనిప్రతిజ్ఞ చేసి హరభక్తియుక్తుడై, లింగముద్రయెట్ల సంగడించి
 కూడగట్టినట్టి గూఢారుబండిపైఁ, గదలిపోయి రోరుగంటిపురికి.

ఉ॥ వారలువచ్చురాక పరవాదులెఱింగియు నేవపుట్టి యా
 యూర వసించుముక్తిడుల నున్మదవృత్తుల మొండివాండ్ర సుం
 జేరగ బిల్చి చంద్రధరు చిహ్ని తదేహులఁ జేసి యందఱున్
 బోరన మీరెదుర్కొనఁగఁ బొండని పంచిన దుండగంబునన్.

తే॥ ఎదురుగావచ్చివారుసోమేశ్వరులకు,
 మ్రొక్కినంతనె యంగముల్ మొదలియట్లు
 చక్కనై లింగ చిహ్నాలసహజమైన,
 నర్థివారలుగొలిచిరా నరుగునపుడు.

తే॥ గవనిపై లచ్చిప్రతిమయుఁ గరులురెండు,
 నుండఁ గాడికిఁ గట్టినయుక్షయుగము
 గవనిఁ జొరకున్నసోమశేఖరు డెఱింగి,
 తొలఁగు మనివంప నవి నేలదునిసి పడియె.

చ॥ అదివిని దూషకావళులు నాపురియేలు ప్రతాపుడున్ భయా
 స్పదులయి వచ్చిమ్రొక్కినఁ గృపామతి వారలఁగాంచి పంచి య
 మ్మదనవిరోధి భక్తుల సమాదరణంబున గొంచుఁ బోయిసా
 భ్యదయమనస్కులై కొలుచుచుండఁగ నుండెనుగొన్నిఘనీముల్.

వ॥ ఇట్లుండియు సోమేశ్వరుండు కాలత్రయవేదిగావున నా గామి కాల్య
 కాశల్యంబునెఱింగి పిడువర్తి శివరాత్రికొప్పయ్యగా రాదిగాగల తమ
 శిష్యుల నందఱు బిలిపించి యీదేశంబిఁకఁ దురుష్కులచే నాక్రాంతంబు
 గాఁగలను, నూబోటి నియమస్థుల కిందునికి పొందుపడదని వారిఱ్ఱో
 నిట్లనియె.

క॥ ఈరాజ్యంబున మాకిఁక, నారూఢిఁ జరించుచుండ ననువుపడదు, మీ
 క్షీరాజనీమలో నొక, యూరు ఘటించిత్తు నందు నుండుండనుచున్

నీ॥ తన శిష్యుఁడును నాప్రతాపునిమంత్రియు,
 నగునిందుటూరి యన్నయ్య బిల్వఁ
 బనిచి నీవెప్పుడు భక్తితో నరవత్తో,
 ముగుర నర్చింతువు ముఖ్యవృత్తి,
 తత్ప్రీతిగా మావ్రతస్థుల కొకగ్రామ
 మిప్పించు మీధరా ధీశుచేత,
 ననవుడు నతండు మహాప్రసాదంబని,
 యిప్పించె దోకిపఱిదభక్తి,

ఆ॥ నందుప్రతివసించి రగవత్తుముగురును, దాన్ముప్రేమఁగనడ భూమికిరిగి,
 యచటభక్తులెల్ల నతిభక్తిసేవింపఁ, గొంతకాలముండి యంతమోఁద ॥

ఆ॥ వార్ధకముగదియ వచ్చెనిండ్రియముల, పాటవంబుడిగిన మద్రవ్యతంబు
 గడిదిగాన బాహ్యకర్మముల్మానిస, మాధినుండుననుచు మదిదలంచి ॥

క॥ నావట్టిన వీరవ్రత, సేవట్టిన వదలకుండ నిన్నిదినంబుల్
 గాపాడిరి భక్తులికక, వ్యాపారము మానవలయు ననితలఁచిమదిక.

చ॥ కలిమల భంగచంగ శివగంగకుఁ జెంగట కల్కా-మన్పురిక
 బలకల గుంటిమాయిన సమాధి రచింపఁగఁ జేసి భూతిలోఁ
 దలముగఁబోసి యందుపయి దావసియించుచుఁ గావగ న్నుభృ
 త్యుల నియమించి నిశ్చలతనుండె వృషేంద్ర పదాంతరంగుండై ॥

ఆ॥ అప్పడీశ్వరుడు నిజాకృతిదాలించి, పరమపురుషుకడకు నరుగుదెంచి,
 రమ్ముకొనిచనియెద రజతాద్రికనవిని, సోహధరునకనియె సోమగురుడు ॥

ఆ॥ ఈసమాధి లోకులందఱు నెఱుగంగ, నిచ్చనన్న శూలి యిఱురులెరుగ
 కుండఁ దలుపువెడలి కొనిపోవజనులెల్ల, బూటకీడు పాఠిపోయెనంద్రు ॥

క॥ ననుసినమాధి దెరవక, కొనిపోయిన నింతకతడు గ్రుళ్లకయున్నే
 యసికొంచు రితకులీనిల, దనుజెందక యుండనన్ను దగగొంపొమ్మా ॥

సీ॥ భవిచూడనంచు నా పట్టిన నియమంబు, కడమకాకుండంగ బుడమిజనులు
నాచూపునీచూపు నడుమగాంచుటదోప, నాసుబ్రియంబై న నందిరూపు
పటికంబుననుదాల్చి భర్ల, నీగర్భంబు, నందునన్ను ధరించి సందియంబు
మానునట్లుగనీ సమాధిమీదటఁ గొంత, తడవుండి సద్భక్తతీనుతింపఁ

ఆ॥ గొంచుఁబొమ్ము రజతకుధరమ్మునకునన్ను,
ననిన నట్లొంచు నరుగుశివుని
సమ్ముఖమ్మునందు సమ్మదంబున నుండె,
సోమతుల్యుండగుచు సోమగురుడు ॥

(చూ. పద్య బసవపురాణము — I. ప. 28 — 46)

ఇక కర్ణాటసోమనాథ పురాణమున నీవిషయమె చెప్పఁబడెను. మరియు చక్రపాణి రంగనాథుడను వైష్ణవునితో సోమనాథునకు మాతవిషయిక వాదముగలుగఁగ, నతనిపుత్రుడగు చతుర్ముఖ బసవేశ్వరునిచే నావైష్ణవుని నోడించెను. పరాజితుడైన రంగనాథుడు శ్రీశైలమార్గయామియై మల్లికార్జునస్వామి దర్శనము చేయమిచే నతని నేత్రయుగ్మము పోవ నహోబలవృసింహస్వామి ప్రేరణమున తిరిగి శ్రీశైలమునకు వచ్చి యందలి శివునిస్తుతించి నేత్రముల పొందగల్గి, పాల్కురికిఁబోయి సోమనాథుని క్షమార్పణవేడి, తత్పుత్రునివలన శైవదీక్షసాంఘెనని యందు వ్రాయబడినది. ఇంతకంటె నితనిగూర్చి యింకేమియు తెలియదు.

ఇతనికులగోత్రగురుమాతాపితరులు:— జంగమ వంశజుడైనచో వీరశైవమతోత్కృష్టత వచ్చు నని యెంచి, పాల్కురికి సోమనాథుఁడు సహజవీరశైవ జన్ముడైన జంగమకులజుడుగాని బ్రాహ్మణుడుగాడనియు, నందుచేతనే బసవపురాణ పండితారాధ్యచరిత్రలలో బ్రాహ్మణనింద చేసెననియు, సహజవీరశైవుల గోత్రనామములగు, వృష, నంది, భృంగి, వీర, స్కందులను గురుగోత్రములలో భృంగిట గోత్రుడుని

యితడు తెల్పుకొనెననియు జంగములకు వేదాధ్యయనాధికారము గూడ గలదనియు, బండ్లారు తమ్ముయ్యగారు విశ్వసించుచున్నారు. (చూ. ఉగాదినంచిక, దుందుభి - (1922) పుట 144; విభూతి III 10, పుట 258; ఆంధ్రసాహిత్య పరిషత్పత్రిక - XX. 3 - 5). కాని యితఁడు రచించిన పండితారాధ్య చరిత్ర చతుర్వేదసార, బసవరాజీయాదులందు ప్రకటింపబడిన వేదమంత్ర, వైదికవిశిష్టాచార రహస్యములు బ్రాహ్మణే తరుల కగమ్యగోచరమగుటను బట్టియు, బ్రాహ్మణేతరులు వేదాధ్యయనార్హులుగారని, యీతఁడు సోమనాధభాష్యమున రచించిన వాక్యములఁ బట్టియు. “ చతుర్వేద పారగుడ ” నని పండితారాధ్యచరిత్రమున తాను తెల్పుకొనుటచేతను, పండితారాధ్యచరిత్ర శ్రోతయగు పాల్కురికి సూరనామాత్యుఁడు సోమనకు మఱిదియై, యాపస్తంభ సూత్రుఁడగుటను బట్టియు, వారిబాంధవ్యము వరుసకుఁ బెట్టికొనినదని విశ్వసించుటకు వీలులేని దగుటచేతను, పలువురు కర్ణాటకపు లీతని నారాధ్యనామముతోఁ జేర్కొనుటచేతను, సోమనాధ పురాణమునందితఁడు వేమనారాధ్యుని వంశమువాడని తెల్పబడినపు, డావేమనారాధ్యుడు బ్రాహ్మణుడని, పండితారాధ్యచరిత్రమందొక భూవరుఁడతని నమస్కారమున కాశీర్వ దించ నందులకై నుడివిన (చూ. పం. చ. III పురాణప్రకరణము)

“ మహాభక్తవరులు భూసురులు
హరవేషధరు లఘుహరులు, చిత్పరులు,
మీరని మ్రొక్కుడు మేలొందుమనక
యూరక యుండుట యుచితమెనెంచ, ”

ఈవాక్యములఁబట్టి స్పష్టమగుటచే నితడు బ్రాహ్మణకులజుడని నిర్ధారితమగుచున్నది. మఱియు ‘ పాల్కురిసోమన పతితుడ ’ ను నోరు గంటిలోని ధూర్తవిప్రుడువల్కు నిండావాక్యములఁ బట్టియే నితఁడు విప్రుడని తేలుచున్నది. ఈతఁ డారాధ్యబ్రాహ్మణుడనియే పలువురు పండి తశ్రేణులు తలఁచుచున్నారు. మఱియు వీరశైవ మతారంభకాలమగు

సోమనాథుని కాలమున 'జంగమ' పదము 'చరలింగ' మను నర్థమున శైవమతదీక్షితులకు, గురువులకు, నాశ్రమ స్వీకృతులకు, యోగులకు మాత్రమే యుపయోగింపబడినదిగాని, జాతివాచకముగ వ్యవహారమున లేదు. ఇటీవల నది జాతివాచకముగ పరిణమించినది. జంగమపదము జాతివాచకముగ ప్రాచీన శైవగ్రంథము లందుగాని, శాసనము లందుగాని లేదని వేటూరి ప్రభాకరశాస్త్రి, చిలుకూరి నారాయణరావుగారు గూడ బసవపురాణ పండితారాధ్య చరిత్ర పీఠికలందు తెలుపుచున్నారు. ఆరాధ్యబ్రాహ్మణపదముగూడ జాతిపరముగ పూర్వమెక్కడ లేదనియు, నది పూజ్యులు, గురువు లనునర్థమున నాడు వ్యవహరింపబడెడిదనికూడ నారాయణరావుగారు వ్రాయుచున్నారు. (చూ. ప. చ. పీఠిక, పుట 80 - 82) కాని పూర్వపు టారాధ్యబ్రాహ్మణులు లింగధారులుగారని వే. ప్రభాకరశాస్త్రిగారు వ్రాయుచున్నారు (చూ. బ. పు. పీఠిక.) నన్నెచోడుని కుమారసంభవ కృతిపతియగు మల్లికార్జునయోగి 'జంగము' డని 'భూసురు'డని పెక్కుచోట్ల వ్రాయబడెను. కాన శైవ బ్రాహ్మణులలో గురుదీక్షుబాందినవారు వీరశైవులై, గురుగోత్రమును స్వీకరించెడివారు; ఇతరులు పాల్కురికి సూరనామాత్యునివలె హరితస గోత్రాదులుగలవారు. కాని యట్టివారు భవులని తలంచ వీలులేదు. అట్లయినచో సోమనాథుడతనిని శ్రోతగా చేయునా? భవులదర్శనముగూడ చేయనివాడుగదా సోమన. కాన వీరశైవులలోగూడ చాతుర్వర్ణ్యము లానాడు గలవని యెంచవలసి యున్నది. వీరశైవులలో,

క॥ భువిలో శివదీక్షితులగు,

శివభక్తుల పూర్వజాతి చింతించుట రౌ

రవ నరక భాజనం బౌ

శివు పామాణంబుగాగ చింతించుక్రియౌ ॥

అని యనుభవసారమున సోమనయే రచించియు, నా గ్రంథముననే తన్ను గూర్చి,

క॥ భృంగరక్ష గోత్రుండను,

గురులింగ తనూజుండ, శివకులీనుండ, దుర్వ్యా

సంగ వివరిత చరితుండ

జంగమ లింగ ప్రసాద సత్ప్రాణుండక॥

32.

అని తెల్పికొనినాఁడు.

ఆనంప్రదాయము ననుసరించియే ప్రథమమున బసవపురాణమందు

“ భ్రాజిష్ణుండగు విష్ణురామిదేవుండు

తేజిష్ణువగు శ్రియాదేవియమ్మయును

గారవింపగనొప్పు గాదిలినుతుండ ”

అని చెప్పికొనినాఁడు. అప్పటికితని తలదండ్రులు బ్రతికయే యుండ వచ్చును. కాని పండితారాధ్యచరిత్రము రచించునాటికిఁ దనవీరశై వము పూర్తిగ ముదిరి,

“ పెనుపారుభక్తుల పెంపుడుకొడుక

బసవనిపుత్రుండ బసవగోత్రుండ,

బసవన యిలుబడ్డ బసవనికొడుక ”

అని భక్తితన్మయమున వ్రాసికొనెను. ఈ సత్యమును గుర్తింపలేక యాంధ్రకవుల చరిత్రమున, కం. వీరేశలింగము గారును, నాంధ్రులచరిత్రమున చిలుకూరి వీరభద్రరావు గారును గూడ తికమకలు పడిరి. శివదీక్షితుండగుటచే నితఁడు గులగోత్ర మాతాపితరుల నామముల స్పష్టముగాఁ జెప్పికొనలేకపోయెను.

ఈతని కవితాగురువు కరస్థలి విశ్వనాథుడని ‘సకృపాత్ముండగు కరస్థలి విశ్వనాథు, ప్రకటవరప్రసాద కవిత్రయతుండ’ అని బసవపురాణమునను,

గీ॥ “విమల చిత్రపూర్తి

కరస్థలము విశ్వేశుకారుణ్య
జనిత విగల కావ్యశక్తియుతుండ ”

అని యనుభవసారమునను తెల్పుకొనెను. ఈతనికి శివదీక్ష నొసంగిన మతగురువు గురులింగార్యుడు.

“ గురులింగవర కరోదరజనితుండ ” బసవపురాణము I

వేరెన్న బడిన శ్రీబలిదేవ వేమ, నారాధ్యులకు పరనూరాధ్యుడేవు,
మనుమని శిష్యుండమద్దురులింగ, సునక రుణాహస్త గర్భనంభవుండ ”

అని పండితారాధ్య చరిత్రమునను జెప్పికొనెను.

మఱియొకగురువు కట్టకూరి పోతిదేవరట.

“కట్టకూరి! పోతిదేవుని పదాంబుజపట్టుదుండ” (బసవపురాణము I)

ఈతని నివాసస్థలము:-పాల్కురికి సోమనాథుని గుంటిపేరును బట్టి యతని నివాసస్థలము పాల్కురికి గ్రామమైయుండు ననుటయోక్కా, “అన్యవాద కోలాహల”కి ర్తయగు శివయోగేంద్రుండడు దనకాన్యమును పాల్కురికి సోమనాథున కంకితముచేసి యందు పాల్కురికి గ్రామ మతని నివాసస్థల మైనట్లు తెల్పినాడు. ఆపద్యమిది—

సీ॥ భవదీయ సంబంధ బంధురంబయ్యె నే, భాగ్యంబుచేసెనో పాల్కురికి,
భవదంఘ్రిపూజనా పరులకిమ్మయ్యె నే, భాగ్యంబుచేసెనో పాల్కురికి,
యుష్మద్విహారసంయుక్తమై వెలసె నే, భాగ్యంబుచేసెనో పాల్కురికి,
యుష్మదీయాశ్రమగూఢ్యున్న బొందె నే, భాగ్యంబుచేసెనో పాల్కురికి,

అ॥ సాంకురికి యెట్టిభాగ్యంబు చేసెనో,

సీస్వనామ పూర్వనిహితమయ్యె.

ఈహితానుషంగ, మేకామ్ర గురుచిత్త,

నలినభృంగ, సోమనాథలింగ ॥

కాని యీ పాల్కురికిగ్రామ మొక్కడయున్నదో నిర్ధారణచేయుటకు బలమైన యాధారములులేవు. పిడుప రిసోమన పద్య బసవపురాణమున తెల్పిన యోరుగంటిలో ప్రతాపరుద్రుడు — బసవపురాణ పారాయణకథ ననుసరించి, యీపాల్కురికి గ్రామము నైజాముగాష్ట్రములో నోరిగంటికి సుమారు 12 క్రోసుల దూరమున, నల్లకొండజిల్లా, జనగామతాలూకాలో నున్నదనియు, ప్రస్తుతమది పాలకుర్తియను నామముతో వ్యవహరింపఁ బడుచున్నదనియు, సోమనాథుని కాలములో దానికి పాలకురికి యను పేరుండి యుండుననియు, సీ కవివంశీయు లిప్పటికి సీగ్రామమున నివసించు చున్నారనియు, సీగ్రామమందలి శివలింగమునకు గల సోపీశ్వరుఁడనుపేరే, యీతని తలిదండ్రు లీతనికిఁ బెట్టినారనియు, సీగ్రామమును బట్టియే యీతని యింటిపేరు సిద్ధించినదనియు పలువురు తలఁచుచున్నారు. (చూ. బ. పు. పీ. 8-వ పుట; విభూతి Vol II. X. 157 పుట.) కాని వరంగల్లునకు 70 మైళ్లదూరములోనున్న పాలకుర్తి, పాలకురికి కాజాలదనియు సిది యాంధ్రకర్నాటదేశ సంగమంబున నుండియుండవలయుననియు, నట్టిది యనంతపురం జిల్లాలోని మడకసిగా గ్రామమునకు 20 మైళ్లదూరములో, మైసూరుగాష్ట్రములోని తూమ్మూరుతాలూకాలో 'హాల్కురికి' పేర నున్నదనియు, కర్ణాటమున 'హ' కారము, తెలుఁగున 'ప' కారముగా మారును గాన, నిదియే సోమనాథుని నివాసస్థలమని డాక్టరు చిలుకూరి నారాయణరావుగారు పండితారాధ్య చరిత్రోపాధ్యాయమున 17 పుట లందు వ్రాసియున్నారు. మఱియు పాల్కురికి సోమన బసవపురాణ పండి తారాధ్యచరిత్రములను శ్రీశైలప్రాంతమందుండి రచించినట్లుగా తెలియు చున్నదని నిరూపించి, వార్ధక్యమున లింగైక్యమునకై పోయిన కర్ణాట దేశమునందలి 'కలికె' మనుగ్రామముగూడ దీనికి సమీపముగ నుండుట యీవాదమునకు ప్రోద్బలముగ నున్నదని వారనిరి.

ఈ రెండువాదములును హాపప త్తిక్తిముగ నున్నట్లే కనబడుచున్నవి. కాని ప్రస్తుతపు టనంతపుర మందలి 'హాల్కురికి' గ్రామము ప్రాచీనమైనదా కాదా, యనియు, చరంగలు ప్రాంతపు ప్రస్తుత 'పాలకుర్తి' ప్రాచీనపు పాలకురికి యగునాయనియు, వరంగల్లులో జరిగిన ప్రతాపరుద్రుడు బసవపురాణ శ్రవణకథ ననుసరించి, యనంతపురము జిల్లాలో, పాల్కురికిలో, హామచ రచించిన బసవపురాణము స్వల్పకాలములోనే యంత శీఘ్రముగ ప్రచారమొంది, యోరుగంటిలో పారాయణ చేయుట బడుటయు, సోమనశిష్యు లవమానితులై దూర దేశముననున్న సోమన నెక్కబండ్డిపై శీఘ్రముగ తీసికొనివచ్చుటయు సంభావ్యముగను, సహేతుకముగ నుండునాయనుట విచార్యము. మఱియు హాల్కురికిలో సోమనాథుని వంశీయు లిప్పటికిని గలరా, యట్టివారు పాలకుర్తియందిప్పటికి నున్నమాట వాస్తవమా యని విచారింపవలయును. శైవక్షేత్రమైన శ్రీశైలమునకు, పండితారాధ్యుడు వార్ధక్యముననే దాక్షారామమునుండి రాగ, నై జాము ప్రాంతమునుండి యే శివరాత్నాది యుత్సవములకో పలుమార్లు సోమనాథుడు వచ్చియుండుననుట యసంభావ్యముగాదు. అట్టిసమయము లందు శివభక్తులనన్నిధి తనగ్రంథములవ్రాయ సంతోషించుకొని తన స్వగ్రామమునకుఁ బోయి రచించి యుండవచ్చును. అంతమాత్రమున తనగ్రామము శ్రీశైల ప్రాంతమే కావలయునని నిర్ణయింపనక్కరలేదు. శివభక్తులు సాధారణముగ శ్రీశైలమున కనేక సర్వాయములు వచ్చుచు సోమను నుండుట సహజమే. ఇది గ్రామసర్వాయవాచిగుగు 'కుటికి' యనుకర్ణాటపదము తెలుగున 'కుట్టు' ఐనదని నారాయణరావుగారే వ్రాసియుండిరి. 'కుట్టు' బొప్పిభక్తి ప్రత్యయక్రమముతో 'కుర్తి' యగుట భాషాసంప్రదాయ విరుద్ధముగాదని తోచుచున్నది. ఉ:— డోకిపట్టు—డోకిపర్తి; పిడపట్టు—పిడపర్తి. కాన ప్రస్తుతపు పాలకుర్తి ప్రాచీనకాలమున 'పాలకుట్టు' అనియు, తత్పూర్వము 'పాలకురికి'

యనియు వ్యవహరింపఁ బడెడిదనుట సంభావ్యమే. బసవసమీపమున, వీరశైవమతముమీఁద నభిమానముచే పండితారాధ్యుఁడు కర్ణాటభాష నభ్యసించినట్లుగను, ప్రస్తుత కాలమున గాంధీమీఁదను, కాంగ్రెసుమీఁద నభిమానముగలవారు హిందీభాషనభ్యసించినట్లుగనే, సోమనాథుఁడుగూడ కన్నడభాష నభ్యసించి పండిత్యము సంపాదించి యుండువచ్చును. దాని కొఱకై యితఁడు చి. నారాయణరావుగారు తలంచినట్లుగా, కర్ణాటదేశ ప్రాంతము దున్నవాఁడు గానక్కరలేదు.

మఱియొక చక్కనియుపపత్తి నాకుఁ దోచుచున్నది. సోమనాథుని కృతులలో ననుభవసార మాదికావ్యమని దానిరచనను బట్టి యనేకు లంగీకరించిరి. మిగిలిన కృతులన్నింటి యందు ముందు బసవేశ్వరుని, తర్వాత పండితారాధ్యుని సోమన స్తుతించినాఁడు. బసవనిపేర మూఁడు నాల్గుకృతులు రచించినాడు. ఇట్టితఱి యనుభవసారమున పండితుని మాత్రముస్తుతించి బసవనామ స్మరణమైనను చేయలేదు. సోమనాథుఁడు కర్ణాటదేశ ప్రాంతనివాసి యైనచో పండితునికంటె బసవననే ప్రారంభమున నెఱిగి స్మరించి స్తుతించి యుండునుగాని విస్మరించియుండడు. కాన సోమన యోరుగల్లుప్రాంతనివాస గ్రామమున ప్రారంభమున ననుభవసారమును వ్రాయుచు, తదీయ సమీప దేశవర్తియగు పండితునిపై భక్తిగల్గి దూరదేశవర్తియగు బసవనను గురించి యప్పటికి మాత్రము నినియుండక, తర్వాతి క్రమముగా, పెద్దవాడై, వీరశైవ మతాభిమాన మెక్కువైన తర్వాత, దూరకర్ణాటదేశీయుడైన బసవననుగూర్చి వినియతనిపై నెక్కువ భక్తిభిమానములు నిల్పియుండ వచ్చును. దీనిని పట్టి సోమన నివాసస్థలమును పూర్వ కథానుశాసనమున నోరుగల్గి ప్రాంతమని తలఁచిన నిర్దోషమగునని నాయూహ.

ఈతపి జీవితకాలము:— పిడుపర్తిసోమన తనపద్యబసవపురాణమునఁ దెల్పిన ప్రకాశరుద్రుఁ డోరుగల్గి బసవపురాణ శ్రవణకథను

బట్టియు పాల్కురికి సోమనాథుఁడు, ప్రతాపరుద్రుని మంత్రియు, తన శిష్యుఁడైన యిందులూరి యన్నయచే పిడుపర్తి శివరాత్రి కొప్పయ కప్పించిన డోకిపట్టగ్రహారము నడుమ నంకిలిపడగా కొప్పయ మనుషుఁడు ప్రాథరాయునిచేఁ దిరిగి పడిసిన విషయకాలమును (చూ. పద్య. బ. పు. ఆ I వీరిక. ప 54) బట్టియు, పాల్కురికి సోమనాథుఁడు క్రీ.శ. 1292 నుండి 1326వ సం॥ వరకు రాజ్యము చేసిన ప్రఖ్యాత ప్రతాపరుద్రుని కాలమువాఁడని కందుకూరి వీరేశలింగముగారు కవులచరిత్ర ప్రథమముద్రణమున వ్రాసిరి. కాని వారింకేమియు నుపపత్తులు చూపలేదు. వే. ప్రభాకరశాస్త్రిగారు గూడ బసవపురాణ వీరికయందట్లే మొదట తలంచియు, తర్వాత దీనికంటె బలమైనదని యెంచి వేరుకారణముతో దానిని పూర్వ పక్షముచేసి పెడదారిని పట్టిరి. కం. వీరేశలింగముగారు కవులచరిత్ర పరిష్కరణ ముద్రణమున తమపూర్వభావమును మార్చికొని ప్రభాకరశాస్త్రి గారి వలె నీ కవి క్రీ. శ. 1220 పూర్వమువాడని తెల్పిరి. ఆవాదమిది. కర్ణాటభాషలో నుద్భటుని కావ్యమందు, వృషభ స్తవము చేసిన సోమనను పొగడిన సోమరాజునకవి క్రీ. శ. 1222 లో నున్నట్లు కర్ణాట కవిచరిత్ర కారుడు వ్రాయుటచే పాల్కురికిసోమన యంతకుఁబూర్వముకావలయు నట. దీనిని వేదప్రమాణముగనంగీకరించి యితరాంతర బాహ్యప్రమాణము లనుగూడ ప్రభాకరశాస్త్రిగారు తదనుగుణముగ వ్యాఖ్యానము చేసిరి. బసవపురాణమున,

“ పండితారాధ్య కృపాసముద్గతుఁడు.....

కరస్థలి సోమనాథయ్యగారు ”

అని సోమన రచించుటచే, కరస్థలి సోమనాథయ్యగారు పండితారాధ్యుని శిష్యుఁడైన సమకాలికుఁడనియు, బసవన పండితారాధ్యులు క్రీ.శ. 1170 నాటికే లింగై కృమొందుటచే వారిశిష్యులతో సంభాషించిన మనకవి

1190 సం॥ దాటి యుండననియు, పండితారాధ్యచరిత్ర రచనాకాలమునకు పండితుని పుత్రపౌత్ర శిష్యులు సజీవులై యున్నారని భావించి, పాల్కురికి సోమన శ్రీ. శ. 1132 నుండి 1198 సం॥ వరకు జీవించియున్న రుద్ర దేవుని కాలమువాఁడని నిర్ధారణచేసి, రుద్రదేవునే, చరిత్రజ్ఞానము విశేషముగా లేనట్టి పిడుపర్తి సోమన పాల్కురికి సోమనాథకవి కాలమునకు చాలాతర్వాత జీవించి యుండుటచే, తెలియక ప్రతాపరుద్రుఁడని పేర్కొనెనని సమాధానపఱచిరి. కాని యీమతమునకు ప్రతిబంధకములు చాల యున్నవి. పండితారాధ్యచరిత్రమున,

“పేరక్కఁడగిన శ్రీబెలిదేవివేమ
నారాధ్యులను పరమారాధ్యదేవు
మనుమని శిష్యుఁడ”

అని రచించుటచే నీవేమనారాధ్యుఁడు పండితారాధ్యుని సమకాలికుఁడు గాన నీకవి వారల తర్వాతవాఁడు కావలయునేకాని, బనవ పండితారాధ్యుల జీవితకాలములో నుద్భవించియుండుటకు వీలులేదు. మఱియు పండితారాధ్య చరిత్రావసానమున, పండితుని కుమారుఁడైన కేదారయ్య పుత్రచతుష్టయముయొక్క.

“గురుచతుష్క మాత్మసంతాన
తనయపరంప రోత్తరపరంపరలు,
పరిచిత గురు పరంపరలు తేజరిల్ల”

అనియు; పండితుని సమకాలమువాఁడైన ఇవటూరి సోమనాథయ్యగారి పుత్రత్రయము,

“గురుత్రితయాన్వయ తనయ,
తనయపరంప రోత్తర పరంపరలు
ప్రభుతర గురుపరంపర తేజరిల్లె”

అని సోమన రచించుటచే, పండితారాధ్య పాల్కురికి సోమనల మధ్య ననేక తరములు గడిచినట్లు గనఁబడుచున్నది. కావున

“పండితారాధ్య కృపా సముద్గతుఁడు
కరస్థలి సోమనాథయ్యగారు”

అనఁగా పండితు నుపాసించుటచే పుట్టిన యని యర్థము చెప్పవలయును.

మఱియు పాల్కురికి సోమనాథుఁడు క్రీ. శ. 1180 సం॥ తర్వాతి వాఁడు గానిచో, ననఁగా బసవ పండితారాధ్యులకు నితనికి సుమారు 20 సం॥ అంతరమున్నచో నితఁడు వారిని ప్రత్యక్షముగనే యెఱిఁగియుండును. కాని వారి చరిత్రమును బసవపురాణమున తెల్పినట్లుగ,

“అసదృశంబై యొప్పు బసవపురాణ
మెసకంబుతోఁజెప్ప నిష్టమయ్యెడిని,
వర కథాసూత్రంబు వెరవెఱింగించి
చరితార్థుఁడేయరే కరుణతో ననుచు.”

బసవనను గూర్చి తన యజ్ఞానమును వెలి బుచ్చుఁడు కదా. మఱియు నీతని ప్రథమ కృత్యమైన ‘అనుభవసార’ ప్రారంభమందు పండితుని స్తుతిం చినాఁడు గాని బసవని స్మరింపనై నలేదు. మిగిలిన కావ్యములందు పండితుని కంటె బసవని విశేషగౌరవ ప్రవర్తనలతో స్తుతించినాఁడు. కాన బసవసార రచనాకాలమునకు పాల్కురికి సోమనాథుఁడు బసవని పేరైన వినియుండడు. అందుచేతనే బసవపురాణమున నట్లు వ్రాసియుండును.

ప్రస్తుతకాలమున గాంధికంటె 20 సం॥ చిన్నవారగు స్వదేశాభి మానులును, గాంధియందభిమానులు నతనినెఱుఁగక, చూడక యుండ గలరా! అట్లే వీరశై వమతాభిమానియు, బసవాభిమానియు నై న సోమన యతనికంటె 20 సం॥ చిన్నవాఁడై యైనచో తానే ప్రత్యక్షముగా నతనిని

దర్శించి యెఱిగియుండెడి వాఁడుగాని పరోక్షజ్ఞానముతో నతనికిఁ బనియుం డెడిదికాదు. పండితారాధ్యుఁడు బసవన దూతలతో సంభాషించి, యత నిని ప్రత్యక్షముగాఁ జూచుటకు ప్రయత్నించెను కదా. కాన బసవనకాల మున సోమన జీవించియుండె ననుట పొసగదు.

మఱియు, వే. ప్రభాకరశాస్త్రిగారు, సోమనాథుని గురువును నిర్ణ యించు నపుడు చూపిన ప్రమాణవాక్యముగు (చూ. బ. పు. పీ 14 పుట)

“ పేరక్కడగిన శ్రీబెలిదేవి వేమ
నారాధ్యులను పరమారాధ్యదేవు
మనుమ శిష్యుడ ”

అని పాల్కురికి సోమన, పండితారాధ్య చరిత్రమున రచించిన వాక్యము లతని కాలనిర్ణయముపట్ల ప్రభాకరశాస్త్రిగారేల గ్రహింపలేదోతెలియదు. గ్రహించినచో నితఁడు 1190 తర్వాతివాఁడు గాఁడని వ్రాయుట సాహ సము. లేక యిది వారి మతమున, కాలనిర్ణయమునకు ప్రమాణముగ లేదేమొ. సోమన 1190 తర్వాతివాఁడు గానిచో పండితారాధ్యు లింగై క్య కాలముగు 1170 సం॥ నకు సోమన కథమపక్షము 30 సం॥ వయస్సుండును. అప్పటికి పండితునికి సుమారు 60 సం॥ వయస్సు గల్గిన వేమనారాధ్యుఁడు, 70 సం॥ వయస్సువాఁడై యుండు ననుకొనినచో, నతనిమనుమడు 20 సం॥ వాఁడు కాఁదగును. ఇతఁడు, 30 సం॥ వయస్సుగల సోమనాథునకు గురు వగుట యసంభావ్యము. కాన గురువు 35 సం॥ ప్రాంతమున శిష్యుఁడు 15 సం॥ వాఁడగుట సుసంభావ్యము.

సోమనాథుఁడు ద్వితీయ ప్రతాపరుద్రుని గాలముగు క్రీ. శ. 1291 - 1323 మధ్యకాలమువాఁడగుచో, పండితారాధ్యుని లింగై క్యకాలముగు 1170 సం॥ నకు 120 సం॥ పైగా జరిగి, పండితుని తర్వాత 5, లేక 6 తరములు జరుగును. కాన సోమన వేమనారాధ్యుని మనుమనికి

శిష్యుడనుటకు, వేమనారాధ్యుని 5, 6 తరముల మనుమడని యర్థము చెప్పికొనవలెను. బహిస్సాక్ష్యముకంటె సోమనవాక్యములగు నంతసాక్ష్యమే యెక్కువ ప్రమాణము. సోమనగురువు యొక్క తాతయగు వేమనారాధ్యుడు, పండిపారాధ్యచరిత్రమున పేర్కొనబడినవాడు గాడని, డా. చి. నారాయణరావుగారివలె వాదించుచో, (చూ. పం. చ. పీఠిక, పుట, 17.) 'పేరెక్కడగిన శ్రీబెలిదేవి వేమనారాధ్యుడ' ని సోమన తెల్పుటచే, నతడు, తానురచించిన పండితారాధ్య చరిత్రమున ప్రసిద్ధుడై, పండితునకు సమకాలికుడైన వేమనారాధ్యుడేకాని, తత్పూర్వుడుగాని, తత్పరమందున్నవాడు గాని కాదగఁడు. అట్లే యగుచో నప్రఖ్యాతుని మనుమని శిష్యుడని చెప్పికొనుట కంటె, గురువుపేరును మాత్రమే చెప్పికొనును కదా.

పాల్కురికి సోమనాథుడు- తన శిష్యుడైన పిడుపర్తి శివరాత్రి కొప్పయకు ప్రతాపరుద్రుని మంత్రియు తనకు శిష్యుడనైన యిందులూరి అన్నయప్రెగ్గడచే నిప్పించిన డోకిపట్టగ్రహార మతని మనుమడగు పెద్ద సోమయ్య కాలమున నంకిలి పడగా ప్రాథదేవరాయల సాయమున తిరిగి సంపాదించెనని పిడుపర్తి సోమనాథుడు తనపద్య బసవపురాణమున చెప్పెనుకదా. మొట్టమొదట నాయగ్రహారమును బడసినది ద్వితీయ ప్రతాపరుద్రుని రాజ్యపరిపాలన కాలమందలి క్రీ. శ. 1309 సం॥ మగుచో, తరమునకు 30 సం॥ చొ॥ చూచినచో పెద్దసోమన కాలము 1399 లేక 1410 అగును. ఈకాలముననే మొదటి ప్రాథదేవరాయలు విజయనగరమున రాజ్యము చేయుచుండెను. కాన నీకాలము గూడ తగినట్లు సరి పోవుటచే పాల్కురికి సోమనాథుడు ద్వితీయ ప్రతాపరుద్రుని కాలము వాడనుట స్పష్టము. త్రికాలవేదియగు పాల్కురికి సోమనాథుడు ప్రతాపరుద్రుని దేశము త్వరలో తురుస్కాత్రాంత మగుననియుఁ జెప్పెను.

మహమ్మదీయులు మొట్టమొదట కాకతీయ రాజ్యముపై దండెత్తివచ్చినది క్రీ. శ. 1302 — 1303 సం॥ న. అప్పుడు కాకతీయులే గెలిచిరి. తిరిగి 1309 సం॥న తురకలు దండెత్తి రాఁగ ప్రతాపరుద్రుఁడు వారితో సంధి గావించుకొని కప్పముకట్టుట కంగీకరించెనట. కడకు 1323 సం॥ న తురకలు మరలదండెత్తివచ్చి ప్రతాపరుద్రుని డిల్లీనగరమునకు పట్టుకొనిపోయిరి. తురుష్కులు కాకతీయరాజ్యముపై దండెత్తివచ్చిన కాలముగూడ పాల్కురికి సోమనాథుఁడు చెప్పినకాలమునకు సరిపోవుటచే సోమనాథకవి ద్వితీయ ప్రతాపరుద్రుని కాలమువాఁ డనుట రూఢియగుచున్నది. ఓరు గల్లున స్వయంభూ దేవాలయమున బసవపురాణ శ్రవణమునకు వచ్చినది ద్వితీయప్రతాపరుద్రుఁడే యనుటయు దీనివలన నిశ్చయము.

ఇందులూరి అన్నయమంత్రి పెదతండ్రియగు సోమయ తనూజు డైన మనుమ గన్నయ వంశమునఁ బుట్టిన గణపతిదేవుఁడు రచించిన శివ యోగసారమున నిందులూరి వారివంశము విఫలముగ నర్ణింపఁబడినది. అన్నయమంత్రి పెదతండ్రియగు సోమయ కొలనిమండలికలను జయించుటచే నాతని వంశమునకు కొలనివారను పేరు వచ్చెను. అన్నయమంత్రి తండ్రి పెదగన్నయ, తల్లి గౌరమ. కాకతీయ గణపతిదేవుని కుమార్తె యగు రుద్రాంబకును, చాళుక్య వంశములోనివాఁ డగు వీరభద్ర మహారాజునకును గలిగిన రుద్రాంబ నిందులూరి అన్నయమంత్రి వివాహమాడెను. కాన నితఁడు ద్వితీయ ప్రతాపరుద్రునకు పినతల్లిభర్తయై, రాజునకు మంత్రియు దండనాథుఁడునుగా నుండి మహమ్మదీయుల దండయాత్రల కాలమున నున్నవాఁడనుట స్పష్టము. ఈతఁడు పరమ శివభక్తుడై పాల్కురికి సోమనాథునకు శిష్యుఁడయ్యెను.

త్రిపురాంతక మందలి త్రిపురాంతకేశ్వరాలయమున చీకటిమిడ్డె యుత్తర గోపురపు కేడమీఁద నీ అన్నయమంత్రి క్రీ. శ. 1291 సం॥ న

త్రిపురాంత కేశ్వరుని కఖండ దీపారాధనము నిమిత్తము 50 అవుల దానము చేసినట్లు శాసనమున్నది. (Ep. Coll, 238 Of 1905) మఱియు నీ యిందులూరి యన్నయమంత్రియే భీమేశ్వరస్వామికి 500 నిమ్మములను సమర్పించి దాక్షారామాలయమున శాసనమును వ్రాయించినాడు. (S. I. I. Vol IV, No. 1307) ఇది క్రీ. శ. 1293 సం॥ నాటిది. గోదావరి జిల్లా పలివెల శ్రీ కొప్పేశ్వరస్వామి యాలయమున కాకతి ప్రతాపరుద్ర మహారాజు రాజ్యము చేయుచుండ నాతని మహాప్రధాని యన్నయప్రెగడ కభివృద్ధికి గాను క్రీ.శ. 1317 సం॥న చేసిన దానమునకు శాసనముగలదు. (S. I. I. Vol, V No. 1.) శివరాత్రి కొప్పయ్య కన్నయమంత్రి డోకిప అగ్రహారము నిప్పించిన శాసనముగూడ దొరక వచ్చును. ఈ శాసన ప్రమాణమును బట్టి గూడ పాల్కురికి సోమనాథుడు ద్వితీయ ప్రతాపరుద్రుని రాజ్యపరిపాలన కాలమున నుండెననుట స్పష్టము.

కవివైదుష్యము:— ఈతనిపాండిత్య మపారము, నపూర్వము, నసమానము, సర్వతోముఖమునై యితఁడు సర్వజ్ఞుఁడుగా గనిపించుచున్నాడు. ఈతనికి చతుర్వేదములు, షట్శాస్త్రములు, నష్టాదశ పురాణములు, చతుఃషష్టికథలు, విద్యలు, కావ్యనాటకాలంకార శాస్త్రములు, కవితామర్మము, వివిధవేదాంతశాఖలు, భాష్యములు, వివిధమత సిద్ధాంత సంప్రదాయములు, బహుభాషలు, ననేకదేశ సాంఘికాచారములు, నానావిధాహార విహారవేషవైఖరులు, లోకవ్యవహారము మొదలైనవన్నియు తెలియునని యీతని సోమనాథభాష్యము, చతుర్వేదసారము, పండితారాధ్యచరిత్రము మొదలైనవి చాటుచున్నవి. ఇట్లని యీతఁడు కేవలము వైదిక ఛాందసుఁడుగాక, పరమలౌకికుఁడు. ఒక విధముగ పండితారాధ్యునికంటె నెక్కువ ప్రజ్ఞాపాండిత్యములుగల కవి శ్రేష్ఠుఁడుగ నితఁడు గనిపించుచున్నాడు.

ఈ పాండిత్యమంతయు వీరశై వమతమునకుఁ బ్రామాణ్యముఁ గూర్చుటకును, పరమతముల ఖండించుటకు, నాయా గ్రంథములనుండి ప్రమాణవాక్యముల నుదాహరించుటకు, కొన్నింటికి తన శై వమతానుకూలముగ ననువదించి వ్యాఖ్యానము చేయుటకు నిష్ఠమువచ్చిన ట్లుపయోగించుకొనెను. మఱియు బహుభాషలందు రసవత్కవిత్వము వ్రాయఁగలవాఁడు. ఇన్నింటియం దితనికి మిడిమిడి జ్ఞానముగాక లోఁతువై శౌల్యముగల కూలంకష పాండిత్యముగలవాఁడు. శ్రీనాథాదుల కంటె గూడ నెక్కువ పాండిత్యము గలవాఁడితఁడు. దీనికిఁదోఁ డితఁడు పరమనియమ నిష్ఠాగరిష్ఠుండు. ఇది బాహ్యోత్పమునకుఁ గాక త్రికరణశుద్ధమైనది. తాను విశ్వసించిన వీరశై వమతముపై నను, తా నారాధించు దైవమును శివునిపై న గల భక్తికి మితిలేదు. వానికిఁ దన ప్రాణధనాదులైన సర్వస్వము త్యాగము చేయు నావేశపరుఁడు. అసలు వీరశై వమతనే యుదేశభూయిష్టమైనది. ఈతని పాండిత్యమునకు పరవాదులు భయపడి వశ్యులయ్యెడివారు. ఈతనికి 'తత్వవిద్యాకళాకలాప కవితా సార' 'అన్యవాదకోలాహల, ప్రత్యక్షభృంగీశావతార' 'జై నమస్తక విన్యస్తశాతశూల కలితబిజ్జల తలగుండుగండ బిరుదశోభిత' యను బిరుదములు గలవు.

పాల్కురికి సోమనాథుఁడిట్టి యపార పాండిత్యమును శ్రీనాథుని వలె పండితుల మెప్పునకు, రాజాదరణమునకు స్వపాండిత్యమును, కావ్య శిల్పమును ప్రకటించి, కావ్యప్రయోజనములైన 'యశసేఽర్థకృతే' త్యాదులకొఱ కుపయోగింపక, కేవల స్వార్థరహితుఁడై మతప్రచారార్థముపయోగించెను. కాన నీతని కావ్యములు ప్రజాసామాన్యములో నావేశముగల్గించి మతప్రచారము చేయుటకై రచింపఁబడుటచే, నా దృష్టితో వీనిని జూడవలయునుగాని, పాండిత్య ప్రకటనదృష్టితో విచారించినచో నాంధ్రశబ్దరత్నాకర కర్తవలె నీతని నికృష్టకవిగా పరిగణింప వలసి

వచ్చును. ఈతని కవిత్వప్రాధిమ్య, రచనావిధానము, లేక కూర్పు, భాషాశైలి మొదలైన వానియందుగాక, భావోన్మీలనము, నపూర్వ కల్పన, పాత్రపోషణము, రసాచిత్యపోషణములు, సింహభాగముల పుష్క వివిధభాగముల వర్ణనతో విషయము నేత్రములకుఁ గట్టినట్లు చిత్రించుట కథావస్తువుతో విగళిత వేద్యాంతరత్వమునుగూర్చి, తన్మయపూర్వకమైన రసావేశమును గూర్చుట మొదలైన వానియందు కాననగును. ఈతఁడు రచనావిధాన భాషాశైలులందు ప్రాధిమ్యం గూర్చలేని యశక్తుఁ డెంతమాత్రము గాఁడు. కాని యట్లు వ్రాయుట యాతని సంకల్పము కాకపోవుటయేకాక, తనముఖ్యప్రయోజనమైన సామాన్యజనులకు సులభ గ్రాహ్యమై మత ప్రచారమునకు సాయపడు నుద్దేశము భంజకమగును. తన శక్తిని ప్రకటించుటకై మచ్చున కక్కడక్కడ నుదేశ పూరిత సందర్భములందు ప్రాథముగ వ్రాసినాఁడుకాన నాదృష్టితో నీతని కావ్యములఁ బరీక్షింపఁదగదు. ఈతని కవిత్వాశయములు వేరు.

ఈతని కవిత్వాశయములు:— పాల్కురికి సోమనాథుఁడు దన కావ్యములను మతప్రచారమునకై తదనుగుణముగ రచించినను నందు కావ్యకౌరవ మేమియుఁ గొఱతపడనీయక బాగుగ పోషించినాఁడు. అతనికిఁ గవిత్వమును గూర్చి మంచి యాశయములు నాదర్శములు గలవు. ఇవి కొంతవఱకు నన్నెచోడుని యాశయములఁ బోలియున్నవి. నన్నెచోడుఁడు దన కుమారసంభవమున,

చ|| సరళముగాఁగ భావములు జాను తెనుంగున నింపుమెంపుతోఁ

బిరిగొన, వర్ణనల్ ఫణితి వేర్కొన, నర్థము లొత్తగిల్ల, బం

ధురముగఁ బ్రాణముల్ మధుమృదుత్వ రసంబునఁ గందళింప, న

క్షరములు సూక్తలార్యులకుఁ గర్ణరసాయన లీలఁగ్రాలగఁ || 1. 35

సీ|| 'దేశిమార్గంబులు దేశీయములుగా, నలంకారములఁ దానలంకరింప, శిగి,

అని తెల్పినాడు. కాని, యితని కావ్యము మాత్ర మీయాదర్శముల బరిగఁ జింపక నన్నయాది కవులవలె మార్గఘక్కియైన సంస్కృతపద్ధతి యందే నడచినది. పాల్కురికి సోమనాథుఁడు మాత్రము తా నుద్దేశించిన కవిత్వ నియమములను బసవపురాణ పండితారాధ్య చరిత్రలలోఁ దప్పక యవలంబించి చూపినాడు. ఇతఁడు బసవపురాణమున,

“ఉరుతర గద్యపద్యోక్తుల కంటె
సరసమై పరగిన జానుతెనుంగు
చర్చింపఁగాఁ సర్వసామాన్య మగుటఁ
గూర్చెద ద్విపదలు గోర్కిదై వారఁ
దెలుఁగుమాట లనంగ వలదు, వేదముల
కొలఁదియగాఁ జూడుఁడిల న్నెట్లునినఁ” 1. పుట 5.

అని తెల్పి మఱియు పండితారాధ్య చరిత్రమున,

బప్పదు ద్విపదకావ్యోక్తి నావలవ
దారూఢ గద్యపద్యాది ప్రబంధ
పూరిత సంస్కృత భూయిష్టరచన
మానుగా సర్వ సామాన్యంబు గామి
జానుతెనుంగు విశేషము ప్రసన్నుతకు
నట్టులుఁగాక కావ్యప్రాధివేర్మి
నెట్టణ రచియింప నేర్చినఁజాలు
నుపమింప గద్యపద్యో దా త్త కృతులు
ద్విపదయు సమమ భావింప నెట్లనిన” దీక్షాప్ర. పుట 18.
“తేటతెనుంగున ద్విపద రచింతు”

ఈతఁ డుపయోగించిన ‘జానుతెనుంగు’ పదమునకు సమ సంస్కృతోక్తి యని కర్ణాటకలాక్షణికు లుపయోగించుకొనిరి. పామరులకు దెలియు

టకై యితనికిట్టి శైలి యవలంబింపవలసి వచ్చినది. కాని నన్నెచో
డున కీ మతప్రచార ప్రయోజనము పట్టలేదు. అతనిది కావ్యశీల్ప దృష్టి.

సంస్కృతభాషయం దనుష్టుప్ ఛందము రచించుటకు, చదు
వుటకు, నన్వయముచేసికొనుటకు గూడ బహు సులభముగ నుండును.
మఱియు వాల్మీకి రామాయణము నీఛందమున వ్రాయుటచే నయోధ్యలో
శ్రీరాముని యెదుట కుశలవులు గానముచేయుటకుఁ గూడ ననువుపడినది.
అటువంటి లఘువైన ఛందముగల్గి పాడుటకన్నవైనది తెలుగుభాషలో
ద్విపద. ప్రాచీన దేశీయ వాఙ్మయముగు తోలుబొమ్మల వాండ్రపాటలు,
స్త్రీల పాటలు, పడవవాండ్రపాటలు, గొల్లనుద్దులు మొదలైన పామర
జనుల రచనములును, పండితారాధ్య చరిత్రలోఁ జెప్పబడిన,

“ఆనందగీతంబు లర్థిపాడుచు శి,
వాసందలీలలనలరి యాడుచును
శంకరగీతముల్ సరస్వతాడుచును,”

మహిమ ప్ర. పుట 176.

ఆనందగీతములు, తుమ్మెద పదములు, ప్రభాతపదములు మొదలైనవి
కూడ నీ ద్విపదలును తద్వికారములు మాత్రమే యెయున్నవి. కాన
నీ ద్విపద సర్వసామాన్యమైన దే కాని క్రొత్తదికాదు. పూర్వ మీ ఛంద
మున పామరవాఙ్మయము మాత్రమేయున్నది. కాని యంతకుఁబూర్వము
పండితుఁడెవఁడు నీఛందమున కావ్యముల రచించలేదు. మఱియు నన్న
యాదుల భారతాదులు వృత్తరచనతోఁ గూడుకొని సంస్కృత భూయిష్ట
మైన రచన గలదగుటచే, నా ప్రాచీన వాఙ్మయమునుగూడఁ గప్పిపుచ్చినది.
సంస్కారశూన్యమై, పండితానాదరమై, ప్రాచీనకాలమునుండి దేశమున
జీర్ణమైయున్న గేయరచనమును, సర్వజనాదర పాత్రముచేసి, సారస్వత
గౌరవము గూర్చి, యందు కావ్యరచనమును జేసిన ప్రప్రథముఁడు

పాల్కురికి సోమనాథుఁడు. ద్విపద కవిత్వమున కీతఁడు చేసినమేలిది. ఈతఁడు దీనివలన నాశించిన ప్రయోజనము వేటొకటి గలదు. గేయము వలె పాడుటకై యీ ద్విపద యనే ప్రదేశములందు జంగమ కథలుగా పాడఁబడి మతప్రచారమున కుపయోగించును. గేయమున గానముగూడ మిశ్రమగును గాన, గానము జనసామాన్యమును బహు సులభముగ పశ్యులజేసి యుద్రిక్తులఁ జేయునుగాన, మతప్రచారమున కిది బహువిశేషముగ ప్రయోజనకారి యగును. దీనికిదోడు ద్విపదకు పావనత నారోపించి, పండితారాధ్య చరిత్రమున,

“ ఐహికాముష్మిక ద్వి, పదహేతువగుట ద్విపదగాఁగ పఱుగు ”
అని యతిశయోక్తి గూర్చినాఁడు.

ఇట్లని యితఁడు దేశీయపద్ధతి, దేశీగుఢందమున రచించిన మాత్రమున కావ్యహర్యాదలను, నాలంకారిక లక్షణములను వీటఁబుచ్చలేదు. ఈతఁడు పండితారాధ్య చరిత్రమున,

“ సత్కృతి యన నూత్ననంగతి దనర,
తొమ్మిది రసములు దులుకాడు దాని,
యిమ్మడి వర్ణన లెసగంగ ద్విగుణ
మగు నలంకారంబు లసలారు దాని,
ద్విగుణార్థ భావముల్ దీటుకొనంగఁ ”

ఈ యలంకారముల నన్నింటిని కవి తన కావ్యముల చక్కగ నుపయోగించుకొనెను. నన్నెచోడుఁడు గూడ నీతనివలె ముప్పదియారలంకారములనే పేర్కొనెను.

“ దశప్రాణంబుల పరిపూర్ణంబై, నవరస భావభరితంబై
షడ్వింశ దలంకారాలంకృతంబై, రమణీయంబై న ”

మఱియు పాల్కురికి సోమనాథుఁడు పండితారాధ్య చరిత్రమున,

“జాతులు రచనాప్రణీతులు గావ్య
 నీతులు రీతులు నేతు లుట్టంగ
 వరకపు ల్లోనియాడ వర్ణనకెక్క
 ధరఁజెప్పఁ గృతియు నుద్యత్కృతిగాక ”

అని రచించెను. ఇక సంస్కృతాలంకారికులు పది కావ్యగుణముల మాత్రనే వివరింపఁగ, సోమన యీక్రింది విధముగ 49 దింటిని పేర్కొనెను.

“ సరళత సరణి, ప్రసన్నత సెన్ను | పరిణతి గణపద పద్ధతి శబ్ద
 శుద్ధి, ప్రయోగప్రసిద్ధి, గళా | సమృద్ధి నాచుడి, వడిమితి, రతి యర్థ
 పుష్టి, నై జము, రసపుష్టి, వినూత్న | సృష్టి, విశేష్య విశేషణశ్లేష
 సాంపు సుకుమారత పెంపు మాధుర్య | మింపు, మృదుత్వంబు
 నింపోజ ఋజువు
 యమకంబు, గమకంబు యతిగతీ గార | కము, పూరకము, గ్రియ
 కాంతి విశ్రాంతి
 రంగు బెడంగు, మెఱుంగు సమాన | సంగతి యతురశయ్య సంఘటన
 నిపుణత, రసీకత, నెఱి, సమాధాన ముపమాన మవధాన ముత్ప్రేక్ష లక్ష్య
 లక్షణవ్యక్తి, యలంకారయుక్తి | దఱత, సుమతి, విచక్షత యనిన ”

ఈవిధముగ ప్రాచీనాలంకారికులు నిర్దేశించిన వానికి వీనికి కొన్ని భేదము లున్నవి. అట్లే యాలంకారికులు కావ్యదోషములను పది తెల్పగా నితడు 25 గా పెంచుటయే కాక గొన్ని మతభేదములఁ గూడ గూర్చెను. అందివి,

“ జల్లి, పూరక, మపశబ్ద మక్రమము | వొల్లవిక్రియ జడ్డువొడ, వసంఘ
 టన గాకు, వ్యర్థం బనంగతి, విరసంబు | వైకల్య, మత్స్యక్తి వై రిపదము

దల విరుపన మగ్రత, శిథిలబంధ | మొలు, పబంధమ్ము, గ్రామ్యోక్తి కంఠ
కము, ద్రాస, ఛందోవిరుద్ధం బాదియగు ”

ఈవిధముగా నితఁడు కావ్యలక్షణములందు గూడ స్వాతంత్ర్య
మవలంబించినాఁడు. ఇందుచేఁ దన కావ్యము నిర్దుష్టముగా నుండవలెనని
యాశించినాఁడు. కాని యితఁడు బసవపురాణమున (పుట 5) చెల్విన

“ అల్పాక్షరముల ననల్పార్థ రచన

కల్పించుటయె కాదె కవి వివేకంబు ”

అను ధర్మము కావ్యమునకు ప్రశస్తమై ముఖ్యముగా నుండవలసినదై నను,
దీనిని మాత్రము తనకావ్యముల నితనికి సమన్వయించుకొన సాధ్యము
కాకపోయినది. ఈ సూత్రము ప్రకారము కావ్యరచన సాగించినచో
నుత్కృష్టమై, వ్యంగ్యప్రధానమై, పండితైకమాత్రానుభవ యోగ్య
మగును కాని సామాన్యజనులకు గ్రాహ్యముకాదు. అందుచే తన ముఖ్య
ప్రయోజనమైన మతవ్యాప్తి సిద్ధించదు. కాన తన ముఖ్య ప్రయోజన
మునకు భంజనమైన యా యుత్తమ కావ్యధర్మమును త్యజించి తనకావ్య
ముల కేవలము వాచ్యప్రధానముగానే రచించినాఁడు. అందుచే నితఁడు
వర్ణనవిషయములను సవిస్తరముగా, సంపూర్ణముగా, తనివి తీరునట్లుగా,
స్త్రీ బాలురకుఁగూడ కళ్ళకుఁగట్టి, శల్కశల్యమునకు పట్టి యాకర్షించు
నట్లుగా వర్ణించినాఁడు. ఇట్టి రచనచే పాఠకుల కావేశము గల్గును. ఇది
కావ్యమునకు జీవకణ్ఠ. ఈ కవితావేశమున ధారావాహిని యెచ్చటను
కుంటుపడకుండ సాగును. అంతియేకాక యీతని కవితాధార పరుగు
లెత్తునే కాని మందగమనము చేయదు. ఈ కవితావేశము భక్త్యుద్దే
కముగలదై, గానప్రేరకముచేఁ తనివితీర వర్ణించిన దనుక నాపుటకుఁ
గూడ సాధ్యముగాదు. దీనివలన కావ్యాన్నత్యమునకు భంగము వచ్చి

నను నితఁడు లక్ష్యముచేయఁడు. ఈ విషయమున మాత్రమే యీతనికి పోతనకవి సామ్యము వచ్చును. కాని, పోతన కవిత్వమందుగల మృదు మధుర రచన మితనియందు లేదు. ఈతని కవిత్వమువలె కొన్నిచోట్ల నైనను పోతనకవిత్వము పేలవముగ, రోకటిపాటగా నెప్పుడు నుండదు. ఈతని వర్ణనలు, ప్రబంధములందలి దీర్ఘమైన యష్టాదశ వర్ణనలవలె కథా వేగమునకుఁ గూడ నడ్డు తగలినవి. కాని దానికిఁగూడ నితఁడు లక్ష్యము చేయలేదు, ఇట్లు తన ముఖ్యప్రయోజనమైన మతప్రచారమున కడ్డుతగిలిన ముఖ్య కావ్యలక్షణమై, కావ్యాత్మయనఁబడు 'వ్యంగ్య' రచనను గూడ తిరస్కరించినాఁడు. ఈతని జీవితమందలి 'నిర్లక్ష్యభావమే' యీతని కావ్యలక్షణ, భాషాలక్షణము లందుగూడ వ్యాపించినది.

ఈతని కృతులు — వాని వివరములు : — పద్యబసవపురాణ మున పిడుప ర్తి బసవన పాల్కురికి సోమనాథుని కృతుల నిట్లుపేర్కొనెను.

సీ॥ బసవపురాణంబు, పండితారాధ్యుల
 చరితంబు, నను భవసారమును, జ
 తుర్వేదసార సూక్తులు, సోమనాథ భా
 వ్యము, శ్రీరుద్ర భాష్యంబు, బసవ
 రగడ, గంగోత్పత్తి రగడ, శ్రీబసవాఢ్య
 రగడయు, సద్గురురగడ, చెన్న
 మల్ల సీసములు, నమస్కారగద్య
 వృషాధిప శతకంబు, నక్షరాంక

తే॥ గద్యపద్యముల్, సంచప్రకారగద్య,
 యష్టకము, పంచకము, నుదాహరణ యుగము,
 నాదియగు కృతుల్ భక్తిహితార్థబుద్ధి,
 జెప్పె నని భక్త సభలలోఁ జెల్లుచుండు. ॥

ఇందులో (1) అనుభవసారము, (2) చతుర్వేద సారము (3) చెన్నమల్లు సీసములు (4) వృషాధిపశతకము (5) ఒక బసవోదాహరణము, (6) బసవపురాణము, (7) పండితారాధ్య చరిత్రమును మాత్రము తెలుగుకృతులు. ఇంక (1) సోమనాథ భాష్యము (బసవరాజీయము) (2) రుద్రభాష్యము (3) అష్టకము (4) పంచకము (5) నమస్కారగద్య (6) అక్షరాంకగద్య (7) పంచప్రకారగద్య (8) ఒక బసవోదాహరణమును సంస్కృతకృతులు. వీనిలో రుద్రభాష్య మింతవఱకు గానరా లేదు. మిగిలిన కృతులు కన్నడభాషలో వ్రాయబడినవి.

ఇవికాక తెలుగుభాషలో సోమనాథ స్తవమని మఱియొక గ్రంథము గలదని బండ్లార తమ్మయ్యగారు వాదించుచున్నారు. కాని తద్రచనను బట్టియది సోమనాథకృతి కాదని పలువురు విశ్వసించుచున్నారు. మఱియు కర్ణాటమదలి సోమేశ్వర శతకము గూడ సోమనాథకృతి యనుటకు వీలులేదు. మిగిలిన వేవియు నీతని కృతులని దృఢముగ చెప్పలేము.

అనుభవసారము :— రచనాశైలీ విభేదములఁబట్టి యిది సోమనాథుని ప్రథమకృతిగా గోచరించుచున్నది. (చూ. రజతోత్సవ సంచిక. 168. పుట.) ఈ గ్రంథశ్రోత గోడఁగి త్రిపురారియను మిత్రుఁడును, భక్తుఁడును. ఇందు కథానూపమైన యితివృత్త మేదియులేక 234 పద్యములుగల్గి, గురుభక్తిమహిమ, భక్తిస్వరూపము, భక్తిలక్షణము, శివపూజావిధానము, ఇష్టలింగార్చనావిధి, జంగమనేవ, షట్స్థల వివరణము మొదలగు శైవధర్మములు దెలుపఁబడినవి. ఈ గ్రంథమును సోమనాథుఁడు, నన్నయవలె వృత్తములతో రచించి, క్రాంచపదము, మాలిని, వనమయూరము మొదలగు విశేషవృత్తములఁ గూడ నిందు వాడెను. ఇందుచేతను, కవితాశైలిని బట్టిగూడ చూడఁగ బసవపురాణ పండితారాధ్య చరిత్రముల రచించునాఁటికి భాషయందు, ఛందమందు

గల్గిన దేశీయసంస్కార మనుభవసార రచనాకాలమునకు గల్గినట్లు గన్పడదు. ఈ గ్రంథమున సోమనాథుఁడు మల్లికార్జున పండితారాధ్యుని మూఁడు సీసపద్యములలో స్తుతించియు, బసవనిపేరైన నెత్తకుండుట యొకవిశేషము. ఇందుచే నీగ్రంథరచనా కాలమునకు బసవనిగూర్చి యితఁ డెఱుగఁడని యూహింప వచ్చును. ఈకృత్యము దితని యితరగ్రంథములందు గానఁబడు కర్ణాటాద్యస్య భాషాశబ్దములుగూడఁ గానరావు. శైలి కొంచె మెక్కువతక్కువగ నన్నయశైలివలె సంస్కృతపద మిశ్రమముగా నున్నది. ఈతని సీసపద్యము లేపాదమున కాపాదము విడివడి యుండి, శ్రీనాథునకు మార్గదర్శకములైనవి. మఱియు పోతన రచించిన సుప్రసిద్ధమగు పద్యమైన,

“ సీ॥ మందార మకరంద మాధుర్యమునఁ దేలు,
మదుపంబు లరుగునే మదనములకు, ”

అను పద్యమునకు మూలమనునట్లు పూర్వమే సోమన యీ క్రింది పద్యము నిందు రచించెను.

సీ॥ నద్గురు కరుణా లసత్పద భద్రుఁ డస్థిరరాజ్యవై భవ స్థితికిఁజనునె;
విస్తార భక్తిసంవిత సుఖార్ణవమగ్నుఁ, డితర సుఖిశ్రేణి కీర్చుగిలునె;
నిత్యప్రసాద వినిర్మలామృత భోగి, స్వర్గోపభోగానుషక్తుఁ డగునె;
ప్రథిత లింగత్రాణమథన జీవన్ముక్తు,

గీ॥ భక్తజన హితార్థ పరమయోగ, భవ్య సౌఖ్యయోగ పరమానురాగ
సంసారదుఃఖ నాశ సత్కవీశ॥ 163. పద్యము.

ఈవిషయమునే యింతకంటె స్పష్టముగ బసవపురాణ తృతీయాశ్వాస ప్రారంభమున సోమనాథుఁడు ద్వీపదలలోఁ గూర్చినాఁడు.

“క్షీరాబ్ధిలోపల — గ్రీడించుహంస,
 గోరునే పడియల నీరుద్రావంగఁ;
 జూత ఫలంబులు—చుంబించు చిలుక,
 భూతి బూరుగుమాని — పండ్లు గన్దొనునె;
 రాకామల జ్యోత్స్నాద్రావు చకోర,
 మాకాంక్ష సేయునే—చీకటి ద్రావ;
 విరిదమ్మి వాసన — విహరించు తేటి,
 పరిగాని సుడియునే — బబ్బిల విరుల;
 నెఱుఁగునే యల దిగ్గజేంద్రంబు కొదమ,
 యెఱపంది చనుసీక నెరుగవు గాక,
 యరుదగు లింగ సదర్శుల యిండ్ల,
 సరపుడ నాకొక సరకె యర్ధంబు ॥

ఈవిధముగ పాల్కురికి సోమనాథుని కవిత్వరచన యనేక భావికపులకు

బసవపురాణ పండితారాధ్య చరిత్రములు : — ఆంధ్రవాఙ్మయము లక్షణ గ్రంథములందేకాక, పురాణకావ్యనాటకాది గ్రంథరచన మందు గూడ విశేషముగ సంస్కృత వాఙ్మయము మీఁదనే యాధారపడి యున్నది. ప్రారంభముననే నన్నయ భారతమును సంస్కృతమునుండి నాంధ్రీకరించినాఁడు. నన్నయకుఁ బూర్వ మందలి దేశీయ వాఙ్మయమగు పాటలు, పదములు, కేయములు మొదలై నవేవియు నేఁడు గానరావు. తమిళాది భాషలం దట్టివి జాగ్రత్త పరుపఁబడినను, తెలుఁగున నవి గ్రంథ స్థము గాలేదు. కాన రూపుమాసినవి. నన్నయ తర్వాత నాంధ్రకవు లందరు నన్నయ మార్గమునే యవలంబించి, సంస్కృత పురాణములనో, తదంత ర్భాగములనో భాషాంతరీకరించి, మూలకథనే కాక, మూలమందలి వర్ణన

ములు, భావములుగల పద్యములను సంస్కృత వృత్తములలోనే యాంధ్రీకరించి, సంస్కృతమునకుఁబూర్తిగ, దాస్యముచేసి దాని ననుకరించిరి. అందుచే నాంధ్రవాఙ్మయమునకుఁ బ్రత్యేక వ్యక్తిత్వము లేకపోయినది. ఆంధ్రకవులలో స్వాతంత్ర్యమును జూపినవారు బహుస్వల్ప సంఖ్యాకులు. కేవలము భాషాంతరీకరణమును మాని పురాణాంతర్భాగ గణను గైకొని, యష్టాదశ వర్ణనలను నవరసంబులను గూర్చి, సందర్భోచితముగ పాత్రరస పోషణమునుజేసి ప్రబంధముల వ్రాయుట కృష్ణరాయుని కాలమున నల్లసాని పెద్దన మూలమున ప్రారంభమై, నూతనోత్తేజముగల్గినది. కాని యదియు సంస్కృతమార్గమునే యవలంబించినది. అందు కథ, వర్ణనా విధానము, శైలి, వృత్తములు మొదలైనవన్నియు సంస్కృత పద్ధతినే గ్రహించినవి. కాని యాంధ్రవాఙ్మయమున సంపూర్ణ స్వాతంత్ర్యమును జూపి, యాంధ్రతా ముద్రనువేసి, జాతీయఛందమున, దేశీయమార్గమున గ్రంథ రచనముచేసి, సమకాలీనుల తిరస్కారముల కెదురించి, వారి సాంప్రదాయములకు, సాంకేతికములకు నెదురీది జాతీయముద్ర నొసఁగిన ప్రథమకవి పాల్కురికి సోమనాథుఁడే.

పాల్కురికి సోమనాథుఁడు భక్తియందు తన్మయము చెందిన కవి తావేళపరుఁ డగుటచేతను, గొప్పపండితుఁడై, కవితామర్మమెఱిగిన వాఁడగుటచేత, నేరసమును వర్ణించిన నది సహజముగ నుండి, యేయలంకారమును గూర్చిన నది యుచితముగనొప్పి, వస్తువర్ణనములన్నియు నేత్రములకుఁ గట్టినట్లుండి, యెంతమాత్రము కృత్రిమములుగ దోచక, స్వభావసిద్ధములును, నప్రయత్న పూర్వకములునై, భావప్రవాహము నెక్కడ కుంటుపడనీయ కుండెను.

ఈకవి కావ్యవస్తువై న కథ నే సంస్కృతపురాణమునుండి గ్రహింపక దేశీయ చరిత్రనుండి గ్రహించి, యా కథానాయకులను మహానాయక లక్ష

ణోపేతులఁ జేసినాఁడు. బసవేశ్వర పండితారాధ్యు లీశ్వరభక్తులు మాత్రనే కాక ప్రముఖుల యవతారమట, శివునితో సమానమైన శక్తి గలవారట. శివబసవేశ్వరుల సంబంధమును కవియిట్లు నిరూపించినాఁడు.

ద్వి. బసవండు కేవలభక్తుడే తలఁపంగ
 ససమాక్షుఁ డారూపమైనిల్చెగాక;
 బసవండు వసుధపైఁ బ్రభవించు నంత
 బసవని నరుడని పలుకంగఁ దగునె;
 హరుండు నిరాకారుడై నచో బసవఁ
 డరయంగ సాకారుడై చరియించు;
 హరుండు సాకారుడై యలరుట నూచి
 శరణుడై బసవండు నందులే కుండు;
 శరణుడై బసవండు నందునేకొన్నఁ
 బరమ భక్తిని బసవన్న గొలుచు;
 భక్తుడై లింగంబు ప్రకృతి నేకొన్న
 వ్యక్తిగా బసవన్న వరవుండు నేయు;
 పరమాత్మ రూపమాబసవడై యెఱుంగుఁ,
 బరమేశుఁ డెఱుంగు నా బసవని రూపు.
 సాలోక్య సామీప్య సారూప్య పదవు
 లోలిని బొంద సాయుజ్యంబుఁజెంద
 వచ్చుగా కిల బసవస్వామిగాఁగ
 వచ్చునే పెఱపెఱవారల కెల్ల.” బసవ పు. 5-6.

ఇక శివపండితారాధ్యుల సంబంధమును కవి యిట్లు వర్ణించినాఁడు.

ద్వి. “చిరతమోగుణ పరిస్థితుండు శివుండు,
 వరసత్వగుణ వికస్వరుండు పండితుండు,

అరయ నచరలింగ మా లింగమూర్తి
 యరయఁగాఁ జరలింగ మా పండితయ్య;
 అసమ లోకాధీశుం డంబికా ధవుఁడు;
 అసమ లోకారాధ్యుఁడా పండితయ్య,
 అఖిల లోక మయుండు హైమవతీశుఁ
 డఖిల లోకాతీతుఁడా పండితయ్య;
 లోకానుసారి త్రిలోచనుండిల న
 లోకానుసార శీలుఁడు పండితయ్య;
 అరుదగు లోకసంహారుఁడు శూలి,
 కరుణమై లోకోపకారి పండితుఁడు;
 అసిత కంఠుండు దా నసమలోచనుఁడు,
 భసిత కంఠుండు శ్రీ పండితేంద్రుండు;
 ఊర్ధ్వైక లోచనుం డుడురాజనాళి,
 యూర్ధ్వ ద్విలోచనుం డొగిఁబండితయ్య;
 భక్తైక దేహుండు పరశేశ్వరుండు,
 భక్తనత్రాణుఁడు పండితస్వామి;
 మల్లికార్జున నామి మల్లికార్జునుఁడు
 మల్లికార్జున కీర్తి మల్లికార్జునుఁడు;
 మహిలోనఁ బండిత మల్లికార్జునుని
 మహిమలు వర్ణింప మానుజుల తరమె|| 9

చ. 1. 5-7.

భాషాంతరీకరణకర్తలు మూలమందలి భావములనే గ్రహింతురు
 గాన వారికిమూలగ్రంథము మార్గదర్శకముగనుండి విశేషసాయమొన
 ర్చును. ఒకవేళమూలమునకుఁ గొంతమెఱుగుపెట్టిననుగూడ కవియత్పా

ద్యశక్తి, ప్రతిభమొదలైనవి విశేషముగ వ్యక్తముగావు. కవికల్పనాశక్తియు, భావనాసామర్థ్యమును కేవలముత్పాద్యకావ్యములందలి వర్ణనావైచిత్రి, యలంకారరచనము, రససాత్రోచిత్యాదిపోషణములు, శైలి మొదలైననానియందు ప్రకటింపఁబడును. ఈవిషయములందు తన గ్రంథములను రమణీయముగ రచించుచోకవి, భాషాంతరీకరణములకన్న శ్రేష్ఠమగును. కాన నావిషయములను ప్రత్యేకముగ పరిశీలించి పాల్కురికి సోమనాథుని శిల్పనైపుణ్యమును నిర్ణయింపఁ దగును.

(1) బాహ్యకారచిత్రణము:— సోమనాథకవి పాత్రల బాహ్యకారరేఖలను బహుస్వభావసిద్ధముగ చిత్రించుచు పండితారాధ్యచరిత్రమున శివుని చండాలవేషధారణవర్ణన మిట్టిది.

ద్వి. నలీదొడ్డరుద్రాక్షములు, దొడ్డపటిక

ములు, సూలమాని పూసలపేర్లుదాల్చి,

కుఱువెండ్రుకల వెడకొప్పులోపలను,

గఱకంఠుగట్టిన కరిగానిపింప

బలువుగా శివసూత్రముల వడగట్టి

మొలనరవణిఁదూఱి తలనఱఁ జుట్టి,

యా రెయుఁగత్తియు నట్టలుమూఁపు

పారెనల్ మ్రోకులు వలచేళినొక్క

సెంబళికోలయుఁజెన్నొండ శివుఁడా

సంబిత యంత్యజ భావంబుఁదాల్చి. పండి చ. ప్ర. II

ఇట్లే బసవపురాణమున శివుఁడు గొల్లవేషమును ధరించుట వర్ణింపఁబడినది.

ద్వి. ములుక త్తినుచ్చు కోకలుఁజూడఁగొడుపు
 లలి త్తినిడి దొడ్డమొలఁ గచ్చకట్టి
 గాలిదప్పపువెగ్రడుకలు దూలియాడ
 నీలవెట్టుచు నిజిమిఱిమి చూచుచును,
 గుక్కలబిలుచు చుఱిక్కవెట్టుచు
 నెక్కొన నొరగాల నిలుచుచుఁజనుచు,
 గొడ్డలి బరిగమ్మికూటి కుండయును,
 దుడ్డుఁ గోలయుఁబట్టి తొడితొడికొన్ని
 మేకపిల్లలఁ దనచాఱటి నిఱికి
 వీకదబ్బరవాటు విసిరివేయుచును
 కోన్ని మేకలొప్పికొని వచ్చితుమ్మ
 నున్నకాయల రాల్పియును సంతఁబోక ” బసవ III

ప్రకృతి వర్ణననున నీతనికోడికూతను వర్ణించునేర్పు రమణీయ
 మైనది.

ద్వి. తొలి కోడి కనువిచ్చి నిలిచిమైవెగిచి
 జలజలరెక్కలు నడలించి నీల్లి
 గ్రక్కునఁగాలార్చి కంఠంబు విచ్చి
 ముక్కున నీకెలు చక్కొల్పి, కడుపు
 వెక్కించి, మెడసాచి, నిక్కి మిన్నూచి
 కొక్కొరోకుఱ్ఱని కూయకమున్న పండితా. చరిత్ర II

ఇందు తెల్లవారిఝామున కూయుకోడి వివిధావయవవిక్షేపముల
 వైఖరిని వర్ణించి కండ్లకు కట్టినట్లుచేసినాఁడు కని. ఇట్టి వర్ణనలను బట్టి
 కవికిఁగల సూక్ష్మమైన కవితాదృష్టి గాంచనగును.

(2) పాత్రపోషణము: — వీరశై నమతము భక్తిప్రధానమైనదికాన నీకావ్యములందు వచ్చుపాత్రలు విశేషముగాభక్తులే. కాని వారందఱు నచ్చులలో పోతపోసినట్టాకే మాదిరిగ నుండక, ప్రత్యేకవ్యక్తిత్వముతో, చైతన్యముగలగి, వైవిధ్యముగూర్చిపాత్రపోషణముచేసి చూపినాఁడు. సోమనాథుఁడు తానుభక్తుడగుటచేతనే భక్తులహృదయమును యథా విధిగ వ్యాఖ్యానమునేయఁగలిగినాఁడు. ఈవిషయమున నీతఁడు పోతనకు మార్గదర్శకుఁడై నాఁడు. భక్తులలో స్త్రీపురుషులుగూడఁగలరు. వారు మిండ, ముగ్ధ, మూఢ, మొండి, ప్రాణాదిభేదములతోనొప్పి తదను గుణముగ పాత్రపోషణము చేయఁబడినారు.

బసవపురాణమున నాటవికుండగు కన్నప్పని ముగ్ధభక్తియతి హృదయంగమముగా నొనర్పబడి, ధూర్జటికవి కాళహస్తినూహాత్యయమందలి రచనకు వరవడియైనది. ఈకథావిషయముభయకిపుల రచనలును పిడుపర్తికపులఁగూర్చిన యధ్యాయమున నిరూపింపఁబడినవి. ఇటువంటి ముగ్ధభక్తియే బెజ్జమహాదేవి కథయందును గాన వచ్చును.

ద్వి. ఎల్లనియోగంబు తెల్ల బాంధవులు
 నెల్లవారలు గల్గనిట్లు భర్తనకుఁ
 దల్లిలేకుండుట దావిచిత్రంబు
 దల్లిలేకది యెట్లు దానుదయించె ?
 దల్లినచ్చెనో కాక తెలోక్యపతికి
 జెల్లెబో ! యిట్లేమిసేయంగవచ్చు ?
 తల్లిసచ్చినఁగాఁడె తానుడస్సితని
 ఎల్లవారికి దుఃఖమిట్టిదకాదె,
 తల్లిగల్గిననేలతపసి గానిచ్చుఁ
 దల్లిగల్గిన నేల తలజడల్గట్టు,

తల్లియున్న విషంబు ద్రావనేలిచ్చు ?
 దల్లియుండిన దోళ్లుదాల్పనేలిచ్చు ?
 దల్లి పాములనేల ధరియింపనిచ్చు ?
 దల్లి బూడిదయే తాఁబూయనిచ్చు ?
 దల్లి పున్నునే భువిదనయునిదరియఁ
 దల్లి పుచ్చునే సుతువల్ల కాటికిని
 తల్లి లేకుండిన తనయుండు గాన
 ప్రల్లదుండై యిన్నివాల్లకు వచ్చెఁ
 జన్నిచ్చి పలుమాఱు వెన్నయుఁబెట్టి
 పన్నుగా నిన్నియుఁ బాలునుబోసి
 యాతొనఁగా గడుపరసి పాలిచ్చి
 సాకించి పెనుపదే జనని గల్గినను
 దానింతవాఁడయ్యెఁ దల్లి లేకయును
 దానెంతవెరుగునో తల్లి గల్గినను ?
 బెండ్లిండ్లనోముల బేరంటములను
 బండువుదినములఁ బాటిజాతరలఁ
 దగినపోడిమినేయు తల్లి లేకున్న
 వగవరే మఱి యెట్టిమగ బిడ్డలై న
 నూరకువేక్షించి యుండంగ దగునె ?
 ఆరంగ దల్లినై హారుని నేనై న
 నరసెదఁకాక; యిట్లరలేకపెనుచు
 తరుణియకాదెట్లు తల్లి గా నగుచు
 ననయంబుబెజ్జ మహాదేవి దాన
 జననియై పరశేశుఁ దనయుఁగావించి '

మఱియొక ముగ్ధభక్తి గొడగూచి పాత్రపోషణమునందుఁ గాన నగును (బసవ. పుట. 70) ఇక దీపదకళియారుని యందు మోటభక్తి (తలవెండ్రుకల జడతో దీపమును శివునకుఁ బెట్టుట) తోపాత్రపోషణము చేయఁబడినది. (బసవ. పు పుట 75). ఇటువంటిభక్తియందు తమోగుణ మధికమనిచెప్పవలసి వచ్చును. అసలు వీరశైవభక్తియే తామసిక భక్తి యని చెప్పవలయును.

(3) రసపోషణము:—పాలు, రికిసోమనాథుఁడు నవరసములను వీర శైవభక్తిప్రాయముగఁ జేసివర్ణించి, పోషించినాఁడు. కాని ప్రత్యేకభావములతో నితరకావ్యములందు చేయఁబడునట్లుచేయలేదీ. ఈభక్తి ప్రతిపాదనమున సోముఁడనేకవిధములైన భక్తులనుగూర్చి, వైవిధ్యమును జూపి, వివిధరసములపోషించి నిర్వహించుట కవకాశముగల్గించినాఁడు. భక్తులలో మిండభక్తులు, మొండిభక్తులు, మూఢభక్తులు, ప్రాఢభక్తులు, శిశుభక్తులు, స్త్రీభక్తులు మొదలైన వివిధములగువారినిగూర్చి, తదను గుణముగ రసపాత్రపోషణముల నిర్వహించినాఁడు. మాససిక ప్రవృత్తులగు రసపాత్రపోషణము లవినాభావసంబంధ ముండుటచే నవి కవి రచనమున పరస్పరము పోషింపఁబడుచుండును కదా.

శృంగారము:— ప్రబంధములలో వర్ణింపఁబడు శృంగారము వలె విప్రలంభసంభోగాదులు కాక పోయినను, మిండభక్తుల శృంగారమును సోమనాథుఁడు పండితారాధ్యచరిత్రమున గురుభక్తాండాది కథలో హృదయంగమముగ వర్ణించి, రతిశాస్త్రురహస్యములఁగూడ వివరించి తెల్పినాఁడు.

ఉవిదదృగ్రోచులో — యొడ్డినయురులో,
 ధవళాక్షీచూడులో — దావాంకురములో,
 మెలఁతక న్మొణుగులో — మొణుగులగనులో,

పొలఁతి దృగఁశులో — పొలయు దీపములొ,
 ముదిత వీక్షణములో — మోహపాశములొ,
 మదిరాక్షిచూపులో — మదనబాణములొ,
 లోలాక్షి దృగుచు — లో కట్టు బంట్లొ
 బాల వీక్షణములో — పన్నినవలలొ
 యిల చోద్యమంచు నయ్యింతి దృగ్గీధి
 తులఁ జిక్కులను బడియిలఁ దొట్రుకొనుచు,
 బసరింప నొండేల భాగ గణ గొనలఁ
 గునుమాస్త్ర హతికి దాఁ గుఱియైతి, నూకి
 పోరాదు, వెనుకకు రారాదు, గోలు
 పోరాదు తాల్మి, బ ల్కిరాదు సతికి
 నేమిసేయుదు నంచు నీశు భక్తుండు
 దా మదినూహించి తప్పేమి దీన
 నదియును భక్తురా లట్లును గాక
 వదిగొను మ్రోయుకై వ పురాణములను
 నీతిదప్పక 'మైధునే రతా' యనియు,
 సూత సంహితయందు సురిచిరంబుగను
 మఱి 'యత్సుఖం తత్సమర్పిత' మ్మనియు
 దఱిమ్రోయుగావునఁ దనుఁబొందినట్టి
 సుఖము లింద్రియములఁ జోకకయుండ
 సుఖమెర్గి శివునకా సుఖములర్పించు
 క్రమ మెఱిగినఁ జాలు, గాఁడు దుర్విటుఁడు,
 శమ దమాదుల కంటఁ జాల నుత్తముఁడు
 నీక్షింప భక్తియం దిదియును నొక్క
 పక్షంబు గావున భ్రాంతి యేలనుచు.

* * * *
* * * *

తక్కు వెక్కువ యని తన్నొల్లనేని
యొక్కప్రాయము చూడు మొగి నీకు నాకుఁ,
జదురుండు గాఁడని మది నొల్లలేని
మదిరాక్షి చూడు నా మాటలయంద,
మొకనికి వలచి తన్నొల్ల వేనియును
సుకుమారి తనుగూడి చూడొక్కమాఱు
జానొంద గుణములు జాతు లిచ్చలును
యోనిదండముల న్యూనాధికముల
సమరతిగాక విషమరతి యైన
సమరతిఁ గూర్చు నాననభేదములును
గరణముల్ రతులును గాలవేళలును
బరగుమనోగత భావంబులెఱిఁగి
జాలయశావనప్రౌఢ లోలయనంగ
దా లలనల వయో ధర్మంబులెఱిఁగి
నెరయఁబాదాంగుష్ఠ మఱకాలుగు త్తి
సిఱుదొడ, గుహ్యంబు, మఱినాభి, రొమ్ము
సనుమూపుమెడచెక్క సరి నధరంబు
గనురెప్పఫాలంబు గచభరంబందు
గటిక్రిందవేలిడి యటక్రిందుఁబెనుప
నిటుద్రిప్పివేయఁజే నిరియంగబట్టి,
మాటరేఖలుసూప ముదమునరెంట
నాటనుగబళింప నలివేణిబట్టు
గళలు దా శుక్ల పక్షంబుననెక్క

వలపట డిగి మున్ను వామభాగమునఁ
 బొటుచు మన్మథరసాం భోనిధిముంచి
 మడఁతులఁదముదార మఱువంగఁజేత
 యిది యెంతపెద్ద నా కిందీవరాక్షీ
 ముదమున నాకు సమ్ముఖమిచ్చిచూడు
 మాలింగనాద్యుచి తాలాపములను
 లోలత నీవల్పు గీలెడలంగ
 నున్నీలితాక్షీవై యెండేమి యచట
 మన్మథరసవార్ధి మరులుగొనంగ
 వెండినిన్నెరుగక యుండంగఁజేయ
 కుండితినేని నీ కోడిననాఁడ ”

(పాడితా; పురాత పుట 332 — 336)

కరుణము:—కరుణ రసముచు స్వభావోక్తిలో పామర హృదయా
 కర్షణముగ, పండితార్యాధ చరిత్రమున నుందరసంబెన్న జన్మాది చరిత్ర కథ
 నమున, శిశువు కావేరినదిలో పడఁగ వానిని మొసలి లాగి కొనిపోయినపుడు
 వానితల్లి పడినహృదయావేదనమును కవి యిట్లు వర్ణించినాఁడు

“ ఒక మొసలిడ్వంగ నువిద వీక్షించి
 ‘ యకటకటా, ’ యంచు ‘ హా! ’ యంచు గగ్భ
 మడఁచి కొంచును ‘ డేవుఁడా ’ యంచు నేల
 బడి పొరలుచు సుతు బసవుచు, వాయి
 విడిచియెద్దుచును గావేరిలో తాను
 బడబోవుచును శోక పారవశ్యమునఁ
 బొడిఁబొడిఁబొక్కుచుఁ బొగులుచున్నంతఁ
 దొడరంగఁబతియు బంధులునేగు దెంచి

సంబరంబులునేసి శైవోక్త వైది
 కంబుగా నాముష్మిక క్రీయల్సలుప
 “ గనురెప్పమాటై నఁ గనలెడు తల్లిఁ
 దనయుండ ? నినుబాసి తరియింపఁగలనె ;
 ప్రక్కఁబాసిన భయము పడెడుతల్లి
 నిక్కడ నినుబాసి యేనోర్వఁగలనె ?
 వెన నిల్లువెడలిన వెతఁబడుతల్లి,
 మొసలకొప్పించి యిమ్ముల మనగలనె ?
 నెట్టిజెమటయే నెత్తురకతల్లిఁ
 బట్టి నిఁబాసి యే బ్రదుకంగఁగలనె ?
 యన నేల వేయు నా యన్న ! నేరంబు
 నినుబాసి నిలువంగ నేర్తునే ” యనుచు
 నున్న పుత్రునిమన్నియున్నియు రూపు
 సన్నపుత్రుడు నొక్క చందంబకాన .
 యేరాలి సుతుమాట లెప్పుడాలించు
 గూరిమిసుతు పలుకులు నప్డతలఁచు
 నేరాలి సుతునెప్పు డెత్తిముద్దాడు
 నారంగ సుతుముద్దు లాటదలంచు,
 నేరాలి సుతునెప్పు డిఱ్ఱింతునపుడ
 గారాబుసుతుని యాకారంబుదలఁచు,
 మడతి వై రియనంగ మఱియీక్రమమున
 నుడుగని పుత్ర వియోగదుఃఖాన్ని
 వందుచు గందుచు వనరుచునాత్మ .
 గుందుచు, డయ్యుచు, గ్రుయ్యుచు నుతుండ
 లంచి, తలంచి ప్రలాపించు నువిడ

సంచలమతినట్ల చరియింపనంత ”

(పండితా; మహిమప్ర, పుట. 156 _ 157.)

భయానకము:— ఆకథయందే, యగ్ని మీఁదఁబడినపుడు పుట్టిన
భయమిట్లు రసవంతముగ వర్ణింపఁ బడినది

“ దందడి యగ్నిహోత్రము మీఁదఁబడుడుఁ
బందిరి గుబ్బనఁ బడి మంటలెగయ,
దిగ్గనలేచి నల్లెనలను గాల
నగ్గిలోననఁబడి యరిగెడువారు,
ఇండులపై నెక్కి యట యేగెడువారు
గండులదూరి వేగము పాఱువారుఁ
జప్పరంబులనూకి చనియెడువారు,
నెప్పటఁజనలేక యిల్లెడువారు,
గోడలువడఁద్రొక్కికొని పాఱువారు,
గూడముట్టిన యగ్నిగొని కాలువారు,
గనుకసి యొండొంట గడవంగ విప్ర
జను లిల్విధంబునఁ జక్కన నరుగ
మూకలోననఁజొచ్చి మునుముట్ట నంబి
జాకిటనిడుకొని జడయారియరుగఁ
దనబిడ్డఁడనుచు మాదాసిబిడ్డనిని
గొనిపోవుచున్నాడు గుటిలంపుటఱువ
సూడుఁడి పౌరు లంచును బురి వాడ
వాడల మొఱయుచు వడిఁబాటి పట్ట ”

(పం. చ. మహిమప్ర 126 _ 7.)

బసవ పురాణమునఁ గూడ నీ రసము చక్కగ పోషింపఁ బడినది. వాల్మీకేశుఁడు సాకారుఁడై మిరుమిండనికి వెఱచి యొడయనంబితోఁ బాటుగా పాటిపోవుట గూడ బహు రసవంతముగా నున్నది. (బసవ పురాణము — చతుర్థాశ్వాసము — పుట 130) మఱియు వై జవ్వ కథ యందు గూడ భయానక రసము చక్కగ వర్ణింపఁ బడినది. (బ. పు. పుట. 89.) ఈవర్ణనము నన్నెచోడుని కుమారసంభవ మందలి దక్ష క్రతుధ్వంసమున దేవతలు పొందిన భయమును స్మరింపఁ జేయును.

అద్భుతము:— మల్లికార్జున పండితారాధ్యుఁడు వెలనాటి చోళుని యాస్థానమున, తనకండ్లు పెరికి కొన్నినప్పుడు మరల కండ్లువచ్చుటయు, నట్లనేక పర్యాయములు జరుగుటను పండితారాధ్య చరిత్రమున వర్ణించి సోమనాథకవి యద్భుత రసమును పోషించినాఁడు.

“ అతుల మహాద్భుతో ద్యద్వీరభక్తి
 యుత సమాహిత మహిమోపేతుఁడగుచు,
 తచ్చతురత్రు సంధానావధాన
 మచ్చెరువుగ మున్ను పుచ్చినయట్లు
 పుచ్చెగన్నులు రెండు పుచ్చుదోఁస్తోన
 వచ్చెగన్నులు రెండు, వచ్చుటఁజూచి,
 పుచ్చబూనినకన్నుఁ బుచ్చియాకన్ను
 పుచ్చులోనన, మున్ను పుచ్చినకన్ను
 వచ్చె గన్నిదె వచ్చె, వచ్చెదానదియు
 వచ్చులోనన మఱి పుచ్చినకన్ను
 వచ్చె గన్నిదె వచ్చె, వచ్చెనానట్లు
 సెచ్చెర తడవగుఁ జెప్పనఁకాని
 తడవితలేదు నేత్రంబుల రాక

గడుచిత్రమంచు నొక్కటనరుల్వొగడ

* * * *

మున్ను పుచ్చిననేత్ర ములు వెన్నకొత్త

కన్నులు రెట్టిపగాఁ జోడఁడాత్మ

గలసివచ్చుచునున్న కన్నులఁజూచి

తొలుతనేత్రంబులుఁ దొడిదొడిఁజూచు

మున్ను పుచ్చిననేత్రములు, వెన్నకొత్త

కన్నులుఁగూడ దిర్గద్రోచిచూచు

నప్పండితుని నయనాబ్జముల్సూచు

దప్పక నాల్గునేత్రముంబులు సూచు,

దనుసూచు, మఱియు నేత్రంబులు సూచు,

మనుజువళిని జూచు, మఱినేలఁజూచు

ధర తలవంపయ్యెఁ దనకని చూచుఁ

బారిగొన కీయల్క వోదని చూచు,

బండితు కేగంట బలుమాఱునూచు,

వెండియు నిట్లుతా వికలాత్ముడగుచు,

నింతత చోద్యంబు నినుమడి లజ్జ

యంతకంతకు నల్పడై కడలేని”

(మహిమ ప్రక. పుట. 45 - 47)

రౌద్రము:— పండితుఁడు వెలనాటిచోడుని శపించు ఘట్టమున
రౌద్రున విట్లు పోషింపఁ బడినది.

“ ఈయసంఖ్యాత మాహేశ్వరోద్ధిత స
మాయత క్రోధోత్క టానలపటల
విరచితజ్వాలల వెలనాటిచోడ

ధరణీతలేశ్వరాధమ పతంగంబు
 భస్మమయ్యెడును, త డ్బంధులు. సుతులు
 నిస్మయంబుగ నిష్ట భస్మమైపోదు ”

(మహిమప్ర. పుట. 57)

భీభత్సము:— బెలిదేవ వేమనారాధ్యుడు రాజశవమును బ్రతి
 కించు సందర్భము సందాశవర్ణనమున భీభత్సరసము చక్కగ ప్రతిపాదింపఁ
 బడినది.

“ అనుపమభ క్తి గణా జ్ఞాపనమున
 జనవతి శవముఁడెండని వంప నదియుఁ
 దిరిగినవెలిగ్రుడు — దెఱచిననోరు,
 నరమొగిడ్చినరెప్ప లురుతరోష్ఠములుఁ
 గ్రుంగినకటము లెక్కువమొత్తమగుచు,
 బొంగి దూలమువిరి వంగినముక్కు,
 బచ్చనిపండ్లు, వెల్వడి తీగచొల్లు
 విచ్చినరంధ్రముల్, వీడినకొప్పు,
 నంగవిచ్చాయయుఁ బొంగినకడుపు,
 వంగినవీపును — వ్రాలినశిరము
 వొందరినగ్గొంట్లు వోయిన సందు
 సందులనెత్తురు — సచ్చినతోలు
 గళదప్పి బలసి దుర్గంధంపుఁబ్రాయి
 వలరుచుఁడునుపెక్కి వాచినసేను
 మూగుచు జుమ్మని వీగుచు మఱియు
 మూగుచుముసరు నయ్యిగలు జూడ
 గంపు నేవము భయం కరమును, దోఁప
 గుంపిడిజనులు ముక్కులుపట్టికొనుచు

గటకటా, యనుచు, నె క్కడిదిక ననుచు
దొటుకున నుమియుచుఁ దొలఁగిపోవంగ ”

(పండితా పురాతనప్రపుట 443-4)

ఈవిధమున నాచిత్త్యముతోఁ జక్కగ ప్రతిరసమును బాల్కురికి సోమనాథుఁడు తన ద్విపద కావ్యములందు పోషించినాఁడు.

అలంకారముల కూర్పు:—పాల్కురికి సోమనాథుని యాలంకారిక రచన యందొక వైలక్షణ్యమున్నది. ఇతరకవులు సామాన్యముగ నొక యలంకారమున నొకవిషయమునే గ్రహింతురు. కాని యితఁడొక యలంకారమున కనేకవిషయములను గ్రహించి, యనేక నిదర్శనములతో నలంకార మాలికను కుప్పలుకుప్పలుగాఁ గూర్చి రచించును. ఇందుచే సామాన్యజనులగు పాఠితల హృదయమున నాభావ మచ్చువలె హత్తి యాకర్షించియుద్రేక పూరితులఁ జేయును. ఇతఁడు ప్రసిద్ధాలంకారములగు నుపమ, యుత్పేక్ష, నతిశయోక్తి, రూపకము, స్వభావోక్తి మొదలైన యర్థాలంకారములనే కాక, యంత్యప్రాస, చేకానుప్రాస, లాటానుప్రాస, యుక్తపదగ్రస్తము మొదలైన శబ్దాలంకారములను గూడ విశేషముగను, రసవంతముగను దనగ్రంథముల వాడినాఁడు.

ఉపమ:—

“ చెంచుభావమున శివభక్తచిహ్నా
నంచితంబై యిండు కించుక దోషం
భవి మసికప్పడమునఁ గప్పఁబడియు
నివిడి వెలుంగు మాణిక్యంబునట్లు;
మిక్కుటంపు నివ్రణు మిఁదగప్పియును
నక్కజంబై మించు ననలంబునట్లు;
పొనరంగళు కిచే బొదవంగఁబడియు

దనరుసర్ఘ్య ముక్తాఫలంబట్లు
 గమియ మీఁదఁబ్రాచి గప్పియుండియును
 నమలినంబైన గంగాంబువు లట్లు;”
 దూర్శేఘ పటలంబు దూరఁగప్పియును
 నిర్మల రవిదివి నిలచినయట్లు,
 యసలార శబర చహ్మవృత్తుండయ్యు
 నసదృశైశ్వర్య సమగ్రత దనర”

(పండిత, పురాతన, 391.2)

మఱియు

“ నెఱినంకురించు న్రూనికి నీరునూని
 నెఱవట్టి కొఱటికి నీరెత్తినట్లు;
 గుఱిలుండై జాతి నాగులఁ జంపుచుండి,
 ప్రతిమనాగులకును బాల్వోయునట్లు;
 వడిగొని భుజయించు వదనముండంగ,
 గడిసేసి పెడతలఁ గుడుచుచందమున,
 నొనర ముండటి శిరంబుండ మోకాలి
 కినిసేనవెట్టంగఁ క్రియగొనినట్లు;

(పండి, దీక్షా. పు. 202.)

ఇట్లే బనవపురాణమున పుట 97, 210 మొదలగు చోట్లగూడఁ
 గలవు. కొన్నిచోట్ల నితఁడు పండితారాధ్యుడు శివతత్వ సారమున వాడిన
 యుపమానములనే వాడినాడు. ఇది యట్టిది

“ ఆడంబరంపు దేవార్చనలెల్ల

నొడువఁబోసిన యుదకంబులట్లు”-(దీక్షా ప్ర. పు 200.)

కొన్ని సమయములందు నేమనవలె చికిత్సముగా, సతి నీచ వస్తువుతోఁబోల్పును.

“ కానజంగమ భక్తిహీనుని పూజ

పీనుఁగుఁగై నేయఁ బూనినట్లు ”—(దీక్షా. ప్ర. పుట 201.)

రూపకము: —

“ జను పదానంద సంజనితాశ్రు సమితి

దనహృదయోశునకు మజ్జనవారి గాగ,

దనరు చిత్రాగ్రంబు దడియొత్తుగాగ,

ఘనస్మి-యారతి గందంబుగాగ,

బొనరు మత్పుసుకలు పుష్పముల్ గాగ,

వినుతి తత్త్వవిభూతి మునుభూతిగాగ,

సతత నిజాత్మివాసన ధూపముగను,

సతిశయ జ్ఞానాంశు లారతుల్ గాగ,

భరిత నివేదిత ప్రాణప్రథంబు

హరునకర్పించు పదార్థముల్ గాగ,

శమితేంద్రియానురాగము విడియముగ

నమితవాఙ్మణులు పుష్పాంజలుల్ గాగ, ” (దీక్షా, 183)

మఱియు,

“ పృథుతరంబై యొప్పు పృథ్వి వీరముగ,

వ్రథితాంబరము దివ్య భవ్యలింగముగ,

గ్రన్న దిక్పయమువేళులయుగా, దిశలు

వ్రన్నని దివ్యాంబరంబులు గాగ,

బాలుపారు నక్షత్రములు పుష్పములుగ

నలరు సూర్యేందు లుద్వద్విపములుగ

నెఱయ దత్త్వాతీత నిత్యచిన్మూర్తి

గొఱలు జటాజూట కోటిరముగను
 నరుదగు సూక్ష్మతత్త్వాకారుడైన
 హరుగళంబుననున్న హాలాహలంబు
 నీలిమ దోచిన లీలపర్వతుని
 నీలవర్ణాకృతి నేత్రపర్వముగ” - (పర్వత ప్ర. 231)

ఉత్ప్రేక్ష:—

“ తలఁప నాయమ్మ హృద్గత మూలమంత్ర
 మిల మూర్తిమంతమయ్యెనొ కాకయనఁగ;
 వనిత శీవై క్యభావధ్యాన సుఖము
 జెనసి ఘనీభవించెనోయనఁగ;
 నావామ పరమ శివాచారవల్లి
 సేవ దానంకురించెనొ కాకయనఁగ;
 బాసర భామినిసేయుఁ బుణ్యంబుప్రోక
 దనరారి కరడుకట్టెనొ కాకయనఁగ;
 జలజాయతాక్ష విశ్వాసంబు నివ్వ
 టిల గండరింపఁబడెనొ కాకయనఁగ;
 నలరారి సతిచేత కమరద్రుమంబు
 ఫలము దామహిందేజరిలె కాకయనఁగ
 బనుగొన నాతిసాభాగ్యాతిశయత
 యొనయుచు ఁగరిగొని యెనొ కాకయనఁగ”

మఱియు

(వీరశై. ప్ర. 153)

“ అరుగుదే కరుణించినట్టి ప్రచ్ఛన్న
 హరుడుతానను శబరావతారుణ్డొ;
 వెన చెంచెతలలోన విహరింప వచ్చి

మనలినశ్రీగిరి మల్లికార్జునుఁడొ;
 సిచ్చలుమృగముల నిటలాక్షుపురికి
 బుచ్చుఁ దెనుగుజొమ్మ భూవినుతుండొ;
 యెప్పుడు తిరుకాళి నొప్పు కన్నప్ప
 తప్పని యవరావతారుండొ మఱియు,
 శివరాత్రిఫలము చెచ్చెరఁ జూరఁగొనుచు
 శివపురి కేగిన చెంచకోయనఁగ” — (పురాతనప్ర 393)

యతికయోక్తి:-

“శివలింగ సౌఖ్యానుభవము చున్నాఱు,
 దవలిన గురుపదధ్యానంబ వెన్న,
 వేదాంతసూక్తిల నెడఁదొట్రుబలుకు
 లాదిమార్గము తప్పడడుగిడు నడుగు
 గా,లింగపూజాత్మకక్రియా విలయ
 లాలనంబమర బాలక్రీడలుగను,”

దీక్షా-209

ఇది బసవపురాణమున బసవనిశ్చై శనవర్ణనమందలి యతికయోక్తిని
 బోలియున్నది. మఱియు

“ఉరగరాజ్ కై వేయ కోద్యద్గళంబు
 గరళంబు వచ్చెనో కాక యన్నట్టు;
 లసమాక్షు నిటలనేత్రాగ్ని బోయలను
 వసుధ నాహుతి గొన వచ్చిన యట్లు.
 పాపి నిషాదుల బాడబవహ్ని
 యాపోశసము గొందునని వచ్చెననఁగ”

(దీక్షా-219)

స్వభావోక్తి:-

“ప్రశ్నోత్తరముల కా బౌద్ధుండు దగిన
 ప్రశ్నోత్తరంబు లాపాదింపలేక

కనుగవ మంటలు గ్రమ్మ దన్దాన
 కొని కాల గూడ ముక్కన బొగల్వెడల,
 దనువున చెమటయు, దాపంబుదనర,
 మనసు గలంగ, బొమ్మలు ముడి వడంగ,
 మొలక మీసలు రోమములు నిల్వబడగ
 గళము బిగియ నూరువులు సందడింప
 నురు ణోపహతి బండు లుఱి ముఱి గీఱ,
 గరములు శిరమును గడ గడ వణక,
 కటములుపొంగ, మొగంబు కెంపెక్క,
 తట తట డెందం బదర నోష్ఠ ముదర,
 బలుకులు తొట్రిల పడంగ నెంతయును
 గలువంబు ముదము బెన్దర్వంబు నదర ”

—(మహిమప్ర.4.పుట)

మఱియు,

“సన్నతి సేయుచుఁ జెన్నారు క్రొత్త
 కన్నలు సూచుచు గడుచిత్ర మనుచు,
 గారవించుచుఁ గేళికలు సేసి కొనుచు,
 దారును గినియుచు దాళ గించుచును,
 బాడుచు, నొసగులు వీడుచు, గములు
 గూడుచు, నలిరేగి యాడుచుఁ, జేరి
 చూతము రండంచుఁ జూడరో యంచుఁ
 జేతులు వీచుచు, చెలఁగి యార్చుచును
 బొబ్బలు వొడుచుచు, పొంగుచు చెలఁగి,
 యుబ్బుచు నందఱు నుత్సహింపుచును,
 జాంగు, భళాయంచు, శరణంచు నుతుల

వీంగుచున్నపుఁ డాయ నేంగుచు మంది”

(మహిమప్ర. 38.)

ఇట్లే బసవ పురాణమున ప్రథమాశ్వాసమునందు 29 వ పుటలోఁ గూడ వర్ణింపఁ బడినది.

శబ్దాలంకారములు: — శాల్కునికి సోమనాథుఁడు శబ్దాలంకారముల గూడ బహు సమర్థతతో వాడినాఁడు.

చేకానుప్రాసము: —

“రక్షణాపేక్షిఁ బ్రత్యక్షేత్రిసక్షు,
ద్ర్యక్ష ప్రసాద పంచాక్షు సాక్షోన్మ
హోక్షు, నాలాక్ష్య ప్రయుక్త పాలాక్షు,
శిక్షితప్రతిపక్షు, శివభక్తిదక్షు
నక్షణ కరుణాకటాక్ష వీక్షణ సు
రక్షిత స్వమయపక్షు; నాసత యు
ముక్షు, సంస్కృత పాశమోక్షు దుర్జన ప
రోక్ష సితక్షోర రుద్రాక్ష విహిత
పక్షు, క్రియాదక్షు, దక్షమహాధ్వ
రక్షయ రక్ష సద్పక్షు, జంగమ స
మక్షు, బసవగణాధ్వక్షు, సక్షణమ
వీక్షింతు నను వింత వేడ్కమై నంత” (మహిమ-177)

అంత్యప్రాస: —

“హతి విరించి సురా సురాద్య ప్రమాణ,
చిరభక్తి రత్న ఘృత మహాశాణ,
వ్యాపి తోదాత్త సర్వ కళాప్రవీణ
ఖ్యాపి తాంబుజ భవ కంకాళ వీణ,

నిజ భక్తి విరచిత నిఖిల ప్రమాణ,
 నుజనై క నన్నత, సురగిరిద్రోణ,
 వృషభాధిపవిషాణ, వీక్షణప్రీణ,
 విషగళోద్య త్కాంతి విలస నాక్షీణ,
 యురుతరాజాండ సంయుతగర్భకోణ,
 నరసుతభోగ గణసహస్ర ప్రయాణ”

(మహిమప్ర. పు 203)

ఇట్టివే బసవ పురాణ ప్రథమాశ్వాసమున 28, 32 పుటలలో గూడఁ గలవు. ఈతని యంత్యప్రాస రచనమే పోతనామాత్యుని రచనకు మేలుబంతియై మార్గదర్శకమైనది. ఈవిధముగ పాల్కురికి సోమనాథ కవి తన కావ్యారంభములందు జేసిన కవితాదర్శములకు లక్ష్యముగా నీ కావ్యముల రచించినాఁడు.

ప్రబంధపు పోకడలు: - పాల్కురికి సోమనాథుఁడు తన ద్వీపద కావ్యములందు రాజోవునాంధ్ర ప్రబంధ కవులకు మార్గదర్శకుడయ్యె నను నట్లు కొన్నిపట్ల నట్టి రచనములు గావించినాఁడు. ప్రబంధములందు నాయీకా నాయకుల యున్మాదమును, వర్ణించు రీతిగ పండితారాధ్య చరిత్రమున, పురాతన ప్రకరణమందు గురుభక్తాండాది కథను వర్ణించినాఁడు (చూ. పుట. 426). ఇందు శ్లేషనుగూడ వాడినాఁడు. ఇట్టి రచన నన్నయ భారతమందలి నల చరిత్ర యందు గూడఁగలదు.

“ఈతప్పునకు విధియెట్టిదో శ్రుతుల
 జూతమా, యరసియో చూపుమా యంచు,
 నో నారికేలంబ, యీ నారిగురుల
 యానారి మదినెట్లు గారనేరమికిని,
 శోకంబులేని యశోకంబ యేని
 శోకిగానేర్తునొకో, కర్మ మడఁచి;

ఓఘనసారంబ, యీఘనాఘనంబు
 మోఘంబు సేయుఁ గ్రియకాఘంబుగలదె,
 నాచందమిట్లయ్యె నోచందనంబఁ
 యే చందమునుగాద యేమి సేయుదును,
 భ్రమియింపుచున్న యోభ్రమరమా యిట్లు
 భ్రమియింపుచున్న నాభ్రమలెట్లు వాయు,
 నోకూయు కోకిలా యొడఁ బడి గాగ,
 నాకూయి యడఁగునే యేకాలమైన” (పుట 426)

ఇట్టి శ్లేష రచనయే పర్వతప్రకరణమునఁ గూడఁగలదు.

(చూ. పుట 293)

“చూతము శ్రీగిరి చూతమన్వారె
 జూతమనెను ఫలాన్విత చూతములును;
 (దివిరిదర్శనములీ దెచ్చిన యట్టి
 బవిరి నాప్పగు ఫల భరిత చూతములు).
 వినఁడు మీమీయూళ్ళ వెడలిననాడ
 ఘనభక్తిమె దమ్ము గడచి నారెంకఁ
 దమ చింతలేల పోదండను కరణి
 నమరి యంతంత నొప్పారుచింతలును
 చెలఁగి వసంతుఁడు శ్రీగిరిచుట్టుఁ
 గలయ ఫలావళుల్ గట్టినమాడ్కి
 నిలనొప్ప ద్రాక్షలనీడల మాది
 ఫలముల నిమ్మల మంజరులను
 నిల మల్లికార్జునుఁడెనఁగు మాపేర
 బాలుపుగానని విచ్చు బొడ్డుమల్లియలఱ

కుందంగనేల శ్రీగిరిగోత్రంబుఁజెంది

కుందకుండని సువృకుందగుచ్చములు 9

(పర్వతప్ర 293-5)

మఱియు నింకొకవిధమైనవర్ణనలు

“ కడలేని నిర్మల విస్తారోదకముల

నంగీకృతాయతోత్తుంగ శృంగౌఘ

మంగళరంగ తరంగ సంఘముల

బటుశైలచూడావిభాసి నీహార

పటలప్రకార విస్తారఫేనముల

శైలాగ్రవిహారణాసక్తప్రమథవి

శాలదివ్యవిహూనచయవహిత్రముల,

నరసుత తద్విమానధ్వజదండ

గురువహిత్రోత్తాలకూపదండముల,

సంచితనానాదిశాస్త్రానచయస

హంచితద్వీపాంతరానీకములను, (పర్వతపుట 228)

ఈవిధముననే పర్వతవర్ణనము గూడఁజేయఁబడినది.

“ గిరిదర్శనము ముక్తికిహేతువనిన

పురిదర్శన మేపోల్కి వర్ణింప;

గిరిసెలయేరులు సురనదులనిన,

పురనదీనదము లేపోల్కి వర్ణింప;

గిరిచుట్టు ప్రమాకులు సురతరులనిన

బురియుపవనము లేపోల్కి వర్ణింప;

గిరియందమైయుండు సురభుల కనిన,

బురిపశురాళి నేపోల్కి వర్ణింప;

గిరిసమస్తంబును హరమూర్తియనిన,
 బురిలింగమహిమ నేపోల్కి వల్లంబు (పరస్పత్రస-392)

శివరాత్రి జాగరణవర్ణన సందర్భము గూడ నిట్ట ప్రబంధరీతి వర్ణం
 పఠబడినది.

“మానిత ప్రాసాదమండప గోపు
 రాసీక దీపప్రభాభ్యంతరమున,
 విలసిత వివిధ సమీనాంబర ప్ర
 కలిత మండపమొప్పు గావించి, యందు
 వరచిత్రకముకరంభాస్తంభ ముకుర
 భరితోత్తరంగ శుంభద్వార తతులు
 సంచిత నీలదృషత్కుట్టిమములు
 సంచితోత్పల సమాయత తోరణములు

* * *

మానిత బహువర్ణ మహిశోపవారి
 ఘన పుంజంబులు బృధు తరంగములు

* * *

భర్మాంబురంజిత పటుచిత్రవస్త్ర
 నిర్మిత బహుపక్ష నివహితీశయము;

* * *

అరుణాబ్జకరికారాశోకర క్ష
 కరవీర చంపక కై రవాద్యులు
 సురుచిర ప్రసవ నిష్ఠ్యూత మాలాప్ర
 కర బంధతత్పుష్ప ఘంటికావళులు,

* * *

వారక చీకటివర్ణిత మద
 మారాదుదద్దీప మాలికాతతులు,
 ప్రాసాదగోపుర బహుహేమకలశ
 భాసురద్యుతులు, శుంభద్వజదండ
 ఖచిత భాస్వత్రత్నకలిత దీధితులు

బ్రచుర ప్రభలపేర్మి రాత్రుల్పగళ్లు ' (సర్వత 419-422)

ఈవిధముగ పాల్కురిసోమనాథుని బసవపురాణ పండితారాధ్య చరిత్రములు సర్వసుగుణశోభితములై యున్నవి. వీనిని గూర్చి పంచా గ్నుల ఆదినారాయణశాస్త్రిగారు (1919-20) ఆంధ్రపత్రిక యుగాది సంచిక పదవ సంపుటమున, ద్వీపద కవిత్యమచు శీర్షిక క్రింద 199-వ పుటలో నీక్రిందివిధముగా రచించిన వాక్యములలో సతిశయోక్తు లంతగా లేవని భావించి, యావాక్యముల నుదాహరించుచున్నాను.

“ఈరెండుగ్రంథములెక్కడచూచిన నక్కడ నవరసంబులు పొంగి పొరలి పోవునంతటి రసోదంచితములుగ ద్వీపదలలోఁ గూర్వబడినవి. హిమవద్భూధరగుహాగ్రములనుండి యనర్గళముగా దుమికివచ్చెడు గంగా ప్రవాహమును బోలె నీమహామహుని కవిత్యము పాఠకుల మనంబుల నానందపూరమున నోలలాడించుచుండును. భక్తశిరోమణియగు పోతన భక్తిపారవశ్యపు కవిత్యమునకును, కవిసార్వభౌముడగు శ్రీనాథమహాకవి నుడికారముల గడుసుతనంపు చిన్నెలకును, కర్ణాటరాజ్యరమానాథుడగు నాంధ్రభోజుడు, నాంధ్రకవియు నగు కృష్ణదేవరాయ మహారాజుల యాముక్తమాల్యద మున్నగు కృతులలోని యద్భుతవర్ణన పటిష్టములగు సందర్భములకును, దీనికి దానికనియేల యింతదనుక మన యాంధ్రసారస్వత మునఁ గల హృద్యములగు రసవద్వర్ణనోదంచితములగు కావ్యపుమెరుగు లన్నింటికిని, యీరెండుద్వీపదకావ్యములే మార్గదర్శకములై రాజ్ఞి నవని యనుటలో నేమియు సందేహములేదు.”

చతుర్వేదసారము:—శ్రుతిస్మృతి పురాణములనుండి గ్రహింపఁ బడిన యుక్తులతో శివపారమ్య మిందు 300 సీస పద్యములలో ప్రతి పాదింపఁబడినది. కాని వేటూరి ప్రభాకరశాస్త్రిగారు బసవపురాణ పీఠికలో 400 సీస పద్యము లిందు గలవని యేలవ్రాసిలో తెలియదు. ప్రతిపద్యము బసవ సంబోధనముతో ముగియుచున్నది.

“ కడు శ్రుతి స్మృతులకును యుక్తంబుగా పురా
ణాగమాది సూక్తు లతిశయిల్ల
భాష్యరీతిఁ దేటపరతు నుద్యద్భక్తి
పదము విస్తరిల్ల బసవలింగ ”

21

ఇందు విభూతి రుద్రాక్ష లింగధారణ నూహాత్మ్యములును (94-96) ప్రకృతి పురుషనామములును, (97-106), విష్ణుభక్తులు శివ భక్తులుగా నగుటకుఁగారణమును (107-114) అశుచికారణమును (115-143), చరన్తుతియు (144-157), శీలలక్షణమును (158-201), శివానుభవ సూత్రవివరము (202-300) నను విషయములుగలవు.

ప్రారంభము:—

సీ॥ శ్రీగురవే నమస్తే, గురవే నమ,
స్తే గురుమూర్తి ప్రథితగుణాయ,
శ్రీశంభవే నమస్తే శంభవే నమ
స్తే శంభుసంచారచేతనాయ,
శ్రీప్రమథాయతే, శ్రీప్రమథాయతే,
ప్రమథావతార తారస్మరాయ,
శ్రీవృషభాయతే శ్రీవృషభాయతే,
వృషభాంశ వీరమాహేశ్వరాయ,

గీ॥ అని నుతించి భవపాద నిర్వృద్ధులైనా
 హృతరసాబ్ధిఁ డేల మతిదలంచి
 నిర్వికల్పరతి చతుర్వేదసారము
 పద్యముల్రచించితు బసవలింగ ॥

అంత్యము:—

సీ॥ భవ రక్షణాచల ప్రథిత నియమ ఘృణా,
 పరిపాకకేళి విహరణములును,
 భవదివ్య గురుపాదపద్మరజస్సమో
 ధూతానుభవ విఖ్యాతిసుతులు,
 భవదంఘ్రిసరసీజ ప్రస్తుతపాంసు న,
 ముత్తంస సీమానుమోదయుతులు
 భవదనుభూత విస్ఫార సుఖామృత
 రుచిర సర్వేంద్రియాపూజ మతులు,
 జేయు నీ స్తవంబుఁ జెవులార వినువారి
 వ్రాయువారిఁ జదువువారి విస్త
 రించువారి నీతినమంచితమున బ్రోవు
 పటు దయాంతరంగ బసవలింగ ॥

ఇందలి యీక్రింది పద్యము నన్నయభారతమందలి “ ధర్మ
 తత్త్వజ్ఞులు ధర్మశాస్త్రుంబని ” యను పద్యమును బోలియున్నది.

సీ॥ వైదికులిది శుద్ధవైదికంబని యెన్న,
 శాస్త్రజ్ఞులిది ధర్మశాస్త్రమనంగ,
 తార్కికులిది మహాతర్కంబనంగ,
 షారాణికు లిదియె పురాణమనంగ,

ఆగమవిదులు దివ్యాగమంచిది యన,
 తంత్రజ్ఞులిది వీరతంత్రమనఁగ,
 భక్తవారంబిది భక్తమార్గంబన,
 ముక్త్యురులిది మహాముక్తిదమన,

గీ॥ కవులు భువిని నిదియె గావ్యంబనంగ
 సజ్జనులకెల్ల మిగుల సంతసముగ,
 నిర్వికల్పగతి చతుర్వేదసారమ౯
 పద్యముల్ రచింతు బసవలింగ॥

22

పండితారాధ్యచరిత్రమగ దుపపాదింపఁబడిన తత్త్వమును, యుక్తులే
 దీనియందుపయోగింపఁబడినవి. శ్రుతిస్మృతి పురాణములలోని విషయము
 శివపరముగా వ్యాఖ్యానముచేయఁబడినవి. శైలికి, తత్త్వ ప్రదర్శనము
 నగు సుదాహరణముగా నీపద్యములు

సీ॥ శివశివా, కర్ణుండు గవచమిచ్చియుఁజెడె,
 వస్త్రమిచ్చిన దాసి వరమువడసె,
 అక్కట ఖచరేంద్రుఁ డంగమిచ్చియుఁజెడె,
 వ్రేలిచ్చి మంచయ్య విజయుఁడయ్యె,
 కటకట, శిబి దనకండ లిచ్చియుఁజెడె,
 మృగమాంస మర్పించి మెరసె నెఱుక,
 చెల్లెబో, బలి భువిన్ల నిచ్చియుఁజెడె,
 చోళుఁడొ కూరిచ్చి సుగతిఁబొందె,

గీ॥ నిట్ల లింగ విముఖమగు దాన ధర్మ ప
 రోపకార విక్రమోద్ధతముల
 నిష్పలంబుగాక నెట్టన శరణుల,
 భక్తి యుక్తి కెనయు బసవలింగ॥—

(67)

ఇది బందరు భైరవ ముద్రాక్షరశాలయందు గుజలీ ప్రతిలో సుమారు 50 సం॥ పూర్వము ముద్రితమైనది. కాని తప్పుల తడికగా నున్నది.

వృషాధిపశతకము: —

దీనిని సోమనాథుఁడు బసవ పురాణ రచనాంతరమున రచించి నట్టి పద్యమువలనఁ దెలియుచున్నది.

చ॥ బసవఁడు ప్రీతిమైఁ గొనియె భక్తిమెయిన్ వివరించినాఁడు మున్
బసవపురాణమంచు నను బ్రస్తుతి సేయుదు రట్లుగాన నీ
యసమ దయా ధురీణతకు నంకిలి పాటు ఘటిల్ల కుండ న
స్వసిగొని బ్రోవుమయ్య బసవా, బసవా, బసవా, వృషాధిపా॥

హృదంతరాళమునుండి త్రిరావృతమై వెడలిన బసవ సంబోధనము సోమనాథుని భక్తి పారవశ్యమును దెల్పుచున్నది. సోమనాథునికి బసవ వేశ్వరుఁడే శివుఁడు. విశిష్టాద్వైత మతస్థులు జీవేశ్వరులకుఁగల్పించిన 'శాంత, దాస్య, సఖ్య, వాత్సల్య, మధురావస్థలకును, నాయక నాయకీ భావమును, సోమనాథుఁడు భక్తి భావమునఁ బ్రతిపాదించి నట్టి పద్యమునఁ దెలియుచున్నది.

ఉ॥ నా యొడయుండ, నావిభుఁడ, నాహృదయేశ్వర, నామనోరమా,
నాయిలవేల్పు, నావరద, నాగురులింగమ, నాదు జంగమా,
నాయధినాథ, నావరుఁడ, నన్నుఁ గృపామతి బ్రోవుమయ్య, దే
యమివా, బృంద వంద్య, బసవా,

కట్టి నాయకనాయకీ భావము శివతత్త్వసారమున పండితా
రాధ్యుఁడుగూడ వ్యక్తికరించినాఁడు.

కం॥ దురితహరమనియు, శుభములు

దొరకొనుననియు దలంచి దురితారి భవ

చ్చరణాబ్జ భక్తిలనా

వరవశ భావమున నిన్నుఁ బ్రణుతితు శివా॥

వృత్తాధిపశతకము భాషయందు, భావములందు, భక్తిరసోదయ మందు పెక్కుగ్రంథములకు మార్గ దర్శకమైవది. ఈతఁడంత్యప్రాసతో వ్రాసిన పద్యముల శతకారంభమున విశేషముగ నున్నది. పోతఁ యంత్యప్రాస నియమ రచనావిధానమున కిశకతమే మేలు బుద్ధియై యుండవచ్చును.

ఈ శతకమున మొదటనుండి 49 పద్యములవఱకు సామాన్యముగ శతకగుల శైలితో శివపరమగు స్తోత్రములు చేయఁబడెను. ఇక 67-వ పద్యమునుండి 79-వ పద్యము వఱకు బసవేశ్వరుని లీలలను, బసవ పురాణమున వర్ణింపఁబడిన బిజ్జల తిరస్కారము, రాజభవమును భక్తులకీర్తులు, భ్రాహ్మణద్వేషము, వారితో చర్చించి మానవాతీత చర్యలుచేసి తన మాహాత్మ్యమును జూపుట మొదలగుచవి యొక్కొక్క పద్యమున రచింపఁబడినవి. తర్వాత 79-103వఱకు 25 రు భక్తుల చరిత్రము లొక్కొక్క పద్యమున ప్రశంసింపఁబడినవి. వీరి చరిత్రము బసవ పురాణమున నుపాఖ్యానములుగా వర్ణింపఁబడినవి. శైవమతము శైవకవిత్వము నావేశపూరితమైనదని తెల్పుట కీవృద్ధిమాప శతక మొక్కటియే చాలును.

ఇందు మొదటి 53 పద్యములను ప్రాసాదిశబ్దాలంకారములతోఁ గూడియున్నది. ఇందులో మొదటి 34-వ పద్యము చేకానుప్రాసముతోను, 35-40 వఱకు లాటానుప్రాసముతోను, 41-49 వఱకు ప్రతిపాదానుప్రాసముతోడను, 60-63వఱకు ఘుక్తపదగ్రస్తముతోను రచింపఁబడినది.

మరియు నిందు 40-48 పద్యములు దీర్ఘసమాసఘటిత ప్రార్థన పద్యములు. మఱియొకవిధముగా దీనిని మూడు భాగములుగా విభజింపవగును. ఒకటి శబ్దాలాకారము, రెండు సంస్కృతభాషాదిస్తూతి, మూడు భక్తప్రశంస.

ఈకవి బహుభాషలలో బండితుడగుటచే, వివిధభాషలలోఁ బసవేళ్వరునిస్తుతించిన ముక్తదాయకమని యెంచి యట్లొనర్చి, తన బహు భాషాపాండిత్యప్రభల ప్రకటించినాఁడు. ఇట్టితఁడు సంస్కృత, ద్రావిడ, కర్ణాట, మహారాష్ట్ర, శుద్ధాంధ్ర, మణిప్రవాళాది భాషలలో పద్యరచన చేసి వృషాధిపశతకమును గూర్చినాఁడు.

సోమనాథుని ద్విపద కావ్యముల శైలి జానుతెలుఁగుతో పండిత పామర జన గ్రాహ్యమైయున్నను, వృషాధిప శతకశైలి మాత్రము సరళ మైనను సంస్కృతపద భూయిష్టమై, కొంచెము కఠినముగ నున్నది. “వీరచిత శు్ధసాభువ..... కేళివిలోల, సంగమేశ్వర” అను పద్య మంతయు నొక్క సమాసముననే నడచినది. అట్లే 43, 46, 47 సంఖ్య గల పద్యములు గూడనున్నవి. ఇట్లున్నను, అర్థ స్ఫురణము సహజముగ గలుగుచు, పద్యములు సరళ గతి గలిగి, భావములు సులభపంగ గ్రాహ్యములగుచున్నవి. శైలికి కొన్ని పద్యములు. ముక్తపద గ్ర సమునక

చ॥ సురవరపూజ్య, పూజ్యగుణశోభిత, శోభితరూప, హంపః
స్ఫురతరశీల, శీలగుణ పుంగవ సత్వ, సత్వసం
వర, వర వాద, వాద భయవర్జిత పాపవిచార, చార యీ
శ్వర సమ నీవె దిక్కు బసవా.....
ఇట్టికే 66, 10, 108, సంఖ్యగల పద్యములు.
అంత్యప్రాసగల పద్యములు.

౯॥ ఉద్ధతి. ఉద్ధతి వృద్ధి, నిరూత త్రిమిష్టి. ఎరిరి ~ 155
 త్రిద్ధ, పక్షాత్మ శుద్ధ, 1 యోగి సమృద్ధి, నిమిత్త సాళక
 ప్లద్ధ, మనోవ్రపద్ధ, యుగళత్రయ బద్ధ, సింధ్యమయ్య శా
 స్వద్ధతి చిత్త్రి ఎద్ధి బనవా.....

చెన్నములు సీసములు:—

ఇందుచెన్నములు ముఱముగాఁగల శిశు సీసపద్యము లున్నవి. దీన
 భక్తిస్థలము, మహేశ్వరి, ప్రసాద, ప్రాణలింగ, శరణ, ఐక్య, అను
 షట్స్థలములు వర్ణించి యిచ్చి ని. సోమనాథుఁడు కవ సమాధి కేగుచు
 భూభిమున కేర్పరచిన కవి మెల్లను దిగవెంచి, యొక్కొక్క మెట్టు దిగువు
 యొక్కొక్క పద్యము చొప్పున కవి పద్యములు రచించినటుల వీరశైవులు
 కొందఱు చెప్పుదురు. సోమనాథుఁడు సిద్ధి సొందినచోట ప్రతిసంవత్సర
 ముత్సవములు నేయునపు డీపద్యములు నేటికిని చదువుదురట.

క॥ చెన మల్లేశ్వరు వెరిట
 సునిశితముగఁ బాలకురికి సోనేశుఁడు దా
 ఘన భక్తివెలయ చెప్పెను
 చెనమలు సీసంబు లెనఁగ చెలఁగ ధరిత్రి॥

ప్రారంభము:—

స॥ శ్రీగురులింగ సంచిత కృపాన్నతిఁ జేసి
 కంటి జంగమ పాదకమలసేవ,
 జంగమ లింగ ప్రసన్నత్వమునఁజేసి
 కంటి ప్రసాద సుఖంబు నొంద,
 తత్ప్రసాదప్రబోధ స్థైర్యమునఁ జేసి
 కంటి సర్వాంగ ప్రకాశ భక్తి

భక్తి సాభాగ్యాను భవ పూర్తి మైజేసి
కటి జీవన్ముక్తి కడమలేక,

గీ॥ ఇంకనేమి కొఱత యేల నీకాశింపఁ

బాడియాడి, దైన్యపడి, భణించి

మెచ్చి, పొగడిలేని మీఁద నొందెడి ఫలం

బెన్న నున్న దెట్లు చెన్నమల్ల॥

అంత్యము:—

సీ॥ భక్త స్థలంబునఁ బదమూఁడు, మహేశ
పదమున నైదు నేర్పకఁ బ్రసాద
పదమున మూఁడు, మత్స్యాణ లింగికి నాల్గు
శరణ స్థలంబున నరయ నైదు
నైక్య స్థలంబున కలవడ రెండును
మత్ స్థలవిజ్ఞాన సరణి యొప్పి
క్షీతిని ముప్పది రెండు నీన పద్యంబులు
సరసోక్తిగాఁ బాలకురికి సోమ

గీ॥ నాభుడన నొప్పు నారాధ్య నవ్యమూర్తి

యఖల వేదపురాణ శాస్త్రార్థ విదుఁడు,

వీరశైవ సభా యోగ్య విఠముగను

చెన్నమల్లేశుఁ బ్రీతిగాఁ జెప్పె నిట్లు॥

బసవోదాహరణము:—

ఉదాహరణ నిర్వచనము: పద్యము, కళిక, ఉత్కళిక యను క్రమము
చొప్పున ప్రథమమాదిగా సంబోధనముతోఁ గలసి యష్ట విభక్తులతో
నెనిమిది పద్యములను, తుదకెనిమిది విభక్తులతో నొకపద్యమును నెనిమిది
కళికలు, నెనిమిది ఉత్కళికలు గలుగునట్లు ప్రాసిన కావ్యమున కుదా

హరణ మనిపేరు. ఇది సామాన్యముగా దేవతలగాని, మహాపురుషుల గాని చేసిన స్తుతివిషయముగా నుండును. బసవోదాహరణమున బస వేశ్వరుఁడు స్తుతింపబడెను. సంస్కృతమునఁ గూడ నిట్టివాని నిరఁడు రచించెను. ఆంధ్రభాషయం దుదాహరణములు గొన్ని కలవు (1) మచ్చ వెంకటకవి (1896) రచించిన ముఖలింగేశ్వరోదాహరణము, (2) రావి వాటి త్రిపురాంతకుని, త్రిపురాంతకోదాహరణము (3) తాళవాక తిరు మలయ్య వ్రాసిన వెంకటేశ్వరోదాహరణము (4) చిత్రకవి పెద్దనఁ (లక్షణ సార సంగ్రహము) యొక్క హనుమదుదాహరణము (5) అప్పకవి (అప్ప కవీయము ఆ. 4.- 1665) వ్రాసిన శ్రీకృష్ణోదాహరణము, (6) బాల కవి యనంతయ్య రచిత శేషోదాహరణము (7) ఏనుఁగు లక్ష్మణకవి కృత విశ్వేశ్వరోదాహరణమును ముఖ్యములు.

బసవోదాహరణ ప్రారంభము:—

ఉ॥ శ్రీ గురులింగ తత్పరుఁడ శేషజగన్నిధి, శుద్ధ తత్త్వనం
యోగ సుఖప్రపూర్తి వృషభోత్తమ మూర్తి, యుదాత్త కీర్తి ది
వ్యాగమ మూర్తర్తర్తి, బసవయ్య కృపాంబుధి మాకు భక్త నం
భోగములం బ్రసాద సుఖ భోగములం గరుణించు గావుతఁ॥

కళిక

పేండియుఁ ద్రిభువన విసుతి నమేతుఁడు
మండిత సద్గుణ మహిమో వేతుఁడో,
సురుచిర శివ నమ సుఖసంధానుఁడు,
వరమ పరావర భరిత జ్ఞానుఁడు,
విదితానందా నివృత మనస్కుఁడు,
నదమల విపుల విశాల యశస్కుఁడు
శ్రీవిలసిత పద చిరతర భద్రుఁడు
గావున సాక్షాత్కలియుగ రుద్రుఁడు॥

ఉత్పత్తి

భువనోపకారా భవమోద ధీరా
 భక్తి సంయోగా ముక్తి సంభోగా
 సౌఖ్యాబిలో నా గుఱ్యుండై తానా
 నెలయు శుభవరుడూ, యిలవిశ్వ గురుడూ॥

చ॥ పసిగొని యెవ్వఁడేని బసవాయను నీ సుకృతాక్షర త్రయం
 బెసఁగఁ బఠించెనేసి, గిరిజేశున కాతని వక్త్రగహ్వరం
 బసదృశగేహ మన్న యవి యార్యుల వాక్యములట్ల గావునక
 బసవనఁ బుణ్యమూర్తిఁ దలఁపంగదె చిత్తమ సాయజెప్పుడు॥

అంత్యము:—

ఉ॥ నీవు దయాపయోనిధివి, నిన్ను నుతించినఁ గల్గుభక్తి, నీ
 చే వరవీరశై వ నుతి చేకుఱు, నీకై యి యిత్తు కబ్బముల్
 నీవలనక గృతార్థత జనించును, నీకు నమస్కరింతు,నా
 భావమునందు నుండి ననుఁ బాయకుమీ బసవయ్య వేడెదర్॥

బసవరగడ:—

పిదువర్తి సోమనాథుని బసవ పురాణావతారికను బట్టి పాల్కు
 రికి సోమన బసవరగడ, బసవాధ్యరగడ, సద్గురు రగడ, గంగోత్పత్తి
 రగడ, మొదలై నకొన్ని రగడల రచించినట్లు దెలియుచున్నది. కాని బసవ
 రగడ మాత్రమే యింతవఱకు లభించినది. ప్రాచీనాంధ్ర జాతీయ గేయ
 పాఙ్మయమున రగడల కెక్కువ ప్రాముఖ్యత యున్నట్లున్నది. ఇవి కంద,
 అక్కర, ద్విపదలతోఁ బాటు జాతులుగా బరిగణింపఁబడినవి. అల్లసాని
 పెద్దనకుఁ బూర్వులైన నన్నయామ లెవ్వరీరగడల నాదరించలేదు. పెద్దన
 కాలమునుండి ప్రబంధములలో రగడలు తిరిగి తలయెత్తినవి. కాన పాల్కు

రికి సోమనాథుని రగడలు ప్రాచీన వాఙ్మయ స్వరూపమును జెల్పును. ఆంధ్రమున వివిధ రగడలు గలవు. అవి మధురగతి, ద్వారదగతి, తురగవల్లస గతి, రగడలు గలవు. ఇవి క్రమముగా కన్నడమందలి మందానిల, లలితోత్కవ రగడలతో సమానముగ నుండును.

ఈబసవ రగడకుఁ బ్రారంభమున నుత్సాహ వృత్తమును, ప్రతి పాదాంతమునను 'శరణు బసవ' యనుమకుట మున్నది. కర్ణాటకని చరిత్ర కారుఁడు దీనిని కర్ణాటకృతియని పొరపాటు పడినాఁడు. కన్నడమునకు విలక్షణమైన యతి నియమ మిందుఁగలదు. దీనినే 'బసవోత్తర శతనామ ముల'ను నామముతోనున్నట్లు రగడనున్న కందపద్యము వలనఁదెలియుచున్నది. దీనిలో 108 పాదములున్నవి. రగడలు ద్వీపదల వలె ద్వీపాద నియమము గలవి. కాని ద్వీపదలవలె నొక్క యాది ప్రాస నియమమే కాక, వీని కంత్యప్రాస నియమము గూడఁ గలదని యనంతుఁడు, నన్నకవియుగూడఁ జెల్పిరి. కాని యా నియమ మీతని కృతియందుఁ గొంత విశిష్టముగ నున్నది. మొదటి 78 పాదముల వఱకీ ద్వీపాదై కాంత్య నియమమును సోమనపాలించినాఁడు గాని తర్వాత ద్వీపాద యందువలనే యక్కడక్కడ ప్రాసయతినిగూడ నుగ్గీకరించినాఁడు. తర్వాత 14 పాదముల వఱకు ప్రతి పాదమున నొక్కొక్క ప్రాసము చోప్పున యంత్యప్రాసమును పాటించెను. చివరి 8 పాదములలో నికఁగొంతమార్పు చేసినాఁడు.

ఇది బసవస్తుతి. ఆద్యంతములందురెండు కన్నడ పద్యములున్నవి. కడపటి తెలుఁగుపద్యము గ్రంథములోనిది కాదేమో.

ప్రారంభము:—

శ్రీ వరాజ, దేవరాజ, సిద్ధ సాధ్య యక్ష ర
 ఖోవిహంగరాట్పతంగ సోమధూమ కరమరుం
 జీవితేశ విధృతపాశ సేవిత ద్వయాంఘ్రి రా
 జవ నిన్నునాం సాగళ్య శ్రీ వృషాధి నాయకా॥

రగడ

శ్రీ వృషాధినాయక ప్రసిద్ధ భావ	శరణు బసవ
తావకాంఘ్రిసేవకాఘు దాహ దాహ	„
వందిత ద్వితీయ శంభు నామధేయ	„
వందిత త్రినోక విబుధవర నికాయ	„
అచల శైవ ధర్మనిర్ణ యావతార	„
ప్రసుర యగమితాంఘ్రి ధర్మపథ విహార	„
ప్రమథగణ పద ప్రసిద్ధ పట్టభద్ర	„
ప్రమథ శాశ్వత స్వలాభ భావశుద్ధ	„
సురవినుత శిలాద లబ్ధ సుకృత గూప	„
హరగణాభి జాతి చిన్మయ ప్రథమ	„
కమలభవ శివః కరాబ్జ కాల రుద్ర	„
సుమహదంబుజాక్ష కుణవశూల రుద్ర	„
నియత విష్ణు శల్యహరి నీల రుద్ర	„
ఖ్యాత భూత పంచకాల్మ కాల రుద్ర	„
నారసింహ దళిత శరభ నామరుద్ర	„
భూరి మత్స్య కూర్మ హరణ భూమరుద్ర	„
* * * * *	
* * * * *	

శరణు, శరణు, శరణు, బసవ, శరణు, శరణు, శరణు, బసవ॥

అంత్యము:—

క॥ శరణుస్తవ కల్ప కుజాం

కురపద శాఖాభిజాత నవ కుసుమాష్టా

త్రరశత నామంగళ బస

వర సంగర్పి సిద చాల్కురి సోమాంకం॥

క॥ శరణ స్తవ వేలాప్పవ

శరణ గణౌత్సాహ రగళియె, బరదొడె పతి శితుడె, వి
స్తరిశదపె, బసవనె కావం బసవర శిగర కప్పిన్
శుద్ధ పాలుకురికి సోమాంకం॥

క॥ వావిరి బసవస్తుతి సం

భావనమైఁ జదివి చదివి ప్రమదంబున వా
పోవక బాబా సాసా
వావా యనకున్న నోట వాంబెట్టుచుగొన్॥

సోమనాథుని వీరశైవ మత స్వరూపము:—

బసవపురాణ పండితారాధ్య చరిత్రములందు, సోమన వీరశైవ సిద్ధాంతములను కాంతా సమ్మితమునఁ జేసి ప్రతిపాదించినాఁడు. ఈతఁడు ముఖ్యముగా భవులైన బ్రాహ్మణులను 'త్రాటి మాలలని, పచ్చిమాలల'ని (బసవ. పు. పుట. 19, 209, 217, 240, 237,) త్రాటకుక్కలు, మాల కుక్కలు, (బ. పు. 237, పండి II 242), గాడిదలనియు, (బసవ. పు. 225, పండిత. II 85) చెడ తిట్టినాఁడు. ఇట్టి బ్రాహ్మణావమానమును వెక్కిరింతలను కందుకూరి వీరేశలింగముగారు బ్రహ్మసమాజోత్కర్షను దెల్పు గ్రంథము లందలి విషయమును బోలినది. వారికిచ్చిన నామధేయములుగూడ నట్లే యున్నవి. ఇతనిదృష్టిలో వేదము లనాదులు కావు. శివుఁడు మాత్రమే యనాది పురుషుఁడు. అతని నుండియే సర్వము సృష్టింపఁబడినవి. వీరశైవులకు వేదాధ్యయనాధికారము గలదు. ఈతఁడు వేదప్రమాణముల నంగీకరించి, తన్ములమున మతమును సమర్థించినాఁడు శివపరముగా వేదములకు వ్యాఖ్యానము చెప్పెను. తన మాదిరి బ్రాహ్మణుల నితఁడు ద్వేషింపఁడు. పండి

తారాఘ్యుఁడు, బెలిదేవ వేమనారాఘ్యుఁడు నిట్టివారు. అగ్నిహోత్రాది కర్మల దూషించినాఁడితఁడు.

వీరికి ముఖ్యముగా జాతిభేదములేదు. భక్తియే ప్రధానము. కాని జాతి పంచముఁడు సీనవంశుఁడు గాఁడట. (పండి. 1. 675-676). బ్రాహ్మణకులజుని శివభక్తుఁడైన పంచముఁడు చంపినను వానిని దండిపరాదట. దోషము లేదట. మఱియొక ముఖ్యవిషయమే మనఁగా వీరికి శీలము కన్నను భక్తియే యెక్కుఁడు ప్రధానమైనది. వీర వ్రతులలో నెక్కువ దొంగలు, చారులు మొదలైన వారుగలరు. శివ శ్రీతి కొఱకు చేసిన యేషని యైనను నుంచిదేయట. సరికల్పమునుబట్టి, ఫలమునుబట్టి కార్యమునకు గుణదోషము లుండునట. జంగమునికి లింగ మునకు భేదములేదు. (పండిత. 1. 200.) జంగమ భక్తియంత ముఖ్య మైనది. ఈ మతమునందు, జంగమూర్తియే లింగమూర్తియని యాచరించుట యుత్తమము. అతఁడు గురుమూర్తియని పూజించుట మధ్యమ కక్ష. అతఁడు శివశాసన ధారుఁడని భావించుట తుది పక్షము.

వీరశైవుల భక్తి ప్రామాణ్యమున కాత్మార్పణమే గురుతు. వీరి భక్తి ప్రకటనార్థము నేత్రములు పెరికి కొనుట, కాలుసేతులు నఱికి కొనుట, మొదలైనవి చేయుదురు. ఇది వీరవ్రతమట. జంగములకేది యడిగిన యది యిచ్చినేయవలెనట. ఈ వీరభక్తి తామసిక భక్తి యైనది. శివుఁడు తమోగుణుఁడైనచో వీరశైవ భక్తి తమోగుణయుత మగుటయే గుణము కాఁబోలు. 'పురుషుఁడు శివభక్తి విరహితుఁడైన, పురుషుని మీరుట తరుణికి పథము'. (బ. పు. 190.) దీని కొక కథ బసవ పురాణమునఁ గలదు. ఈ విషయము శివ తత్త్వ సారమున సూత్ర ప్రాయముగ గలదు. వీరశైవ మతవ్యాప్తికై ప్రాణి హింసగూడఁ జేయ నచ్చుననుట వీరి సిద్ధాంతము. ఈ విషయము బౌద్ధ జైన మతములకు

విరుద్ధ మైంది. శాస్త్రజ్ఞుల మతములు బ్రాహ్మణములములకలె బలక బరమ శత్రువు.

ఏరశైవ మతమున జీవేశ్వరులకు నాయికా నాయక భావము గలదు. ఇది విశిష్టాద్వైత మతమందు గూడగలదు. ఈ భావమును పండి తారాధ్యుడు శివ తత్త్వ నారమున వ్యక్త కరించి చట్ట, సోమసగూడ వృషాధిప శతకిమున దెలిపినాడు.

ఈతనిభాష:—పాల్కురికి సోమనాథుడు వెనుకఁ గనుగొని సట్లు బహు భాషలలో కూలంకష పండిత్యము గలవాడైనను నాంకే తికములకు, సంప్రదాయములకు దాసుఁడుగాక సంపూర్ణ స్వాతంత్ర్యము గలవాఁడు. భాషా సంప్రదాయములు తనకవితా ప్రవాహమున కడ్డు పడినచో వాని చిత్రక్రమింప నెంతమాత్రము వెనుదీయఁడు. భాష నీతడు చేతిలో కలుబొమ్మవలె నెట్లుకావలసిన నట్లుడించెను. “నిరంకుశాః కవయః” యను నారోవ్యక్తి యితనిపట్ల పూర్వముగ నన్వర్థమగును. ఇతఁడు సంస్కార పరుఁడు. అంగ భాషలో కార్తైలు పండితుని రచనా విధాన మెట్టిదో, తెలుఁగున సోమనాథుని రచనావైఖరి యట్టిది. కాన వ్యాక రణ నిబంధన లితనిని బంధింప జాలకుండెను. అందుచే ననేక విధముల భాషా సంప్రదాయోల్లంఘన మొనర్చినాఁడు. ఈతని కవితా ప్రవాహమున కడ్డుతగిలి నపుడు చేయని విరుద్ధ ప్రయోగములు లేవు. వైరి పదము లనఁబడు దుష్ట విరుద్ధ మిశ్ర సమాసములు, గ్రామ్యపదములు, మష్ట సంఘలు, లింగ వ్యత్యాసములును, కర్ణాట భాషా సంప్రదాయా నుగుణముగ నాంధ్ర సంస్కృతముల నుపయోగించుటయు చేసెను. దీనికిఁ దోడు కర్ణాట భాషా పదముల విరివిగా ప్రయోగించెను. ఆంధ్ర పదముల విచిత్రముగా మార్చిప్రయోగించెను; ఇష్టము వచ్చినట్లు శబ్ద మధ్యమున నచ్చుగాని, హల్లును గాని లోపింపఁజేసి నాఁడు. ఈప్రయో

గములు భాషా శాస్త్రజ్ఞునకు విశేషోపయోగము. ఇట్లే నర్థానుస్వార, శేషద్వయ భేదముల విషయమై లక్ష్యము నేయలేదు ఇష్టము వచ్చినట్లు మిశ్రముచేసి వాడినాఁడు. ఈ వ్యత్యాసము లేఖకుల యందుగూడ నుండి యుండును. ఈవిధముగ నితఁడు భాషకు వశ్యుఁడుగాక, భాషనే తన స్వాధీనమం దుంచుకొనెను.

ఈతనిశైలి:—సామాన్యముగా శైలి వర్ణనా విషయముపై నాధారపడి యుండును. దీనికిఁగవి వ్యక్తిత్వము గూడ సాయపడును. పాల్కురికి సోమనాథునకుఁ దనయనుభవ సార, చతుర్వేదసారాది మత విషయక గ్రంథములందు శైలీభేదము విశేషముగ ప్రకటించుటకు వీలు పడలేదు. అందు విషయ ప్రతిపాదనము మాత్ర ముండును. ఇక వృషాధిప శతకాది భక్తిప్రధాన వస్తుగ్రంథము లందు భక్త్యావేశపరమైన రచన యుండును. కాని కథాప్రధానముగల బసవపురాణ పండితారాధ్య చరిత్రము లందు కథావిషయ భేదమును బట్టి రసోచితముగ శైలి మారుచుండును.

అసలు సోమనాథుఁడు బసవ పురాణ పండితారాధ్య చరిత్రము లను జనసామాన్యము కొఱకై రచించినాఁడు. కనుక తాను జానుతెనుఁగున సరళమైన శైలిలో వ్రాయుదునని మొదటనే తెల్పినాఁడు. కాన నతని కవితాశైలి బహు సులభగ్రాహ్యమై సరళమైనది. కాని యిట్లని యతఁడు వస్తు గాంభీర్యము పట్ల, రసోద్రేకకర నన్ని వేశములందు, పేలవ ముగ, నీరసముగ రచింపక, రసోచితముగ నన్నయవలె, గంభీర సంస్కృత సమాస యుతముగ రచించి రసమును చక్కగ పోషించినాఁడు. పండితారాధ్యుని శక్తిని వర్ణించు నప్పుడు సోమనాథునకు సహజముగ గంభీరమైన శైలి బయలుదేరును. పండితుడు జైనునితో వాదించినపుడు చూపిన వాగ్ధాటి నిట్లు వర్ణించినాఁడు.

“పండితారాధ్యుండు దండితవాది,
 ఖండన శాస్త్రులక్కప్రాధి పేర్చి,
 నతుల పురాణేతిహాసాగమాను
 గత నిజోదాసీన కలితవాక్యముల,
 సకలవేదానంత శాఖోపనిషద
 వికలతర్కస్మృతి విహితసూక్తులను,
 శిష్టానుమత హేతు దృష్టాంత సుప్ర
 హృష్ట ప్రమాణ సమీ హితోక్తులను,

మహిమావ్ర, పుట 3

వీరశైవ భక్తుల వర్ణించునప్పు డిట్టి గాంభీర్యమునే చూపును.
 చేటల వేమయ్యగారి నిట్లు వర్ణించెను.

“వెండియు చేటల వేమయ్య నాఁగ
 ఖండేందుధర భక్తగణ మదేభంబు,
 నాద్యనుఁ డణిమాది కాష్టైక గుణ స
 ముద్యోతి తైశ్వర్యయుత యశోరాశి,
 గహన భక్తిమహత్త్వ కౌక్షేయ కృత
 బహురస సిద్ధనివహ ఘోణుఁ డనఘుఁ,
 డపగత రస రసాయన భోగముఖ్య
 విపుల రాజిత రాజ్యవిభవ సౌఖ్యుండు,
 నిర్గత స్వర్గాపవర్గ మార్గుండు,
 భర్గ నిర్గళ భక్తి కాంతుండు లఱఁ

పురాతనప్ర. పుట 475

ఇఁక శ్రీశైల పర్వత వర్ణనమునఁ గూడ నిట్టి గాంభీర్యమైన శైలి
 యే యవలంబింపఁ బడినది.

“ కడలేని నిర్మల గాఢ మహత్త్వ
 జడతా విహార నిస్తారో దకములఁ,
 నంగీ కృతాయతోత్తుంగ శృంగౌఘ
 మంగళ రంగ త్తరంగ సంఘములఁ,
 బటుశైల చూడావిభాసీ నీహార
 పటల ప్రకార విస్ఫార ఫేనముల,
 శైల్యాగ్ర విహారణాసక్తప్రమథ వి
 శాల దివ్యవిమాన చయ వహిత్రముల, ”

పర్యత ప్ర. 228

ఇట్టి ఘట్టములు బహు స్వల్పముగనే యుండుటచే జనసామాన్యమున కుల్లాసము గల్గించునే కాని యన్వయకేళి కాశిన్యముల గల్గించవు. ఇతర స్థలములందు సర్వసులభశైలిని వాడినాఁడు. కొన్నిచోట్ల మాత్రము వస్తువుల పేర్లను వివరించు పట్లను, పూర్వభక్తుల మాహాత్మ్య విశేష కథనము పట్లను పునరుక్తి శబ్దములతో నొకప్పుడు సారస్వత ప్రియులకు, పండితులకును విసుకుగల్గించు రోకటిపాటవంటి యూక దంపుడు కనిత్వమును రచించినాఁడు. గౌతమాది మునికృత శ్రీగిరి ప్రశంసమున నిట్లు రచించెను.

“ పూజించి పడయరే పూజకుల్ తొల్లి,
 యోజించి పడయరే యోగులు తొల్లి,
 కామించి పడయరే కాముకుల్ తొల్లి,
 నేమించి పడయరే నిస్సృహృల్ తొల్లి,
 వర్తించి పడయరే వ్రతమతుల్ తొల్లి,
 యర్చించి పడయరే యార్చ్యులు తొల్లి,
 చర్చించి పడయరే సన్మునుల్ తొల్లి,
 స్తుతించి పడయరే సుకవులు తొల్లి ”

పర్యతప్ర. 273

ఇట్లనేక పంక్తులు వ్రాయఁ బడినవి. కాని యివి పామరులకు గేయముగా పాడునపుడు మాత్రము వినుకుదల గల్గింపక, యొక విధమైన తూఁగుతోడను, స్వరము తోడ నుల్లాసము గల్గించుచునే యుండును. ఈపామర హృదయ తత్త్వమును గ్రహించియే, వారి ప్రీత్యర్థము సోమనాథుఁడగు మధ్యమధ్య నిట్టి రచనములఁ గావించెను. ఇట్టి రచనము పామరులు పాచు గొల్లనుద్దులు, జంగమ కథలు, బొబ్బిలిపాట కథలందు విశేషముగ గాన నగును. అద్యతః కాలమున వెంకటః

లీమార్గమునే యవలంబించిరి. మఱియు బసవ పురాణ పండితారాధ్య చరిత్రములు నిర్వచనద్వీపక కావ్యము లగుటచే నందు వివిధ వస్తువులను వివరించు సందర్భమున నిట్లు వ్రాయక తప్పదయ్యెను. చంపూ గ్రంథము లైన ప్రబంధములం దీవిషయము సామాన్యముగ వచనములలో రచింపఁ బడును. అట్టిసీరస విషయములు ద్వీపదలోఁ గూర్చినపు డిట్లుండక మఱి యెట్లుండును? పండితులకు మాత్ర మిట్టి రచనలు చాల వెగటు పుట్టించును. అట్టిదే మఱియొకచోట,

“ పడగలుఁ బడగలు నుడివడి గొనఁగ
గొడుగులు గొడుగులు దొడితోడి నడర

.....

వినుకులు వినుకులు వినువీధి మ్రోయ
మనుకులు మనుకులు మానక తగుల
మదళీలు మదళీలు మచ్చరింపగ etc. ”

పర్వతప్ర. పుట 395

ఇక పుష్పపత్ర ఫలవర్ణన విధానము. నివిధ ఫల పత్ర పుష్పము లని వ్రాయుటకు బదులుగా

“ బిల్వ పత్తిరి, నావుమ పత్తిరి, మాచి
పత్తిరి, నేరేడు పత్తిరి, జమ్మి

పత్తిరి, కాంచన పత్తిరి, వచ్చపత్తిరి ” etc.
 గోగు | పుష్పములు, నశోక పుష్పముల్, వొగడ
 పుష్పములు, నేవంతి పుష్పముల్, మొల్ల
 పుష్పములు, గరవీర పుష్పముల్, దుమ్మి etc.
 పుష్పముల్ రేను పండ్లును, మామిడిపండ్లును, నీడ
 పండ్లును, నేరేడు పండ్లును, మొరలి | పండ్లు

పర్వతప్ర. 355-7

భందస్సు: — మతవిషయములం దెట్టి స్వాతంత్ర్యప్రియుడో పాల్కురికి సోమనాథుఁడు సారస్వత విషయములందు గూడ నట్టివాఁడే. అందుచేతనే పూర్వాంధ్రకావ్యములు వృత్తములందు రచింపఁబడఁగ నితఁడు తన కావ్యములను తద్విరుద్ధముగ ద్విపదలో రచించి నూతన మార్గమును ద్రొక్కెను. అందులోఁగూడ విశేష స్వాతంత్ర్యము సూచినాఁడు. ద్విపద రచనమందు రెండు నియమములు సంప్రదాయము గుణముగ పాటింపఁబడినవి. మొదటిది ప్రాస యతి నిషేధము. రెండవది యే ద్విపదపాదమున కాపాదము విడివిడిగా నుండవలెకాని, ప్రథమ పాదాంతపాదము మధ్య విరిగి రెండవపాదమునకు నడవకుండుట. సోమనాథుఁ డీరెండు నియమములను మీరి తన స్వాతంత్ర్యమును జాతినాఁడు. “ పాల్కురికి సోమన సతితుఁడు ప్రాసవల్లపెట్టి రచించిన యుప్రమాణపు బనవపురాణము ” ను నిందావాక్యములకు బహుబిచ్చువాడు వోలె పండితారాధ్యచరిత్రమున ప్రాస యతి నిట్లు సమర్థించినాఁడు.

“ అనియతగణై ” రనియు, ‘ప్రాసోవా’ యనియు, యతిర్వా యనియుఁజెప్ప ఛందోవినిహితోక్తిగాన

ప్రాసమైనను యతిపై వడియెన

దేసిగా నిలిపి యాదిప్రాసనియతి

దప్పకుండఁగ ద్విపదలు రచింతు” ననివ్రాసినాఁడు.

పైనఁ దెల్పిన రెండు నియమములలో మొదటిదగు ప్రాసయతి ప్రయోగము బసవపురాణ పండితారాధ్యచరిత్రములందు సమముగాఁ జేసినను, ద్వితీయగుణమును బసవపురాణమందు కంటె పండితారాధ్యచరిత్రమందు విశేషముగాఁ మిరినాఁడు.

ఇక నన్నయ సీసపద్యముల నొక నియమముతో రచించెను కదా. ఆ నియమమునే సోమనాథుఁ డనుభవసార చతుర్వేదసారములందు పాటించినాఁడని వే. ప్రభాకరశాస్త్రిగారు బసవపురాణ వీరికయందు వ్రాసినారు. (చూ. పుట. 89) కాని నన్నయ సీసపద్యనియమమును సోమనాథుఁడు పాటింపలేదనియే బండ్లారు తమ్మయ్యగా రాంధ్ర సాహిత్య పరిషత్పత్రిక రజతోత్సవ సంచికలో ప్రభాకర శాస్త్రిగారి వాక్యములు సత్యసమ్మతములు గావని వ్రాసిరి. (చూ. పుట. 171) విచారింపగా స్వతంత్రప్రియుఁడైన సోమనాథుఁడు నన్నయ సీసనియముల పాటించువాఁడని భావించుట సాహసము. అందులో నన్నయ సీసనియమములు నన్నెచోడుని కాలమునాటికే నడలినవి. కాని క్రాంచపదవృత్తము నీతఁడు నన్నెచోడుని కంటె నెక్కువ నియమముతోఁ బాటించెను. నన్నెచోడుఁడు వృత్తపాద ప్రథమదశమున ప్రాసయతివాడి, ద్వితీయ దశమున దస క్షిప్తమువచ్చిన యతిని వాడఁగ, నీతఁడు పాదప్రథమదశమున ప్రాసయతి వాడుచు, ద్వితీయదశమున యతిని, ప్రథమదశ ప్రథమాక్షరమునకు మైత్రి గలదిగనే వాడినాఁడు.

ప్రాసవిశేషములు:—ఈతని కవితయందు సంయుక్తాక్షర ప్రాసమున కేదో యొక హల్లునకు మాత్రము సామ్యమున్నచోగూడ వాడెను. ఇది కర్ణాటభాషలో 'శాంత' ప్రాసమను పేరితో చెల్లినది. కర్ణాట భాషలో 'వర్ణప్రాస' మను పేర వర్ణాక్షరములకుఁ బరస్పరము ప్రాస చెల్లును. అట్లే 'సమీపప్రాస' మను పేర శ, ష, సలకు పరస్పరము ప్రాస

చెల్లును. ఈ రెంటిని గూడ పాల్కురికి సోమనాథుఁడు తెలుఁగురచనమున వాడినాఁడు. ఈ విధముగ నితఁడు ప్రాసప్రయోగమున కర్ణాటసంప్రదాయము నవలంబించెను. మఱియు నితఁడు పూర్ణార్థబిందు ప్రాసమును, బిందు నిర్బిందుప్రాసమును, రేఖద్వయ ప్రాసమునుగూడ నిరాటంకముగ వాడి తన స్వాతంత్ర్యమును ప్రకటించినాఁడు.

యతివిశేషము:—ఈత డఖండయతిని వాడినాఁడు.




తృతీయ ప్రకరణము.

పిడుపర్తి కవులు.

పాల్కురికి సోమనాథుని తర్వాత పేర్కొనఁదగినవారు పిడుపర్తి కవులు. వీరు సోమనాథుని శిష్యపరంపరలోనివారై, యాతని గ్రంథములను ప్రచారములోనికిఁ దీసికొని వచ్చుటయేకాక, వీరశైవ గ్రంథముల ననేకము రచించి తన్మతమునకు గురుపీఠ మలంకరించిరి. పద్య బసవపురాణ కర్తయైన పిడుపర్తి సోమనాథుఁడు తన వంశవృక్షము నిట్లు తెల్పును.

పిడుపర్తివారి వంశవృక్షము



1) డోకిపట్టగ్రహారమును మొదట సంపాదించిన వాఁడు

2) డోకిపట్టగ్రహారము అంకిలిపడగా ప్రాధ దేవరాయల కాలమున తిరిగి సంపాదించిన వాఁడు

3) దీక్షా బోధ, పిల్ల నై నారుకథ, బ్రహ్మోత్తర ఖండములకు కర్త

4) పద్య బసవపురాణ, ద్విపద ప్రభులింగలీలల కర్త

5) పద్య ప్రభులింగలీలల కర్త.

వీరి దేశము:—పాల్కురికి సోమనాథునిఁబట్టి పిడుపర్తివారు నై జాము ప్రాంతము వారని శేషాద్రి రమణ కవులు రచించిన రీతిగా తలంప వీలులేదు. పిడుపర్తి వంశీయులగు జంగములు ప్రస్తుతము గుంటూరు జిల్లాలో కనగాల, గడుఁచాలపాలెం మున్నగు గ్రామములందున్నారు. తెనాలి తాలూకాలో పిడుపట్టను గ్రామ మున్నది. మఱియు డోకిపట్టను గ్రామము కృష్ణా జిల్లా గుడివాడ తాలూకాలోను, దోకిపట్టను గ్రామము గుంటూరు జిల్లా సత్తెనపల్లి తాలూకాలోను నున్నది. పద్య ప్రభులింగ లీల కృతివతి యగు చల్లపల్లి మల్లయార్యుఁ డాగ్రంథమున 'చల్లపల్లి శాసన' యని సంబోధింపఁ బడినాఁడు. ఈ చల్లపల్లిగూడ కృష్ణా జిల్లాలోనే యున్నది. కాన పిడుపర్తివారు తెనాలి తాలూకాలోని పిడు పట్ట గ్రామమువారై యుందురు. కాన వీరు గుంటూరు మండలము వారై యుందురు. నై జాము రాష్ట్రమందు గూడ నీ నామపు గ్రామము లేవైన నున్న వేమో విచారింపవలసి యున్నది¹.

వీరివంశము :— పిడుపర్తి వారు మొదట నాంధ్ర నియోగి బ్రాహ్మణులు. వీరి పూర్వులు పాల్కురికి సోమనాథుని వలన దీక్షపొంది యజ్ఞోపవీతాదులను త్యజించి వీరశైవ మతములోఁ జేరి జంగములైరి. మొదట వీరారాధ్య బ్రాహ్మణశాఖకుఁ జెందినవారని కొందఱు తలంచుచున్నారు.

1. ఆం. సా. ప. ప. XX III 2. బండారు నమ్మయ్య గారి వ్యాసు.

వీరికాలము:—ప్రతాపరుద్రుని మంత్రియైన యిదుటూరి యన్నయ్య సహాయమున రాజుచేత శివరాత్రి కొప్పనాథునికి డోకి పట్టను నగ్రహారమును పాల్కురికి సోమనాథుఁ డిప్పించె ననియు, నది యంకిలివడగా నతని మనుమడైన పెదసోమన వలన ప్రౌఢదేవరాయల కాలమున తిరిగి యది సంపాదించఁబడె ననియు పిడుప ర్తి సోమనాథుఁడు తన పద్య బసవపురాణ పీఠికయందు రచించెను.

క॥ ఆదికా ప్రతాపుఁడిచ్చిన

యా దోకి పురంబు నడుమ నంకిలి పడినకా

మోదమునఁ బ్రౌఢరాయ మ

హీదయితుని వలనఁ దెచ్చె నెల్లరు నెరుగక॥

ప్రౌఢదేవరాయలు క్రీ. శ. 1422 మొదలు 1447 వఱకు పాలించెను. కాన నాతని సమకాలీనుఁ డగు పెద్ద సోమన గూడ నాకాలము ననే యుండఁదగును. అందుచేత నీతని మనుమడును, దీక్షాబోధాది కృతుల కర్తయైన బసవన, యతనికి 50 సం. తర్వాతను, నీతని కుమారుడును, పద్య బసవపురాణకర్తయైన సోమనాథుఁడు 75 సం. తర్వాత కాలమునను, నతని తమ్ముడు కుమారుఁడును, పద్య ప్రభులింగలీల కర్తయగు బసవప్ప మఱి 100 సం. తర్వాతను నుండఁదగును. అనగా

పిడుప ర్తి బసవన- 1475- 1500. క్రీ. శ.

పిడుప ర్తి సోమన- 1500- 1525

పిడుప ర్తి బసవప్ప- 1525- 1550 ... ప్రాంతములు గాఁదగును.

మఱియు పద్య బసవపురాణమున “నరవి శ్రీ నాథుఁడా చరిత (పండితారాధ్య చరిత) ప్రబంధము చేసె ద్వివదలు తఱుమ నిలిపి” యని పిడుప ర్తి సోమనాథుఁడు రచించినాఁడు గాన, నతఁడు శ్రీ నాథునకుఁ

దర్శాతి వాడని తెలియుచున్నది. అందుచే వెనుక తెల్పిన కాలములు సమంజసముగఁ గనుపట్టుచున్నది.

1 పిడుపర్తి బసవన

ఈతనిఁ గూర్చి యితని జ్యేష్ఠ పుత్రుఁడును, పద్య బసవపురాణ కర్తయు నగు పిడుపర్తి సోమనాథుఁడు తన గాంధ్రమం దిట్లు తెలిపినాఁడు.

నీ॥ గురు నాథుఁడగు పాల్కురికి సోమేశుండు

చెప్పిన కృతునెల్ల నిప్పడమిని

ప్రకటింప వచ్చిన ప్రత్యక్ష బసవేశుఁ

డని భక్తిజనములు వినుతిసేయ

భక్తిమర్మములు తప్పక యుండ నర్థముల్

చెప్పి శిష్యులను రక్షింప నేర్చు,

నొనర దీక్షా బోధయును, పిల్లనై నారు

కథయు, బ్రహ్మోత్తర ఖండమునను

నీ॥ నాదిగాఁ గల శివరహస్యములు పెక్కు

శివ కవులు మెచ్చ ద్విపదలు చేసి భక్తి

సభల వెలయించి మించిన సజ్జనుండు

బంధు సురమణి పిడుపర్తి బసవ శౌరి ॥

ఈ విధముగ దీక్షాబోధకర్త పిడుపర్తి బసవన యని యతని కుమారుడే రచించి యుండ, దాని కర్తవేరు పిడుపర్తి సోమన యని వేటూరి ప్రభాకర శాస్త్రిగారు తన బసవపురాణ వీతికయందు వ్రాయుట బహు విచిత్రముగ నున్నది.

మఱియు నీకవి లబ్ధప్రతిష్ఠాచారములఁ గూర్చి యతని కుమారుఁ డిట్లు చెప్పినాఁ డా గ్రంథముననే.

సీ॥ ద్రవిడ కర్ణాటాంధ్ర యవన భూములఁ బేళ్లఁ
 గొన్నాఁడు పెక్కులు సన్నుతముగ,
 తలయెత్తినది మొదల్ ధరగల్గు దుర్గాధి
 పతులచేఁ బూజలు వడసినాఁడు,
 కాలకంధరుని పత్కమలంబుఁబూజించు
 పంచాక్షరి జపించుఁ బాయ కెప్పుడు
 భవిషాక వరిత ప్రవిమల వ్రతుఁడన్య
 మంత్రాంగ దాహముల్ మానినాఁడు

గీ॥ కవిత భవులకుఁ జెప్పని నవినయుండు,
 బంధు జనములఁ బ్రోవ బాల్పడ్డ వాఁడు
 నిత్యజంగమ పూజనాన్విత సుబుద్ధి
 వసమె పొగడంగఁ బిడుపర్తి బసవ ఘనుని॥

ఈకవి రచించిన మూఁడుగ్రంథములగు (1) పిల్లనయనారు కథ,
 (2) దీక్షాబోధ (3) బ్రహ్మాత్మర ఖండములను గ్రంథములలో

ప్రన్ననఁ దెలుఁగునఁ బఠపితిఁగొన్ని
 నడివయసునఁ బిల్లనయనారు చరిత్ర'

అని దీక్షాబోధ వీతికయందు కవి వ్రాసికొనినాఁడు. కాని యీ
 గ్రంథ మిప్పుడు కానరాదు.

పిల్లనయనారు కథ:— పిల్లనయనారను నతఁడు బౌద్ధజైన
 మతముల నాశన మొనర్చి, కులోత్తుంగ చోళ, సుందర పాండ్యుది మహీ
 పతుల శివభక్తులఁగావించి, శైవమతప్రచారమొనర్చిన మహాభక్తుఁడు.
 ఇతఁడు శ్రీకాళి యను పురమున కుమారస్వామి యంశమున నొక శివ
 బ్రాహ్మణునకు జనించినాఁడు. తమిళ సారస్వతమున నితనినే తిరుజ్జాన

సంబధి యని వ్యవహరింతురు. ఈతని చరిత్రము బసవ పురాణమున వక్షాశ్వాసములో క్లుప్తముగా వర్ణింపబడినది. బసవన దానినే ప్రపంచించి ప్రత్యేక కావ్యముగ వ్రాసియుండును.

బ్రహ్మోత్తర ఖండము:—ఇది స్కాందపురాణ ఖండములలో నొకటి. పట్టమట్ట సోమనాథ కవియు, శ్రీధర మల్లకవియు దీని కొనర్చిన పద్యాంధ్రీకరణములు కవులచరిత్రమున కెక్క, ఇది దానియందు చేర కుండుటచే నాకావ్యములకు ముందే బసవ కవి దీనిని ద్విపదగా తెనిగించి యుండుటను లోకమున కెరుగక పోవచ్చును.

వీరశైవ దీక్షా బోధము:— సంస్కృత గ్రంథము ననుసరించి కర్ణాటభాషలో రగడలుగా కెరయపద్మరుసను కవి రచించిన దీక్షా బోధ మను గ్రంథమునకు తెలుఁగున పిడుపర్తి బసవన మూఁడాశ్వాసములలో ద్విపదగా రచించెను. సూర్యవంశ త్పత్రియుండును, భారద్వాజగోత్రుండును, వీరబాణావనీశుని మనమండును, తిమ్మభూవరుని పుత్రుండు, వీర శైవాచార ధారేయుడు నగు వీర భూవరుని ప్రార్థనమున కవి దీనిని రచించి యాతనికే యంకితమిచ్చెను. ఇది గురుశిష్య సంవాదరూపమున వీరశైవ మతతత్త్వమును, గురు శిష్య లక్షణములను, దీక్షావిధానాదిక మును దెలుపు నుత్తమ గ్రంథము. వీరభూపాలుని కాలముగాని, యాతఁడు పాలించిన దేశముగాని గ్రంథమువలనఁ దెలియరాదు. తత్కాలపు వీరశైవ మతస్వరూపులఁదెలుపు గ్రంథములలో నిది ప్రధాన మైనది. వీరశైవ మతసంప్రదాయములెల్ల నిందుగలవు.

గ్రంథ ప్రారంభము:—

శ్రీ గురు లింగంబు చిన్మయాంగంబు

యోగాంత రంగంబు యోగి సంగంబు

... .. పాల్కురికి సోమేశు పొగడి

... ..

పిన్నప్రాయమునఁ జెప్పితి శివకథలు
 ప్రన్ననఁ దెలుగునఁ బఱపితిఁ గొన్ని
 నడివయసునఁ బిల్లనయనారు చరిత
 నుడివితి ద్విపదగా నూతనోక్తులను
 కాల మాసన్నంబుగా కటమున్న
 నొక శివ కథ యింక నొనరింప వలయు.

... ..

తిన్నని తెలుఁగున ద్విపద కావ్యముగ
 నున్నతంబుగ నని యూహించు తరిని

... ..

... ..

... .. భరద్వాజ గోత్రుండు

... వీర బాణావసీ నాథు

పుత్రుఁడై

... చను తిమ్మ నృపతి వరేఱ్యుండు

... ..

ధీనిధి పిడుపర్తి దేవనార్యునకు

మానిని పిల్ల మాంబకుఁ దనూ భవుని

.... .. పిడుపర్తి బసవ నాహ్వయుని

నను బిలిపించి సన్మానంబుచేసి

... ..

క్రితము దీక్షా బోధ కెరయ పద్మరుసు

రీతిఁ గన్నడంబున రగడ గావించె
 తెలుఁగున నాకృతి ద్విపదగా మీరు
 అలవ రింపుడు మాకు నభిమతం బనుడు

పైన తెలువఁబడినట్లు గ్రంథ కర్తయే 'పిడుప ర్తి బసవాహ్వాయుని
 నను బిలిపించి' 'దీక్షా బోధను తెలుగున వ్రాయుమని రాజు వేడుకొన్నట్లు'
 తెల్పగా, మహా పండితులని పరిశోధకులని ప్రసిద్ధిగాంచిన వే. ప్రభాకర
 శాస్త్రి గా రేలకో తన బసవపురాణ పీఠికయందు వీరశైవ దీక్షాబోధ
 యను గ్రంథమును పిడుప ర్తి సోమనాథుఁడు రచించెనని వ్రాసిరి. ఇదిబహు
 విచిత్రముగా నున్నది. ఇందువలన గ్రంథమునైన వారు చూడలేదని ను
 స్పష్టముగదా. గ్రంథములైన మొదలు చివరయు చూడక విమర్శనల
 సాగించుట కడు శోచనీయము.

ఇఁక దీక్షా బోధమూలమును గూర్చి కవి యిట్లు తెల్పుచున్నాడు.

“ కిర్య పద్మర్పు తొల్లి
 యకలంక వేద వేదాంత సిద్ధాంత
 సకలాగమ గ్రంథసారముల్ గూర్చి
 నరవి గావించె దీక్షా విధానంబు
 గరిమ నా సంస్కృత గ్రంథార్థ మెల్ల
 వారికిఁ దెలియంగ వశము గాదనుచు
 బోరున నయ్యర్థములు కన్నడన
 వెరవార రగడ గావించి”

అంత్యగద్య:—

ఇది పాల్కురికి సోమేశ్వరారాధ్య

నదమల శిష్య శిష్య ప్రశిష్య

పిడుపర్తి బసవేశ్వరుండు (వనాహ్వయుండ)
రచియింప శైవ పురాణ తంత్రముల

వీరశైవ దీక్షా బోధయందు
ననుపమంబుగ తృతీయాశ్వాసమయ్యె||

వీరశైవ దీక్షాబోధయందలి కొన్ని వీరశైవ తత్త్వ బోధలను,
శైలిని తెలుపుటకై కొన్నిముఖ్య భాగముల క్రింద నుదాహరింతును.

“నిను వత్స, శివుఁడు దేవికి చెప్పినట్టి
ఘన సదాచార లక్షణ మెఱిగింతు,
హరుదీక్ష గోరువాఁ డాది తాఁ జేయు
విరస కృత్యంబులు విడువంగ వలయు,
సందేహముడిగి దుస్సంగ దుర్వ్యసన

... ..

దుర్గుణ, దుశ్శీల, దుర్బోధకములు
దుర్గమన, దుర్మక్త, దుశ్చరిత్రములు
పరదేవ నేవయు, పరసతి రతియు,
పరధన కాంక్షయు, పలల భక్షణము,
పాన బుద్ధియు, మానబడని వాఁడేని
వానిఁ జేపట్టడ వరగురుస్వామి”

... ..

... ..

కులాచార ధర్మములు

జరిపినే నతని పూజలు నిష్ఫలంబు.

ధ్యానంబు జపము స్వాధ్యాయనములును

దాన సంధ్యా పితృ తర్పణంబులును

వృద్ధాను చారముల్ విడువ రాదనెడి

బుద్ధుండు లింగ సంబంధి గాఢతఁడు.

తానుపైతృక మిడ తగదు భక్తునకు

మానఁడే నది సురాపాన కృత్యములు

... ..

అంగమలింగుల నంటగరాదు

లింగహీనుల వాకిలియు నంటరాదు

లింగవంతుఁడు దీక్షలేని పుత్రకుల

నంగనలను చుంబ నాలింగనముల

నంగఁజేసిన ఘోర నరకాగ్నిఁగూలు

భవికృత్యంబగు నన్న పానముల్ మాని

భవులయిన తలి దండ్రుఁ బాయంగ వలయు.

ఈ భావమునే శివతత్త్వసారమున 131-134 పద్యములలో శివ భక్తుఁడుగాని భర్తను భార్య తృణింపవలయు నని తెల్పుచుండెను. తరువాత, గురుదీక్షో బోధయందు

తలి దండ్రులయిన బాంధవులై వ నక్క-

చెలియండ్రులయినను శివ దీక్షలేక

చేసిన పాకముల్ శివున కీరామి

రోసి గోమాంసవద్రూప మండ్రు.

... ..

భక్తహీనుల కుల పాత్రులరయిన
యుక్తంబు విడుచుట యోగ్యులుగామి

... ..

హరుని ధరించి తానన్య తీర్థముల
కరిగిన మోక్షంబు కనలి వ్యర్థంబు

... ..

భావింప నిముషంబు ప్రాణలింగముల
బాయంగ నీరాదు బాసేనేనియును
వేయేల ప్రాణముల్ విడుచుట లెస్స

... ..

పరువు సదాచార పదముకంటె
పరువన గురుపాద భక్తి యంతకును.
పరమ జంగము భక్తి పరు దొడయునికె
నవ సరోచిత మైన నర్థాంగ మాన
యువతుల నయిన నీ నోపంగ వలయు
ధనము లేకున్న చిత్తం బియ్య వలయు||

... ..

కర మర్థి శివ ముద్రగల వార లెల్ల
పరమ జంగమ మని భజియింపవలయు

... ..

శైవుండు నదీక్షీత నంగ దోషమున
పాలసుంధయ్యును పతిత్వ మొందు
గాన దీక్షాహీన కాంతల సుత్తుల
తా నెందు గూడుట తగదు భక్తునకు||

... ..

ధర జనుల్ శివ సహోదరులను మాట
బొరిమి చెప్పట కాని యొగి వారి తోడఁ
బుట్టువులుచు గారు పూర్వంపు వావు
లెల్లను మానవలె నెట్లన్న వినుఁడు

... ..

హరుడు భక్తుఁడు వివాహమునకు మొదల
పరమ భక్తుల నెల్ల ప్రార్థించి తెచ్చి
యతిభక్తి విభూతి వీడ్యము సమర్పించి
యతివయును దానును సాష్టాంగులై మ్రొక్క
నపుడు దంపతుల భక్తాళి రావించి
కృప దెలుపార వారికి భూతి పెట్టి
నలర యొండొరుల దేహముల ప్రాణములు
గలసి యొండొరుల సౌఖ్యముల దుఃఖముల
సాలది నొండొరులగా మెలఁగుచు నుండు
వాక్కును మనను భావము లిద్దఱకును
నొక్కటియై చరియింపు చుండుఁడీయసుచు॥

బసవపురాణమున పాల్కురికి సోమనాథకవి బసవేశ్వరుని
వివాహమును పైన దెల్పినవిధముగనే వర్ణించెను.

ఈ వీరశైవ దీక్షాబోధ గ్రంథము తప్పల తడికగా గుజలీ
ప్రతిలో జోస్యుల సుబ్బయ్య లింగేశ్వరారాధ్యుల వారిచే ముద్రింపఁ
బడినది. వారే దీనిని సంపాదించి పరిష్కరించిరట.

II పిడుపర్తి సోమనాథుఁడు

వీరశైవ దీక్షాబోధ కృతికర్తయైన పిడుపర్తి బసవన జ్యేష్ఠ
మనూరుఁడగు సోమనాథుఁడు, పాల్కురికి సోమనాథుని బసవ పురాణ

మును పద్య రూపముగ రచించి, ప్రభులింగ లీలలను ద్విపదగా వ్రాసెను. తనపద్య బసవపురాణ కర్తృత్వమును గూర్చి కవి యాగ్రంథమున నిట్లు తెల్పుకొనెను.

సీ॥ ఆ నాగమాంబకు నత్యంత శివభక్తి
 యుక్తుడౌ బసవ నార్యునకుఁ బుత్రు
 లనుపమాన చరిత్రు లతిపవిత్రులు నల్వు
 రైరి ధర్మార్థ కామా మృత ములు.
 మూర్తులు దాల్చె నా మొదల సోమన్నయు,
 బాలన్న, గురువన్న, బసవనయును,
 వారిలో నను నేనవరజుండ బహుకావ్య
 నాట కాలంకార నటన వేదిఁ

గీ॥ జెప్పదొడఁగి నాఁడ శ్రీ బసవపురాణ
 మవనిఁ బద్యకావ్యమై చెలంగ
 మంజు లోక్తి యుక్తి మత్కుల గురుడై న
 పాలకురికి గురుని పతినిఁ జేసి॥

పై పద్యమున 'వారిలో నను నే నవరజుండ' నను భాగమునకు 'నేను + అవరజుండ' నని యర్థము తీసి వేటూరి ప్రభాకర శాస్త్రి గారు పద్య బసవ పురాణకర్త, నల్వరి సోదరులలో కనిష్ఠుడగు బసవన యనియు, నాశ్వాసాంత గద్యములందు సోమన యని యుండుట ప్రమాదమని బసవపురాణ వీతిక యందు వాదించుచున్నారు. కాని యీ వాదము ప్రమాద భ్రాంతిజనితము. పై పద్య భాగమునకు 'నేన అవరజుండ' నని యర్థమిచ్చుట కాకర్షణీయముగ నున్నది. ఐనను 'నేన + వరజుండ' నని యర్థమునుగూడ నిచ్చుచున్నది. ఇప్పట్లున నాశ్వాసాంత గద్యమును గూడ ప్రమాణముగ పరిగ్రహింప తగినదే కాని, దానిని

త్యజింపదగదు. అందు స్పష్టముగనే సోమనాథుడని యున్నప్పుడు పద్య బసవపురాణకర్త బసవనే యని వాదించుట తాను పట్టిన కోడి కొకటే కాలని వాదించుటయే. మఱియు ప్రభులింగ లీలందు తత్కృతి పతి యైన నెల్లూరి రామలింగయ్య పిడుపర్తి సోమనాథునిచే ప్రభులింగ లీల నాంధ్రమున వ్రాయుప నెంచి యిట్లు చెప్పెనని కవియే వ్రాసి కొనెను.

“రసికుండు నెల్లూరి రామ లింగయ్య
 నన్ను రావించి మన్నన గారవించి
 యున్న తాననమున నునిచి పిడ్పర్తి
 సోమయ దేవ, విశుద్ధ స్వభావ
 శ్రీ మన్మహాదేవ సేవాను భావ,
 కులగురుండగు పాలకురికి సోమేశుఁ
 డెలమి చెప్పిన కృతు లిల వెలయించి
 భవదీయ జనకుండు బసవనార్యుండు
 నవిశేష భాష దీక్షిబోధ చెప్పె
 బసవ పురాణము పద్య కావ్యమున
 రసికులొననగఁ మీరలు చేసినారు

అని వ్రాసికొనుటచేతఁగూడ బద్య బసవపురాణ కర్త సోమనాథుడే యనుట తేటతెల్లము. పై నుదాహరించిన ద్విపదలఁ బట్టి వీరశైవ దీక్షాబోధకర్త పిడుపర్తి బసవనయే గాని, సోమన గాఁడని కూడ స్పష్టమే కదా. బహుగ్రంథ పరిశోధకుడని గర్వముతో విఱివీగు పండితమ్మన్యలు గ్రంథముల నామూలగ్రముగ చూడనైన చూడక, గ్రంథకర్తృ నామములైన నెఱుంగక యా గ్రంథములపై విమర్శ చేయుట శోచనీయము. అట్టివారి వాక్యములనే ప్రమాణముగ స్వీకరించుట యాంధ్రుల దౌర్భాగ్యము. ఇది యాత్మవంచన, పరవంచన యను భావము గూడ లేక రచించుట.

పద్య బసవపురాణము : — పిడుపర్తి సోమనాథుఁడు తన తండ్రి కంకిత మిచ్చుటకై యొక కావ్యమును వ్రాయఁ బూనుకొనుట దెలిసికొని, బసవన తన కుమారునితో పాల్కురికి సోమన వ్రాసిన ద్విపద బసవపురాణమును పద్యరూపముగా రచించి, పాల్కురికి సోమనకే యంకిత మొనర్చినఁ దనకు పరమానందమని యిట్లు పద్య బసవ పురాణ పీఠికయందు కవి,

క॥ నీవును సోమేశుని ద్విప
దావళి యర్థములు నేయు మందుల యర్థం
బావంతయు దిగ వీడక
యేదియు మున్నందులేని విడక కుమారా॥

అని తెల్పెను. మఱియు కుమారునితో శివకవుల సంప్రదాయము నిట్లు తెలియఁబఱచెను.

క॥ ఆ వేదార్థము ద్విపదలు
నీవిష్పాడు పద్యములుగ నిర్మించిన భ
క్తావళి మొచ్చుకొ శివకవు
లీవిధమంగీకరింతు రిష్టము మాకుకొ.

గీ॥ సోముఁ డేమిచెప్పె సోమేశు ద్విపదలే
పెట్టి పద్యములుగఁ బెనచెనంచు
నన్య లనఁగ వలదు; ఆయయ్య శిష్యుల
మగుట మనకుఁ జెల్లు నవియు నిలువ॥

ఇట్లే పాల్కురికి సోమనాథుని పండితారాధ్య చరిత్రమును క్రీనాథుఁడును, బసవపురాణమును కన్నడమున భీమసుకవియు రచించెనని చెప్పి, యది

గ్రంథ చౌర్యము గాదని సమాధాన పఱచెను. అంత పుత్రుఁడైన సోమనాథుఁ డంగీకరించి బసవపురాణమును పద్యరూపముగ రచించెను.

ఇతఁ పిడుపర్తి సోమనాథుని కవితాశైలితోఁ బాటుగా నీ కవి పాల్కురికి సోమనాథుని ద్విపదల పద్యములలో గూర్చి మూలము కంటె నన్యూనాతిరిక్తముగ రచించెనో చూతము. బసవని బాల్యమును పాల్కురికి సోమన యిట్లు వర్ణించెను.

“ వెనుకఁ జీకటియుండఁ దనకేటి తేజ
మనుగతి దీపంబుఁ గనుగొని నవ్వు;
సన్నత లింగప్రసాద మగ్నతన
యున్నట్లు చనుగుడ్చు నూరక యుండు;
శివసుఖామృతమును జేఁ గ్రుమ్మరించి
చవిచూచుమాడ్కి హస్తము లారగించు;
శివపదధ్యాన నిశ్చేష్టితావస్థఁ
దవులు చందంబునఁ దా వెఱఁగందుఁ;
జలిబిలి సంసార మిలఁ బాఱఁదొలి
చెలగి యాడెడుగతిఁ జేతు లాడించు;
మాయా ప్రపంచంబు డాయంగనీక
పాయఁ దన్నెడు రీతిఁ బాదంబులార్చు;
వడిమెయిఁ దనపూని వచ్చిన పనులు
దడవయ్యె ననుచు నుల్కెడు భంగి నలుకు;
భవుఁబాడ నానంద బాష్పంబు లొలుకు
పవిది నేడుచుఁ గనుగవ స్రులొలుక;
భవబాధలకు సగపడి మొఱవెట్టు
భవుల కుయ్యాలించు భాతి నాలించు;

నొడల యడుగులఁ బడి మొరలైవ్విట్ట
 వడువునఁ బుడమిపైఁ బడి బోరగిల్లు;
 నిలమర పడ్డ నిర్మల శివభక్తి
 తలయెత్తు వడువునఁ దాఁ దలయెత్తు;
 నరుదొండఁ పద్మాననాసీనవృత్తిఁ
 బారి నభ్యసించు పొల్పునఁ గూరుచుండు.

పై భాగమును పిడువర్తి సోమన రెండు సీసపద్యములలో నిట్లు
 గూర్చెను.

సీ॥ వెనుక చీడటి యుండఁ దనకేమి కళలను
 చొప్పున దీపంబు చూచి నవ్వు;
 సన్నత లింగప్రసాద మగ్నత నూని
 యున్నట్లు చన్నాని యూరకుండు;
 శివ సుఖామృతమును జేతిలోఁ గొనుమాడ్కి-
 హ సముగం బొగి నారగించు
 శంభు పాదధ్యాస శక్తిఁ బొక్కిన రీతి
 నొక్కొక్క తఱి వెఱుగొంది యుండు

గీ॥ తుచ్చ సంస్కృతి దుష్టులఁ దూలదోలు
 విధము దోపఁగ జేతులు విచ్చియాడుఁ
 బ్రబల మాయా ప్రపంచంబు వాయఁదన్న
 జాడఁ బాదంబు ల్లార్చి యాడు మఱియు॥

సీ॥ శివుని పంపునను వచ్చినపని దడవయ్యె
 నని యుల్కు గతి నల్కుఁ దనకుఁ దాన;
 భవుఁబాడ నానంద బాష్పము ల్లోరగు వై
 ఖరిఁ గనుఁగవ నీరు దొరుగనేడవు;

- భవుని బోధకు మది దవిలి యాలించెడు
 ననువున నెడ నెడ నాలకించు;
 భక్తుల యడుగులఁ బడి మొఱల్ పెట్టెడు
 పొలుపున నిలబడి బోరగిల్లు;
- గీ॥ మఱు పడఱ్ఱి శివభక్తి మార్గము దల
 యెత్తు లాగున ధర యెత్తియాడు;
 నర్థిఁ పద్మాసనాభ్యాస మలవరించు
 నొప్పు చొప్పుడి యుండఁ గూర్చుండి యాడు॥

మఱియు ద్విపద బసవపురాణమున,

“ పూని ద్వితీయ శంభుండను నంది
 నేనను భావన నిలఁ దోఁగియాడు,
 నా వీర మాహేశ్వరాచారమెల్లఁ
 బ్రోవయి నిల్చిన పోల్కి నిల్చుండు;
 కడకతో నాది మార్గము దప్పకుండ
 నడుగిడు లీలఁ దప్పడుగులు పెట్టు;
 మలహారుఁ బేర్కొను మాత్ర గద్గదము
 లలరుకై వడిఁ దొక్కుఁ బలుకులు వలుకు;
 బల్లిదు ల్మా శివభక్తులే యనుచుఁ
 క్రేళ్ళు వాఱుచు నాడు క్రియఁ బాఠి యాడు;
 సంత వినోదంపు టాట ప్రాయమున
 సంతతంబును శివార్చన మాచరించు. ”

దీనినే పిడుపర్తి సోమన వద్యరూపమున,

సీ॥ భవుని వాహన వృషభంబు తానను బుద్ధి
 దోఁపుచుండఁగ నేలఁ దోఁగి యాడు,

వీర మాహేశ్వరాచారంబు ప్రోకయై
 నిలిచెనా నొయ్యెయ్య నిలుచుచుండుఁ
 ప్రతిభతో నాది మార్గంబు దప్పక యుండ
 నడుగిడు గతిఁ దప్పటడుగు లిడును;
 శివునిఁ బోగొని కంఠసీమ గద్దదిక చా
 నలరె నాఁదొక్కు పల్కులు వచించు;

గీ॥ బల్లి దులు చూడ మా శివభక్తు లనుచుఁ
 గెల్లువారెడు క్రియఁ బొలు నల్లనల్ల
 నంత నతనికి సమకూడె నాటప్రాయ
 మప్పుఁ డతఁడయ్యె సంతత లింగార్చకుండు॥

తర్వాత సిరియాళుని కథయందు సోమనాథద్వయ మెట్లు రచించిరో చూతము. పాల్కురికి సోమన రచనయందు సంగళవ్వ సిరియాళ కుమారుని శివుని యానతి చొప్పున పిల్చు రీతి యిది—

“ పూర్వ జన్మార్జిత భూరి కర్మములు
 గుర్వణఁగించు నా కొడుక రావయ్య;
 దక్షిణా ధీశ్వరు దర్ప మడంచు
 దక్షిణ గల్లు నాత్మఁజుడ రావయ్య;
 విరస పశ్చాజ్జన్మ మరణ దుఃఖములు
 పొరిమాల్పఁ జాలు నా పుత్ర, రావయ్య;
 ఉత్తరంబేలు నుదాత్త యోగీంద్రు
 చిత్తంబునకు వచ్చు శిశువ రావయ్య;
 అలరు నాశోపభోగాతీత పదము
 లలవడె నేఁడు నాయయ్య, రావయ్య,
 దండధరోద్దండ దండ ప్రశక్తి

వీరశై వాంఛవాఙ్మయము

శండింప నోపు పుత్రుండ, రావన్న,
 పాయని వ్యామోహ పాశ బంధములు
 కోయంగఁజాలు నాకుట్ట, రావన్న,
 ద్రవిణాది కేషణ త్రయ విజృంభణము
 తవులునఁబడని నాతండ్రి, రావన్న”

పై ద్విపదలను పిడువ ర్తి సోమన సీసపద్యమున నిట్లు కూర్చినాఁడు.

సీ॥ పూర్వ జన్మార్జిత భూరి దుష్కర్మాళి
 కుదురణగించు నాకొడుక రార,

దక్షిణా దీశుని దర్పంబు దెగటార్చు,
 దక్షుండ వైన నా తనయ రార;

భయద పశ్చాద్ధర్మ భావి దుఃఖంబులఁ
 బరిమార్పఁగలు నా పట్టి రార,

ఉత్తర దిగధీశ్వరోపాత్త సఖ్యుని
 వశవ ర్తి వైన నా శిశువ రార;

గీ॥ సర్వ సౌఖ్యాధిక పదస్థ, త్వరగ రార,
 దండధర దండ ఖండనోద్దండ రార
 ప్రకట సంసార పాశ మోచకుండ రార,
 విత్తపత్ని సుతాసక్తి విముఖ రార.

తర్వాత పాల్కురికి సోమన యిట్లు రచించినాఁడు—

“ సుర రాజ సుతుడు విశ్రుత తపోవేషి
 వరదుండైనాడు నావడుగ, రావన్న,
 అంత కాంతక మూర్తి యగు తవరాజు
 సంతసంబంద నా సామి, రావన్న,
 ఘోర నిస్సార సంసార వారాశి,

పార మీదించు పాపండ, రావన్న;
 అంచితాగణ్య పుణ్యప్రాప్తి నమరు
 కాంచీ విలాసు నగ్రజుండ రావన్న;
 దివిజ కన్యకలతో దివి ముక్తికన్య
 కవయ నున్నది భక్తి కాంతుండ, రావె,
 దందడి మీయయ్య దక్షిణ భుజము
 నందంద యదరెడి నన్న, రావన్న;
 భానుఁడెంతేనియు బడమట వ్రాలె
 శ్రీ నిల యుండ, నా సీరా, రావె,
 స్వా దొండ నర్థేశ సఖుని సన్నిధిఁ బ్ర
 సాదంబుఁ గొనగ నా గాదిలి రావె, ”
 “ అనుచు నాలుగు దిక్కులందు నందంద
 తనయుని బిల్చు శబ్దంబు లోపలను
 జనితమై దిక్కుల సంజ్ఞలు దోఁప
 వనితాలలామ పిల్వంగ నంతటను”

పై భాగమునకు పిడువ ర్తి సోమన కూర్చిన పద్యము లివి,

సీ॥ దివిజ లోకేశ్వరాధిక దేవదేవుండు

వరదుండై నాఁడు నా వడుగ, రార,
 అంత రాంతర మూర్తియగు తపస్వివరుండు
 సంతసం బండ నా స్వామిరార,
 ఘోర నిస్సార సంసార పయోరాశి
 పార మొందించు నా పట్టిరార,
 అర్థేశ సఖ విభుండగు యోగి వేషంబు
 గోరి భజించు నా కుఱ్ఱు రార

గీ॥ దివిజ కాంతాయుతామృత యువతి నిన్ను
 గవయ నున్నది సన్నుక్తికాంత, రార,
 సారె సారెకు మీతండ్రి సవ్య బాహు
 వదురు చున్నది వేగ మా యన్న రార ॥

కం॥ హేళియు పడమటవ్రాలె, సి
 రాలా రాగదర యుత్తరంబేల జను
 రాలోన్మూలనశాలి వి
 శాలయశుండై న తపసి సంతసమొందక.

తే॥॥ కాంచికాపుర బాలాగ్రగణ్య రార,
 యనుచు నలుదిక్కులను నిల్చియాలతాంగి
 కలమ్మదూక్తుల నాళ్లైపకవి విధమున
 సుతుని బిల్చెను నిజమది సూచకముగ.

శ్రీనాథుడు హరవిలాసమున సిరియాళునికథను ప్రథమద్వితీయా
 శ్వాసములందు వర్ణించెను. అందు పై భాగమున కవి యిట్లువర్ణించెను,

సీ॥ రారా వణిగ్రంథ వారాళి హిమధామ,
 రారా వికస్వరాంభోరుహాక్ష,
 రారా మహాఘోర వీరశైవాచార,
 రారా ఘనోదార్య రాజరాజ,
 రారా కుమార కంఠీరవేంద్ర కిశోర,
 రారా సమగ్రధిశాహిణీయ,
 రారా మనోభవాకార రూపవిలాస
 రారా యసారసంసారదూర

గీ॥ రార నావన్ని వడుగ రారా తనూజ
 రార శిరియాల రార నా ప్రాణపదమ
 రార నా కుఱ్ఱ నాజియ్య రార యనుచు
 జీరె గారాపుఁ గొడుకు రాజీవనయన॥

శ్రీనాథుని రచనయందు మూలమందుగల శ్లేషవ్యంగ్యములు పరిత్యజింపఁబడినవి. మూలమందలి రచన హృద్విఘ్నమును ద్రవింపఁజేయునటులున్నది మఱియొకఘట్టమైన కన్నప్ప చరిత్రమందలి తారతమ్యమును విచారితము. పాల్కురికిసోమన రచన యిది. అరణ్యమున శివలింగమును గాంచి కన్నప్ప పలికిన పలుకులివి.

“బాసగాదింక నీ ప్రాణలింగంబుఁ
 బాసిపోఁడగదు, మాపల్లి యుకీతని,
 గ్రక్కునఁ గొనిపోయి కట్టుదు, బాక
 నిక్కడ నునుపఠా-దెండఁగాలంగ,
 బుద్ధులు సెప్పియు బుజ్జగించియును
 తద్దయుగీడ్పడఁ దగ వెడ్డుపెట్టి
 వలసిన వస్తువు లిలఁ బెచ్చి యిచ్చి
 పలపించి క్రొనిపోవ వలె”నని తలఁచి
 పరమ హర్షమున విస్ఫారాంగుడగుచు
 వరముగ భావన హరునకిట్లనియె
 “అక్కటా, యిదియేమి హఠుడ, యెఱ్ఱుక్కరుడ
 విక్కడనుండుట యేమికారణమై
 తలనూప కేయూరి తమ్ముళ్లతోడ
 నలిగివచ్చితి సెప్పు మలుక దీలెచ్చెదను
 గొరగలుమ్మొత్త పత్తిరిఁ బూజసేయ
 మరులెత్తివచ్చితో యురుతరాటవికి,
 పరసల్ల త్రొక్కునఁ బడఁ భాటికీవు
 సిరిగిరి నుండక సురిగి వచ్చితివో?
 జటలకు నొడలికి సవతులు ఘోర
 నుడువభాబక వచ్చి యుడవి జొచ్చితివో.”

చెన్నయ గలసినజెడఁ గలంబనుచు
 నిన్నులోకులు వెలియన్న వచ్చితివా?
 పలుమారు నంబికి బడి పనుల్నేయ
 సొలసి వచ్చితివా యిచ్చోట డాయంగ;
 నాఁటి బ్రహ్మయు నేఁడు నాయంబుదప్ప
 వేటాడవచ్చితో వేయును నేల
 నాతోడి మోహంబునననన్నుఁ బ్రోవ
 నేతెంచితో వేడకయెసఁగ నిచ్చటికి
 ఎటనుండి వేంచేసి తెట్లునీబ్రదుకు
 ఇట నుండజొచ్చి నీవెంతకాలంబు
 ఎక్కుడుగోద నిన్నిక్కడ వైచి
 యెక్కడ వోయె నేనేగదఁజెపుమ?
 ఒడలు నర్థంబుగొన్నయుమ బోటియెద్ది?
 యెడరై న నవ్వరే యెక్కడివారు.
 కట్టిన గోచి యెక్కడ నొల్పువడితి
 వట్టెలవచ్చితి వడనికొక్కడవ?
 చంకబొక్కసమును నడలియున్నదియు
 శంకింపకొంటెట్టు సరియించెదవయ్య
 కొండలలోన నెక్కండవీట్టు
 లుండంగవెఱవవా ఖండేందుమాళి?
 మృగములు నురగముల్మితిమేరలేవు
 నగవుగాదిచటనున్నను బ్రమాదంబు
 ఎఱుకుఁబన్నలుగన్న నేతురునిన్నుఁ
 గలకంఠ, మాపల్లెగలదెల్లనుఖము
 అడవులమనుబిళ్ల కడుమంచిసాలు

నొడిపిలిపాసెంబు నుడువనేతులును
 నిప్పపూవును, దేనెలెల్లఫలాదు
 లొప్పడువెదురుఁ బ్రాలోగిరంబులును
 మఱియట్లుగాక నీమనసువచ్చినను
 నెఱచులుఁగఱకుట్టు లెన్నేనిగలవు
 రావయ్యమొక్కెద దేవదేవుండ,
 ప్రేవులుమాడంగఁ జావఁదప్పినదే”
 అనుచు పాదాక్రాంతుడైన నీశ్వరుఁడు
 దనతోడఁబలుకేమి మనసులోపలను”

ఈభాగమును పిడుప రి సోమనాథు డిట్లు పద్యరూపము చేసినాడు.

మ॥ అనుచుంగన్న పదేవు డీశునకు సాష్టాంగప్రణామంబు చ
 య్యనఁగావించి యితఁడెపోనిజము మత్ప్రాణేశుఁడీయాశునిఁ
 వనమధ్యంబున నుంచిపాసిచనఁగా న్యాయంబె నాప్రోలికిఁ
 గొనుచుఁవేచనిపాకగట్టుదును సంగోచంబుగాకుండఁగఁ॥

ఉ॥ రానననైకొట్టియును రాజకలాపుని బుజ్జగించి యె
 ట్టె నను బట్టివేడుకొనియెనను బుద్ధులుచెప్పియెన నే
 మైనను నిచ్చిమోలఁబడియెనను బల్లెకుఁగొంచుఁబోక నేఁ
 బోనని ముగ్ధభక్తుఁడహిభూషణుతో ననునీక్రమంబునఁ॥

సీ॥ ఇక్కడ నడవిలోనొక్కండవై యుండఁ
 గతమేఱుచెప్పవే కాలకంఠ ;
 తిరిగియుమ్మొత్తపత్తిరి పూజనేయంగ
 మరులెత్తివచ్చితో మారవై రి
 యేవిధి తంబళ్లతోవాదమడచితో
 కతచెప్పుమల్కు చక్కంగదీర్తు ;

పరుసనందడి ద్రోక్కువడలేక సిరిగిరి
విడిచివచ్చితోవోక్కో విపినమునకు

తే|| కాక మాదరచెన్నయ్యంగలసి తనుచు
నిన్నువెలియన వచ్చితో నీకునిక
వలపటికి నొక్కవనిత గావలసివచ్చి
తొంటితవ మిట్లు సేయంగదొడఁగినావో||

చ|| పలుమఱునీవు సంబబడివల్ల కుఁద్రమ్మరలేక దాఁగగా
వలసితొలంగివచ్చితోవో హరిజగర్భుఁడు తొంటికై వడికై
మెలకుఱడప్పవేటమెయి నేడును శీఘ్ర యొనర్పవచ్చితో
మలహార నన్నుబ్రోవ నసమాదరణంబున నొచ్చివచ్చితో||

ఉ|| ఎచ్చటనుండి యిచ్చటికినేగెదు నీబ్రతుకెట్టులీవనం
బచ్చుఁగజొచ్చి యెన్నికకు మాసమునయ్యెను నెక్కుగిబ్బి ని
న్నిచ్చటఁద్రెళ్లగావయిచి యెచ్చటికికై బరువెత్తెఁజెప్పనేఁ
జెచ్చెరఁబట్టి తెచ్చెదను శీఘ్రము శీతమయూఖశేఖరా||

క|| ఒడల సగముగొన్నగజయు,
నెడవిడగనరాదు మాటలెన్నియునేలా
యెడరైన నెవ్వరును నె
క్కడివారెవ్వరికి వారె కాలము మాఱకై||

ఆ|| కటి తటంబునందుఁగల గోచిపాతయు
నొలువఁబడితి విట్టులోంటి తిరిగి
చంకబొక్కసమును సడలినదికనై స
గొండలందుఁ దిరుగ కుండుమీవు.

చ॥ ఉరగములుక మృగంబులును నుండుననంఖ్యము లీవనిక వనే
 చరులు నినుం గనుంగొనినజావగనేయుదు రింతకుం బరా
 త్వర యిటులుండ మాయెఱుకు పల్లెకు వచ్చిన నెల్ల సౌఖ్యముల్
 వరుసగగల్గ నెట్లనిన ప్యాశవిభూషణ విస్మయచెప్పెదక॥

క॥ అడవులమను చిడియల పా

లొడిపిలి పాయసము తేనె యొడుములు నేతుల్

కడుమంచివేదురు టోగిర

మెడవక మాయిండ్లనుండు నివి యెల్లపుడుక॥

వ॥ మఱియు నట్లుగాక మీమనంబునకు నభిమతంబగు నేరుచు
 లుం గరకుట్లు దఱుచు గలవీవిసినంబునఁ బ్రేవులుమాడం జావనేల,
 చచ్చి మీదవచ్చు ఫలంబు పుచ్చుకొనువారెవ్వరు ? దేవా. తావక చర
 ణంబులకు శరణుజొచ్చెద నిచ్చట నివసింపఁదగునే యనుచుం బాదా
 క్రాంతండ్డె నం గని యా కంఠునంతాపకారి వినని యట్ల మిసిమింతుండు
 గాక మూకభావంబున నున్నఁగన్నప్ప తన మనంబున నిట్లని వితర్కించె.

ఈ విధముగ పిడుప ర్తి సోమనాథుండు తనతండ్రి యుపదేశాను
 గుణముగ పాల్కురికి సోమనాథుని బసవపురాణమందలి ద్విపద పంక్తు
 లను ముక్కకు ముక్కగా ననూసాత్తిరీ క్తముగ పద్యములలో నిమిడ్చి
 నాడు. పై కన్నప్ప కథయందు మూలమున కొన్ని యశ్లీలములు పామర
 భావములు నుండగ కాశహ స్తిమాహాత్మ్యమున ధూరజ్జికవి మూల
 మందలి పచ్చిపచ్చివిషయముల పరిత్యజించి మూఢభక్తి నమాయిక
 భక్తిగ మార్చి రసవంతముగను, హృద్యముగను రచించినాడు. ఈతని
 పద్యరచన పిడుప ర్తి సోమనాథు పద్యరచనకంటె ననేకవిధముల మిన్నయై
 భక్తుడ్రేకమును వెలార్చుచు పరిశుద్ధమైన ధారతోగూడిన శైలి
 యందున్నది. ఆభాగమిది.

శా॥ ఓసామీ, యిటువంటికోండదరిలో నొంటిన్నులుల్ సింగముల్
 గాసింబెట్టెడు కుట్రనట్టడవిలోఁగజ్జువ్వీక్రీ నీడనే
 యూసం గట్టితి వేటిగడ్డనిలు, నీవాకొన్నచోఁగూడు నీ
 శ్శేచుట్టంబులు దెచ్చిపెట్టెదరు నీకిందేటికే లింగమా ॥

ఉ॥ కొండలఁగానలందిరిగి క్రొవ్విని వందులలేళ్ల దుప్పలన్
 జెండిన పెక్కుచందముల సిన్నక పెద్దకగారు కమ్మగా
 వండుదురట్ల పిట్టలను వండుదురిచ్చట నుండనేల నా
 కొండాక టానతీకయుడుమూరికి రాఁగదవయ్య లింగమా॥

క॥ ఓ లింగమ విను నివ్వరి
 ప్రాలును నొడి పిళ్లఁగునుకుఁబ్రాలును వెదురున్
 ప్రాలును సవరపు మొకముల
 పాలునుగలవచట నీకుఁబాయసమునకున్ ॥

తే॥ పుట్టతేనియ యునుమఱి పుట్టజున్న
 తొఱ్ఱతేనియ గలదందు దోచిదోచి
 కాలిదులదులనై పిండిపోలెరాలు
 నట్టి నింజెట్లుగలవు నీవారగింప ॥

సీ॥

శా॥ ఇల్లోముంగిలియో యనుంగుఁజెలులోయీడైన చుట్టంబులో
 యిల్లాలోకొడుగో తరింపవశమే యేపోడుముల్లేక మా
 పల్లెనోరిన వెల్లనుంగలవు తెప్పలాగ నీకిచ్చెడన్
 చెల్లంబోయిట నొంటినుండ కటువిచ్చేయంగదే లింగమా॥

తే॥ చుఱుకుఁజూపునఁగాలి న కొఱతనుఱుకు,
 నుఱుకు జూపులఁబుట్టించు నెఱుకువారి
 యిఱుకు వలిగుబ్బపాలిండ్ల యిగురుఁబోండ్ల
 సేవకేఁచ్చెదసీకు విఁచ్చేయు మయ్య॥

మ॥ నను మన్నించెదవేని నీవిపుడు రా నావెంట, రాకుండినన్
 నిచునేఁబాసి చనంగనోప నిచటన్నీతోడిదే లోకమై
 మనువాడంగను వాడ నీకరుణ, నీమకానంబుచిత్తంబు వ
 చ్చినచో మానుదుగాని నన్నిపుడు క స్తికాబెట్ట నాకేటికిక,

వ॥ అని యమ్మహాదేవు నుడుమురికి రమ్మనుచుం బ్రార్థించినం
 బలుకకుండినం దదీయ భక్తిపరవశుండై, సంపెగతావి బ్రుంగిన భ్రృంగంబు
 తెఱంగుననున్న యపసరంబున.

ఇంతరసవంతముగ వ్రాయుటచేతనే ధూర్జటికవి కాళహస్తి
 మాహాత్మ్యమందలి కథావైచిత్రి పైకవిద్వయ రచనలను మరుగుపఱచి,
 యతని కావ్యమునకంతకు నిదియే పేరు నిలిపినది. ఇతఁడు మూలమును
 స్వతంత్రరచనగా మార్చివేసినాఁడు.

ప్రభులింగ లీలలు.

పిడుప ర్తి సోమనాథుఁడు రచించిన ద్వితీయాంధ్రకృతి ప్రభులింగ
 లీలలు. ఇది కన్నడభాషలో చామరుసనుకవి రచించిన వచనంబులను
 బట్టి ద్విపదరూపమునఁ దెలుగునఁ గూర్పఁబడిన యుత్తమ కావ్యము.
 బసవేశ్వరుని కాలమున అల్లమప్రభువను నిర్వికారనిర్గుణమూర్తి యొక్క
 లీలలు ప్రధానముగఁజేసి యితర శైవభక్తుల కథలుగూడ ప్రసక్తముగ
 కలిపి కవి రచించెను. దీనిని పిడుప ర్తిసోమన యాంధ్రీకరించెను.
 ఈ విషయమునే కవి తనగ్రంథమున నిట్లు తెల్పుకొనెను. ఇందు

25 గతులు గల్గి యైదాశ్వాసములున్నవి. అందలి యాశ్వాసాంత గద్యమిది.

“ఇరువదేనవగతి యీ గతి ప్రభువు
చరిత మీశుండు గిరిభకు నానతిచ్చె
సదమల పదవేది చామరసాదిఁ
పదములు వెయినూటపదునొకండింట
ప్రభులింగలీల నిర్వది యేనుగతుల
నభినవంబుగఁ జెప్పెనది తెనుంగునను
బిడుప ర్తి సోమయాభిఘండఁజెప్పితిని”

* * *

“ఇది పాలకురికి సోమేశప్రసాద
విదితాష్టభాషాకవిత్వ ప్రవీణ
భామిత్ర పిడుప ర్తి బసవేశపుత్ర
సోమయాదేవాఖ్య సుకవీందముఖ్య
ఫణితమై విలసిల్లు ప్రభులింగలీల
ననుపమంబుగఁ బంచమాశ్వాసమయ్యె”

ఇది చిరుతొండనంబి వంశజుండగు నెల్లూరి రామలింగయ్య
యను వైశ్యశిఖామణి ప్రేరణమున, నాతని దీక్షాగురుడును, దక్షిణా
మూర్తి యవతారమగు శ్రీ సిద్ధవీరేశ్వరుని స్తుతిపూర్వకముగ రచింపఁ
బడినది. కావ్యారంభమున,

“శ్రీ వీరశై వ ప్రసిద్ధ సిద్ధాంత
కోవిద, శ్రీపాలకురికి సోమేశ
బసవపురాణాది భవ్యకావ్యములు
అసమాక్ష భక్తి మాహాత్మ్యంబు దెలిషి

ధారుణి శివభక్తి తగ నిలిపినట్టి

* * *

నగరనస్తకములోన ప్రసిద్ధమైన

నగరంబు కాంచికా నగర మాపురిని

... ..

రసికుండు నెల్లూరి రామలింగయ్య

నన్ను రావించి మన్నన గారవించి

యున్న తాననమున నునిచి పిడ్పర్తి

సోమయదేవ, విశుద్ధప్రభావ

శ్రీమన్మహాదేవ సేవానుభావ

కులగురుఁ డగు పాలకురికి సోమేశుఁ

డెలమి చెప్పినకృతు లిలవెలయించి

భవదీయ జనకుండు బసవనార్యుండు

సవిశేషభాష దీక్షా బోధచెప్పె;

బసవ పురాణమ్ము పద్య కావ్యమున

రసికు లాననఁగ మీరలు చేసినారు

తాతల తండ్రుల తరముల నుండి

ఖ్యాతి గాంచినవారు కావ్యనిర్మితిని

వింటి నీవంటి వివేకులచేత

తోఁటి ముక్కంటి భక్తుల కథలందు

ప్రభు లింగలీలకుఁ బ్రతి చెప్పనరిది.

* * *

కలిత కర్ణాటక కావ్యంబు గాన

తెలియ దెవ్వరికిని తెలుగన మీరు
 సిద్ధ వీరేశదేశిక చక్రవర్తి

 మద్దురు స్వామికి మహిత ధీనిధికి

 అంకితముగ ద్విపదాభిధానముగ

 నాన తీయుండు నా కభిమతంబనిన.

అని రచించెను.

కథాసారము :— కైలాసమున శివునిసభలో శివభక్తుల సన్నిధి పార్వతి గూడ నుండఁగ నొకనాఁడు అల్లమప్రభువు వచ్చిపోయెను. అతనిఁ గూర్చి గౌరి తన నాథు నడుగఁగ, సతని మాహాత్మ్యమును దెల్పును. అంత గౌరి యతనిని మాయలో వంచుతునని పతితో పంతమాడును. పిమ్మట గౌరి మాయను సృష్టించి యల్లమప్రభునిపై పంప నిశ్చయించు కొనెను.

మూడవగతి :— భూలోకమున బణవసిపురమందు మమకారు డను రాజునకు మోహినియను భార్య గలదు. వీరికి మాయ పుత్రికగా జనించెను. ఈమె పుట్టగానే తపముచేయు మునులకు క్షోభగలిగె. అప్పుడు దూర్వాస మహాముని యామునులదగ్గరకు వచ్చి మాయచేష్టలను దెల్పును. మాయ క్రమముగ శైశవ బాల్యములనుదాటి యశావనమును చేరగానే రాజ పురోహితుఁ డొకనాఁడు రాజనొద్దకు రాఁగ, మాయా వివాహ ప్రసంగ నందర్భమున నామె విద్యావిశేషమునకుఁ దగిన వరుడు శివుడుగాని యన్యుడు లేడని తెల్పుగా మాయ శివభక్తితో నుండెను.

నాల్గవగతి :— ఒకనాడు అల్లమప్రభుఁడు మధుకేశ్వరుని ముఖ మంటపమునకు విట వేషమున వెళ్ళగ, స్వామి పూజకై పోయిన

మాయయు చెలులందఱు నాతనిని చోద్యముతోఁ జూచిరి. మాయ యతనిని మోహించెను. అల్లమప్రభుని సంగీత విద్యకు మెచ్చి చెలులు రాజుతోఁ జెప్పి కొలువునకుఁ దెప్పించిరి. మాయ యతనిపై మోహముతో నుండఁగ మధుమాని యను చెలికత్తె రాయభారము నెరపి యొక రాతి వారిద్దరను గూర్చును. కాని యల్లమప్రభుడు మాయకు లోఁబడక ప్రతిమాయచేసి మాయను భ్రాంతి గొల్పెను.

విదవగతి :—అల్లమప్రభుని మాయా ప్రవర్తనములకు మాయ చీకాకుచెంది విరహబాధ చెందుచుండ తన తల్లి గుర్తించి యడుగఁగ చెలులు జరిగినదంతయు చెప్పిరి. తల్లియైన మోహినియు నల్లమతోఁ జెప్పెను. అంత నతడు మాయతో రాజున కపవాదము రాకుండుటకై యట్లు చేసినని చెప్పి తప్పించుకొనెను. తర్వాత మధుకేశ్వరుని యాలయమునకు మాయ పూజమిషచే పోవునపుడు వా ణిద్దరు కలియు నట్లు చెలికత్తెలు సకల విధములైన యేర్పాట్లు చేసిరి.

ద్వితీయాశ్వాసము—ఆరవగతి :— మాయ యల్లమప్రభుని జయింప నాలస్యము చేసినందులకై కైలాసమునుండి గారీదేవి తన చెలి యగు విమలను భూలోకమునకుఁ బంపగా నామె వచ్చి మాయతో మాట్లాడును.

అల్లమప్రభుని పూర్వ వృత్తాంతము :— బనవసీ యనియు బల్లిగాని యనియు రెండు పురములు గలవు. అందు బల్లిగాని యను పురమున సుజ్ఞానయను శివభక్తురాలికి నిరహంకారుడను భర్త గలడు. వారు సంతానహీనులగుటచే పుత్రునికొరకై కరలింగ భక్తిమై తపము చేయ తల్లింగమునుండి యొక మహానుభావు డుదయించెను.

ఏడవగతి :— నిజమైన శివభక్తితో నల్లమప్రభుని నేవించిన నతఁడు దొరకునని మాయతో విమల చెప్పగా నామె యా మాటలండు

విశ్వాసముంపక, యల్లమప్రభుని వెదకుటకై పోయెను. దేవాలయమున నల్లమప్రభువు గానబడక నతఁడు వారికి హితోపదేశమును సేయును, మాయ నల్లమను కేవలము మద్దెలకాడని, విటుడనియే తలంచినది, కాని, శుద్ధ సాత్విక శివభక్తితో సమీపింపలేదు. అందఱుజనులు రాజ కుమార్తె మద్దెలవానిని వలచినదని గుజగుజలాడుచుండిరి. మాయా విమలలు అల్లమప్రభునితో వాదోపవాదములు నయ భయములతోఁ జేసియు, చివరకు బలవంతపెట్టగా నతఁ డదృశ్యుడగును.

ఎనిమిదవగతి:— అంతమాయ దుఃఖించుచుండ నామె తల్లి దండ్రు లచ్చటికి వచ్చి యోదార్చి వారును చింతించుచుందురు. అంత విమల మాయపుట్టిన కారణప్రయత్నములను దెలిసి, యామెను దోడ్కొని కైలాసమునకుఁ బోవఁగ, నామె తలిదండ్రులు పుత్రకావియో గమున దుఃఖించి చివరకు వారి రాజధానికీపోయి రాజ్యము సేయుచుండిరి. కైలాసమున శివుడు, మాయ విఫలప్రయత్నయై మరలుటను గని పార్వతి యొద్దకుపోయి యామె నోదార్చును. ఆమె కోరికను నెఱవేర్చుటకై శివుడామెకుపదేశించును. పార్వతీదేవి యొక్కసాత్విక నిర్మలకళను నిర్మించి భూలోకమునకు పంపి, భక్తివై రాగ్యములతో నల్లమప్రభుని సేవించినపు డాతఁడామెకు వశ్యుడగునని తెల్పెను. పార్వతి సంతసించి యట్లేచేయును. తర్వాత శివుడు తన శివగణములను భూలోకమునకు ఆమె సహాయార్థమై పంపెను. వృషభేశుని భూలోకమునఁ బుట్టుమని యజ్ఞాపించి, యతని యొద్దకు అల్లమప్రభుడు వచ్చునని తెల్పెను.

తొమ్మిదవగతి:— తర్వాత శివగణములు భూలోకమున పలుచోట్ల పుట్టిరి. భూమికి శిరోభూషణమైన “ఉడుతడి” యనుపట్టణమున విమలుడను మానవునకు సుమాతీయను నతని భార్యయందు పార్వతీదేవి నత్సభక్తి కుమార్తెగా పుట్టినది. ఆమెకు ‘మహాదేవి’ యని పేరు

పెట్టిరి. ఆమె శైవభక్తులతో నలరారుచుండెను. మిగిలిన ప్రమథ గణ మక్కడక్కడ పుట్టి పెరుగు చుండిరి. నందియవతారము బసవేశ్వరుడై పుట్టి పెరుగుచుండెను. బిజలుడు బసవనకు మంత్రిపదమిచ్చెను. బసవన సోదరియైన నాగాంబికకు చెన్న బసవడు పుట్టెను. అంత కర్ణాట నగరమునందలి ప్రజలు అల్లమప్రభున కెదురు చూచుచుండిరి.

పదియవగతి : — అక్కమహాదేవి యశావనప్రాప్తురాలగు చుండెను. అంత నొకనాడు 'ఉడుతిడి' నేలు మండలేశ్వరు డీమెను చూచి మోహించి, 'వాహ మాశనెంచి, యామె యేమివేదన నియ్య నిశ్చయించు కొనెను. కాని యామె యేమియు కోరక యతనిని శైవభక్తుడు కావలసినదని కోరగా దాని కతడు సమ్మతంపక పోవుటచే మహాదేవి యాతనిని పెండ్లాడ మానివేసెను. అంత రాజునకు దుఃఖ మధికమాయెను. మహాదేవి యతనిని వదలిపోవుచుండగా నామె తలిదండ్రు లామెను తమయొద్ద నుండు మని వేడుకొనిరి. కాని యామె తన భర్తగా శివునిగోరి, యతని వెదుకఁ బోవుదుననియు, వారు తనపై పుత్రికామమకారము వీడవలయుననియు చెప్పెను. అంత వారిందరు శివుని వెదకుటకై బయలుదేరిరి.

తర్వాత నల్లమదేవుని మహాదేవి కలుసుకొనుటయు, వారికి వివాహమగుటయు మిగిలిన గతులందు వర్ణింపఁబడినది. తృతీయా శ్వాసమున గొగ్గయకథ, ముక్తాయకథ, సిద్ధరామయ్యకథ తెల్పబడిన తర్వాత నల్లమప్రభువు కళ్యాణపురమునకు వచ్చుటయు, మునులు శంకర మాహాత్మ్యమును చెప్పుటయు గలదు. చతుర్థాశ్వాసమున ఇష్టలింగయ్య గతి, జ్ఞానోపదేశగతి, గోరక్షునిగతి, ప్రాణలింగై క్యగతి, మునులకుపదేశ గతి, గలవు. పంచమాశ్వాసమున శౌన్య సింహాసనగతి, బసవన్న ప్రభువు నెదుర్కొనుగతి, బసవడు ప్రభువున కాహారము నిచ్చుగతి, తత్వోపదేశగతి, ప్రభువు మహిమ పరమేశ్వరుండు పార్వతి కుపదేశ మిచ్చుటయు గలవు.

మహాదేవియల్లమదేవుల వివాహకథను బాలపాపాంబయను నామె 'యక్క-మహాదేవిచరిత్ర' యను పేరితో యక్షగానమును రచించెను. వీరశైవవాఙ్మయమందు ప్రభులింగలీలలు బసవపురాణమువలె పవిత్రమును ముఖ్యమునై యున్నవి.

3 పిడుపర్తి బసవప్ప

పిడుపర్తి సోమన రచించిన ద్వీపద ప్రభులింగలీలను, నతని సోదరుడగు పాలనార్యుని కుమారుడైన పిడుపర్తి బసవప్ప యను కవి పద్య ప్రబంధముగ గూర్చెను. ఈతఁడు తనకావ్యమును భృంగిరిట గోత్రుండును, నాగనాథ వంశజఁడును, వీరమాంబాపుత్రుండును, చల్లవల్లి శాసనుండు నగు చల్లవల్లి మల్లనారాధ్యునకు నంకితము చేసెను. ద్వితీయాశ్వాసారంభమున కవి యీ యంకిత పద్యమును రచించెను.

క॥ శ్రీనగజాధీశ్వర కరు

ణానిత్య సమగ్రవిభవ నాళీకరుహా

జానూన పరాయణ

మానసరో చల్లవల్లి మల్లారాధ్యా॥

ఈ కవి కావ్యారంభమున పాల్కురికి సోమనాథుని స్తుతించి, తర్వాత శైవభక్తులను పొగడెను. ఈ గ్రంథమందలి యంత్యగద్య యిది. “ఇది పాల్కురికి సోమేశ్వర వరప్రసాదలబ్ధ కవితాచాతుర్యధుర్య, పిడుపర్తి పాలనార్య సత్పుత్ర, కులపవిత్ర, బసవప్ప నామధేయ ప్రణీతంబైన ప్రభులింగలీల యను శివజ్ఞానంబునందు పంచమాశ్వాసము. ”

పాల్కురికి సోమనాథుఁడు ద్వీపదగా రచించిన బసవపురాణమును పద్యరూపముగా పిడుపర్తి సోమనాథుఁడు రచించినట్లుగా ద్వీపదరూపమున నీతఁడు రచించిన ప్రభులింగలీలలను పద్యరూపమున పిడుపర్తి బసవప్పకవి

కూర్చెను. ఈ విధమైన రచన శివకవుల కిష్టమని పిడుపర్తి బసవన తన కుమారునకు చేసిన యుపదేశమని, పద్యబసవపురాణమునందు గమనించితిమిగదా! ఇక ద్విపద బసవపురాణ పద్యబసవపురాణ రచనముల నేకసందర్భమును గ్రహించి వెనుక పరీక్షించినట్లుగ ద్విపదప్రభులింగలీలలను, పద్యప్రభులింగలీలలందు నేక కథా సందర్భమును గ్రహించి పరీక్షింతుముగాక. పద్యప్రభులింగలీలలు ముద్రితమైనది కాని ద్విపద ప్రభులింగలీల లింతవరకు ముద్రితము కాలేదు. పిడుపర్తి సోమనాథుని ద్విపద ప్రభులింగలీలలనే తాననుసరించి పద్యరూపమున రచించితిని కవియే యిట్లు గ్రంథాంతమున దెల్పుచున్నాడు.

ఉ॥ పిడుపర్తివాసుడౌ

సోమగురుండు దాద్విపద

చొప్పడఁజెప్పె విచిత్రవైఖరి॥

క॥ ఆసోమగురుడు ద్విపదగఁ

జేసిన ప్రభులింగలీల ఊతివెలయంగా

నాసక్తి పద్యకావ్యము

భాసురగతిఁ బాలనార్య బసవనచేసె॥

మోహిని మమకారులకు మాయ పుట్టినపుడు మునులు త్రోభ చెందగ దూర్వాసముని వారియొద్దకుఁ బోయి మాయయొక్క చేష్టలను వర్ణించిన రీతి ద్విపదలో సోమనాథుఁ డిట్లు రచించెను.

“ గరుడ కిన్నరయక్షగంధర్వవరుల

నరసురాసుర సాధ్య నాగముఖ్యులను,

ఓంమఱులకు బారిగొరియలఁజేసి

దామెన కట్లకుఁడార్చు నామాయో,

వొంగి చతుర్దశ భువనపంక్తులను
 మ్రింగుచు నుమియుచు మెరయునామాయ,
 పరశేష్ఠు దొరయని పరికింప మాయ
 వరవాణికిని జిహ్వా వాసంబుచేసె,
 హరి యధికుండని యరయంగ మాయ
 యురమున నిందిరనుండఁగఁజేసె;
 రుద్రుండు ఘనుండని రూపింపమాయ
 రుద్రాణి నరమేన రూఢిగానిలిపె;
 వీరి కన్నను ఘను త్వేదకిఁగలరె
 యేరికి గెల్వరాదీ మహామాయ;
 చూచి మరపు మాయ సుద్దులీన్నియును
 బూచివిధంబునఁ బొలియు తన్నెఱుఁగ,
 తల్లియై తనయయై తరుణియై మాయ,
 యెల్లవారల భ్రమియింపుచు నుండు,
 పరికింప నామాయ బాయుడెందముల.
 బారి నల్లమప్రభు బూని చింతించు
 ననిచెప్పి దూర్వాసుఁ డరిగె నిజేచ్ఛ
 మునులట్లు సేయుచు ముదమున నుండి
 రిట మమకారుడు నింతి మోహినియు
 పటుతరప్రేమనా బాలిక మాయ
 గనువిచ్చి చూతురు కను మూయలేక
 మనసుల దలతురు మరువరా రూపు
 నక్కునఁ జేర్చుదు రదలంగ నీరు
 పక్కలో నిడుదురు బాసిపోలేరు,
 మాయగాకిది యేడ మన బిడ్డయనుచు
 మాయ పేరిడియె న మృమకార నృపతి ॥

పె ద్విపదలను బసవప్పకవి యీ క్రింది విధముగా పద్యములందు గూర్చెను.

సీ॥ గరుడ కిన్నరయక్ష గంధర్వులను మాయ
 చెలులకు బారిగొట్టెలుగఁజేసి;
 పొంగినతుర్దశ భవనంబులను మాయ
 మ్రొంగుచు నుమియుచు మెరయుచుండె,
 సూచింప బ్రహ్మవిష్ణు మహేశ్వరుల మాయ
 గర్భితో నితులఁ గూడఁజేసె,
 తలయై తరుణియై తనయయై యీమాయ
 యెల్ల వారల భ్రమియింపు చుండు;

గీ॥ నేరికిని గెల్వ వచ్చునే యిటిమాయ
 యెల్లవారలఁదా భ్రమియింపు చుండు,
 దనర నామాయమీఁద డెందముల బాయ
 ప్రభువు చింతించు డని మాని పల్కియరిగె ॥

వ॥ ఇవివిధంబున దూర్వాసుం డానతిచ్చిన క్రమంబున నమ్మునీం
 దులు ప్రభువుం దలంపుచుండిరి. ఇట మోహినీమమకారులు నిజతనూజ
 యగు మాయను పోషింపుచు,

సీ॥ కను విచ్చి చూతురు కను ముయ్యగాలేరు
 మనసున దలతురు మరువరెండు,
 నక్కునఁజేర్చుదు రలిగిపోనియ్యరు
 పక్కలో నిడుకొని పాయలేరు
 దాదులు చన్నిచ్చి తలయంటి నీరార్చి
 తడి యొత్తి వెన్న నుగ్గిడుదురెపుడు,

కన్నుల కాటుక చెన్నారగాఁ బెట్టి
భూతి బొట్టిడి చల్వ పొత్తి బరచి

గీ॥ యెలమి పవళింపగాఁజేసి యెలుగులెత్తి
సుదతులందరు జోకొట్టి జోలబాడి
గట్టి బంగారుగొలుసుల గట్టినట్టి
తొట్టి యూతురు నిద్దుర పట్టుదనుక॥

గీ॥ తల్లి చంకనుండి తండ్రిపైఁబడి మెడ
బిగ్గఁ గొగిలించు బెట్టు ముద్దు
అందియలును మువ్వ లందంద మ్రోయంగ,
పుడమిమీఁద తప్పుటడుగు లిడుచు॥

కం॥ బంగారు రావిరేఖలు
నుంగరములు పశిడిగుండ్లు నొత్తుల దండల్
సంగతి మేన జలంగగ
బ్రాంగణముల నాడుచుండు బడుచులతోడన్.

కం॥ ఈరీతిఁ జెలఁగు సుత మమ
కారుండు వీక్షించి మాయగాకిది బిడ్డా
యారయనని తొలి జన్మము
ప్రేరేపఁగ మాయపేరు బెట్టిరి యంతన్॥

పై రచననుబట్టి, బసవప్పకవి తన పద్య ప్రభులింగలీలను పిడు
పర్తి సోమనాథుని ద్వీపద ప్రభులింగలీల ననుసరించితిని తెల్పినను,
పాల్కురికి సోమనాథుని ద్వీపద బసవపురాణమును పిడుపర్తి సోమనా
థుండు పద్యముగచేసినట్లుగ చేయలేదని తెలియుచున్నది. ఎందుచే
ననగా పైనిజూపిన భాగమున ద్వీపదలోని పూర్వభాగముగు బ్రహ్మ

విష్ణు, శివుల విషయము విపులముగనుండగ పద్యరచనముగ బహు క్లుప్తపఱుపఱబడినది. ద్విపదలో నుత్తరభాగముగు మాయయొక్క శైశవము బహు క్లుప్తముగ వర్ణింపఱబడగ పద్యరచనయందు ప్రపంచంఱబడి, మూలమున లేనివర్ణనలుగూడఱ జేయఱబడి మూఱడు పద్యములు విశేషముగ రచంఱబడినవి. ఇందువలన బసవప్పకవి రచన, పద్యబసవపురాణ రచనవలె మూలమున కన్యూనాతిరిక్తముగ లేక స్వతంత్రముగ భారతాది పురాణముల భాషాంతరీకరణమువలె నున్నదని చెప్పవలసియున్నది. మఱి కొన్ని ఘట్టములనుగూడ పరామర్శింఱము.

అల్లమప్రభువు మాయను భ్రాంతిపెట్టి మోసగించినవిధము విచారింఱము. ద్విపదరచనయిది,

“ ఏకాంత గృహమున కెవ్వరెకెఱుఱగ
 రాకయుండఱగ నర్థ రాత్రంబునందు
 అల్లమ దెచ్చి శయ్యాస్థలి నునిచి
 యల్లన దమ మాయ నచటకుఱ దెచ్చి
 చెలులు చేతలపేరు చెప్పుక చనిరి.
 తలుపు చేరుచుకొంచుఱ ద దంతరమున
 మదనభూతము సోకి మాయ యల్లమను
 గదిసి పైకొని పొందగాఱబోవ నతడు
 నీలమేఘంబులోని మెఱుఱగు భాతి
 నాలోకనంబు సేయంగనేగాని
 యాలింగనంబు సేయంగఱ గన్పడఱడు;
 ఆకాశము విధాన నలరుఱేకాని,
 యేకమై రతికేళి యెనసి యుండఱడు;
 బత్తితో నధరంబు పట్టి పీల్చినను

రిత్తనోరే చప్పరించి నట్లుండు;
 కరము కరంబునఁ గదియింప బయలు
 పరికించి పట్టిన భాతియై యుండు,
 నురమునఁ జన్మొన లొత్తిన బయలు
 పరిరంభణము చేయు పగిది యై యుండు;
 నీరీతి మాయ తానెంత చేసినను
 మారవిక్రియ లల మకు లేకయుండె. ”

పై ద్విపదభాగమును బసవప్పకవి యీవిధముగ పద్యములందుగూర్చెను.

వ॥ అని యొడంబరచి సరససల్లాపంబుల ప్రొద్దుపుచ్చుచు
 నమ్మహాత్ముని సర్ధరాత్రంబునం దోడ్కొనివచ్చిన మధుమానినిం గాంచి
 సవంచిత వస్తువులం ధరించి యేకాంత వ్రహ్మాంబులనున్న యల్లమప్రభు
 పుంగవుంగని మాయాంగన యంగజ వికారంబు నిలుపనోపక కదియంజని
 కలయందలఁచి,

సీ॥ నీలమేఘంబులోని మెరుంగు విధమున
 గనవచ్చు చిక్కడు గొగిలింప
 యాకాశము విధాన సలరుటేకాని తా
 నేకమై రతికేళి నెనయడెపుడు
 రిత్తనూరక చప్పరించిన యట్లుండు
 సధరామృతంబుదా నానబోవ;
 కరము కరంబున గదియింపఁబోయిన
 బయలు పట్టినయట్లు బరగుచుండు

సీ॥ నురమునను చన్ను మొనలు దా నొత్తబోవ
 బయలు పరిరంభణముసేయు పగిదినండు
 నివ్విధంబున మాయ దానెంతసేయ
 ప్రభువు చలియింపకుండె నా భావజునకు ॥

ఈ భాగమును కవి మూలముననుసరించియే రచించెను. ఇత సీకావ్యమందలి మహాదేవి యశావనప్రాప్తి వర్ణనము సర్వవిధముల బసవపురాణమందలి బసవేశ్వరుని యశావనప్రాప్తివర్ణనమును స్మరింపఁ జేయుచున్నది. (చూ. పుట. 12) మూల కవి బసవ పురాణ రచనను చూచి దాని ననుసరించి యుండబోలు. పిడుప ర్తి సోమనాథుని ద్విపద రచన యిది.

“ ఆ మహాదేవికి నలరె బాల్యంబు
 కోమలంబై నట్టి కోమరుప్రాయమున
 సీలకంఠనిభక్తి నెగడెనో యనఁగ
 బాలిక కచములు బారడేసయ్యె;
 హరునిఁ జూచెడి వేడ్క- యధికమైనట్లు
 కరియాన మొగమెల్ల కన్నులై దోఁచె;
 ప్రమథేశోఁ బూజింప రతిహెచ్చెననఁగ
 ప్రమదహస్తంబు లబ్బంబులంబోలె;
 జ్ఞానవై రాగ్యముల్ సమకూరెననఁగ
 మానిసీమణి కుచమండలి చెలఁగె;
 అతి సూక్ష్మ విజ్ఞప్తి యలవడెననఁగ
 నతివ మధ్యంబు చిదాకాశమయ్యె;
 గురుభక్తికింతయు గురుతయ్యెననఁగ
 వరనితంబము గౌరవము వహించె;
 మనసు చంచలవృత్తి నూనిచెననఁగ
 వనజాక్షి నెన్నడవడి మందమయ్యె. ”

పై భాగమును బసవప్పకవి పద్యరూపమున స్థిరకూర్చెను.

క॥ ఆయక్క-మహాదేవియు,

నాయెడ బాల్యంబు గడపి యంతట గొమరుం

బ్రాయమున నుల్లసీలైనను
కాయజు పట్టంబు భద్రగజమోయనఁగఁక ॥

సీ॥ నీలకంధరుభక్తి నెగడెనోయనగను
బాలిక వెంట్రుక ల్పారెడయ్యె;
హరుని గన్గొను వేడ్క నధికమై యున్నట్లు
కన్నియ మోమెల్ల కన్నులయ్యె;
ప్రమథేశు బూజింప రతిహెచ్చెనో యన
ప్రమదహస్తంబు లబ్జంబులయ్యె;
జ్ఞాన వైరాగ్యము ల్సమకూడెనో యన
కాంత కుచంబులు ఘనములయ్యె;

గీ॥ లలనకతి సూక్ష్మ విజ్ఞప్తి గలిగెనఁగ
కడగి నడుమంతయును చిదాకాశమయ్యె;
మనసు చంచలవర్తన మాన్పెనఁగ
మగువ యానంబు మిక్కిలి మందమయ్యె ॥

ఈ భాగమునుగూడ కవి మూలమున కనూనాతిరి కముగ రచించినాడు.

ప్రభులింగలీల రచనమందు పిడుపర్తి సోమనాథుడు బసవపురాణ పండితారాధ్య చరిత్రములందు పాల్కురికి సోమనాథుఁడు పోయిన పోకడలను పోయినాడు. అక్కమహాదేవి బాల్యవర్ణనము, బసవేశ్వరుని బాల్యవర్ణనముతో నెట్లు పోలియున్నదో పైన సూచించినాను. ఆ సందర్భమునఁ గూడ నలంకారములను కుప్పలు కుప్పలుగా తచించినాడు. పాల్కురికి సోమనవలనే కుప్పలు కుప్పలుగా యలంకారములను కూర్చి, యొకే పోలిక కనేక యుపమానములను గూర్చుటకుగాను ప్రభులింగలీలలం దీ క్రిందనొక యుదాహరణమును చూపుదును. అక్కమహాదేవి 'ఉడుతడిరాజు' శైవమతమును స్వీకరించుట కంగీకరింపకుండు

టచే నతని పరిణయమాడ నంగీకరింపదు. అంత రాజు దుఃఖము నిట్లు పిడుప ర్తి సోమన కుప్పలుకుప్పలుగా నుపమాలంకారముల నుపమోగించి వర్ణించినాడు.

“ అర్కతేజము గూబ కనువుగానట్లు,
 మూగకు మాట లింపులుగాని యట్లు,
 ఈగకు సౌరభ్య మింపుగానట్లు,
 ణోపికి శాంతంబు గూడనియట్లు,
 పాపికి పుణ్యంబు ఫలియింపనట్లు,
 మ్రుక్కడి కద్దంబు మురువుగానట్లు,
 కుక్కకు టెంకాయ గూడనియట్లు,
 రోగి కౌషధంబు రుచియింపనట్లు,
 నాగ కంకణభక్తి నరపాలమణికి
 ననుమతి గాకున్న నామహాదేవి
 కిని వానికిని బొందు కీలూడి పడియె ” ||

ఈ విధముగ పిడుప ర్తికవు లందఱు పాల్కురికి సోమనాథకవిని గురువుగా భావించి, వాని పాదములే యనేక పర్యాయములు పట్టుకొని, యనుసరించి, యతనియందు భక్తిగలవారై నను, ఛందో విషయమున మాత్రము వీరు పాల్కురికి సోమనాథునియంత స్వాతంత్ర్యమును జూపి వాని ననుసరింపరైరి. ద్వీపద ఛందములో దమ గ్రంథముల రచించి పాల్కురికికవి గురుమార్గము ననుసరించినను పిడుప ర్తికవుల రచనలం దెక్కడను ద్వీపదలలో ప్రాసయతిని వాడినస్థలముమాత్రము గోచరింపదు. ఇది వీరి రచనలం దొక విచిత్రము. వీరి కాలమున కట్లు వ్రాయుట మహాదోషముగ పరిణమించి వీరినిగూడ భయపెట్టెనుగాఁబోలు. ‘ప్రాసవళులు పెట్టి రచించిన పురాణమను’ నిందావాక్యము వీరిని కొంచెము చకితులుగఁ జేసి యుండవచ్చును.

పిడుప ర్షిసోమనాథ రచితద్వీపద ప్రభులింగలీల లింతవఱకు ముద్రింపఁబడలేదు గాని, బసవప్పకవిరచితమైన పద్య ప్రభులింగలీలలు 1923 వ సం॥ న చెన్నపట్టణమున శ్రీ రాజరాజేశ్వరీ నికేతన ముద్రాక్షర శాలయందు పమ్మి త్యాగరాయశెట్టి కుమారులచే ముద్రితమైనది కాని యీ ముద్రణము చాల తప్పులతోనుండి గోధుమకాగితములపై ముద్రితమై పరిశుద్ధముగ నుండుటచే వ్రాతప్రతికంఠె నేమియు నెక్కువగ లేదు. పరిశుద్ధముగ పైగ్రంథములు రెండు ముద్రింపవలసియున్నవి. శివజ్ఞానమను నామాంతరముగల యీ ప్రభులింగలీలలను పై కవిద్వయమే కాక, కొచ్చెర్ల కోట రామకవియు, నడకుదుటి రామనకవియు పద్యరూపముల రచించిరి. వీ రిద్దరు సర్వాచీన కాలమునకు చేరినవారు.



చతుర్థ ప్రకరణము

శైవమతము

శివతత్వసారము, చతుర్వేదసారము, వీరశైవదీక్షాబోధ మొదలగు గ్రంథముల తర్వాత వీరశైవమతవిషయిక గ్రంథములలో పేర్కొనఁ దగినవి వీరమాహేశ్వరాచార సంగ్రహము మొదలై నవి.

I పర్వతమంత్రిలింగన-వీరమాహేశ్వరాచార సంగ్రహము

సంస్కృతమున నీలకంఠనాగనాథాచార్యుఁడను శైవాచార్యుఁడు రచించిన వీరమాహేశ్వరాచార సారసంగ్రహమును గ్రంథమును ద్విపద రూపమున తెలుఁగున పర్వతమంత్రి లింగనామాత్యుఁడు భాషాంతరీ కరించెను. ఇది యముద్రిత గ్రంథము. చెన్నపురి ప్రాచ్యలిఖిత పుస్తకభాండాగారమందలి లిఖితప్రతియందు బ్రానుదొరగారీక్రింద రీతిగ లఘువుగ సమీక్షచేసిరి.

“This is one of the Aradhya or semi jangama works labouring to reconcile the creed of Basava with the various superstitions in vogue among Brahmins. Such treatises seem to aim at reconciling the smarthas to the Aradhyas. No wonder that the jangamas reject such books as heretical. Basava endeavoured to abolish the very customs herein inculcated. particularly spells such as occur in page 424.”

మూలగ్రంథము 10 ఆశ్వాసములలో నీక్రింది 10 విషయములు వ్రాయఁబడెను. (1) విభూతిమహిమ, (2) రుద్రాక్షమహిమ, (3) పంచాక్షరీమహిమ, (4) హరనామమహిమ, (5) శివరాత్రిమహిమ, (6) శంఖచక్రోత్పత్తి, (7) మార్కండేయచరిత్ర, (8) విష్ణుశాపవిమోచనము, (9) శరభేంద్రమహిమ, (10) వ్యాసశిషి:

ఈవిషయ వివరణమును కవిగ్రంథావతారిక యందొట్లు తెలిపినాడు.

“చేకొని ద్విపదలు చేసివర్ణింపఁ
గైకొన్న తత్పూణ్య కథలెట్టివనిన—

- (1) భవదుఃఖదురిత దుర్భయములఁ బాపి
వివిధకామ్యము లిచ్చు వీభూతిమహిమ;
- (2) త్సుద్ర జీవునినైన శుద్ధాత్ముఁజేసి
రుద్రలోకముఁ జేర్చు రుద్రాక్షమహిమ;
- (3) విశదమై యొకమాట విన్నమాత్రమున
ననమాక్షుఁ జేర్చు పంచాక్షరీమహిమ;
- (4) పరగనే క్రియనైన బలుకు ధన్యులకు
హరుని రూపము లిచ్చు హరునామమహిమ
- (5) శివరాత్రిమహిమ నీక్షించు మాత్రమున
శివునిలోకము గల్గు శివరాత్రిమహిమ;
- (6) శంభుడు కల్పించిన శంఖచక్రములు
అంబుజాక్షున కిచ్చునట్టి సన్మహిమ
- (7) మరణంబులేకుండ మార్కండేయ మునికి
నురగేంద్రకంఠుఁడొసఁగిన మహిమ
- (8) భృగునిశాపంబునఁ బొంది శ్రీధరుఁడు;
తగు తపంబునఁ జంద్రధరుగొల్పుమహిమ;
- (9) సింహాశనుని మేనుక్షీతినుండనీక
సంహరించిన యట్టి శరభేంద్రుమహిమ;
- (10) వనజాక్షుడే దైవమని చేతులెత్త
నొనర వ్యానుని చేతులొలిచినమహిమ;
అభిరమ్యముగ పదియాశ్వాసములను

శుభ కరంబై లోక సుందరంబగుచు

శ్రీగిరీశ్వరుపేర శ్రీకంఠపేర

*

*

*

విరచించి గురునకు విన్నవించెదను ”

అని వివరించినాడు.

పర్వతమంత్రి లింగనకవి యీ కావ్యమును వ్రాయుటకుఁగల
కారణమును తన గురువైన శ్రీ మల్లికార్జునుడని గ్రంథావతారికయం
దిట్లు తెల్పుచున్నాడు.


“ తలపోసి యొకనాఁడు తగుభావమందు
నేరీతబాయుదునెల్ల దోషములు
నేరీతిఁబొందుదునెల్ల పుణ్యములు
భవములనేరీతి బాయనోపుదును
శివలోక మెబ్బంగిసిద్ధించునాకు
అనియని తలపోయునవసరంబునను
నొసరనయోనిజుండూర్ధ్వలోచనుడు
వివిధవేదజ్ఞుండు విజ్ఞానకరుండు
అవని లింగాకారుడైన నిర్మలుండు
సద్గుణాచార్యుండు సర్వపూజితుండు
మద్గురుండైన శ్రీమల్లికార్జునుండు
ముదమునబ్రత్యక్షమూర్తి యైనిలిచి
సదమలాత్మక యేలశంక బొందెదవు ”

అనిచెప్పి, సీలకంఠనాగనాథాచార్యుండు సంస్కృతమున రచించిన
వీరమహేశ్వరాచార సంగ్రహము నాంధ్రీకరించుమని యిట్లుచెప్పినట

“ శ్రీగిరీశ్వరహిత శ్రీ నీలకంఠ
 నాగనాథాచార్య నామాంకుఁడెలమి
 సకల శ్రుతిస్మృతి శాస్త్రపురాణ
 నికరంబులందున్న నిటలాక్షుమహిమ
 యధ్యాయములు దివిచియాడి సంస్కృతము
 హృద్యమైనకల వేదోక్తంబునందు
 వీరమాహేశ్వరాచార సంగ్రహము
 పేరప్రవర్తిల్లుఁ బేర్మొంబుణ్యులకు
 దెఱగొప్పవిజ్ఞాన దీపంబుచేసి
 యరుదారఁ బెంపొందు నప్పరాణంబు
 ధృతిసంధ్రభావలక్ష్మి నేయుదేని
 యతులితసుజ్ఞానమది నీకుఁగలుగు

 అను చుశ్రీగురునాథుఁ డత్యంతకరుణ
 ననురాగమునఁ బ్రీతినభయ మిచ్చుటయు ”

గ్రంథమందు తెల్పబడిన సంశయములఁబట్టి కవి వంశవృక్షమిది



కవికాలము: — ఈ కవి మల్లికార్జునపండితారాధ్యుని శిష్యుడని కావ్యాదినిచేయఁబడిన గురుస్తుతివలనఁ దేలుచున్నది. అదియిది.

కావ్యారంభము:—

శ్రీకాళికాపురనాథు శ్రీశైలనాథు
లోకపూజితం సర్వలోకై కనాథు
కైలాసగిరినాథు కనకాద్రినాథు
శైలేలీయసుతనాథు సకలాధినాథు

అని యిప్పదేవతాస్తుతి యైన తర్వాత కవి పండితారాధ్యుని నిట్లు సుతించినాఁడు.

“ బెరసి దామోరామ భీషేశ్వరమున
హరు డయోనిజరూపుడై యున్నవాని,
వేదోక్తమార్గంబు వెనఁబ్రతిష్ఠించి
ఆది శ్రీగురుమూర్తియైయున్నవాని,
అజ్ఞానతిమిరంబు నవలీలవాసి
విజ్ఞాన దీపంబు వెలుగించువాని,
వెలనాటి నృపుడాది వివిధదూషకుల
విలయంబుగాఁ జూచి విలసిల్లువాని,
ఉన్నత సత్కీర్తినుష్పాంగి నిలువు
గన్నులు వేడ్కతోఁగై కొన్నవాని,
రూపంబు మఱిలింగ రూపమైనిలిచి
యేపారఁబూజ్యుండై యిలనున్నవాని,
ఆరూఢిఁదగు మల్లికార్జునపండి
తారాధ్య దేవుని నమరనేవించి,
సకలగణేంద్రుల సకలదేవతల

సకలముసీంద్రుల సంస్తుతిచేసి,
 సర్వస్వరూపుడై సర్వాత్ముడైన
 సర్వపూజితుడైన సర్వేశుమహిమ
 వర్ణింతు నొక కొంత వసుధపై నిట్లు
 వర్ణించునట్టి నా వంశమెట్లనిన ”

అని రించించుటచే నితడు మల్లికార్జునపండితారాధ్యుని ప్రత్యక్ష శిష్యుడై యైనచో నతనికాలముననే యనగా పండ్రెండవ శతాబ్దముననే యుండియుండును. అట్లుగాక పండితుని కాలము తర్వాత నతనిని కేవలము గురుభావమున పూజించినవాడగుచో నతనికి తర్వాత జీవించి యుండును. అట్లయైనచో నితనికాలమును స్పష్టముగ నిర్ణయించుట కష్టము.

ఈ పర్వతమంత్ర లింగనది శ్రీవత్సగోత్రమని యీక్రింది కావ్యాంతగద్యనుబట్టి తెలియుచున్నది.

అంత్యగద్యః—ఇది శ్రీగీర్ణ విశ్వేశ్వరధ్యాన
 విదిత శివాచారవిహిత సుజ్ఞాన
 పండితారాధ్య శ్రీపాదాబ్జ భృంగ
 ఖండేందుధర భక్తికామ్యాంతరంగ
 శివకృపాంచితగాత్ర శ్రీవత్సగోత్ర
 ప్రవిమల నిగమోక్త భవ్యచారిత్ర
 శైలజేశ్వర భృత్య, జనభృత్య, భృత్య
 లీల పర్వతమంత్ర లింగనామాత్య
 విరచితమై సర్వవేదాంతమగుచు
 ధరణినాచంద్రార్కతారకంబగుచు
 శ్రీరమ్యమై, సర్వసేవ్యమై యొప్పు

వీరమాహేశ్వరాచార సంగ్రహము

నందుఁ బరాశరు నందనుచరిత

మందమైఁదగు దశమాశ్వాసమయ్యె. ”

ఈ కవి ‘రుద్రాక్షమాహాత్మ్య’ మను గ్రంథమును గూడ ద్విపదలో రచించెను. ఈ రెండు గ్రంథములు నన్నుదితములే.

II కుంటముక్కల తిరుమల నాథుఁడు — శై వాచార సంగ్రహము

తిరుమల నాథకవి అహోబలమంత్రిపుత్రుడు. ఇది సైన్యాధిపతియైన పిల్లలమఱ్ఱి కన్నయామాత్యున కంతతమియఁబడినదని యీ గ్రంథ ప్రారంభ పద్యమును బట్టి తెలియుచున్నది. అది యిది.

శా॥ శ్రీరమ్యాబ్జదళాక్షముఖ్యసుర సంసేవ్యండు, కృష్ణానదీ
తీరనేముడు, మల్లికార్జునమహాదేవుండు, శ్రీశైల రా
ద్యారాముండు, శివామనోహరుడు, నిత్యానందచిద్రూపు, డిం
పార స్వస్వయ గన్నధీమణి కభీష్టార్థంబు లిచ్చుకొ దయకొ ॥

ఈ గ్రంథము పద్యరూపమున రచియింపఁబడినది. ఇందు మూఁడాశ్వాసములుగలవు. సంస్కృతమందలి శై వాచారములను సరిచి శైవుల శివపూజావిధానాద్యాచార విషయము లిందు వివరింపఁబడినవి. ఇందు సంస్కృత గ్రంథములను బేర్కొనుచు విషయము లాంధ్రీకరింపఁబడినవి. ఈ గ్రంథమందుగల విషయము లిందలి యంత్యగద్యయందు వివరింపఁబడినవి.

అంత్యగద్య :— ఇది శ్రీ దుర్గాంబాప్రసాదాసాదిత కవితా విలాస భాసుర శ్రీమ దహోబలామాత్యపుత్ర, సుకవిజనమిత్ర, సకల విద్యావిధాన, తిరుమలనాథాభిధానప్రణీతంబైన శై వాచారసంగ్రహంబను కృతయందు, “నై వేద్యలక్షణంబును, కర్పూరయుక్తంబగు తాంబూలం

బర్పించుటయు, ప్రదక్షిణనమస్కారంబును; లింగార్చనకాలవిశేషంబును, ఆలింగోదక, పాదోదక, ప్రసాదోదక, మహాత్యంబును, ప్రసాదసేవానర్హ లక్షణంబును, భక్తమాహేశ్వరప్రసాద ప్రాణలింగ శరణైక్యవట్టలంబుల ప్రకారంబును, సంసార హేయస్థలంబును, గురు శిష్యలక్షణంబు నన్నది సర్వంబును తృతీయాశ్వాసము.

ఈ ప్రబంధకృతిపతియైన పిల్లలమఱ్ఱి కన్నయమంత్రి భారద్వాజ గోత్రుడు. అతని వంశవృక్షమిది,

పిల్లలమఱ్ఱి వీరభద్రుడు

↓
కన్నయ మంత్రి

↓
విస్సయ మంత్రి (భార్య వీరాంబ)

↓
కృతిపతి కన్నయ మంత్రి

కృతిపతి కవినిపిల్చి యీ గ్రంథమును వ్రాయ నియోగించెనని తన్ను గూర్చి కవి గ్రంథమునఁ దెల్పుకొనిన పద్యములివి,

క॥ అనుపమచరితుఁ బరాశర

మునిగోత్రఁ నన్నుఁ గుంటముక్కల నిలయున్

ఘనుని నహోబల మంత్రిం

ద్రుని నందను దిమ్మనార్యు (తిమ్మలూర్యు) నుతిగాంభీర్యున్॥

పై పద్యముచుబట్టి కవి కుంటముక్కల గ్రామ నివాసియనియు, నా గ్రామమును బట్టియే తన యింటిపేరు సిద్ధించినదనియు తెలియుచున్నది. కాని యీ కుంటముక్కల యే మండలములోనిదో విచారించవలసి యున్నది. మరియు, కృతిపతి వంశచరితమును బట్టి కవికాలముగూడ నిర్ణయింపవలసియున్నది. ఈ కృతిపతియైన కన్నయమంత్రి యేరాజువద్ద

సైన్యాధిపతిగా నున్నవాడో స్పష్టపడుటలేదు. కాన కవికాలముగూడ స్పష్టముగ తెలియుటలేదు.

పిమ్మట కృతిపతి కవిని గ్రంథరచనకు పురికొల్పిన పద్యమిది -

ఉ॥ నీవు మహానుభావుడవు, నిర్మలబుద్ధి జగద్ధితంబుగా
 శైవ పురాణ సంహితలసారము సర్వము సంగ్రహించి ధా
 త్రీవిదితంబుగాగ నొనరింపుము పెంపున నాకు నంకితం
 బై విలసిల్ల నొక్క కృతి నార్జ్యులకెల్లను సమ్మతంబుగాఁ ॥

వ॥ అది శైవాచార సంగ్రహంబనుషేరఁ బ్రసిద్ధంబుగా వెలయవలయు
 నని—

ఈ కవిశైలి లలితమై రసవంతముగనున్నది. ద్వితీయాశ్వాసమున లింగో
 దక మహాత్మ్య సందర్భమునందుండి శైలి కుదాహరణ నిత్తును.

క॥ శివపూజకు నర్హములై
 భువి నెన్నగబడిన యట్టి పువ్వులు, పత్ర
 ప్రవరములు వరుసచెప్పుదు
 వివిధ పురాణోక్తసరణి వివరించి తగఁ ॥

గీ॥ మొదలఁగాలోత్తరమున మణ్ముఖునకభవుఁ
 డానతిచ్చిన సరణి నుదాహరింతు
 నేక పుష్పంబు శివుని యందిడినఫలము
 సాధకలుమెచ్చు, ముని లోకసంతోసముగ ॥

క॥ సురుచిరగుణశీల తపో
 భరితుడు, నిగమాంతవిదుడు, పాత్రుఁడునగు భా
 సురునకిడు ణోటి హాటక
 గురు ఫలము శ్రవార్హితైక కుసుమమునగుఁ ॥

- గీ॥ పాత్రులకు కోటికన్యల భద్రదంతి
వర్తసాహస్రములు నిచ్చి వాజపేయ
శతము లొసరించునరుఁ డేసుకృతమునొందు
ఫలముగలుగును నొక పువ్వు సభవునకిడిన ॥
- క॥ పశుపతికి నొక్క పువ్వు స
దృశమతినిర్పించిరేని త్రిభువనములు ద
ద్రుశమగునిజే చ్చనుఫలము
విశేష ఫలమింతకంటె వేరెద్ది ధరణి ॥
- క॥ ఆందోళికాది యానము
లందును, హర్మ్యంబులందు, ననుపము వనితా
సందీప్తకుచ ధరంబుల
యందును సరుదొందు పువ్వు హరునకునిడిన ॥
- మ॥ సకలానర్థమునిప్రపూర్ణమగు నీ సర్వంసహచక్రమున్
ప్రకట స్వర్ణగిరింద్రమున్ వరనిధిన్ పాత్రద్విజుశ్రేణి కే
న్నికగానిచ్చిన తత్ఫలంబునకుంసరియె వెయ్యోపాలికిన్ దూచినన్
... ..
- గీ॥ యజ్ఞ కోటిసహస్రంబులధికనిష్ఠ
సరుడు చిరకాలమచల యత్నమునఁజేయ
నేమిఫలం బది లింగదత్తైక పుష్ప
ఫలము వెయ్యగు పాలికి పాటికాదు ॥
- క॥ ఇలలో సన్నిష్టోమం
బులు వెయ్యిని, వా జపేయములు నూరు సమం
బులు గావు లింగపూజా
ఫలమున నొక పువ్వు కోటి భాగంబునకున్ ॥

క॥ అనువుననగ గోటి గోవుల
 నవ నీ నిర్జరుల కొసగునట్టి ఫలంబుల్
 శివలింగార్పిత పుష్ప
 ప్రవర సహస్రాంశమునకు ప్రతిగాదు మహిమ్ ॥

క॥ జలమైన, పుష్పమైనను
 హలహరునకు ప్రీతి మంత్రమార్గంబుల న
 ట్లవడనిచ్చిన పురుషుఁడు
 కులకోటుల నుద్ధరించు గురువరమహిమమ్ ॥

III శివరామలింగకవి : — : వీరశైవాచారసంగ్రహము —

శివరామలింగకవి గోకర్ణమతాధీశ్వరుఁడైన సోమశేఖరదేవుఁడని యీ క్రింది యాశ్వాసాంత గద్యవలనఁ దెలియుచున్నది.

అంత్యగద్య :— ఇది శ్రీమదఖండ సచ్చిదానంద నిత్యపూర్ణైక లింగై క్యనిష్ఠాపర, వీరమాహేశ్వర సందోహచరణ, కమలమండ మకరంద పాన మత్తద్విరేఘాయమాన మానస, తావ ద్గోకర్ణమతాధీశ్వర పంచ వర్ణిగయతిరాయపట్టభద్ర శ్రీ సోమశేఖరదివ్య పాదారవింద బంభరుం డైన శ్రీ నందికేశ్వర కరసీరజగరోభిదృష్టవుండైన శివరామలింగప్రణీతం బైన స్కాంద పురాణోత్తర శంకర సంహితాఖ్యానంబన వీరశైవాచార సంగ్రహంబున తృతీయాశ్వాసము.

వీరశైవాచార సంగ్రహము స్కాందపురాణాంతర్గత శంకరసంహితకు తెలుగు. ఇది మూడాశ్వాసముల సంపూర్ణగ్రంథము. ఈవిషయమునే కవి తన గ్రంథప్రారంభ పద్యములలో నిట్లు తెలుపుకొనెను.

తే॥ గీ॥ పరమ శివతత్త్వ శాస్త్రుషేర్పడవెలుంగు
 నరయగాస్కాందమను పురాణాంతరమున
 ఘనులు శంకర సంహితాఖ్యానమనఁగ
 నది తెలుంగున రచింతు నభిసవముగ ॥

దీని ప్రారంభ మిట్లున్నది.

క॥ శ్రీవార్యతీశ, మాధవ
 తాపసహృదయాబ్జ భృంగ, ధనార్చిత వి
 ద్యోపాయ నిలయ నిర్మల
 శ్రీపతి చిత్తాంతరంగ శ్రీగురులింగా ॥

ఈ గ్రంథము శక సం. 1695 న రచింపఁబడినట్లుగా గ్రంథకర్తయే
 యందు చివరపద్యమున నిట్లు తెలుపుకొనినాడు.

నీ॥ చనినట్టి శాలవాహన శిశుబంబులు
 వాటింప వేయునార్నూటమీద
 నిరవందగా నేబదెను ప్రమాదీచ
 విమల వత్సరము నాశ్వయుజమందు
 బహుళ తృతీయలో భాను వాసరమున
 రచియించినట్టి నిర్ణయ చరిత్ర
 వీరశైవుల సదాచార సంగ్రహత దా
 పరిపూర్ణమయ్యెఁ బ్రబంధరీతి

గీ॥ సముచితాచార నిష్ఠలు సాధుజనులు
 నంతరింద్రియ బాహ్యేంద్రియాదులెల్ల
 నాత్మ లింగాభిమాన సాధ్యానుభవులు
 శివ సమర్చకులై యభ్యసించవలయు ॥

IV చెన్నాప్రగ్గడనాగేశ్వరకవి—శైవసిద్ధాంత శిఖామణి

వీరశైవ సిద్ధాంతశిఖామణి వీరశైవమత వేదాంతప్రతిపాదకమైన నాలుగాళ్వాసముల ద్విపదగ్రంథము. దీనిని చెన్నాప్రగ్గడ నాగేశ్వరకవి రచించెను. ఈతఁ డాత్రేయగోత్రుడు. ఈతఁడు తెల్పుకొనిన తన వంశానుక్రమమును బట్టి యితని వ శవృక్షవిట్లున్నది.

గోపనార్యుఁడు—(భార్య—గంగమాంబ)

మాదిరాజయ్య—(భార్య—గంగమాంబ)

వీరభద్రుఁడు—(భార్య—గురువాంబ)

గ్రంథకర్త—నాగేశ్వరకవి

“ వారికిద్దరకును వరనందనుఁడను
నారూఢి నాగేశ్వరాభిధానుండ
గురుతరాత్రేయ సద్గోత్రసంభవుడ ”

అని కవి తెల్పుకొనినాఁడు. ఈతఁడు మల్లంపల్లిరామలింగా రాధ్యుల శిష్యుడనని గూడ నిట్లు చెప్పికొనినాఁడు.

“ జగతిపైమున్ను నిశ్చలతగానాల్లు
యుగములకును శైవయోగవీతముల
నలువురు శ్రీరేవణపిద్దుఁడవఁగ
చెలువుగానా ముప్పి పద్ధయ్య యనఁగ
వెలయనే కోరామవిభుడవి యనఁగ
బలు, మల్లికార్జునపండితు లనఁగ
గురువులుగలరు తద్గురువులలోన

వీరశై వాంధ్రవాఙ్మయము

గురులు ద్వాపరయుగ గురువనఁబరఁగు
గరిమ నేకోరామఘనుని వంశజుడు
హరితసగోత్రులు పరమానందయుతులు
ఒనర మల్లింపల్లినుండుటచేసి
పనువడి మల్లము పల్లివాంధ్రుడు
వీరశై వాగమ వేత్తలుగురులు

... ..

... ..

గురులింగమాచార్యకులవరేణ్యుండు
పరఁగ మల్లము పల్లిభవ్యవంశాబ్ధి
రాజబింబంబులో రామలింగంబు
రాజశేఖరుమూర్తి రాజితక్తిరి

ఈగ్రంథరచనకు కవిని తన గురువుప్రేరేచినట్లుగా తెల్పికొనినాడు.
ఆవిషయమిది.

“ అతిభక్తిప్రణుతించి హర్షముప్పొంగ
సతతంబు శ్రీపాదసలిప్రసాద
ములత్పప్తిబొందు ముదముననున్న
ఫలమున నొక కథ పఠరింపశైవ
గణముల కానంద కరముగాఁజేసి
మునుకొని మద్గురుమూర్తికర్పింప
నగునని తలపోయునంతలో నతఁడు
వీరశై వాచార విస్తారమూర్ధ
కలిత సిద్ధాంత శిఖామణి యనఁగ
గలడది తెలిగించ గలవేని తత్త్వ

గని దానికన్న నొక్కటిలేదు మాకు
 అనుకూల మఖిలవేదాంతసారంబు
 గావున ద్విపద ద్రాక్షౌ పాక సరణి
 గావింపుమనుడు మీ కరుణచే నాకు
 గలిగినశక్తి యుత్కర్షింతు ననుచు
 నెలకొని భక్తిచే నిండిన చిత్త
 మునమ ద్గురునకభీముఖుడ నై వేడ్క-
 వినుపింతు నాకథావృత్తాంతమెల్ల॥
 గానప్రియుగడు శంకరుడని ద్విపద
 గాననుభవరస గౌరవంబొంద
 శ్రీ రామలింగదేశిక సార్వభౌమ
 సార సంసార సంస్తవమునిస్తోప

 అవధారు, దేవ, సిద్ధాంతశై వంబు
 వివరించి తెలుగున విన్నవించెదను ॥

ఈ కవి గ్రంథ ప్రారంభము నిట్లుచేసినాడు.

“ శ్రీగురుమల్లేశ చిన్మయోల్లాస
 యోగిమానస పూర యుక్తవిచార
 యకలంకగుణధుర్య యమితసౌందర్య ॥ ”

... ..

ఈ గ్రంథమింకను ముద్రితముకాలేదు. ఇందు ప్రథమాశ్వాసమున పిండతా మహత్వంబును, గోపిండ విజ్ఞానమహిమయు, సంసారగుణహేయ చరిత్ర

మును, ఘోరసంసారహారము, దీక్షోప్రకారము, లింగధారణమహత్త్వంబు భూతిధారణము, రుద్రాక్షధారణమును నేడు విషయములు గలవు.

ద్వితీయాశ్వాసమున నాది భక్తిస్థలవ్యాఖ్యానమును శైవపంచాక్షరీ మహిమ, భక్తప్రియాచరణము, గురులింగపూజ, జంగమపూజ, ప్రసాదలక్షణము, సాంగదానత్రయచరిత్రము లనెడి యంతరావాప్తకాఖ్యాన మంతయును గలదు.

తృతీయాశ్వాసమున మాహేశ్వర స్థలము, నాంతర స్థలస్తవ కాఖ్యానమగుచు, ప్రసాదస్థలము, ప్రాణలింగస్థలము, శరణస్థలము, నైక్య స్థలము గలవు.

చతుర్థాశ్వాసాంతమున నిట్లుగలదు.

“ ఇది చెన్నాప్రగడ నాగేశ్వర రచిత
 సదమల శ్రీ వీరశైవసిద్ధాంత
 ఘనతర తంత్రశిఖామణి యందు
 అనుభవసహారమై ప్రకాశించు
 భక్తాది షట్స్థలభ్యంతర సుప్ర
 శస్తమై గురులింగ జంగమస్థలము
 లొక్కొక్క చోటన నొక్కొక్కమాటె
 లెక్క వద్దెనిమిది లింగ స్థలముల
 పాలింపనవిమూఁడు పద్ధతులగుచు
 స్థూల సూక్ష్మతరస్రచురతవిభేద
 ఘటితమైయుండు లెక్క కెనుబడేడు
 పటుతరస్థలము వివర్యయముగని
 రంతరాఖ్యాన సరసి దభుకొత్తు
 నంతయు నిది చతుర్థాశ్వాసమయ్యె ॥

ఈ కవి ‘గణసౌజన్యాఖ్యాన’ మను శతకమును గూడ రచించెను.

V సిద్ధనాథుఁడు — షట్స్థల దర్పణము

ఇందు శైవసిద్ధాంతము ప్రతిపాదించబడినది. దీనిలో 23 సీస పద్యములు గల్గి తారావళివలె రచించబడినది.

ప్రార భము :—

సీ॥ శ్రీరాజయోగప్రసిద్ధి కేమూర్తి వి
 స్ఫూర్తియంతర్లక్ష్య సుఖతరంబు,
 నయనాగ్ర చంద్రమండలవీధి కేమూర్తి
 పరమాణుసదృశరూప్రదంబు,
 స్ఫటిక ఖాండస్థవీధి సత్కీర్తి
 దేహమందేమూర్తి తేజరిల్లు,
 జలకుంభసముదాయ జలజమిత్రునిమాడ్కి
 పెక్కువై యేమూర్తి పిక్కటిల్లు,

గీ॥ అట్టి శివలింగమూర్తి నశ్రాంతసరణి
 ధరణిఁ బ్రార్థించి షట్స్థల దర్పణంబు
 లీల నొక సీస తారావళియు రచింతు
 భక్తహృత్పద్మభృంగ శ్రీ (గురు) బ్రహ్మలింగ

అంతము :—

సీ॥ ప్రణవ వేదాంతసారములై న శ్రీవీర
 శైవ శాస్త్రార్థముల్ సంగ్రహించి
 సిద్ధనాథ సమాఖ్యుఁడెది నే నిరతంబు
 షట్స్థల దర్పణంబనఁగ గలిత
 నూతన మృదువచోగతి నవవింశతి
 సీసపద్యములుల్ల సిల్లఁజేసి

యాద్యంతములకు పద్యద్వయంబు లొనర్చి
క్రమ్మర నాద్యంతగణుతిఁగూర్చి,

గీ॥ సీస తారావళిని రచించితి ధరిత్రి
గురుతుమీరంగ దీని తక్కువలు దీర్చి
ధీరులీస్వాను భావంబు తెలియవలయు,
భక్తహృత్పద్మభృంగ శ్రీ బ్రహ్మలింగ ॥

సీసమాలిక

ఘన శివాచార జంగమభక్తసారసం
కలితంబు పరమ భక్తస్థలంబు;
పరజనార్చిత భర్మ పరభూమినీకర్మ
రహితంబు మాహేశ్వరస్థలంబు,
లింగార్చిత ద్రవ్యలీలాను భవభవ్య
ధీకృతంబును ప్రసాదస్థలంబు,
పరవశావిర్భూత భావలింగావధా
నత్వంబు శివ శరణస్థలంబు
ఘటికస్ఫుటజ్యోతి కర్పూరభాతి లిం
గాంగ కూటస్థమైక్యస్థలంబు
మఱియునాయమ నియమావళుల్ భక్తున
కిష్టార్థసనంబు మాహేశ్వరునకు;
దృఢతప్రత్యాహార ధీరత్వమాసహ
జప్రసాదికి సుప్రసన్నమహిమ;
పరగప్రాణాయామ పరిశీలనము ప్రాణ
లింగికి ననురాగలీలమెరయ;
ధ్యానధారణ యుతాంతర్లక్ష్యసాధనల్
శరణున కభిమతైశ్వర్యపరణి;

భంగశూన్యపయోధి భంగిలింగసమాధి
 గురుతరజ్ఞానమైక్యనకు ధరణి
 శైవానుభూతిపట్టా స్థలములీరీతి నూ
 త్కౌష్ఠాంగ యోగ విఖ్యాతిదనరు,

గీ॥ గాన మానవుడీ యారు గతులుదెలిసి
 కలసి వర్తించునతడె సద్విలసితాంత
 రంగ బహిరంగ పూరిత లింగమూరి
 భక్త హృత్పద్మభృంగ శ్రీబ్రహ్మలింగ ॥

VI నెప్పెల్లె అప్పనార్యుడు — శైవాగమశిఖామణి

నెప్పెల్లె అప్పనార్యుడు బ్రహ్మలింగార్యుని పుత్రుడు. ఈతనిది
 కొండిన్యసగోత్రము. ఈతని గురువు ఇవ్వటూరి రామనారాధ్యుడు.
 పై విషయములు గ్రంథాశ్వాసాంతగద్య యందిట్లు నుడువఁబడినవి.

ఆశ్వాసాంతగద్య :— ఇది శ్రీమదివ్వటూరి రామనారాధ్య
 చరణాంబుజసేవాధురీణ శైవశాస్త్రారపారీణ, సరసకవితాచాతుర్య, యన
 వరతగాంధీర్య వీరమాహేశ్వరాచారనిరత, సకలసద్గుణభరిత, కొండిన్యస
 గోత్ర, బ్రహ్మలింగార్య సుపుత్ర, నెప్పెల్లె అప్పనార్యప్రణీతంబైన
 శైవాగమ శిఖామణియను ప్రబంధమునందు పంచమాశ్వాసము సర్వము
 సంపూర్ణము.

శైవాగమశిఖామణి యైదాశ్వాసముల పద్య గ్రంథము. ఇందు
 భస్మ, రుద్రాక్ష, శివలింగ మాహాత్మ్యములును, తద్ధారణమువలనగలుగు
 ఫలములును, శివపూజాదుల మాహాత్మ్యములును జెప్పఁబడినవి.

గ్రంథప్రారంభము :—

శా॥ శ్రీశైవే తేశుని మల్లికార్జునుని దిక్పేలుణ్ శివానాయకుణ్
 సీశానీ భవరోగ భేషజుని లోకే కాధినాధుణ్ వియ

త్రేకున్ అవ్యయలోక భక్తవరమన్ గీర్వాణసంసేవితున్
దాశరదప్రదదున్ నిరంతరము సద్భక్తిన్ బ్రశంసించెదన్ ॥

* * * *

గీ॥ అనఘునివటూరివంశమహాభీశశిని
వీరనార్యాత్మజుని సారవినుత యశుని
సకల పరవాది మత్తైభశస్తహరిని
రామనారాధ్యు మద్గురుస్వామిగొల్తు ॥

ఈ గురువు పండితారాధ్య చరిత్రమున పెక్కొనబడిన ఇవటూరి సోమనాథయ్యగారి పౌత్రవర్గమువాఁడు గాదగును.

అంతము :—

మాలినీ॥ తరుణ శశినికలాపా తాపసాదీశ.....పా
సురరిపుమదభంగా శుభ్రగంగోత్తమాంగా
శరనిధిగణతూణా శార్ణ్ణ హస్తప్రమాణా
ధరణిధర నివేశా దక్షయాగప్రకాశా ॥

ఈగ్రంథ మముద్రితము. లిఖితప్రతియందు తప్పు లనేకము గలవు

VII గణపనారాధ్యుఁడు — మనోబోధ

ఈకవి శైవవేదాంతగ్రంథమైన దీనిని మంజురీద్విపదలోరచించెను.
ఇదికూడ నముద్రితమే.

వ్రారంభము:— పార్వతీనాథు శ్రీనాథనాథు
నలినసంభవనాథు నగవై రినాథు.

* * * *

అంత్యము:— ఉర్విపై గాంతా సహోదరుండనగ
 గణపనారాధ్యులం గరుశించు శివుడు
 ఆచంద్రతారార్కమై యొప్పుభక్తి
 వెలయు మనోబోధవేడ్కమైజెప్పె||

VIII సోమన—గురుబోధ

ఈ కవి శివకవి వీరభద్రుని పుత్రుడు, రేవణుని శిష్యుడు. గురుబోధ నీతడు ద్విపదలో రచించెను. ఇందు మూఁడాశ్వాసము లుండి శివయోగ రహస్యములు వెల్లడింపబడినవి. తన్ను గూర్చి కవి తన గ్రంథమున నిట్లు తెల్పికొనినాడు.

“ గురు రేవణేశ్వరు కూర్మి శిష్యుండ
 పరగ శివకవి వీరభద్రతనయుండ
 సువిధానమతి సుతుడ సోముడన్వాడ ”

ప్రారంభము:—

“ శ్రీగురుమూర్తి సంచిత పుణ్యమూర్తి
 భోగమోక్షార్థి సత్పుణ్యజనార్థి
 నిర్మలహృదయేశ నిత్యప్రకాశ ”

చిరదయాపర సర్వసిద్ధాంతనికర
 పరశిష్యప్రేమ రేవణ నాస్వామి
 నీవె పరశివుడవు నీవెపరముడవు ”

అంతఃము:—

“ కలుగు శివలోకంబు, కల్లునర్వంబు
చెలఁగి మంగళ మహాశ్రీలొనరించి

IX పరమానందయతి—శివజ్ఞానమంజరి

ఈకవిదత్తాత్రేయయోగి శిష్యుఁడని తను తెల్పుకొనిన యీ వాక్యములఁబట్టి తెలియుచున్నది.

ప్రారంభము:—

ద్వి “ గురునరమూర్తి.....వర్తి
భోగమోక్షస్ఫూర్తి, భూరినతీర్తి-ర్తి
నతిరమ్యగుణహారు నభిగంభీరు,

నొనర దత్తాత్రేయ యోగిపుంగవుని
మనసునవాకున మరికాయమునను
భావించి ”

అనిరచించి, మఱియు

“ ఆముదంబునఁ బరమానందతీర్థ
యతి నామాధేయుండ నింపుదలిర్ప
మహిత శివజ్ఞానమంజరి యనఁగ
మహిలోనఁ బ్రాజ్ఞ సమ్మతిగాగఁబూని
రచియించెదను లోకరక్షణార్థముగ ”.

ఇందు శైవయోగవేదాంత విషయములు ప్రతిపాదించబడినవి. ఇది ద్విపదలో రచింపబడినది. ఇది కూడ సముద్రితగ్రంథమే.

అంతము:—

“ మఱియు శివజ్ఞానమంజరి యనఁగ
కరమొప్ప జగతి విఖ్యాతముగాగ
పరమయోగీంద్రులు భళియంచుపొగడ
ధరలోన నాచంద్రతారార్కముగను ”

X రేవణసిద్ధనలు—ప్రభుదేవరవాక్యము

అల్లమప్రభువని నామాంతరముగల ప్రభుదేవరయు, సిద్ధరామయ్యయు శిష్యులకుఁజేసిన తత్త్వోపదేశమున కిది యాంధ్రవ్యాఖ్యానము రేవణ సిద్ధనాదులు దీనిఁదెలుగున వ్యాఖ్యానముచేసిరని యిందు గలదు. ఇందుస్థూలశరీరనిర్మాణరీతి వివరింపబడినది. పిండచక్రనిర్ణయ మనియు దీనికి పేరుకలదు. ఇది నాటికాలపు వ్యవహారికభాషలో వచనమున వ్రాయబడినది.

ప్రభుదేవరవాక్యము -- ప్రారంభము:— గురుకరుణాసమ్యక్ జ్ఞానమువల్లను, అఖండలింగప్రసాదంప్రత్యేకం చేయించుకొని ఆసమ్యక్ జ్ఞానమువల్లలింగాన్నియెరిగి, శివమంత్రయుక్త మైధ్యాసీచరేధ్యానయోగమని పట్స్థలలింగాన యోగమగుండై, అను భవిస్తుండేదేదారుణం యోగమనిన్నీ అట్టి లింగాంగంవల్ల ఆలింగాన్ని యెరిగిన యెరుక ఆణంగి నిలిచిన దేవసమాధి యోగమచి ప్రభుదేవర యుపదేశంశాయను, సిద్ధరామయ్యదేవ కరుణించి యెత్తుకొని, పట్స్థల బ్రహ్మోపదేశాన్ని అతి రహస్యంగా 27 పదాలుగా ఉపదేశించినారని ఈ మంత్రగోప్యం అంత పర్యంతంగోప్యంగా ఉన్నది. మంత్రగోప్యమైయుండినీ, మంత్రానకు

అర్థమును, శివశరణుల కందరికిన్నీ జ్ఞానగోప్యమైవుండరాదని నాటి చిత్ర
భవనేతామేప్రకాశం చేసినారు.

అంతము:—ముఖ్యవాయువుచేతుల యెముకలురెండు, కదురు
యెముకలురెండు కూడినదిక్కుననుండి దేహతత్త్వాల నెల్లావక కడకు
తెచ్చును. అంతర్యామి వాయువులు ఆత్మపురుషునికి నావాసమైవుండి
ప్రాణాలు తెప్పించును. ప్రపంచవాయువుదేహాన కడగావుండును.
వజ్రడ దేహాన్ని అంచుగావుండును. అంచుశీలలుచెడితే దేహంచెడును.
ఇది పిండచక్ర నిర్ణయం.

XI శివయోగీంద్రుడు—అన్యవాదకోలాహలము

శివయోగీంద్రు డన్యవాదకోలాహలమును గ్రంథమును సీస శతకముగ
108 పద్యములలో రచించినాడు. ఇది పాల్కురికి సోమనాథున కంకితము
చేయఁబడినది. ఈ కవి పాల్కురికి సోమనాథునకుఁ బరోక్షశిష్యుఁడై
యుండనోపు. కాని యితని కాలముస్పష్టముగ తెలియరాదు. ఈ కవి
సిద్ధరామేశ్వర వంశసంభూతులని బందరుపట్టణమున మల్లంపల్లి భారవ
మూర్తిగారిచే భైరవముద్రాక్షరశాల యందు ముద్రితమైన యీ గ్రంథ
ముఖపత్రమందు వ్రాయఁబడినది. ఇందలి ప్రతిపద్యమును.

“ నేనుపన్యసించు నేకామ్రగురుచిత్త
నలినభృంగసోమనాథలింగ ”

యను మకుటముతో వ్రాయఁబడినది. ఇది శతకమని కవియేవ్రాసినాడు

“ వరుసగూర్చి యన్యవాద కోలాహలం
బనెడు సీసశరణ మతిశయిల్ల
నే నుపన్యసించు ”

అనియు, మరియు

“ ఎనయ నెవ్వలేనియిసి వ్రాసిజదివి
 నీన శతకమతి విశేషముగను
 యేలగులుగకుండు ”

అనియు రచించుటచే నిది శతకమై యొప్పినది.

ఇందు భస్మమహిమ, రుద్రాక్షమహిమ, లింగధారణమహిమ, శివశ్రేష్ఠత్వము, పూజనీయత్వము, భక్తచర్య, శంకరుడు బ్రాహ్మణుఁ డగుట, శివుడు నిత్యుడగుట, మొదలైన యనేక విషయములు గలవు.

గ్రంథప్రారంభము:—

సి॥ శ్రీగురులింగసంచితదయావిస్ఫూర్తి
 శరణై కవర్తి విస్తారకర్తి,
 విరహితాశాబంధు పరతత్వసంబంధు
 హర్షసుధాసింధు నార్తబంధు,
 శరణాగతత్రాణు సద్భక్తల్యాల్యు
 మహితప్రవీణు నిర్మలధురీణు
 వేదార్థనిస్సీము విశ్రుతగుణధాము
 శోభనోద్ధాము భక్తాభిరాము

గీ॥ నిన్ను నాశ్రయించి నెరి నన్యవాద కో
 లాహలంబు వేద లాలితముగ
 నేనుఁ న్యసించు నేకామ్రగురుచిత్త
 నలిన భృంగ సోమనాథ లింగ॥

దీనివర్ణనాత ననేక వీరశైవభక్తులు స్తుతింపఁబడిరి. ఈ గ్రంథరచ

నకు కవి యనేక వేదాది గ్రంథములను పరిశీలించి రచించినట్లుగా నీ క్రింది పద్యమునఁ దెల్పికొనినాడు.

సీ॥ వేదాంతవేద సంవేదితార్థంబుల
 నఖిల శాస్త్రోత్తిహాసార్థములఁ,
 సంచితోపపురాణ సమ్యగర్థంబుల
 నాది పురాణ సారార్థములను,
 మోదిత మూలాగమోదితార్థంబుల
 నపురుష పౌరుషేయార్థములను,
 భ్రాజితాహేయ సంపాదితార్థంబుల
 సంచిత శివ రహస్యార్థములను

గీ॥ వరుసఁగూర్చి యన్యవాదకోలాహలం
 బనెడు సీస శతక మతిశయిల్ల
 నే నుపన్యసెంతు”

ఈ గ్రంథము వివిధాన్యమతముల నన్నింటిని ఖండించి యాయా మతస్థుల కందరికిని భయోత్పాదక మైనదని కవి తెల్పుచున్నాడు.

సీ॥ వేదవాదులకును, భేదవాదులకు దు
 ర్మద బౌద్ధులకుగుండె బెదురనంగ,
 నాత్మైకవాద మా యావాదులకును లో
 కాయతులకు కంటి కసువనంగ,
 కాలవాదులకును కర్మవాదులకును
 సాంఖ్యులకు నుద్ధతిగట్టు గుదియనంగ,
 శాక్తేయవాదవైష్ణవవాదులకు సంత
 రాళికులకు నె త్తిగాలమనంగ,

సీ॥ జై నవాదులకును సన్యాసులకు మహా
గ్రముగ ముక్కుమీద కత్తియనఁగ
సీకృతి రచియింతు నే”

XII ఖద్రారాధ్యుఁడు: అఖండ బ్రహ్మానందవీరశైవరహస్యపదవి:-

ఇది వీరశైవ వేదాంతగ్రంథము. ప్రారంభమున దీనికి ‘ముక్తి
కాంతా వివాహ’ మని పేరున్నది కాని, గ్రంథాంతమున మొదటిపేరు
మాత్రమే కలదు. ఇది అసమగ్రము. ఎనిమిదాశ్వాసములు మాత్రము
గలవు.

ప్రారంభము:—

సీ॥ సకలేంద్రియూపార సందడుల్ మదిఁగరఁగి
అతులశివభావ నిరంకుశమున,
నాదబిందుకళత్ర నాడి నొక్కటఁగూర్చి
సూక్ష్మరంధ్రంబున సుస్థిరముగ
స్వానుభవ ఘనయోగ సారవిస్తారముల్
తెలియ దేదీప్యమా దివ్యరుచుల
ఆత్మగుహా మందిరాకాశ భూతవికాస
చతురగ్రంబులఁ జెలఁగిపర్వ

సీ॥ చేరి తత్తుద సామ్రాజ్య చిత్తువనఁగ
నాదపరిపూర్ణ ని ష నాదరతుల
కేవలోత్కృష్ట దర్పణ ఖేచరమున
సుప్తిసవికల్ప నిద్రయు శుభతరమున ॥

అంత్యము:—

వ॥ ఈవిధముగా గౌరీవల్లభుండగు రుద్రుండు శిఖివాహనునకుం

దెల్పిన విధంబున శౌనకాది మహాముషులకున్ నారదుండు విస్తరించిన
కారణగురుండు శిష్యునకుం తత్తబోధ విస్తరించెనంత,

ఉ॥ వీరమహాప్రతాప శరభేశ్వర రుద్రగణప్రతీప శృం
గార రసజ్ఞరూప బహు బాహు సమగ్రత దీప్తచాప దు
ర్ఘోరకఠోర పాపగిరి క్రూరతరంగ వీక్షణోప వి
స్తార దయానులేప నతనాయక సర్వజగద్ధరాధిపా ॥

అంత్యగద్య :-

“ఇది సకలమత సద్భక్త మనోరంజిత నిస్తారపద బ్రహ్మ రాజ్యా
నంద రచన నంజయారాధ్య శిష్యప్రశిష్య, భద్రారాధ్య విరచితంబగు
అఖండ బ్రహ్మానంద వీరశైవరహస్యపదవీ మహాప్రబంధంబునందు
పార్వతివతి సేనానికిం జెప్పిన రీతి శౌనకాది మునులకు నారదు డెఱిగించి
నట్లు గురుండు శిష్యునకుం దెల్పె. తత్వమస్యాది మహాద్వైత బ్రహ్మ
సాక్షాత్పరీపూర్ణ యోగంబునక ఆగమ భేదంబును, అష్టాంగయోగస్వభా
వంబును, రతిరహస్య గర్భాధాన వినోదంబును,
అత్యద్భుతాకాశ మహాత్త్వంబగు కైవల్య నిర్వికల్పప్రకాశలింగ, సమరస
కూటస్థ నిరవయంబున నొప్పి, అఖండ బ్రహ్మానంద వీరశైవరహస్యపదవి
యగు మహాప్రబంధంబునక శాశ్వత శుభసౌభాగ్య పిచిత్రమయ సాంఖ్య
బ్రహ్మయోగ శివసాదార్పణంబుగా అష్టమాశ్వాసము.



పంచమ ప్రకరణము

పురాణములు

I కొచ్చెర్లకోటరామకవి—ప్రభులింగలీల-3

కన్నడమున చామర్పు రచించిన ప్రభులింగలీలను పిడుపర్తి సోమన ద్విపద రూపమునను, పిడుపర్తి బసవప్ప పద్యరూపమున నాంధ్రీ కరించినది వెనుక తెలుపఁబడినది. పిడుపర్తి సోమనాధుఁడు ద్విపదగా రచించిన ప్రభులింగలీల ననుసరించి కొచ్చెర్లకోట రామకవి పద్యకావ్యముగా రచించినాడు. ఈ విషయమునే కవి తన కావ్య ప్రారంభమునఁ జెప్పికొనినాఁడు.

సీ॥ చామర్పురూపున సరసంబుమీరంగఁ
గర్ణాటవచన సంగతులు మెరయ
ప్రభులింగలీల నిబ్బరముగా రచియించె
నది పిడుపర్తి సోమన్నగారు.

గీ॥ తేటమీరునట్టి ద్విపదకావ్యముగాగ
తెనుఁగుబాసతోడ వినుతికెక్కఁ
జేసెనట్టిదాని భాసురముగపద్య
కావ్యభణితిఁజేయు గౌరవమున॥


ఈ గ్రంథము గోదావరిమండల మందలి పాలకొండను (కోరా రామము-పంచారామములలో నొకటి. ఇది కవి నివాస(గ్రామము) గ్రామమునవలసిన శ్రీరామేశ్వరస్వామికి కృతిగా సమర్పితము. ఈ విషయమును కవి యిట్లు చెప్పినాడు.

తే. గీ॥ కోర్కె-మీరంగ శ్రీపాలకొండనిరాయ
శంకరునిపేర ఖక్తితోనఁకితంబు

సేయఁగలిగిన నికనేమి చెప్పవచ్చు
ననుగుణంబుగ వ రిల్లు నవనియందు ||

కొచ్చెర్లకోటరామకవి కాశ్యపగోత్రజుండు. అతని రచనను బట్టి కవి వంశవృక్ష మిట్లున్నది.

ఆ|| అట్టి కాశ్యపగోత్రజుండగుచు భూమి
నలరు కొచ్చెర్లకోట స్థులన్న మంత్రి.
ఆస్థులను వంశమున



ఈ గ్రంథముననాశ్వాసాంత గద్య మిట్లున్నది.

“ ఇది శ్రీరఘుపతి గురుకటాక్షదర్శిత రామేశ్వరపాదారవింద వందన కొచ్చెర్లకోట లింగనామాత్యనందన, విద్యజ్ఞుని విధేయ రామయ నామధేయప్రణీతంబైన ప్రభులింగలీల యను మహా ప్రబంధంబునంపు సర్వంబును పంచమాశ్వాసము. ”

పై గద్యనుపట్టియేకాక యీతఁడు కావ్యారంభమున

“ శ్రీ విష్ణుసెట్టలకు సుధాభిచంద్రు రఘుపతి వరదేశికేంద్రు దలఁతు ” నని ప్రాసికొనుటచే నితని గురువు “ రఘుపతి ” యని

తెలియుచున్నది. ఈతడు కావ్యారంభమును సంస్కృత శ్లోకముతోఁ జేసెను. తర్వాత నితఁడు త్రిమూర్తులను స్తుతించి పిమ్మట గురువందన మాచరించినాడు. తదుపరి శైవభక్తులను స్తుతించినాడు. పిమ్మట నాంధ్రకవులను నన్నయ, తిక్కన, ఎఱన, శ్రీనాథులను, పింగళి సూరన, పోతన, అల్లసానిపెద్దన, మూర్తికవి, రామభద్రులను దలంచి, వర్తమాన భావికవులకుఁ బ్రణామిగావించెను. అందుచే నీ కవి క్రీ.శ. 16 వ శతాబ్దము తర్వాతవాడని యూహింపఁదగును. ఈ గ్రంథ మింకను ముద్రింపఁ బడలేదు.

II నడకుదుటి రామకవి - ప్రభులింగలీల - 4

నడకుదుటి రామనకని యారువేల నియోగి. ఆప్తంబ సూత్రుడు. కౌశిక గోత్రుడు బుచ్చనామాత్యుని పుత్రుడు. కవి క్రీ.శ. 1821 నం న జన్మించి 1887 నం మరణించెను ఇతఁడు గోదావరి మండలమున రామ చంద్రపురం తాలూకాలోని శహపురమునకు కరణముగ నుండెను. తర్వాత పెద్దాపురప్రాంతము గల తిరుపతికి 1873 నం న భార్యవైపు ఆస్తిని చూచుకొనుటకై పోయి యందే కాపురముండెను. కొచ్చెర్లకోట రామనకవి వలె నితఁడును పిడుప రిసోమన రచించిన ద్విపద ప్రభులింగలీల ననుసరించి పద్యకావ్యమును రచించెను. ఇది 1885 నం న వ్రాయఁ బడెను. ఈతని కవిత్వమున నక్కడక్కడ దోషములున్నను శైలి రసవంతమైనది.

III మహాదేవుడు - బసవపురాణము - 3

ఈ కవి మహాదేవారాధ్యుని పౌత్రుడు. శంభులింగారాధ్యుని పుత్రుడు. ఈతని బసవపురాణము పద్యాత్మకమైనది. ప్రస్తుత మసం పూర్ణముగా నున్నది. ప్రథమాశ్వాసమున కొంత భాగమునుండి సప్త మాశ్వాసమువరకు నున్నది. మధ్యమధ్యకొన్ని పత్రములు గూడ లేవు.

ఈంధ్రము విజయవాటి (బెజవాడ) యందలి మల్లికార్జునస్వామి కృతిగానీయఁ బడినది. ఇందలి యాశ్వాసాంత గద్యను బట్టి శ్రీవతి పండితారాధ్య సింహాసనారూఢుడీకవియే యని నిర్ణయింపరాకున్నది. కృత్యాది పద్యములేవియు లేకపావుటచే విశేషించి యేమియు తెలియ రాదయ్యెను.

అంత్యగద్యః— ఇది శ్రీమద్విజయవాటికా మల్లేశ్వర కరుణా ప్రసిద్ధలబ్ధ కవితాధురీణ శ్రీవతి పండితారాధ్య సింహాసనారూఢ, జగన్ని రూఢ సంప్రదాయార్థ వరాకాసుధాకర, మహాదేవారాధ్యప్రౌఠ, శంభు లింగారాధ్యప్రౌఠ, శివభక్తజనవిధేయ, మహాదేవనామధేయ సత్కవి ప్రణీతంబగు బసవపురాణంబునందు బసవేశ్వరుండు శివనాగుమయ్యను సేవించుటఁగని విప్రులుగూడి యంత్యజుని గల సెనని బిజ్జలునికేజెప్పటయు,అనంతరంబు మర్త్యంబునఁ గీర్త్యన్వితుండగుచునున్న భక్తగణంబు లందఱు బసవేశ్వరుని మహత్త్వంబు చెప్పికొనుచుఁ బరమ శివానంద భరితులై యుండుటయు నన్నది సర్వంబును సప్తమాశ్వాసము.

ప్రారంభముః— వ— భాగుండవగుచు, నగణ్యప్రామాణ్య లావణ్యతారుణ్య కారుణ్యఘరీణుండవై కోటిసూర్యప్రకాశమానుండవైమిమ్ముదలంచి ప్రణుతించి ప్రార్థించి, పూజించి నను స్కరించెద.

గీ॥ అనుచు నిబ్బంగివినుతించునట్టి విబుధ
 సంయమింద్రుని కరుణాలసత్కటాక్ష
 దృష్టిఁ జూచుచు హరు డుమాదేవితోడ
 నిపుడు గనునన్న చేసిన నాభవాని॥

శా॥ నానాలోకవిహారనారదమునీంద్రా, నీవు సద్భక్తిసం
 ధానాంతఃకరణంబుతో నిచటికేధాత్రీ వలాశ్చర్యముల్

ఆనందంబుగ జూచివచ్చితిప్పుడూ యావార్తలు వ్యవస్థితై
జా (నొందక) . . . పనుతిపుమున్ను దిదముట్టయెగాగ సంపన్నుడై ॥

అంత్యము:—

క॥ అనువుగ బసవపురాణం

బెనసినమతి నెవ్వడె న నిలదనుయింటక

బసిబూని యునిచె నేనియు

ఘనముగనిహము బరంబు గలుగు సులభతెక.

క॥ శ్రీమజ్జయవాటీ పుర

ధామగ్రామాధిరాజ తనయావిలస

ద్వామాంగ మల్లికార్జున

నామప్రఖ్యాతకీర్తి నానానూర్తి ॥

IV తుమ్మలపల్లి నాగభూషణకవి-బసవవిజయము-4

తుమ్మలపల్లి నాగభూషణకవి త్రిపురాంతకుని పుత్రుడు. హరితన గోత్రుడు. ఇవటూరి భోగయ్యయను నామాంతరముగల మల్లన శిష్యుడీ కవి. ఈ కవి కృతమగు బసవవిజయము పాల్కురికి సోమనాథుని బసవపురాణము నచుసరించి మూడాశ్వాసములలో పద్యప్రబంధముగా రచింపబడినది. ఈ గ్రంథ కథార్థము ప్రతాపరుద్రునకు తన్మంత్రియగు శివదేవయ్య చెప్పినట్లుగా నిందున్నది. ప్రతాపరుద్రుడు సోమనాథుని తనయాస్థానమునకుఁ బిలిపించి సత్కరించినట్లున్నది. ఇది అముద్రిత గ్రంథము. ఈవ్రాతప్రతియందనేక దోషములు గలవు. గ్రంథాంత మున నిట్లుగలదు. “ అని శివదేవుండు నాప్రతాపరుద్రునకు బసవన్న మాహాత్మ్యము వినిసించిన సీతడును విని సంతసితై. శివదేవునకు వివిధాం బరంబులును వివిధవస్తువులును ప్రతాపరుద్రుఁడొసంగి యతని సంతోష్టుఁ జేసి సుఖంబుండిరి ”

గ్రంథప్రారంభము:—

ఉ॥ శ్రీగురుమూర్తి పాదసంబలు చి త్తములోఁ దలంచి, భక్తితో
నాగమవేదతత్త్వ నిమనప్రవేశ్యును, కవ్వయూరి శ్రీ
భోగ విశేషశీరగూఢాపూర్ణును, నాశ్రీతభక్తివత్సలుం
డీగురు మల్లనికాభజన యేను ససంభ్రమలిలజేయుచుక॥

తవ్వాత శివుని, జంగములను, గోశ్వరుని స్తుతించి, పిమ్మట
బ్రహ్మవిష్ణులను గూడ స్తుతించెను. తదుపరి,

గీ॥ భారతదేవి శారదాబ్రస్తుతించి
యంబజగదాబయగు తల్లి చనుసరించి
క్షీరసాగరకన్యను చెలువుమీఱు
దలంచి బసవన్న విజయంబు తగ రచింతు. ॥

సీ॥ బిజ్జల విరసము ప్రీతి దలిర్పంగ
వృషభేంద్రమహిమలు కేశదముగను,
నెన్న నెన్నరికిని నిలలోన నామగు
బన్నుగా బ్రహ్మయేర్పరుచుతేసి,
బసవనిమహిమంబు హిక్కురిసోమన్న
రిర్ణామృతంబుగాఁ గలియుగమున
వర్ణించినప్పెను వరుసతో...
భక్తులు నానందపడవినొంది,

గీ॥ నాంధ్రదేశమునందున కమలమున్న
ప్రాభవంక్షన గుడివా పట్టణమున
ప్రబలమైకట్టి తుమ్మలపల్లవంకి
సంభవుండును నాగభూషణుండనంగ ॥

గీ॥ బసవవిజయంబు రచియింతుఁ బద్యకావ్య
 నుగను కవి వరులైచ్చియు మోడమందఁ
 చిన్న బెద్దలు వినియును బ్రీతినేయ
 భువినిప్రఖ్యాతమైఁట్లు పొందు పఱచి ॥

పైవిధమున కవి తన యింటిపేరు 'తుమ్మలపల్లి' యని వ్రాసి కొనంగ, కందుకూరి వీశలింగముగారు తన కవుల చరిత్ర తృతీయ భాగమున 'మల్లంపల్లి' యని రచించుటకుఁ గారణము తెలియదు. ఈ కవి 200 సం. క్రిందట యనగా క్రీ. శ. 1750 ప్రాంతమున నున్నట్లు తెలియుచున్నది. ఈతని కవిత్వము త్రిమమైనదికాక వ్యాకరణవిరుద్ధములైన ప్రయోగములతోఁ గూడియున్నది.

అంప్యగద్య:— ఇది శ్రీమన్మహామల్లేశ్వర వరప్రసాద లబ్ధ దివ్యసారభ షట్స్థలజ్ఞానవర్ష, వేదసదాచార, జంగమలింగైక్యావస్తంబ సూత్ర, హరితనగోత్రోద్భవ, తుమ్మలపల్లి వంశాబ్ధి సుధాకర, త్రిపురాంతకవరపుత్ర నాగభూషణ నామధేయప్రణీతంబైన బసవవిజయమును మహాపురాణము.

కథాసారము— ప్రథమాశ్వాసము:— ఓరుగంటి పురంబునకు పాల్కురికి సోమన్నగారు వచ్చుటయును, నతని బ్రాహ్మణుల వివాదంబును, రజకుండు వారితో సంభాషించుటయును, సోమేశ్వరుని విజయంబును, సిలారమహా మునిప్రభావంబును, నందికేశ్వరుని జన్మంబును, అని మిషుని చరిత్రంబును, బసవన జన్మంబును, తామ్రపట్టు నిఖ్యతా వ్యాఖ్యానంబును, బిజ్జలనకు బసవన తేటపరుచుటయును, శివుని నేత్రంబున మన్మథుండు హతంబౌటయును, కుమారస్వామి జన్మంబును, చెన్న బసవన్న పుట్టుటయును,

ద్వితీయాశ్వాసము :— చిత్తరుగొమ్మల కథయు, ప్రహరి

సోమన్న మాహాత్యంబును, నీళ్ళ కడవణ వరదప్పి పారిన చరిత్రంబును, మిండజంగమ కథయును, యుక్కవ్యాధుల కథయును,

తృతీయాశ్వాసము:— బిజ్జలరాజు చరిత్రమును, నొక్క జంగమంబుచేతి బసవన్న మాహాత్యంబు చోళరాజు వివి కల్యాణంబునకు బసవని గొలువవచ్చుటయు, చోళనరేంద్రుండు కైలాసంబునకు బోవుటయు, బసవన్న యుంగరంబుదీసి మొక్కుటయు, శ్రీశైలమాహాత్మ్యంబును వర్ణించుటయు, చామంతిరాజు కథయును, దరుసమారయ్య నిమిత్తంబు శివుడు సెట్టివేషము దాల్చి భూలోకమునకు వచ్చి, మారయ్యను కైలాసమునకుఁ గొనిపోవుటయు, చోరశకరుండు సత్యశంకరుండై గురునియం దై క్యంబగుటయు నున్నది.

V నల్లనగండ్ల నాగనారాధ్యుడు:— బసవవిజయము:— 5

ఇందు బసవన మాహాత్యము ద్విపదయందు వర్ణింపఁబడినది. ఈ కథగూడ వెనుకటి బసవ విజయమువలె ప్రతాపవ్రద్ధ మహారాజునకు నాతని మంత్రియగు శివదేవయ్య చెప్పినట్లు గ్రంథకర్త చెప్పినాఁడు. తప్పు లెక్కువగా నుండుటచే కవినిగూర్చి విశేషములెవ్వయు తెలియరాకున్నవి. ఇదిగూడ మూఁడశ్వాసముల గ్రంథనే. తుమ్మలపల్లి నాగభూషణ, నల్లనగండ్ల నాగనారాధ్య కవులందు, నొక రింకొకరికావ్యమునుజూచి ప్రారంభించియుందురు. కాని వీరిలో నెవరు ముందుఁబడినమాత్రము తెలియరాదు. ఈ రెండుగ్రంథములుగూడ నముద్రితములే.

గ్రంథ ప్రారంభము:—

ద్వి|| శ్రీగురుమూర్తి నాశ్రితపుణ్యమూర్తి

నాగకుండల కర్ణు నాగేంద్ర కర్ణు

నాగాసుర హరణు నాగేంద్రధరణు

వాగీశనుత చరణు వసజాత కిరణు

షణ్ముఖప్రియదేవు శ్రీశైలదేవు
మృణ్మయరథనిత్యో మునిజనభృత్యు.

... ..

మంగళమూర్తి తా మల్లికార్జునుని
పాద పద్మములకుఁ బ్రణమిల్లి నిలిచి
యాదటమఱి పండితారాధ్యులదలఁచి,
పాల్కురికిసోనేశు ప్రస్తుతిఁజేసి
మేల్కొన్న రీతి యేనర్మిలి పొగిడి
బసవవిజయంబునేఁ బ్రఖ్యాతిగాను,
నొసపరి కథలతో నుర్విరచింతు
బిజ్జల నిరసనము ప్రీతిదలిర్ప
నిజగంబున వృషభేంద్రుని మహిమ
నెన్న నెవ్వరివశం బే నేర్చుభంగి
పన్నుగా నెన్నెద బసవవిజయంబు. ”

ఈ కవిగూడ సర్వవిధముల నాగభూషణకవి తన బసవవిజయ
మందు తెల్పినరీతిగనె వ్రాసెను.

గ్రంథాంత్యము: —

“అనుచు నా శివదేవుఁడాప్రతాపునకు
వినిపించె బసవయ్య విఖ్యాతమహిమ,
వినీ సంతసిల్లి యీ వీరప్రతాప
జనవిరేణ్యుఁడు తన సయ్యనమంత్రి
శివదేవునకు మహా శ్రీలుల్లసిల్ల
వివిధాంబరంబులు, వివిధవస్తువులు
రూపింపగాఁనిచ్చె రుద్రనరేంద్రు
చే పట్టియుండె సు సీరకాలమెల్ల

అదియును శ్రీ మల్లికార్జును సంఘ్రీ
 సదమల దివ్యసౌరభ చంచరీక
 సూర్య సూరంపల్లి నమశ్శివాయకును,
 పార్య మనఃపద్మ త త్పదాచార్య ?
 భక్త జంగమలింగ ప్రణతాబ్ధిసార
 సిక్తార్కయాస్వయశీలవ్రతాది
 నమిత నల్ల నగండ్ల నాగనారాధ్య,
 భ్రమరాంబ వరలబ్ధ ప్రణతప్రభావ
 బిరుదు బసవని మహిమ బిజ్జలనిరస
 విరచిత ప్రబంధ వేదాను సార
 విరచితంబగు తృతీయాశ్వాసమయ్యె. ”

ఈవిధముగ బసవవిజయ ద్వయగ్రంథకర్త లిరువురు నొకే విధముగ గ్రంథారంభాంత్యములందు తమ కావ్యరచనా సందర్భములఁ గూర్చి తెల్పుకొనిరి. న వీరిలో నొకరు మఱియొకరికి మార్గదర్శకత్వలై యుందురు.

VI బచ్చుసిద్ధకవి, (మఱి) బసవపురాణము (లేక) బసవచరిత్ర:- 6

బచ్చు సిద్ధకవి చరలింగ మర్దల పర్వతార్యుని శిష్యుడు. సిరిపురి వీరసంగయ్య యీతనికి దీక్షాగురుఁడు. ఈతడు తన బసవపురాణమును సంగయ్యకుఁ గృతీయిచ్చినాఁడు. ఈ కావ్య మైదాశ్వాసముల ద్వీపద గ్రంథము. ఇందు బసవనయు నితర భక్తులయు చరిత్రములు వర్ణింపఁబడినవి. ఈ గ్రంథాంత్యగద్య యిట్లున్నది.

అంత్యగద్య:-

ద్వి|| “ ఇది సర్వ వీరమాహేశ్వర వికఠ
 సదమల ఘనపాద జలజసౌరభ్య

సానుభవో త్తమ మట్పదీకరణ
 లీనాత్మ నిత్యశివానందయుతుఁడు
 ప్రకటిత గురుకరోద్భవ బచ్చు సిద్ధ
 సుకవి ప్రణీతమై శోభితంబగుచు,
 చరలింగ మరదల స త్పర్వతార్య
 వరకృపాన్నతి కవిత్వప్రాధిచ్ఛేర్చి
 వరకీర్తి మఱి బసవపురాణమునను
 హరుభ క్తుకథ పంచమాశ్వాసమయ్యె. ||

ఈ గ్రంథారంభము నిట్లు చేసినాఁడు కవి

“ శ్రీగురుమూర్తి సంచిత దయాస్ఫూర్తి,
 యాగమార్థంబుల నలరు సత్కీర్తి,
 యాదికి నాదియై యఖిలలోకముల
 కాదరంబునఁ గ రయెన నన్మూర్తి

... ..

కొలఁది మీరిన పాలకురికి సోమేశు
 సలలిత శ్రీపాదజలజముల్ దలఁచి

... ..

అను వొందమఱి బసవయ్యసుచరిత
 తెనుఁగున ద్విపదగాఁ దెల్లమిఁబఱతం

... ..

..

ఇలగురుమూర్తియై నిలసిల్లునట్టి
 విరివిగా సిరిపురివీరసింగయ్య

కరగర్భజనితు శ్రీకరభక్తియుతుఁడు

... ..

బచ్చు సిద్ధుండన బ్రబలినవాడ
నానేర్చుకొలది విన్నపమాచరింతు,
బూనిక వినరయాబుధవరులార

... ..
ఘనశీలుఁ డితఁడని గారవింపంగ
జనుశీలవంతుల సంగాఖ్యుఁడయ్యె
అలరంగనట్టి సంగాఖ్యునిఁజూచి
తలకొని సంప్రీతి దనరంగనేను
నిట్టిశీలవ్రతి యీమాహాకృతికి
నెట్టన శ్రోతగానెఱి నొప్పుననుచు

... ..
వరకీర్తిమఱి బసవపురాణమునకు
నరయంగ శ్రోతగానర్పఁడ వీవ
యని బహువిధముల నలరంగనేను
వినయోక్తి శ్రోతఁగావించి నద్భక్తి
తప్పకుండగ్రాసీకథాసూత్రమంత
నొప్పుగా వినిపింప నొగిబూనిమహిని
ధరచరలింగ మర్దలపర్వతార్య
చరకృపాకార్య సుస్థిరవరంబునను
రహిమహి(ఱి) బసవపురాణంబుఁజేతు

... ..
వినయంబు దనరంగ వినుముసంగాఖ్య ”

గ్రంథాంతము :—

“ మఱిబసవేశ శ్రీమన్మహామూర్తి
సరవితో నీయొక్కచారిత్రమన్న

హరిముఖ్యునురులకు సలవియెనుజీయు
 శిరములు వేగల శేషునకైన
 దరమెవరింపగా ధరలోన ననుచు
 నానూథ చిక్కవీరాచార్యునుడు
 శ్రీరమ్యమతితోడఁ జెప్పిన యట్ల
 నాటకాలంకార చారుశబ్దార్థ

... ..

ఇలపాలకురుకి సోమేశుండుమున్ను
 తొలగక ప్రాసయతుల్ ద్విసదందు
 లలిరచించుటయది లక్ష్యంబుగాను
 నలమరేఫటకారములు శివకావ్య
 ములయందుఁ జెల్లుఁ దప్పలుగావుగాన
 నాపాల్కురికి సోమననుమతినేను
 దీసిత ప్రాసయతిచ్చంద సరణి
 నామహోగురుదేవునానతి యట్ల
 శ్రీమెరయంగ రచించితినిపుడు
 శోభిలుతత్కథా సూత్రమంతయును ”

ఈ విధముగ కవి పాల్కురికి సోమనను గురువుగా భావించి, యాతనిని గ్రంథారంభమున స్తుతించి, యాతఁ డానర్చిన ఛందోవ్యాకరణ భాషావిశేషములను సమర్థించినాఁడు. ప్రథమాశ్వాసమిట్లు ప్రారంభింపఁబడినది.

“ దీఁ కారణమై యొప్పెకళ్యాణమనఁగ
 నట్టి పురంబున నలరారుచుండు

నెట్టన సద్భక్తినియమవర్తనుడు
 అట్టి మహాభక్తుడతడెవ్వరనిన
 పట్టుగాఁ జెప్పెదఁబాయక వినుడు
 ప్రభువు విరక్తియు, బసవయ్యభక్తి
 ఉభయంబునేకమై యొసర యేతెంచె
 వరదివ్యమూర్తియై వసుధలోపలను
 హరభక్తి మఱి బసవాఖ్యుడై తన ౩

ఈ గ్రంథము గూడ నింకను ముద్రితము గాలేదు. ప్రఖ్యాత బసవేశ్వరుడు గాకమఱి యొక బసవేశ్వరుని చరిత్రమిందు వర్ణింపఁబడుట చేతనని కొందరు, బసవచరిత్రమున వర్ణింపఁబడని యితర కథలిందుండుటచే నీకావ్యమునకు మఱి బసవపురాణమును వేరిడెనని మఱికొందరును తలంచుచున్నారు. కన్నడవాఙ్మయములో 'మల(లె) బసవపురాణమును గ్రంథమును' 'మలెయ బసవరాజ' అనే వ్యక్తియు నుండుటచే నతడే తెలుగున 'మఱి బసవడు'గా వ్యవహరింపఁబడి మఱి బసవేశ్వరశ్రీమస్మహామూర్తి యని కవించే నీ గ్రంథము దొకచోట సంఖ్యాధింపఁబడినాఁడు.

VII అత్తలూరి పాపకవి—చెన్న బసవపురాణము

అత్తలూరి పాపకవి సుందరాంబికా శ్రీగిరి మంత్రుల కుమారుడు. ఇవలూరి బసవేశ్వరుని శిష్యుడతడు ఇతనిది కాళికగోత్రము. ఈ కవి క్రీ. శ. 1750 ప్రాంతమువాడు. కవి తన్ను గూర్చి గ్రంథమున నిట్లు చెప్పికొనెను.

ష|| అనవుడు మందహాసవదనాంబుజుడై యవుడత్తలూరి పాపనకుల జక్తిరాజునకు పౌత్రుడు, శ్రీగిరిమంత్రమౌళిక్ష్మీఘనమతి సుందరాంబికకు నందను, డబ్బసవేశుడే యనంజను ఒసవేశుమంత్రనుజన్ముని పాపన సత్కవీంద్రునికా ||

పాపకవి చెన్న బసవపురాణమును శ్రీశైలఖండమును రచించెను. శ్రీశైలఖండమునకు శ్రీశైలమాహాత్మ్యమును నామాంతరము గూడ గలదు. చెన్న బసవపురాణము కందుకూరి యమృతలింగామాత్యున కంకిత మీయఁబడెను. శ్రీశైలమాహాత్మ్యము కందుకూరి మూర్తి రాజున కంకిత మీయఁబడెను. ఈకృతివతి కందుకూరి వీరేశలింగమున కన్న. తమ్మునిప్రేరణచే నీ కృతి సమర్పణ మన్నకుఁ గలిగినది. కృతివతి వంశమునఁ గొందరు పూర్వులు ఢిల్లీ, గోలుకొండ, నవాబులచే పదములు, బహుమానములు పొందినవారట. ఈవిషయముః కవి యీ క్రింది పద్యమునఁ జెలిపెను.

శా॥ డిల్లీ నాయకుచేత దంతిహయ శాటీ ముఖ్యవస్తు వ్రజం
 బెల్లంగై కొని, కాశికాప్రముఖగౌరీ శావనుల్లాంచి ని
 త్యోల్లాసంబున శంకరాచ్చలు దివ్యులైచ్చగావించి సు
 పుల్లాంభోరుహలోచనామదనుఁడై పూషప్రభృ వర్ణితై ॥

మఱికొందఱు శంభపురి, క్రొత్తపల్లి, వేలేటిపాడు, సింగవరము, అయితముపూడి, మినుమఃచిలిపాడు మొదలగు నగ్రహారముల దానము చేసినారని యీక్రింది పద్యమున కవి తెల్పినాడు.

క॥ ఘనముగ నై తముపూడియు,
 మినుమించిలిపాడు, సిరులు మించగను నొసం
 గెను గురు చరవరులకు బస
 వనితోనెన్నయై నమంత్రి వసుధంగలఁడే ॥

ఆ వంశమున మఱికొందఱు కువలయాశ్వచరిత్ర, పంచాక్షరీ మాహాత్మ్యము, సత్యవతీపరిణయము, మున్నగు కావ్యములఁ గృతిగొన్నవారట. వీరిలో భూషణరాయడు హేలాపురము (ఏలూరు), మల్లనమంత్రి యేలూరు, రాజమహేంద్రవరము, కొండపల్లి యను మూఁడు దుర్గములను పాలించిరట.

చెన్నబసవపురాణము:— బసవేశ్వరుని సోదరియైన నాగాంబకు చెన్నబసవన్న కుమారస్వామి యంశమునఁ బుట్టినాడట. రేణుకు డగస్త్యునకు చెన్నబసవన చరిత్రమును చెప్పినట్లు గ్రంథమున నున్నది. ఈ చెన్నబసవేశ్వరుని చరిత్రము కర్ణాటరచనమున తెలుగు దానికంటఁ గొంత భిన్నముగ నున్నది. ఇది యైదాశ్వాసముల పద్యప్రబంధము. ఇందలి యంత్యగద్య యిట్లున్నది.

అంత్యగద్య:— “ ఇది శ్రీమచ్చెన్నమల్లికార్జున కరుణా కటాక్ష లబ్ధ కవితామాధురీ ధురీణ కాశికగోత్రపవిత్ర, సుకవిజనస్తుత్య, పాపయామాత్య ప్రణీతంబైన చెన్నబసవ పురాణంబను మహాకావ్యంబు నందు సర్వంబును పంచమాశ్వాసము. ”

చెన్నబసవ పురాణములో నక్కడక్కడ లక్షణవిరుద్ధములైన ప్రయోగములు గానఁబడుచున్నను, కవి మిక్కిలి ప్రౌఢుడై హృద్యముగా పద్యరచనము చేసియున్నాడు. అతని కవిత్వశైలికి క్రింది పద్యము లుదాహృతములు.

గీ॥ అంత గిరిధన్వి పరిచారికాళి సత్వ
రముగ నుంచిన సింహాసనమున గూరు
చుండి, సుతు నంకతలమున నుంచికొని శి
రంబు మూర్కొని బొజ్జమొగంబు దువ్వి॥

1 51

మ॥ తనయా, యాటలుమాని వేతెపనిమీఁడన్నిల్చు చందంబు దో
చినదే, కార్యము దెల్పుమాయనిన నే సృష్టిక్రియారూఢ వ
ర్తనచేసుంటినటన్న పద్మజునిగాదా మున్ను త త్సృష్టి చే
య నియోగించినవార మిప్పుడిటుసేయం గారణంబేమొకో॥ 52

శా॥ ఏరా, చిన్నకుమార సీరజభవుండేనేరముల్ జేసెరా
సారోదారుఁడు వజ్రముఖ్యునుమన స్సంసేవ్యుడో నాతనిం

ఘోరంబా చెఱనుంచ నీకు దగునా కోపించినీ వట్లనన్
 ధీరత్వంబునబాహులీయుడును తండ్రింగాంచికేల్మోడ్పుచున్ ॥

పై పద్యములందు కవి చక్కగ తండ్రి కుమారుని ప్రేమపూర్వకముగ
 మందలించు వైఖరిని చిత్రించినాడు. కవిభావనయు స్తవనీయము.
 తర్వాత, నీతని ప్రాథశైలికి,

మ॥ అహహా యీపతగాధినాధుఁడు మదీయంబైన సంతాపంబు పెం
 పు హరించెన్ ఘటియించె నాకు త్రిజగత్పూతాపగా దివ్య వా
 ర్లహారీ సంతతఖేలనోత్సుకర మారాజేషు రత్నోల్ల స
 ద్గ్రహాశృంగాగ్ర వినుతనాకపట దేదీప్యప్రభాలోకమున్ ॥ ఆ. II 130

చ॥ అనియిటు లానతిచ్చి శరణాగ్రణి శ్రీగిరికేగి మల్లికా
 రుని పదముల్ భజింపుచు మరుల్లలనాకరచామ రాఘవీ
 జనభవవ్రాత లోలవీలసద్భ్రమరన్ భ్రమరస్సదామ నం
 బుననిడి కొల్చుచుం భువనపూజితం డచ్చటనుండె నంతటన్ ॥ 132

ఈవిధముగ నీ కవించన మనోహరముగ నుండును. దీనిని వాచిళ్ల వారు
 ముద్రించిరి.

(2) శ్రీశైల మాహాత్మ్యము :— స్కాందపురాణ మందలి
 సనత్కుమారసంహితలోని శ్రీశైల ఖండమునకిది తెనిగింపు. ఈ కాల
 ముననే రచింపఁబడిన శేషనారాధ్యుని గ్రంథమునకును. దీనికిని బహు
 భేదముగలదు. అందు లేనివిషయము లిందెన్నో గలవు. ఇది పురాణము
 గానే కాక శ్రీశైలస్థల సన్నివేశాదికముగూడ స్పష్టముగా దెల్పునదిగా
 నున్నది. ఈగ్రంథమున భారవిమాఘాప్వయదీక్షితాదులును, సన్నయ
 తిక్కన శ్రీనాథాదులును స్తుతింపఁబడిరి. ఇందు నాల్గొశ్వాసములుగలవు.
 గ్రంథమ ముద్రితము. కందుకూరి వీరేశలింగము తన యన్నయగు
 మూర్తిరాజునకు కృతిగా దీనినిఁ జెప్పించెను. కందుకూరివారి వంశమున

పూర్వులు కువలయాశ్వ చరిత్ర, పంచాక్షరీ మాహాత్మ్యము, పంచాక్షరీ
మహాత్మ్యము, (మరియొకటి), శంతనువిలాసము, చెన్నబసవకథ యను
కృతులను గొనిరను నిషయము నీ పద్యము చాటుచున్నది.

సీ॥ మొచ్చుగాఁ గృతినందె మీతాత మల్లికా
రుసమంత్రి కువలయాశ్వని చరిత్ర
మహిత పంచాక్షరీమాహాత్మ్య కృతిగాని
వెలసె మీపెదతండ్రి వీరమంత్రి
వేడ్యమీపెదతండ్రి వీరేశలింగము,
కృతినందెఁ బంచాక్షరీమహాత్మ్య
మతిదాత మీతండ్రియగు బసవనామాత్యు
డందె శంతనువిలాసాది కృతులు
కొనియె మీపెదతండ్రి కొడుకగు నమృతలిం
గము చెన్నబసవసకథ సుకృతిగ,

సీ॥ శివలీల యాదియకా ప్రవిమల కృతులిచ్చి
మాతండ్రి బసవనామాత్యుచేత,
ఘోటిక శాటికాహాటక భూషణా
ద్యనుపమ వస్తుసంతతులుగొంటి,
వెసకంబుతోఁ చెన్నబసవఞ్చరాణమి
చ్చితివి మాయమృతన్న కతులితముగ
మున్ను మామూర్తి రాజన్న చెప్పించిన
శరభాది శతకముల్ చాలచెప్పి

గీ॥ తీవు పూర్వశ్రీతుండవు మొ॥

మఱియుఁ చెన్నబసవ పురాణము దుగూడ నిట్లే వ్రాయఁబడెను.

ఉ॥ ఆతతకీర్తికై కువలయాశ్వచరిత్రకృతిగ్రహించి ప్ర
స్థితములై న క్రొత్తపలి, యేలెటిపాడన నగ్రహారముల్
ఖ్యాతిగఁజేసి బంధులకు గ్రాసనమృద్ధు లొనంగి శాంభవ
వ్రాతము కోర్కులిచ్చి విభవంబున మల్లనమంత్రి వర్ధిలెన్ ॥

సీ॥ మహిత పంచాక్షరీ మాహాత్మ్యమును గృతి
నంది త్రైలోక్య విఖ్యాతిగాంచె.—మొ॥

క॥ తనమేనల్లుండొకృతి
వినయుండగు బుద్ధిరాజు వీరనచేతన్
గొనె సత్యవతి పరిణయ
మను కృతి శ్రీ బసవమంత్రి యతి సంప్రీతిన్ ॥

శ్రీశైల మాహాత్మ్యమందలి యంత్యగద్య యిట్లున్నది.

అంత్యగద్య:— ఇది శ్రీ మచ్చెన్నమల్లికార్జున కృపాకటాక్ష
లబ్ధ కవితామాధురీ ధురీణ, కాళికగోత్ర పవిత్ర, సుకవిజన స్తుత్యవిధేయ
పాపయనామధేయప్రణీతంబై న శ్రీశైల ఖండంబను మహాపురాణమునందు
సర్వము చతుర్థాశ్వాసము.

VIII వింటి బౌబళకవి, శివరహస్యఖండము :— (1)

వింటి బౌబళకవితఃప్రీడి సిద్ధన. స్కాండపురాణమందలి శివరహస్య
మునకిది తెలుగు. ద్విపదలో రచింపఁబడినది. అసమగ్రముగా దొరికినది.
ఇందు సంభరాసుర, వీరమాహేంద్రయుద్ధ దేవకాండములు గలవు.
అందును కొన్నింటి కాద్యంతిములు లేవు. కృత్యవతరణిక లేదు. దాని
యంత్యగద్య యిట్లున్నది.

ది॥ “ అని జానకీహృదయాధీశ పాద
వనజమరందనేవన వరభృంగ

మగువింటి సిద్ధినయాత్మసంభవుండు
 సుగుణాధ్యుడౌక సుకపశేఖరుడు
 నై మిశౌరణ్య పుణ్యస్థలి ముసుల
 తో ముదంబునను సూతుండను చెప్పినట్టి
 స్కందపురాణ శంకర సంహితనెడు
 అందును శివరహస్యాఖ్యానఖండమున
 దేవకాండముజెప్పె ధీయుక్తిచేత
 భావించి బుధజనుల్ప్రస్తుతినేయ

... ..

ఎందాక గుహుకీర్తి యెసగుచునుండు
 నందాక నీకథ యవనిబెంపాండు ||

ఈగ్రంథ ప్రారంభమిట్లు సేయఁబడినది.

ది|| శ్రీమించు కాంచీపురప్రదేశమున
 ప్రేమదైవార వారిజసంభవుండు

... ..

ముసులార మీతపంబున కర్పమైన
 వనము నై మిశహని వలనుగాఁదెలుప.

... ..

అందువారలు సహస్రాబ్దసంజ్ఞకము
 జెందిన యజ్ఞంబుచేయు చున్నంత
 వ్యాసశిష్యుండను సూతుండను తపోధనుడు
 ఘనతనాయజ్ఞంబు గనుగొను మమత

... ..

తదాశ్రమవాసవశాని

పరభాగ్యమనయజ్ఞ వాటికఁజేర

తగుప్రేమ గుహుచరిత్రము నమస్తంబు
నొగిదెల్పిమమ్ము ధన్యులఁజేయుము

అనివిన్నవించిన నాశౌనకాది
మునులకు సూతుడింపుగ నిట్టులనియె

నప్తకాండల కాధారమగుచు
ననరిచ యట్టి స్కాందపురాణమందు
మునుపు వేదవ్యాసముని వరుచేత
గుహుచరిత్రమును తద్గురు విక్రమములు
విహితవై ఖరులచే వివరింపఁబడియె
నదిమీకుఁడెల్లిపద నతివేడ్కననుచు
సదయుడై రో(శా)మహర్షి యిట్లులనియె ॥

అంతము:— మోదంబుతో నంతముచికుండు ననిచి
యాదరమున గుహుడఖిలలోకములు
పాలించెనంచును పరిమసంతోష
శీలుడై సూతుండు చెప్పెనటంచు
మునులంద రానందమునఁ జెందిరంత ॥

1X వంకాయల పాటి వీరభద్రుఁడవి—శివరహస్యఖండము—2

ఈ కవి రంగనామాత్యుని పుత్రుడు, ఆ ర్షేలనియోగి, కాండిన్య గోత్రజుడు. ఇతఁడు గోదావరి జిల్లావాఁడు కాదగును. కవిమాతామ హుడు మోచర్ల వంశీయుడు. ఈ కవి సూర్యవంశపురాజైన మండపాటి రామచంద్రరాజుచే గౌరవింపఁబడినాడు.

ఈతని శివరహస్యఖండము స్కాందపురాణాంతర్గతమైనది. సప్త కాండముగలది. చివర దగు నుపదేశకాండ మొండవలేదు. అందులోఁ జూపిన దక్షకాండమునకిది తెలుగు. ఇందు సంస్కృతమునకుంబోలె నధ్యాయ క్రమము గూర్చబడినది. ఇందు 40 అధ్యాయములు పై గా కొంతభాగము గలవు కాని యిది యసమగ్రమము. ఇందు దక్షాధ్వరధ్వజము గలదు.

ఉపదేశకాండము:— స్కాందపురాణాంతర్గత శివరహస్యమున నుపదేశమును కాండమునకిది యాంధ్రీకరణము. ఇందు 7 అధ్యాయములు గలవు. అవి సంస్కృతక్రమముననే చేయబడినవి.

అంత్యగద్య:— “ ఇతి శ్రీమత్ స్కాందే శంకరసంహితాయా ముపదేశకాండే పంచాశీ తమోఽధ్యాయః”. ఇది శ్రీమదుమామహేశ్వర కరుణాకటాక్షవేదీణ పవిత్రీకృతచరిత్ర రంగనామాత్యపుత్ర వీరభద్రాభి ధేయ ప్రణీతంబైన శ్రీమత్ స్కాందమహాపురాణంబున, శంకరసంహిత యందు శివరహస్యఖండంబున, శంబరాసుర వీరమాహేంద్ర యుద్ధదేవ దక్షోపదేశంబులను సప్త కాండంబుల నప్తింబును పంచాశీత్యధ్యాయ నమన్వితంబునగు నుపదేశకాండంబు సంపూర్ణము.

ప్రారంభము:—

క|| శ్రీమత్కైలాసనగ

స్థేమ విజితకామ, భీమ, సేమహితిముని

స్తోమ పరిపుల్లహల్లక

సోమ సతీధామ రామ సోమలలామా||

ఇందు విశేషములేమియు గానరావు.

X కోడూరు వెంకటాచలకవి—శివరహస్యఖండముపై

ఈ కవి కోడూరి యల్లనార్యుని మనుమడును, అక్కోంబా శంకరామాత్యుల పుత్రుడును. ఈతఁడార్యుల నియోగిబ్రాహ్మణుడు

కాశ్యపగోత్రుడు ఆపస్తంబ సూత్రుఁడు. వెంకటాచలకవికి బాలసరస్వతి యను బిరుదము గలదు. ఈతని గురువు ఎడవల్లి వెంకటకవి. ఈ గురువు అభిరామ వాసుదేవాది గ్రంథకర్తయట.

తే॥ అవని నభిరామ వాసుదేవాది కావ్య
ములను రచియించి ప్రఖ్యాతిపలరినట్టి
ఘనుని నెడవల్లి వెంకటకవి వరేణ్య
నస్మదీయ విద్యాగురునభినుతీంతు ॥

పతితపావన చరిత్రమును రచించిన యెడవల్లి వెంకటకవి యీతఁడే యగునేమో. ఇంక కొఁడూరు వెంకటాచలకవి మాతులుడు గునుకింటూరి వెంకటకృష్ణకవి, క్లైష్ణ విలాసితామహా బిరుదాఁతుఁడును పలరాఘవ యాదనపాంకవీ యాది గ్రంథకర్తయినట.

ఈతని శివరహస్యఖండమునకు మొదలు తుద దొరకలేదు. ప్రథమాశ్వాస షష్ఠ్యంతములనుండి చతుర్థాశ్వాస భాగమువఱకుఁ గలదు. స్కాందపురాణాంతర్గత శంకరసంహితయను శివరహస్యఖండ మందలి సంభవకాండమున కిది తెలుఁగు. సంభవకాండ కూడ పూర్తిగాలేదు. వివిధకాండలందలి యాశ్వాసము లిట్లున్నవి.

సీ॥ సంభవంబైదు నాశ్వాసము లసర్వంబు
నాసురకాండరెండ భినుతీంప,
నాశ్వాసమొక్క - , యలరు వీరమహేంద్ర
కాండకు, మఱి ముద్ధకాండ నాల్గు
ఆశ్వాసములురెండు నమరును దేవకాం
డకు నాల్గు దక్షిణకాండను దగును;
ఓనరఁగఁ బదియొప్పునుపదేశికాండకు
ఇరువది యెనిమిదోనివియునిట్లు.

గీ॥ సస్త్రకాండమ్ముల కును నాశ్వాసనిర్ణ
 యంబుగాఁగను శివరహస్యాఖ్యఖండ
 స్కాండమున నాంధ్రభాషచే సకలసుకవి
 నుతుఁడు బాలసరస్వతి కృతీయినఁడై ॥

అంత్యగద్య.....శివరహస్యాఖండంబునం దుపదేశకాండంబు
 నందు సర్వంబును దశమాశ్వాసంబు.

సంభవకాండయంత్య గద్యయిది:—“ ఇది శ్రీమత్సుకలసుకవి
 జనానుగ్రహపాత్ర, కాశ్యపసగోత్ర, కోడూరి మల్లనామాత్యపౌత్ర,
 శంకరామాత్యపుత్ర, లక్ష్మోబాతనయ, విసియవిధేయ, బాలసరస్వతీ
 నామాంక వేంకటాచలకవి ప్రణీతంబై శ్రీస్కాండంబును మహాపురాణం
 బుందు శంకరసంహితయను శివరహస్యాఖండంబునందు సంభవకాండంబున
 ప్రథమాశ్వాసము.

ప్రారంభము:—

క॥ జననుత నాదేవాంబౌ
 తనయనుఁడను సూచిరాకాసుధాకరి బింబౌ
 స్యసునగ్గులూరి వంశౌ
 గ్రణి.....రాయగనుండు వరించెక॥

అంతము:—

క॥ యాగంబుప్రకమించుచు
 భాగాలంబన మొనర్చ భాగంబొండుకొ
 వేగమ జనించీదై వ వి
 యోగంబున జగములెల్ల నుద్ధతిగలచెక॥

ఇంక నుపశేషకాండారంభము:—

శా॥ శ్రీకంజాస్య, నుమాసతిక, గుణమణింజెన్నొందబాణిగ్రహం
 బై కల్యాణవిత్తికక భువననేత్రానందముంజేయునా
 లోకాధ్యక్షుడు మాధవుండు కరుణాలోకంబునంబ్రోచును
 శ్లోకుక శ్రీముఖవాగలు ప్రభుని దేజోద్ధార్యధారేయునిక॥

అంత్యము:—

వ॥ అని సూతుండు పల్కిన మునివద్యులువిని సంతోషవార్ధి
 లహరి నిమగ్నచిత్తులగుచు, సూతుని సంభావించి, యతని వీక్షించి
 విప్రులందఱు నిజాశ్రమ పదంబులుచేరిరి.

ఈ శివరహస్యఖండము శ్రీముసురుముఖనాగశు ప్రభువున
 కంకితముసేయఁబడినది. ఇతఁడు బళ్లారి యందున్న లింగబలిజ ప్రభు
 వనితోచుచున్నది. కృతిపతి పూర్వులలో నొకని కవి వర్ణించుచు నిట్లు
 తెలిపినాడు.

క॥ ధరణీస్థలినా పరశివ
 చరణోద్భవులందు సకలసామ్రాజ్యరమా
 భరణుడు వీరస్వపాలుడు
 వరభింగక గోత్రుఁడగుచు వర్ణింపఁడుక॥

అని కవి యతనిని 'శివపాదోద్భవకులజు'గాఁ జెప్పినందున తద్వం
 శము శూద్రవర్ణమునకుఁ జెందినదై యుండును. కృతిపతి యొక్క పితా
 మహుని మాతామహులఁడైన చిక్కరాజును నామాంతరముగల 'ముఖ
 వాగళు' నృపతి యీక్రింది పద్యములలో మధురాపురీశ్వరుని జయించినట్లు
 లను, శ్రీవెంకటపతిరాయలకాలములోనుండి నట్లును కవి వర్ణించినాఁడు.

మ॥ ప్రకటారాతి విదారితార్లభ భుజాప్రాప్యోమింపార వా
 గక యోజే మధురాపురీ విభునిదర్పంబెల్లవారింపి భూ

రికృపాణోద్ధతిచేత వేంకటపతి శ్రీరాయసన్మాన్యైః
 ఏకరాజ్యైః వహించే భాసురజయశ్రీధుర్యుడై వేడుకకా ॥

క॥ ఆమళువాగ సృపతి ధ
 రామండలింగీ ర్తిగాంచె రాజత్కార్యో
 ద్దామ బలావార్యజయ
 స్తోమ మహైశ్వర్యధుర్య శూలాన్వితుడై ॥

ఈపద్యం వలన కృత్రిమతీ పూర్వులు విజయనగర సంస్థానాశీశ్వరుల సేనాపతులై యుండి, ప్రభుత్వము సునాదించిరిని మాత్రసేకాకా, నేతల పతిరాయలు 16 శ. 1585 వ సం. 1614 వఱకు రాజ్యముచేసి వాడగుటచే నాతనికి నాలుగుతరముల తర్వాతనున్న కృత్రిమతీయు కృత్రికర్తయు గూడ క్రీ. శ. 1700 ప్రాంతమునందున్నట్లు నిశ్చయింపవచ్చును. ఇది కాక యాంధ్ర కవిస్తుతులలోని యీక్రిందిపద్యములలో సంగ్రహసూరన్నను పూర్వకవిగా వర్ణించియుండుటచేత గూడ నీతడాధునికుడని చెప్పవచ్చును. నన్నయ శిక్కిన శ్రీనాథాదులను వర్ణించినపదప కవి ఇట్లు స్తుతించినాడు.

గీ॥ భూరి సత్కథాద్విజరాజు పోతరాజు
 శుభమనోరథు సింగళిసూరవిభుని
 మరియు నాంధ్రోక్తి విశ్వనిర్మాణపటిమ
 ఘటిత కమలోదయుల మహా కవులనెంతు ॥

ఈతడు ప్రాథకవి. నిరర్గళ కవితాధార గలవాడు. ఈతని గ్రంథముముద్రితము.

XI ముదిగొండ బ్రహ్మయలింగారాధ్యుడు,
 శివరహస్యఖండము:-(తత్త్వబోధిని) (4)

ఈ కవి ముద్దాచీమఠ నాథునివాడు. ఈతని గ్రంథము ముద్రితమైనది.

XII భద్రకవి లింగ(కవి) భూవిభుడు, దేవాంగపురాణము— (1)

భద్రకవి లింగకవి రామయప్రభుని కుమారుడు - సంగమేశ్వర గురుని శిష్యుడు. దావీటి దేవాంగప్రభువుల కొరికపై నీ గ్రంథమును ముదునూరి రామేశ్వరస్వామి కంకితము చేసెను. ఈ గ్రంథమున కొమ రేంద్రుఁ డను నొక దేవాంగుని వంశావతారము వర్ణింపఁబడినది. దేవాంగపురాణము ఏడు ఆశ్వాసముల ద్విపద గ్రంథము. బ్రహ్మాండ పురాణాంతర్గతమైన భాగమునుబట్టి యిది రచితమ స్యాను.

1-వ ఆశ్వాసము:— మనుమహాముని యీశ్వరునకు దేవాంగ ఋషిగా జన్మించుటయు. దేవతాస్త్రిముల నిర్మించుటయు, మొదలైన విషయములున్నవి. విద్యాధర, పుష్పదంత, బేతాళ, వరుచి, దివసాలి, దేవరదాసి నామములతో నితడు మఱి యొక వంశావతారములనెత్తు వృత్తాంత మా రాశ్వాసము లందు వర్ణితము. ఈ యవతారములు యింద్రజాల, రసవాద, వైద్యాది విషయములను పెంపొందించుట ప్రయోజనముగా నేర్పడినట్లుగలదు. చివరియవతారము దేవాంగకులమున నెత్తెనట. దేవర దాసి జైనులను ఖండించి శైవమతమును పెంపొందించెనట. ఈ దేవర దాసి వంశీయుడే మన కవి.

అంత్యగద్య:—

ది|| విశ్వనాయకుపేర, నీనుతబృందార
 క్షేత్రుపేర, రామేశ్వరు పేర
 నిది వీరభద్రమహిష్మప్రసాద
 విదిత స్కావ్యప్రవీణ ధురీణ,
 సంగమేశ్వర గురువరచరణారవింద
 సంగత గంథ పుష్పంభాయమాన
 ఘనయశోనిధి భద్రకవిలింగధీర

నినుతమాధుర్య వాగ్విరచితంబైన
 ప్రకట దేవాంగపురాణంబునందు
 నకలంకముగ సప్త మాశ్వాసమయ్యె||

ప్రారంభము:—

“ శ్రీరజతాచల శృంగవిహార
 హారకర్పూర నిభాంచితాకారు,

కామారి ముదునూరి కటకాభిరాము
 రామేశ్వరుని భక్తిరసిత తాప్రవరు
 వరదేవతా చక్రవర్తి గీర్తించి
 సీరమనోరథములు సిద్ధింపఁగొలిచి ||

తర్వాత శైవకవులు, భక్తులునగు పాల్కురికి సోమన, పిడుపర్తి
 బసవన, శివశేషయోగి, రంగనాథుని, గోవిందభట్టారకుని, ధవళేశు
 నామయ్య, శివనాగమయ్య మొదలైనవారిని స్తుతించి,

ది|| ధరణిపై దేవరదాసయ్యవంశ
 వరనిధిసంపూర్ణ వార్ధిచంద్రుండు

 పరగిన రామయప్రభు గూర్మిసుతుండ
 వినుత శబ్దబ్రహ్మ విద్యానిరూఢి
 ఘనతమించిన భద్రకవిలింగవిభుండ

 మానితద్రావిడ మధ్యదేశమున
 నడరు మర్త్యస్వర్గమగు మధుర స
 పడవీడు సకలసంపదలకు వీడు

ఇరవొప్పు గాళహ స్తీశ్వరుఁ డనెడు
పురుషాగ్ర గణ్యుఁడప్పరికధీశ్వరుఁడు
... ..

ఈతని ప్రేరణమున నీ గ్రంథము వ్రాయఁబడినది

XIII రొచ్చి వీరభద్రకవి, దేవాంగపురాణము — (2)

వీరభద్రకవి విశాఖపట్టణ మండలమందలి జామి పురమువాఁడు. దాసుమయగోత్రుడు, సాహేబుపౌత్రుడు, రామలింగార్య పుత్రుడు. ఈయన మతగురువు బూరుగుపల్లి మఠాధికారియైన చెన్నమల్లికార్జునుడు కవితాగురువు గండ్రేటి గురువయ్య. పై విషయము లీ క్రిందిరచనలంబట్టి తెలియనగును.

అంత్యగద్యః— శ్రీమత్సకలజనానుగ్రహపాత్ర, దాసుమయ పవిత్రగోత్ర, సాహెబువర్యపౌత్ర, రామలింగార్యపుత్ర, వీరభద్రప్రణీతం బైన దేవాంగమును బ్రహ్మప్రతిపాదకమగు వేదోక్తమూలస్తంభమును పురాణంబునందలి, వ్యాసప్రోక్తబ్రహ్మాండ పురాణంబునంగల దేవాంగ పురాణంబున సర్వంబును సప్తమశ్వాసము.

పద్యరూపమున రచింపఁబడిన యీ పురాణమును, భద్రకవి లింగకవి గ్రంథమును నొకదాని కొకటి మార్గదర్శకముగాని మూలకారణముగాని యొ యుండనోవు.

గ్రంథప్రారంభము:—

క॥ శ్రీ జామిపురవిహార, సు
ధీజన మందార, పార్వతీ విమల హృదం
భోజ దివాకర, శుభకర
రాజిత ఫణిహార, రాజరాజహిత హారా॥

తర్వాత నీకవి నన్నయ, తిక్కన, సోమనాథ, భాస్కర, పెద్దనాదికవులను స్తుతించినాడు.

గురుస్తుతి :—

సీ॥ వసుధ బూరుగువలి వంశమహోదధి
 రాకాసుధాకరు రాచయార్యు,
 పత్ని నీలాంబ, యాపరమసాధ్యి సుతుండు
 చన్నమల్లయ యను సద్గురుండు,
 వారలు మామక వంశ పరంపర
 సద్గురుశ్రేష్ఠులు శైవ శాస్త్రు
 కోవిదు లార్య సద్గోష్ఠి శైవాచార
 సత్తమోత్తములు సద్వర్తిహితులు,

గీ॥ మహిని బూరుగువల్లిమరాధికారి
 యనఘనా చన్నమల్లికార్జునవరేణ్య
 చరణ కారణకర్తలు సచ్చరితులు
 శివపదధ్యాసరతులు విశిష్టమతులు ॥

వ॥ అస్మద్గురుపర్యవసకు వందనంబులొసర్చి

గీ॥ గుణగణాఢ్యుడు గండ్రేటి గురవయాఘ్య
 ణ్డాదికవులతో సమ మగునట్టివాఁడు
 తెలుఁగు సంస్కృత కవితకు ధీయుతుండు
 నస్మదీయ విద్యాగురు నభినుతింతు ॥



పష్ట ప్రకరణము - మాహాత్మ్యములు

I నాగులూరి శేషనారాధ్యులు, శ్రీశైలమాహాత్మ్యము (లేక)

పర్వతపురాణము—(2)

అత్తలూరి పాపకవి రచించిన శ్రీశైలఖండమునకుఁగూడ శ్రీశైల మాహాత్మ్యమును నామాంతరము గలదు. దీనియందు దానియందు కూడ విషయము కొంత సామాన్యమే. సంస్కృతస్మాందపురాణాంతర్గత శ్రీశైలఖండమున కీది యాంధ్రీకరణము. ఇం దారాశ్వాసములుగలవు. ఇందు కర్ణులు మండలమందలి శ్రీగిరియందు వెలసిన మల్లికార్జునదేవుని మాహాత్మ్యము వర్ణితము. దీనిఁగూర్చి సి. పి. బ్రౌనుగారిట్లు వ్రాసిరి.

“This Volume contains two tales translated from Scanda Purana—probably that part called Sri Saila Kandam,—though this is not named. *It is a silly stupid book, utterly worthless*, yet written by a man of learning and in a good style of poetry. ‘The name of it is Sri Parbata Puranam.’ “The second poem is the legend of Sananda, who was one of the Ganas or angels”. He also writes,

“This poem, the Parvata Purana, is written in a classical, and learned style, but the story is a parcel of odds and ends. In the 3rd canto, a new tale commences regarding a father who is in love with his own daughter.”

ఇది 1888-వ సం. న చెన్నపురిలో శై వసిద్ధాంత ముద్రాక్షరశాల యందు ముద్రింపఁబడినది.

అంత్యగద్యః— ఇది శ్రీ మల్లికార్జునకృపాలబ్ధ మేదురాష్ట్ర భాషావిశిష్ట శివయోగవర్య, శేషనారాధ్య ప్రణీతంబైన శ్రీ పర్వత పురాణం బాద్యంతమును పష్టాశ్వాసము.

ప్రారంభము.-

మ॥ శ్రీమత్పర్వత రాజరాజ్యపదవీ సిహాసనస్థం జగ
 ద్ద్రామి గ్రామణి మల్లికార్జును నపాంగవ్యాప్త లోకక్రియా
 సామాన్యం ... మహిద్రజాకుచతటి సలిప్తపా
 ద్రామోదాంచిత వామభాగు శివు నారాధితు డేందంబునక

శా॥ నాగులూరి (టివన) పుర వీరస్వామి గీర్తించెడక ।

కవి వీరశైవుడగుటచే తన కులగోత్రముల నిట్లు తెలియబఱచినాడు.

క॥ శివజన్ముడ, శివ గోత్రుడ
 శివలి. గధ్యాన రతుండ శీలవ్రతుడక
 శివపూజా పరతంత్రుడ
 శివయోగసుధానుభవుడ శేషాహ్వయుడక ॥

తన పాండిత్యప్రకర్షను కవి యిట్లు చెప్పకొనినాడు.

మ॥ ప్రణుత శ్రీగిరినాథలబ్ధకవితా ప్రజ్ఞాకళాభిజ్ఞుడక
 గణభుద్గ్రంథమతీప్రయోగవిలుతద్దాఢాత్థ సంవేత్తక ద
 త్పణిభాష్యాయత ఫక్కికాధృడ పదప్రౌఢీ సమాఢాకిత
 ప్రణిపత్యస్ఫుటశబ్ద శాస్త్రునివహ ప్రామాణ్యపారీణుడక ॥

శా॥ చేతశ్శక్తికయందునిల్చి కళలంజేకూర్చి, శాస్త్రోద్య
 వ్రాతం బక్షరమూర్తి మాక్తికముపై వర్తిల్లుడుక సత్ప్రభు
 ఖ్యాతోపేతగుణ ప్రయుక్తి సదలంకారాంగ హారాళిగా
 రీతిక సత్కవిగూర్పనేర్చును బుధశ్రేణీ కళాగ్రంబునక ॥

కవితావిషయమున కవి సంస్కృతాభిమానియైనను భాషావిషయమున
 తెలుగునందే యాదరముగలవాడు.

క॥ తెనుగై ననేమి కవితా
 జనితాలంకార చిత్ర సంగత పద వ
 ర్ణన వచన రచన చతురత
 విన యోగ్యంబై న కృత్యయె వింద్రు మహాత్ముల్ ॥

సంస్కృతాంధ్రములఁగూర్చి కవి యిట్లు తెల్పినాఁడు.

క॥ భూషణలీలల దేశ వి
 భాషలు తత్తత్రదేశ భాసురములగున్
 భూషించు వస్త్ర మట్లు సు
 భాషితమై సంస్కృతంబు బహుదేశములన్ ॥

చ॥ జనని సమస్త భాషలకు సంస్కృతభాష ధరాతలంబునన్
 ఘన లలితార్థ గౌరవ వికాసి తెనుంగభిరామ మంతకున్
 గనుగొనఁజూతబీజమునకంటెను గోమలపత్రపుష్ప శో
 భన మృదుసల్ల వాభీనవ బాలరసాలము సొంపునింపదే ॥

ఉ॥ జల్లియు నక్రమంబు, నవశబ్దము, వై రిపదంబు, సంఘలున్
 బొల్లును, ద్రాక్షి, కంటకము, పూరకమున్, విరసంబు, జోలిగా
 నల్లికనల్ల కబ్బములు నాడరణీయమె, వాక్ చాతురీ
 సల్లలితార్థదృష్టిగల సత్కృతి సేవ్యతపోందు కై వడిన్ ॥

పైనఁ దెల్పఁబడిన యీతని కవిత్యాశయములకుఁ దగినట్లుగనే యీ కవి
 రచనము సరసమైనది. ఈతని కవితాశైలి సీక్రింది పద్యములు స్పష్ట
 పఱచును. చతుర్థాశ్వాసమునుండి,

శా॥ కర్ణాలంకృతకుండలీశ్వర వియద్ధంగా తరంగావళీ
 ధుర్ణశ్చంద్రకళా కలాపవిలసతోక్తిరపాటీర వా
 గ్వర్ణాడంబర దివ్యదేహాయని నా పొక్కాయ కర్మంబులన్
 వర్ణింతుం ముత్యంబులను నిన్ను మహాదేవా దేవచూడామణి ॥

సీ॥ మాధవీ నవపుష్ప మంజరి చూచితె,
 యభిరామ నవకలహంసయాన,
 అభిరామ, నవకలహంసను జూచితె
 కేలాభినవ రాజకీరవాణి,
 కేలాభి నవరాజ కీరాళిఁ జూచితె
 నీలకంఠకలాప నిభశిరోజ
 నీలకంఠకలాప నిచయంబు చూచితె
 కలమృదుస్వర కలకంఠనాద

గీ॥ కలమృదుస్వర కలకంఠంబుఁ జూచితె
 నిబిడ కోమలాళి నీలవేణి
 నిబిడకోమలాళి నిచయంబు చూచితె
 యనుచు క్రీడనల్పి రతివలంత ॥

ఈరీతిగ నీ కవిరచన ములంకారములతో ప్రాథమికల శైలితో నొప్పు
 చున్నది

నాగులూరి శేషనారాధ్యులఁగూర్చి యాంధ్రకవుల తృతీయ
 భాగమున కందుకూరి వీరేశలింగముగారు, “ఈతఁ డాధునికుఁడేయైనను నే
 కాలమునందుండెడివాఁడో సరిగా తెలియదని” వ్రాసిరి కాని యీతఁడు
 16వ శతాబ్దమునకుఁ బూర్వుఁడని, పెదపాటి జగ్గన తన ప్రబంధరత్నా
 కర్ణమున నుదాహరించిన యీ క్రిందిపద్యమునుబట్టి తెలియుచున్నది. ఈ
 పద్యము శ్రీశైలఖండ ప్రథమాశ్వాసమున నవతారికయందు గలదు.

ఉ॥ తత్తరపాటుతో నిరులు తద్దయు మాన్వగజాలు కన్నులు
 వ్వెత్తున వేల్పుమూకలకు విందులువెట్టెడు కన్ను దమ్మియున్
 మొత్తము నత్త లచ్చికిని మున్నును బుట్టిన ముద్దుపట్టి మే
 నెత్తిలఁ జూచు కన్నుగలవెట్టెడు వేలుపుగొల్తు నిచ్చులున్ ॥

జగ్గన తన ప్రబంధరత్నాకరమున నుదాహరించిన కవులందఱు 16-వ శతాబ్దమునకుఁ బూర్వలే యగుటచే శేషనాథుఁడుగూడ 16-వ శతాబ్దమునకుఁ బూర్వుడని నిశ్చంకతోఁ జెప్పవచ్చును.

శేషనాథునకుఁ జిన్నతనమున నలవడిన శివభక్తియే తన కవితాభివృద్ధికిఁగూడ కారణమైనదని యిట్లు తెల్పికొనినాడు.

శా॥ నావారుణ గడుచిన్నప్రాయముననే 'ఓనామ'యన్ వాక్కులుణ
 'శీవా' వాక్కులు చెప్ప నాటఁగోలె నే సేవిగతు నీయాన, నా
 భావంబందున నిన్నె యెన్నుదును విభ్రాజ ద్భవద్భక్తి స
 ద్భావజ్ఞాన సుధానుభావరతుగా భాంపు మల్లేశ్వరా ॥

ఈకవి తనకావ్యమునకు శివభక్తియే మూలకారణమని యిట్లు తెల్పినాడు.

మ॥ శివ చారిత్రము బీజ, మంకురము నీ సేవావివేకంబు, స
 త్కవితాశ్రేణులు పల్లవంబులు, సమాఖ్యవ్రాతముల్ పుష్పముల్
 భవదీయస్తవముల్ ఫలావళులు, సద్భావంబులే కీరముల్
 భువి మత్కావ్యమహీరుహంబునకు శ్రీభూభ్రతురాధీశ్వరా ॥

ఈ కవి వీరశైవ కవియయ్య పాల్కురికి సోమనాథుని స్తుతించిన పద్య మొక్కటియు నీతని గ్రంథమందు గానరాదు. ఇది యొక మహా విచిత్రము. కాని యీతని గ్రంథమునందు, పాల్కురికి సోమనాథుని పండితారాధ్యచరిత్ర యందలి పర్వతప్రకరణమునఁగల ద్విపద పాదములే పద్యరూపము దాల్చినవి. ఇందుల కుదాహరణముగ, పండితారాధ్యచరిత్రమున, పర్వతప్రకరణమున నీ ద్విపదలు గలవు.

“ ఘనతర ధర్మార్థ కామమోక్షములు
 దనరు శ్రీపాద పద్మంబులనంగ
 కన్నులు దీప వృక్షంబులనంగ,
 చెన్నగు శృంగముల్ శృంగములనంగ,

గుహలు నాసాపుట కుహరంబులనగ,
మహిత భూజములు రోమంబులనంగ,

వరచతుర్ద్వార నివాసలింగములు
సరసత నొప్పారు చన్నులనంగ,
దొరగు పుణ్యంబులందుల దుగ్ధమనంగ,
వరపరిషతోక్తి వత్సంబులనంగ

... ..

నందితంబై న శ్రీనగ కామధేను

నందెకాకెవ్వి యిష్టార్థముల్మరియు || ”

ఈభాగమునే శేషనాధుడు, తన గ్రంథమున,

మ|| పురుషార్థంబులుపాదముల్, శుభము తత్పుచ్చంబుతచ్చృంగముల్
గిరిశృంగంబులు, రోమరాజితకువుల్, క్రేపుల్ దిదృక్షౌపరుల్
వరపుణ్యంబులు దుగ్ధధారలు, చతర్ద్వారస్థ లింగంబు లు
ద్దుర వక్షోజము లీ నగంబు నుతులొందుకా కామధేనుక్రియకా ||

ఇట్టివే యనేకములు గలవు. కాని యీతఁడు సోమనకుఁ బూర్వ
డెంతమాత్రము గాజాలడు.

శ్రీశై లమాహాత్యము, (శ్రీశై లఖండము)(౩) కవి పేరు తెలియదు

ఇదియు శేషనారాధ్యుల గ్రంథమును వేరు. ఇందు మొదలు తల
లేదు. కృత్తిక ర్త వేరులేదు. గ్రంథమందు శ్రీశై లమందలి తీర్థములు,
క్షేత్రములు, మాహాత్య మిందు వర్ణింపఁబడినవి. ఆ యా తీర్థములకు
మాహాత్యములకుఁ బోవలసిన దారియు, చేయవలసిన విధులును, తత్
ఫలములు నిందు తెలుపఁబడినవి. ఇందు చెప్పఁబడిన ప్రకారము పోయిన
యెడల శ్రీ పర్వతమున కొక్క ప్రదక్షిణ మగునట. ఇందు సంస్కృత

పురాణ శ్లోకములుగూడ చేరియున్నవి. వ్యావహారికభాషలో సంస్కృత శ్లోకములనందర్భములు తెలుపబడినవి. ఇది పద్యములలో వ్రాయబడినది

గ్రంథప్రారంభము :—

సీ॥ శ్రీరత్నమయమైన సింహాసనంబున
 శివుడు గౌరియు సుఖాసీనులగుచు
 నున్నచో నంబికా యువతి ప్రాణేశ్వరు
 శంకరుఁజూచి హస్తములుమొగిచి
 యడిగె దర్శనమాత్ర నపవర్గఫలదమై
 చెలగు శ్రీ పర్వత శిఖరమహిమ
 చెప్పి యాగిరి ప్రదక్షిణముచేసిన జంతు
 తతికి మోక్షము హస్తగతమటంచు,

గీ॥ నానతిచ్చితి రదినేయు నట్టిక్రమము
 తెలుపరే యన్న శంభుడా దేవికనియె
 విను ప్రదక్షిణవిధి రెండువిధము లతిన
 రామ పద్మ ప్రదక్షిణ నామములచు ॥

ఉ॥ రావణు, బ్రహ్మపౌత్రు, రణతంగము సందు నధించి బ్రహ్మహ
 త్యా వినివృత్తికై ధశరథాత్మజరాముడు సేతుబంధ తీ
 రావని రామలింగముఁ బ్రియంబున మున్ను ప్రతిష్ఠచేసి యా
 త్రోవను పాపమంతయును దూ కయున్న తదంతరంబునకొ ॥

క॥ ప్రేమ వశిష్ఠాదిముని,
 గ్రామణు లెరిగింప శ్రీనగరటునకత డు
 ద్దామముగఁ బ్రదక్షిణవిధి
 గామించి యొనర్చి విగత కల్మషుడయ్యెకొ ॥

వీరశై వాంఛవాఙ్మయము

క॥ రామప్రదక్షిణంబది

భామాదురితములకెల్ల ప్రాయశ్చిత్తం

బై మెరయుఁ గామితంబుల

ధీమంతుల కొనఁగు కామధేనువుకరణిణ్ణ ॥

అంతము :- శ్రీశై లోత్సాహం త్తకా

విముక్తాస్సర్వపాపే భ్యో

గచ్ఛంతి పరమాంగతిం

శ్రీగిరి కోపాసవోయేతు

వాతేన సముదీరితా ॥

యస్సంస్పృశంతిగాత్రాణి, రుద్రలోకే మహీయతే

దేవదేవ మహాదేవ శూలపాణే వృషధ్వజ

జ్ఞాతా భక్తిమమై దేహి షడంగాం ॥

శ్రీశైలమాహాత్మ్యము (4) (కవి పేరు తెలియదు)

ఇది అనమగ్రము 14 పద్యములు మాత్ర మున్నవి. తుది మొదట్లు లేవు. గ్రంథకర్తపేరు తెలియదు. శ్రీశైలమాహాత్మ్యమును దెలుపు నీ పద్యము లే గ్రంథములోనివో తెలియదు. శేషనాచార్యుడు రచించిన శ్రీశైలమాహాత్మ్యమున నీ పద్యములు గనుపట్టవు.

ప్రారంభము:—

శా॥ తారుణ్యంబున నమ్మహీనురుఁడొగిణ్ణ ధర్మార్థ కామక్రియా

సారంబుల్ సరిగాఁజరించి తుదమోక్ష శ్రీనపేక్షించి సం

సారాంభోనిధి యానప్రాతమగు శ్రీశైలంబుమీదం దపం

బారంభింపఁదలంచి నందనులఱాయం బిల్వితానిట్లనెణ్ణ .

... ..

గీ॥ దేవశ్రీమన్నహాదేవ దేవదేవ

నాగమణిహారకృష్ణవేణ్ణావిహార

సత్యసాపాంగ శాంభవీసంగతాంగ
సాలితాఖల జగదీశ పార్వతీశ.

అంత్యము:—

నీ॥ పాలుపొందనెలనెలఁ బూనివెన్నెలఁజల్లు
చిన్నిపూఁదలదాల్పువన్నెకాని,
మెఱవడిఁగమ్మదెమ్మెరలాని మెఱుగెక్కు
పడిగెల తొడవులు తొడుగువాని,
మురియుచుంగులు దీర్చి మువ్వన్నెపులితోలు
గట్టి పుట్టముమొలగట్టువాని
వడకుగుబ్బలిరాచవారి ముద్దులపట్టి
సామేన నిడికొన్న బూమెకాని,

గీ॥ నేచితెల్లని గిబ్బపై నెక్కువానిఁ
బొసఁగు ముమ్మొనకై దువుఁబూనువాని
మించియన్నియుఁ దానెయై మెరయువాని
వేల్పులకునెల్ల పెద్దయై వెలయువాని ॥

14

శ్రీశై లస్తలవివరణము:— 5 (కవి పేరు తెలియదు)

ఇదియసమగ్రముగానున్నది. వ్యవహారిక భాషలో వచనమునరచిం
పఁబడినది. కర్నూలుమండలమందున్న శ్రీశై లముమాహాత్యమును నక్కడి
తీర్థక్షేత్రాదుల వివరణమును వానిమాహాత్య్యాదులును నిందు తెలుపఁ
బడినవి. శ్రీశై లపర్వతము చుట్టుగల వివిధ నదులు, చెరువులు,
గుంటలు, చెట్లు, దేవాలయములు, ఋషులు మొదలైన విందువర్ణింపఁ
బడినవి. ఈ గ్రంథమునకు చివరమొదలులేదు, కానగ్రంథకర్తపేరు తెలియదు.

ప్రారంభము:— శ్రీపర్వతమహిమనాకు నవిస్తారంగా కృపచేసి కృతార్థు
రాలినిజేసి రక్షింపుమా..... పార్వతికి శివుడు చెప్పఁ దొడంగెను.
శీమల్లికార్జున దేవరకు దక్షిణదిక్కునరెండు పర్వుల.....ర్థన

చేసేది మంత్రం హ్రోం, హ్రూం, హ్రీం, భగవతేనమః అని 25000 జపం చేయగాను ఆ భగవతివచ్చి అవి అన్నిచూరయిచ్చును. అవి బయలు వెళ్లేటందుకు శలవు ఇచ్చును.

అంత్యము:— యరిన్నీ ఆ చెరువు వెనుక ఒక చెలిమెకలదు. అందులోను విద్రుమ లతలు గలవు. అదికార్తిక పౌర్ణమినాడు..... ఆచెరువు నిండా అలుముకొనిపారును.

II పర్వతమంత్రిలింగన-రుద్రాక్షమాహాత్మ్యము

వీరమాహేశ్వరాచార సంగ్రహమును ద్విపదలో రచించిన పర్వత మంత్రి లింగన కవియే రుద్రాక్షమాహాత్మ్యమును గూడ రచించెను. ఇది గూడ ద్విపదలోనే రచింపబడెను.

ప్రారంభము:— శ్రీవిశ్వనాథుండు శ్రేతశంకరుండు
 దేవాది దేవుండు దేవపుంగవుడు
 పద్మాక్షవరదుండు పద్మార్చితుండు,

 నేయెడఁజూచిన నెల్లరుద్రాక్ష
 ఫలమహాత్మ్యంబది ప్రబలమైయుండు
 పౌలుపారణవియెట్లు భువినుద్భవించె
 వదలక ధరియించువారికి ఫలము ||

అంత్యము:— ఖండేందు ధరశక్తి కామ్యాంతరంగ
 శివకృపాంచితగాత్ర, శ్రీవత్సగోత్ర,
 ప్రవిమల సీగమోక్ష భవ్యచారిత్ర


 లీల పర్వతమంత్రి లింగనామాత్య
 విరచితముగ సర్వవేదోక్తమగుచు
 శ్రీరమ్యమై, సర్వసేవ్యమైయొప్పు

వీరమాహేశ్వరాచార సంగ్రహణ
 మండులో నొప్పు రుద్రాక్షమాహాత్మ్య
 మండమైయొప్పును సఖిలలోకముల
 ధరణిని నాచంద్రతారార్కముగను||

III అమలాపురపు సన్యాసికవి—రుద్రాక్షఫలమాహాత్మ్యము-2

ఇది మూఁడశ్వాసముల పద్యప్రబంధము. కవి కుమ్మరకులము వాడు. విశాఖపట్టణమందలి సాలూరు పుర సమీపమున వేగవతీ నదీతీరమునవెలసిన పంచముఖేశ్వరస్వామికి సీగ్రంథమును సమర్పించెను. ఈతడు కట్టమూరి కామేశ్వరామ్యుని శిష్యుఁడు కవి తండ్రిపేరు కాసన ఈ గ్రంథము సమగ్రముగాగలదు.

అంత్యగద్యః— ఇది శ్రీమత్పంచముఖేశ్వర చణారవింది నివ్వందనారందధారాభినందితేందిదిరాయ మాణమానసవై భవ, కాశయాఖ్య తనూభవ, శ్రీమదమలాపురాన్వయపయః పయోధిరాకానుధాకర, సమస్తగుణాకర, సకలసుకవిజనవిధేయ, సన్యాసినామధేయ విరచితబైన రుద్రాక్షఫలమాహాత్మ్యం బిను శైవకథయందు తృతీయాశ్వాసము. ఈతని రచనను బట్టి యీ కవి వంశవృక్ష విఃట్లున్నది.



ఈకవి ప్రముఖమాలిక యును; శివశతకము సనుగ్రంథములనుగూడ రచించెను.

గ్రంథప్రారంభము :-

శా॥ శ్రీమద్భూధర వల్లభప్రియ సుతాచేతోభిరామున్ గుణో
ద్దామున్ సోము జటాభరార్చిత సుధాధామున్ బృహన్నాము, ని
ష్కామున్ నిస్తులపాద భక్తపటలీకల్పద్రుమారాము, సు
త్రామారాతి విరాముఁ గోటిఖరరుద్దామున్ బ్రశంసించెదన్॥

క॥ కళ్యాణ గుణోద్దామున్
కళ్యాణాన్వయలలాముఁ గళ్యాణ కుభృ
త్తుల్యోజ్జ్వల ధీరున్, సా
కల్యతఁ ద్రిపురారిదేశికప్రభునెంతున్॥

క॥ శ్రీకట్టమూరి కుల ర
త్నాకరరాకాశశాంకు, నభినవపుణ్య
శ్లోకున్ విద్విద్యాప్రదు
శ్రీకౌమేశ్వర గురున్ భజించెదనిష్టన్॥

క॥ చారుకులాలకులాలం
కారున్ శారీశ్వరాంఘ్రికమల మిళిందా
కారున్ నిరహంకారును
దారున్ మజ్జనకుఁ గాశనాఖ్య నుతింతున్ ॥

కవి తన్ను గూర్చి యిట్లు తెలుపుకొనెను.

సీ॥ పొన్నమండ కులాభిపూర్ణేందుఁడగు గర
వయ్యకు సంకమ యనుసతికిని,
డనుజన్ములిర్వరు జనియించి రుర్విలో
పల వినాయక వీరభద్రు లనఁగ
గంగాధరయ్య శ్రీకరశరభయ్యయు
నాదయాకరులలో నగ్రజుండు

గంగాధరయ్య సన్నుంగనే మహాదమ
 లాపురీవంశ ప్రదీపసద్గు

గీ॥ శాధ్య సన్యాసి సుకవి రుద్రాక్షఫలమ
 హత్యమింపుగవద్యకావ్యము పచింపు
 మనియనుజ్ఞ యొసంగఁదదాజ్ఞ బూని
 చెప్పదొడగితినేముక్తి సిద్ధికొరకు ॥

క॥ భూలోకనాకమనదగు
 సాలూరు పురోపకంఠ నద్యేగవతీ
 కూలోద్ధ్యానవనాంతర
 ఫేలనరతుఁబంచముఖుని గిరిధర సఖునిక

అంత్యము:—

మాలిని॥ అమృతకరకిరీటా యార్యదీనారకూటా
 సమధిక పృషఘోటా స్వర్ణ దీప్తి క్షజూటా
 కమలభవకరోటా గాఢదీప్యలలాటా
 సమరజిత నిశాటా జాంబవత్కూలకూటా ॥

కులాలకులజుండై నను సీతనికవిత్వ ము త్తమ లక్షణములతో నొప్పి,
 చక్కని ధారాశుద్ధికలదై యున్నది. ఈతడు చక్కని వేదాంతజ్ఞానమును,
 పాండిత్యముగూడ సంపాదించి, పలువురు శిష్యులకు బోధించుచునుండెను.

IV పోచిరాజు వీరయకవి (యను) కొలకలూరి వీరన.

విభూతి రుద్రాక్ష మాహాత్మ్యము

ఈ గ్రంథ మనగ్రమైనది. బ్రహ్మాత్మర ఖండమునఁ గల విభూతి
 రుద్రాక్ష మాహాత్మ్యముల సీ కవి ద్విపదరూపమున నాంధ్రీకరించినట్లు
 తానే యీ గ్రంథమున నిట్లు తెలుపుకొనెను.

“కడఁగి బ్రహ్మాత్తర ఖండ మధ్యమున
 నలరు విభూతి రుద్రాక్ష మాహాత్మ్య
 ములు రెండు ద్విపదగాఁ బూని రచింప
 యోజించితిని సజనోపకారముగ
 రాజిల్లు త త్కథారంభమెట్లనిన

వీరనకవి తన విభూతి రుద్రాక్ష మాహాత్మ్యమును బెజవాడలో నద్భుత
 మహిమలు చూపిన శ్రీపతి పండితారాధ్యుల కంకిత మిచ్చెను.

గ్రంథప్రారంభము:—

శ్రీగురునాథు, సచ్చింతా సనాథు,
 యోగమార్గవిచారు, నుజ్వలాచారు,
 సాగర గంభీరు, జపతపోభీరు,
 రాగదోషవిరాగు, బ్రహ్మవాసురాగు,
 భవకాసన కృశాను, భావితేజాను,
 భువనప్రసిద్ధు, విస్ఫుటమంత్రసిద్ధు,
 కాళికగోత్ర సంకలితు, నిస్తులితు,
 దేశికోత్తమపూజ్యు, దృఢగుణప్రాజ్యు,
 నాగలింగారాధ్యునకుఁ బుత్రుఁడైన
 ధీగరిష్ఠుని, మహాదేవునిప్రాతు
 శంభులింగ సుపుత్రు సశివాక్షగాత్రు
 శంభులింగార్చనాసక్తు ననక్తు
 భసితనిస్తంద్రు శ్రీపతి పండితేంద్రు
 నసమప్రభావు, మహాదేవుఁడలచి,


... ..

శ్రీశుభసంకాశు శ్రీభవానీశు
 నీశునీవని యగ స్తేశ స్వరూపు

రూపు భావించి యారూఢిఁ గేల్కొగిచి,

 శాండిల్యతాపనేశ్వరగోత్ర భవుఁడు
 పండితపాత్రుఁ డాప స్తంభసూత్రుఁ
 డాచరిత త్రినేత్రాచార విదుఁడు
 పోచిరాజాన్వయాంభోధి చంద్రుఁడు
 ఈవనిపురవాసుఁ డిష్టదై వముగ
 శ్రీవీరభద్రుని సేవించు ఘనుఁడు॥ ”

తాను చేసికొనిన వంశవర్ణనమునుబట్టి యీ కవివంశవృక్ష మిట్లున్నది.



కవి తన్నుగూర్చి యిట్లు తెలుపుకొనెను.

“ ఉదిత శివో న్నానకుండ

వీరకవీంద్రుండ, విశ్రుతాత్మకుండ
 సార శై వాచార సంగ్రహాపరండ
 నగుచు శివానుగ్రహ ప్రమోచమున
 జగదీశ్వర కథాప్రసంగో క్తిదగిలి. —

భళ్ళాణ చరిత్రాదులను రచించిన కొలకలూరి వీరనకవియే యీ పోచరాజు వీరనకవి. పోచరాజు వీరి మూలపురుషుడుకానోపు. కొలకలూరి రనునది యీతని నివాసగ్రామమైయుండి తన్నూలమున నీతని వంశనామ

ముగగూడ నేర్పడియుండును. ఈ కవినిగూర్చి విశేషముగ భశ్యాణచరిత్ర సందర్భమునఁ దెలుపఁబడినది.

కవి విషయము :—

“ఁని యివ్విభూతి నూహాత్మ్యమిబ్బంగి
 ననుదిన శివ సపర్యా సక్తువేర,
 నభియు క్తి వీరశై వాచారువేర,
 శుభకరోద్యద్గుణ శోభితువేర.
 విజయవాటీపుర విభు కృపాలబ్ధ
 నిజమహత్వేదార్య నిర్ణయవేర,
 పటుశమీశాఖా నిబద్ధ వస్త్రాంత
 ఘటిత వై శ్వాసరకల్పనువేర
 పంచాక్షరీమంత్ర భావనువేర,
 సంచిత భవ సమాచార మత్తద్వి
 పాంకుశ భావు మహాదేవువేర
 సంకీతంబుగ ప్రథమాశ్వాసమయ్యె” ॥

గ్రంథాంత మిట్లున్నది

“వచ్చిన యమ్మునీశ్వరు గురుఁ జూచి
 యచ్చటివారితో నతిభక్తి మొక్కి
 యుచితాసనంబున నునిచి భూనాధుఁ
 డుచితోపచారంబు లొనరించి పలికె
 మునినాధ త్రైలోక్యమున మీ రొకింత
 గనిన యద్భుతమేమి గలదదిమాకుఁ
 దెలుపుడు మీవాక్యమది”.....

ఇట్ల సంపూర్తిగానున్నదీ గ్రంథము. ఈకవిది యీవనిగ్రామమని కొందరు భావించుచున్నారు. కొలకలూరున కీవనియని నామాంతరము

గలదేమో. ఈ కవియు, ధర్మగుప్తాభ్యుదయ, భద్రాయుశ్చరిత్రల కర్త యగు కాశీనాథుని వీరనారాధ్యుడును, ఈవని వీరభద్రకవియుగూడ శ్రీపతి పండితవంశ్యులని తెల్పికొనినారు.

V రెంటాల వీరనారాధ్యుఁడు, పంచాక్షరీమాహాత్మ్యము

రెంటాల వీరనారాధ్యకవి పంచాక్షరీ మాహాత్మ్యమును రచించి కందుకూరి వీరేశలింగమున కంకితమొనర్చెను. కృతిపతి వంశవర్ణన మిందధికముగా గలదు. ఈకవి పాలనారాధ్యుని పుత్రుఁడు. పట్టన వీరభద్రేశ్వరుని భక్తుఁడు. ఈగ్రంథము పంచాక్షరీమంత్ర మాహాత్మ్యము నెఱిగించు కథాంశ మైదాశ్వాసములలోగలదు. ఇందు మొదటి యిరువది నాలుగుపత్రములు పోయినవి. తర్వాతగూడ కృతపతి వంశవర్ణనము తుది పట్టును, కథారంభము పట్టుచు వ్రాయక విడువబడినవి. గ్రంథభాగము కడవరకు గలదు. పొత్తము శిథిలమగుటచే కవినిగూర్చి యింతకంటె విశేష మెరుగరాదు.

అంత్యగద్య యిట్లున్నది — “ ఇది శ్రీమత్పట్టసాచల వీరేశ్వర కృపాకటాక్ష వీక్షణ సమాసాదిత సరసకవితా ధౌరేయ, సజ్జన విధేయ, రెంటాల కులపవిత్ర, పాలనారాధ్యపుత్ర, నిరంతరకృత పరమేశ్వరసపర్య, వీరనార్య ప్రణీతంబై న పంచాక్షరీ మాహాత్మ్యంబను మహా ప్రబంధము నందు సర్వంబును పంచమాశ్వాసము.

ప్రారంభము: —

క॥ భ్రమరాంబికా వధూమణి
 రమణీయ గుణంబు లాత్మ రంజితజేయున్
 విమలమత(తి) మల్లికార్జున (ను)
 దమి.....

శా॥ మావంశంబు షవిత్రమయ్యెను జగన్మాన్యస్ఫూర్తియా
 శ్రీవర్ధిల్ల నపత్ని నీ కనుటచే జెల్వొందె నిద్ధాత్రిపై
 దేవి యక్కమ నీవు వచ్చుటకు నుద్దీపించె మద్భాగ్యముల్ ॥

వ॥ అని సన్నుతించి యేతచ్చుభాకార్యంబున కంగీకరించి యాదంప
 తులూ పురంధీరత్నంబునకు బహుమానపూర్వకంబుగ ననేక దివ్యాంబరా
 భరణంబు లొసంగి వీడ్కొలిపిన, నమ్మహాసాధ్వియును నిజపురంబు
 ప్రవేశించె. తదనంతరంబ వీరేశలింగంబు నకలనై భవ సమేతంబుగా
 వివాహమహోత్సవంబునకుఁ దరలివచ్చినఁ బరమానందభరితుండై నర
 సింహ సచివేంద్రుడు న మ్మంత్రికులగ్రామణికిఁ దన దుహితృమణి యగు
 బుచ్చమారమణిం బెండ్లి చేసిన...

అంత్యము:—

క॥ సారతరధీర జనక

ల్లార సుధాధామ, షట్ఫల జ్ఞానకళా

పారీణ వీరశై వా

చార మహానిపుణశీల, శౌర్యవిశాలా ॥

కృతిపతికాలము చెన్న బసవపురాణ సందర్భమున నిర్ణయింపఁబడినది.

VI అక్కనార్యుడు, శివరాత్రీమాహాత్మ్యము:—

అక్కనార్యుడు విశ్వకర్మకులజుఁడు. ఇతఁడు తన శివరాత్రీ
 మాహాత్మ్యమును శ్రీశైల మల్లికార్జునస్వామి కంకితమునరచెను. ఈతని
 తండ్రి వృత్త్యంజయుఁడు; తల్లిపేరు అక్కమాంబ. ఈతని తమ్ముడు
 రాముడు. శివరాత్రీమాహాత్మ్యమునం దై దాశ్వాసములుగలవు అందలి

అంత్యగద్య:—

“శ్రీమత్పరబ్రహ్మప్రతిభ నిశ్శంక నిరంకుశశ్శిష్ట యిష్ట ప్రాణ
 భావైక ప్రసాదనిష్ఠాగరిష్ట లబ్ధ కవితావిశేష విశ్వజ్ఞ గోత్ర పవిత్ర,

మృత్యుంజయబ్రహ్మ సత్పుత్ర, అక్కనార్య ప్రణీతంబైన శివరాత్రీ
మాహాత్మ్యంబను పురాణ కథయందు సర్వంబును పంచమాశ్వాసము”

ఈ కవి పునర్జన్మమును బావుకొనుటకై ఈ గ్రంథమును రచించెనట.

ఉ॥ లాలిత మోక్షదీక్ష శివరాత్రి మహాత్వముఁ జెప్పబూని శ్రీ
శైలపు మల్లికార్జున విశాల యశస్సవిశేష వై భవో
ద్వేలిత శ్రీమహామహిమ దీప్యము విశ్రుతమొప్పు నాదిగఁ
వై శమె చెప్పగావలయు వచ్చు పునర్జన్మనంబు గప్పగఁ. ॥

ఈ కావ్యమున తృతీయాశ్వాసమునందు సుకుమారచరిత్రమువర్ణింపఁబడెను.

సీ.గీ॥ కాముకుండయ్య ప్రాయపు కళలఁబాదలి
చేష్టలొక గొన్ని బన్నంగ చెలువలెల్ల
నరిగి దముదామె బొందంగ నభిలషించు
బ్రహ్మక్షత్రియ వై శ్య శూద్రాంగనలును ॥

వ॥ ఇవ్విధంబున సకల సుకుమార కామినీజన విమోహ నిరతరతి ప్రచా
రుండునై సుకుమారుండు, మఱియు,

క॥ పంచమ మహిళలు మొదలుగ
గొంచించక మోహమెనయ గోరికె దనపై
మించగ పైఁబడ రతులను
వంచించక దేల్చు హీనవర్ణంబనకఁ ॥

సీ॥ సంధ్యవార్పెడి హస్త సంజ్ఞలు చాలించి
చెలువల చేనన్న చేయనేర్చె;
మానాప్తి “ఓం భూర్భువస్వరో” యన మాని
పొలతుల పంచల పొందనేర్చె;
అరుణోదయంబున నర్ఘ్యమిచ్చుట గూల్చి
యెదురు పడతుల రాళ్లయనేర్చె

గాయత్రీ జపియించగాదని స్త్రీవశ్య
కరవిద్య పారంబు సరణి నేర్చె;

గీ॥ గోరి శివపాద తీర్థంబుగ్రోలు టుడిగి
యంగనాథరామృత పాన మాననేర్చె;
నాడి యుష్టాంగయోగము లడవిగడపి
సత్తుల చౌసీతి బంధముల్ సలుపనేర్చె ॥

చ॥ నగరమునందునుండు నెలనాగలు మోహపరిభ్రమావళిన్
దగిలి, పతివ్రతాచరణ ధర్మచూదస్పియు, దమ్మునేలికా
మగలను బొందు భోగములుమాని, మునింగి యనంగుఁజూచెడిన్
వగసుకుమారునిన్ మరఁగివచ్చి, రమించఁగఁగాంచుభర్తలన్ ॥

చ॥ దమదమ భార్యలందమరుదండనఁజేయఁగ నోడి తత్పూరం
బమరవసించుసజ్జనులునార్తమనంబుల భూమిపాలకున్
దమకముతోడఁగాంచియు నుదగ్రతఁబల్కిరి, నీవునేలెడి
క్రమమగు రాజధానిలో నఘంబు ఘనంబుగమించె వింటిరా ॥

క॥ ఎఱిఁగింపరాదు నీకును
నెఱిఁగింపక నూరకున్న నెఱుఁగవు, రాజ్యేం
దిరమదగరింత జడతను
నెఱిఁగింపఁగ వలనెబురికినేలికవగుటన్ ॥

వ॥ అదియెటులంఁటేనియు గట్టలుకఁ జిట్టాడుచు నెట్టకేలకు గుట్టు
విడిచివట్టులేక నిట్లనిరి.

చ॥ మదమున పోతరించి భవమంత్రితనూభవు మన్మథాశ్చుతిన్
బాదలుచుబ్రోలిలోపలను బొంగుచు జారవినోదవిద్యచే
వదలక మాధుశంబు లభిమానము, ధర్మము, రాణివాసమున్
జెదరఁగఁజేసెనెంతకని చెప్పను నెమ్మదిసిగ్గుబుట్టెడున్ ॥

ఈ కావ్యమున మనుచరిత్రాది గ్రంథములందలి యనుకరణములు గలవు.

VII తుమ్మలపల్లి నాగభూషణకవి-సోమవార వ్రతమాహాత్మ్యము-1

బసవవిజయమును రచించిన తుమ్మలపల్లి నాగభూషణకవి సోమవారవ్రతమాహాత్మ్యమునుగూడ రచించెను. ఇదియేకాదశా శ్వాసములలో సంపూర్ణముగాఁ గలదు మాధ్వలకేకాదశివ్రతమెట్లుముఖ్యమైనదో శైవులకు సోమవారవ్రతమంత ప్రధానమైనది. ఈకవిని గూర్చి తద్రచిత బసవవిజయమందు తెలుపఁబడినది. సోమవారవ్రతమాహాత్మ్యమున నంత్యగద్య యిట్లున్నది.

“ ఇది శ్రీపార్వతీసారంగేశ్వర వరప్రసాదలబ్ధసకలపండిత సుకవిజనసమ్మత, వీరమాహేశ్వరచార, పట్టణజ్ఞానవర్య, త్రిపురాంతక వరపుత్ర, నాగభూషణనామధేయప్రణీతంబైనసోమవారమాహాత్మ్యంబను మహాప్రబంధంబునందు.....కథావృత్తాంతంబులు పద్యకావ్యంబు సర్వంబును నేకాదశాశ్వాసమయ్యె ||

ప్రారంభము:—

ఉ॥ శ్రీపరశేశుపాదములు చిత్తములోనదలంచి.....
 పాపవిదూరకావ్యాయుచి, భక్తజనాశ్రయు, భర్తు, నీశ్వరుణ్
 భూపతిసార్వభౌము, సురపూజిత, బాలశశాంశశేఖరుణ్
 శ్రీపతిసేవితుణ్ విమలచిత్తయశోనిధి, ఫాలనేత్రునిణ్ ||

... ..

గీ॥ ఆంధ్రదేశంబునందున నమరియున్న
 ప్రాభవంబైన గుడివాడ పట్టణమున
 ప్రకటితంబైన తుమ్మలపల్లి వంశ
 నంభవుండను నాగభూషణుండనేను ||

ఈ గుడివాడ పట్టణము కృష్ణాజిల్లాలోనున్నది.

VIII శ్రీగిరిమల్లికార్జునస్వామి-సోమవారమాహాత్మ్యము-2

ఇది ద్విపదలో వ్రాయఁబడి సమగ్రముగానున్నది. పెక్కు-చోట్ల ద్విపద, మంజరీవికారమనదగు కేయరచనముగాఁ గానవచ్చుచున్నది. వ్రాతగూడ గానఫణితినిబట్టి చరణాంతములందు దీర్ఘస్వరములు వ్రాయఁబడినవి. అన్ని సోమవారముల కంటె మాఘ సోమవారము లధిక మహత్త్వముగలవని యిందునిర్దేశింపఁబడెను.

ప్రారంభము:—

శ్రీసోమనాథుని శ్రీనదాశివుని

శ్రీమహాదేవుని శ్రీధరప్రియుని

... ..

పంచాక్షరమంత్రఫలమిచ్చు శివ్రాని

పదివేలభంగులఁ బ్రస్తుతించెనేని,

అని సూతముని ఋషులకంతయునేను

తేటతెల్లంబుగా తెలిపెద వినూము,

ఘన సోమవారంబు ఘనతవర్ణింతు

వేదశాస్త్రంబులందు వెలసిన వ్రతము

ఆదినంస్కృతమాట యంతయునేను

తెలియంగ లెస్సగాఁదెలుఁగు చేసెదాను

ఫాలాక్షుభక్తులు పాటించివినూడి

కర్ణామృతంబైన కథలు చెప్పెదాను

ఆకథాసూత్రంబు నదియెట్టి దనిన.

... ..

అంత్యము:—

తల్లియుఁదండ్రీయు నయలన్నయపుడు

శివునిసాలోక్యంబుఁజేరితానందీ

అనినంది నాకుండు నావశిష్టునకు
 వినిపించె నయాలన్నవృత్తాంతమంత
 ఘనసోమవారంబు కథవిన్నవారు
 ధరణిఁగృతార్థులై ధరయేలు మఱియు

* * * *

అని సూతమహామునియార్యులకెల్ల
 వినిపించె సోమవారవిఖ్యాతచరిత
 మఱియు శ్రీగిరిమల్లికార్జునస్వామి
 వెలయంగఁజెప్పెను విఖ్యాతచరిత
 ధరణిలో నాచంద్రతారార్కముగను ||

IX సోమవారవ్రతమాహాత్మ్యము:— ౪ (గ్రంథకర్తపేరు తెలియదు)

ఇది గూడ ద్విపదలోనే గలదు గాని శ్రీమల్లికార్జునకవి కృతి
 కంటె భిన్నమైనది. ఇది యాచ్యంతరహితముగ నుండుటచే దీనికర్త
 యెవరో తెలియరాదు. ఇందు కార్తిక సోమవారమాహాత్మ్యము ప్రతి
 పాదింపబడిన కథలుగలవు.

ప్రారంభము:—

ద్వి “ గంధపుష్పాక్షతల్ కర మొప్పఁబూని
 యేకార్తి పంచార్తి యెలమిధూపార్తి,
 సవినయంబుగలెస్స యనిచేతఁబూని
 పంచమహావాక్యప్రభలుమ్రోయఁగను ”

* * * *

అంత్యము:—

ద్వి “ వెనుకకుఁబోరోరి వెఱ్ఱిరాకాసి
వెరతునా నీ వాడు వెఱ్ఱిమాటలకు,
తలదంఁజెను తలబ్రద్దలొనె(?)
మటుమాయజోగివై మహిమీద నీవు
బ్రతుకకుండఁగ నిన్ను భస్మంబుగాను
శపియింతుఁజూడరా శివుకృపనాకు || మొ ||

X ఈవనివీరభద్రకవి:— 4 (సీమంతినీకథ) అను

సోమవారమాహాత్మ్యము

ఈ కవి శ్రీపతిపండితారాధ్యుని వంశములోనివాఁడని తెల్పుకొని నాడు. శ్రీపతిపండితుడు విజయవాటిపురవిదితసంచారుడు. కృష్ణవేణీతీర కేళీ విహారుడు, ఇంద్రకీలాఖ్యపర్వతముఖ్యనవ్యశృంగాలో కననిలోలలోకుడు, నాగలింగారాధ్యపాత్రుడు, శ్రీమహాదేవుని పుణ్యతనూజుడనని కవిచర్చించినాడు. పోచిరాజువీరకవి గూడ శ్రీపతిపండితుని గురించి పై విధముగనే వర్ణించినాడు. ఈవని పురవాసియైన పోచిరాజు వీరకవియు, ప్రస్తుత కవియైన ఈవనివీరభద్రకవియు బంధుగులేమో విచారింప వలసియున్నది.

వీరభద్రకవి బ్రహ్మోత్తర ఖండములోని సోమవారమాహాత్మ్య కథనే (సీమంతినీ కథ) యను నామాంతరముతో ద్విపదకావ్యముగ రచించెను. ఈకవి తండ్రిపేరు శంభుసద్గురుడు, తల్లి పేరులింగాంబ.



సప్తమ ప్రకరణము — ప్రబంధములు

గౌరవ :— నవనాథచరిత్రము

ఈ కవి క్రీ. శ. 1440-50 ప్రాంతమున శ్రీనాథుని యంత్య కాలములో జీవించియుండును. ఈతని నవనాథచరిత్ర శివకథలతోనిండి ద్వీపదలో వ్రాయఁబడినది. ఈకవిది గౌతమగోత్రము. ఈతడు సింగయమాధవనృపాలుని మంత్రియైన పోతరాజుకు తమ్ముడైన అయ్యలు మంత్రి కొడుకు. ఈతడు హరిశ్చంద్రచరిత్రమును, నవనాథచరిత్రమును ద్వీపదలోరచించెను. నవనాథులనగా (1) శివుడు, (2) మీననాథుడు, (3) చౌరంగి, (సారంగధరుఁడు) (4) గోరక్షనాథుఁడు, (5) మేఘనాథుడు, (6) నాగార్జునుడు, (7) సిద్ధబద్ధుడు, (8) ఏరూపాక్షుఁడు, (9) కణికుడు, అను నవసిద్ధులు. పైవారిలో చివరితరుగురు దేశాటనము చేసి శిష్యులకు దమవిద్యల ననుగ్రహించిరట

నవనాథచరిత్రమును గౌరవకవి శ్రీగిరి రచించిన పద్యప్రబంధము ననుసరించి ద్వీపదగా వ్రాసెనని చెప్పకొనెను. కాని యాగ్రంథము గూర్చి గానియాకవిని గూర్చిగాని తెలియరాదు. నవనాథచరిత్రముఁ కుహనాచిరుదజై నకోలాహల రాయగురుశిఖామణి; బిజ్జలరాయమానమర్దన, నన్నాహగజపతి నస్తాంగహార, అను బిరుదులుగలిగినట్టి శ్రీశైలమల్లికార్జునస్వామి, సర్వసామాజ్యభారనిర్వాహకుడు, శైవవీక్షాగురుడు, సకల కర్ణాటకమండలాధీశరమావీలననుడు, సర్వభాషావిశేషకోవిదుడు నగు నట్టిముక్తిశాంఘి భిక్షావృత్తిరాయడనే వీరశైవగురువుమీఁది భక్తితో, నతనికినసరతాభ్యుదయాభివృద్ధియును, తపోరాజ్యసౌఖ్య ప్రసిద్ధియును, గలుగునట్లు రచించిగ్రంథము శ్రీగిరి మల్లికార్జునస్వామి కంఠిత మొనర్పఁబడినది. ఇందైదాశ్వాసములుగలవు. దీనిని చెన్నపురి విశ్వకళాపరిషత్తు వారు ప్రకటించిరి. ఈ గౌరవకవి హరిశ్చంద్రచరిత్రమును గూడ ద్వీపదలోరచించెను.

గ్రంథప్రారంభము:—

ద్వి॥ శ్రీసర్వమంగళాంచితవామభాగు
భాసురభక్తాను పాలనోద్యోగు
పరమయోగీంద్ర హృత్పద్మపట్టరణు,
నుడుజటా (జూటాగ్రయుతశీతకీ) రణు
నిగమాంత సంస్తుత్య నిత్యస్వరూపు
ధగధగిత ప్రభాతతమేరుచాపు

* * * * *

ముక్తి శాంత భిక్షవృత్తిరాయప్రశంస:—

“ శ్రీమహనీయ ప్రసిద్ధిపెంపెసంగు
శ్రీమల్లికార్జున శ్రీమహాలింగ
సర్వలోకోత్తమ సామ్రాజ్యభార
నిర్వాహకప్రాధి నీతి కోవిదుడు
కుహనాంబరథ జై నకోలాహలుండు
మహితబిజలరాయ మానమర్దనుడు
సన్నతశై వదీయోగురుండనమ
సన్నాహగజపతి సప్తాంగశూరు

* * * * *

* * * * *

అవిరళ యోగవిద్యానిధి యపర
శివమూర్తి సంతతాశ్రిత కల్పతరువు
ఘన ముక్తిశాంత భిక్షవృత్తిరాయఁ
డనుపమంబై న మహావై భవంబు

* * * * *

కృతికర్తప్రశంసః—

ఇప్పుడుగల సుకవీంద్రులలోన
 సరససాహిత్యలక్షణ వివేకముల
 సురుచిర మధురవచోవిలాసములఁ
 గులశీలములను సద్గుణకలాపముల
 నలవడ్డవాఁడెవ్వడని విచారించి
 సింగయమాధవక్షీతిపాలమంత్రి
 పుంగవుఁడై యొప్పు పోతరాజునకు
 ననుజాతుఁడగు నయ్యలామాత్యుఁఁకూర్చి
 తనయుడు త్తముఁడు గౌతమగోత్రజుఁడు
 భ్రమరాంబికావర ప్రాప్తవిచిత్ర
 విమలసాహిత్య ప్రవీణాధికుఁడు,
 ననఘచిత్తుఁడు గౌరనాహ్వాయఖ్యాతుఁ
 దనసముఖమునకుఁ దగఁబిలిపించి

* * * * *

అంకితము:—

సన్నత నవనాథచరితంబు ద్విపద
 కావ్యంబుగాఁజెప్పి కమలజవిష్ణు
 సేవ్యమానునకును శ్రీశైలవతికి
 శంకరునకు బాలశశిశేఖరునకు
 నంకితంబొనరింపుమనుచు

* * * * *

కథాప్రారంభము:—

శ్రీమల్లికార్జున శ్రీమహాదేవు
 పేరనేనొనరించు ప్రియకథాసూత్ర

వేగీతి ననిన మున్నెల్ల కాలమును
 శ్రీకరంబై, సుప్రసిద్ధమై, సర్వ
 లోక సంస్తుత్యమై, లోచనానంద
 జనకమై, బహుసుఖాస్పదమై, విచిత్ర
 వినుత నానామణి విస్ఫురతోక్తి
 విమలకుందాది సువికచప్రసూన
 సముదయనర పారిజాత సుజాత

* * * * *

గ్రంథాంత్యము:--

ఘన ముక్తిశాత భిక్షివృత్తిహృదయ
 వనజప్రభాత దివాకరుపేర,
 నభిమతార్థప్రదాయకుపేర, నిత్య
 శుభమూర్తి మల్లికార్జునదేవుపేర,
 నారవితారశశాంకమై వెలయు
 గౌరనా మాత్యపుంగవ కృతంబగుచు
 ననువొందు సీవవనాధచరిత్ర
 మనుకావ్యమునఁ బంచమాశ్వాసమయ్యె

మచ్చునకు శైలీని వేఘనాదసీద్ధుని కథనుండి చూపుదును.

“పొలఁతియుఁదానును బుత్రుఁడుఁగూడి
 కొలనిలో పలికిడిగ్గుచునుండ వచ్చి
 పెలుచ గర్జించుచుఁ బెటపెట మొరసి
 పడు మహీసురు తలపైఁబడి నురికి
 వడివిప్రకుని (మెడ) వాతనుబట్టి
 గడువాడి కొరల గఱచిన నొగుల

నొడలు నెత్తుటఁదోఁగి యోమహాదేవ
 యనుచు నేలకువ్రాలునాత్మేశు నార్త
 నినదము నివ్వనిభీతినెక్కొనఁబాటు
 పణఁతిజంపఁగ వెంటఁబడు వాలుమ్మగము
 కణఁక వీక్షించి దిగ్గన నమ్ముదొడగి
 యనువొంద దృఢముష్టినమరించి విల్లు
 కొనలుమోవఁగఁదెగఁ గొని దృష్టినిలిపి
 మాఁగితానొక మ్రానుమాటుననుండి
 తూఁగనేయుటయు నద్భుతముగానిగిడి,

* * * * *

మనుజనాయకుడు బ్రాహ్మణసకీటనియె,
 యేనొక్కసృష్టఁడ మహీదేవతిలక
 పూనికొలనిజలంబులఁ నేఁగ్రోలఁ
 గొలనిలో, దిగఁబోయి కూలకుంజమునఁ
 బులిఁబాడగని యేయఁబూని యున్నంత
 నీవు పుత్రుండును నెలఁతయు నీరు
 ద్రావనేతెంచి ముందటఁబరికించి
 కనుగొననేరక ఘనతరవ్యాఘ్రు
 మునకెదురై తిరాపులియంతఁబోక
 వెసనీవధూమణి వెంటఁబట్టుటయు,
 మసలకేసితి దాని మహిమిఁదఁగూల,
 శివంటి బహుపుణ్య నిధికిటువంటి
 చావయ్యనే యని సంతాపమందు
 భూవరుఁజూచి యాభూసురోత్తముఁడు,
 చావులు లేవనఁజనదు చర్చింప

దేవతలకునైన దీనికి నడల
 నీవాలు మృగముచే నిట్టిదుర్మరణ
 మగుటకు వగచెదనాత్మలోననుచుఁ
 దగిలి యేడ్చుచునున్న తనయువీక్షించి
 తనయుఁడగ్గరఁబిల్చి తన్ముఖాంబుజము
 తనయురంబునఁజేర్చి తాఁకొన నెత్తి
 యన్న నేనడిపెడి యాచారవిధులు
 సన్నతమతిఁ బూనిజరుపుమివింక
 నలయక వేదశాస్త్రాభ్యాస నిరతి
 నలుపుము, దినమునుసజ్జనగోష్ఠి
 బాయక యతిధి సపర్యలెప్పుడును
 జేయుము, సుకృత సుతృప్తులఁబొంద
 నెల్ల భూతంబుల యెడదయ మీఱ
 నుల్లసిలుము ”

శ్రీ కృష్ణదేవరాయల కాలమందలి యాంధ్రకవులు పురాణాంత
 రాఙ్గములైన యుపాఖ్యానములను, కథలను ప్రపంచించి ప్రబంధములు
 రచించినట్లుగ, బసవపురాణాది వీరశైవ పురాణాంతర్గత కథలను గైకొని
 తర్వాత కవులు కొందఱు మూల కథను విపులీకరించి ప్రబంధములుగ
 రచించిరి. ఇట్టి కథలలో విశేషముగ రసవంతములైనవి శివలీలలైన
 గంగా వివాహము, భల్లూణ చరిత్రము, సిరియాళచరిత్రము మొదలైనవి.
 వీనియం దంతటను భక్తియే ప్రధానముగ నుండును. ఈ కథలనే మఱి
 కొందఱు కవులు యక్షగానములుగాఁగూడ రచించిరి. విశాలాంధ్ర
 వాఙ్మయమున ప్రబంధముల కెట్టి గౌరవము చెల్లినదో వీరశైవాంధ్ర
 వాఙ్మయమున వీనికి నట్టి గౌరవము గలదు.

II కూచిమంచి తిమ్మనకవి

ఈ కవి యనర్గళమైన కవితాధార కలవాడై బహుగ్రంథములను రచించినాడు. ఆధునిక కవులలో సలక్షణమైన యిన్ని గ్రంథములను మృదుమధురశైలియందు రచించిన యితరులు లేరు. ఈతడు రచించిన యితరశైల వకావ్యములు శివలీలావిలాసమును గంగావివాహమును, రాజశేఖర చరిత్రమును భల్లాణ చరిత్రమును. ఇవికాక నీలానుండరీ పరిణయము నచ్చ తెలుగు రామాయణము, రసికజనమనోభిరామము, మొదలైనవి రచించినట్లుగా నీ క్రింది పద్యమున కవియే యిట్లు చెప్పికొనినాడు.

నీ॥ ప్రాణిమై రుక్మిణీ పరిణయంబును, సింహ
 శైల మాహాత్మ్యంబు, నీలపెండ్లి
 కథయును, రాజశేఖరవిలాసంబును
 నచ్చతెనుంగు రామాయణంబు;
 సారంగధర నరేశ్వర చరిత్రంబు స
 ప్తాణ సంగ మాహాత్మ్యము మరి
 రసికజనమనోభిరామంబు, లక్షణ
 సార సంగ్రహమును సర్వపుర స

గీ॥ మంచిత ష్టేత్రకథనంబు, మరియుఁ బెక్కు-
 శతక డండక సత్కృతుల్ ప్రతిభఁగూర్చి
 యుల్లమలరార పారస్వతీ వల్లభునకు
 భక్తి నర్పణఁజేసిన భవ్యమతిని. ”

అని శివలీలావిలాసారంభమునఁ దెల్పుకొనెను. ఈతడు రచించిన గ్రంథములలో మొదటిది రుక్మిణీ పరిణయముగను, చివరిది శివలీలావిలాసము గను గనఁబడుచున్నది. రుక్మిణీపరిణయము తర్వాత భల్లాణచరిత్రమును రచించెను.

ఇతడు A. D. 1690 ప్రాంతమునఁ బుట్టి 1757 ప్రాంతమున మరణించి దాదాపు 70 సం॥ జీవించియుండవచ్చును. ఈ కవి గోదావరి మండలములోని పితాపుర సంస్థానములోని కందరాడ గ్రామమునకు కరణ మైనట్లు లక్షణసారసంగ్రహ మందలి యీ క్రిందిపద్యమువలనఁ దెలియుచున్నది.

సీ॥ కౌండిన్యగోత్ర విఖ్యాతుండఁ గూచిమం

చ్యవ్వయాం భోధి నీహారకరుడ,

గంగనమంత్రి శేఖరునకు నంగనా

మణియగు లచ్చమాంబకును సుతుడ

బహుకావ్యనిర్మాణ బంధురప్రతిభుడఁ

గుక్కుటేశ్వరకృపాంకూరలబ్ధ

సత్కవితామహా సామ్రాజ్య భారధౌ

రేయుడ బుధజనప్రియ చరితుండ,

గీ॥ దెందులూరిలింగనారాధ్యదేశికేంద్ర

దత్త మాహేశ్వరాచార్య వృత్తిరతుండ

కందరాడ ఘనగ్రామ మందిరుండ

తిమ్మ కవి చంద్రుడను జగద్వినుతయశుడ॥

పై పద్యమునుబట్టి యీ కవి కౌండిన్యగోత్రుడనియు, గంగన తండ్రియని, తల్లి లచ్చమాంబయనియు, దెందులూరి లింగనారాధ్యుని శిష్యుడనియు, వీరశై వదీక్షును గ్రహించినవాడనియు, గుక్కుటేశ్వరస్వామి కృపచే కవిత నేర్చినవాడనియు దెలియుచున్నది. “ పీతాపుర మందిరునకు శ్రీ గుక్కుటేశ్వరునకళ ” సమర్పణంబుగా నని శివలీలావిలాస షష్ట్యంత పద్యములలో రచింపఁబడుటచే నీదేవుని దేవాలయము పితాపురమందున్నదని తలంపవలయును.

ఈ కవి గ్రంథరచనా ప్రారంభకాలమున పితాపురమునకు రావు మాధవరాయ నృపతి రాజుగానుండెను. ఈతడే కవిసార్వభౌమ బిరుద మిచ్చినట్లు రసికజనమనోభిరామములోని ‘సీ॥ నిఖిలవిద్యాభ్యాసనిపుణుడు’ అను పద్యమువలన దెలియుచున్నది. పితాపుర సంస్థానములో నున్నను నీ కవి యొక గ్రంథమైనను రాజుల కంకితము నేయకుండెను. తన కావ్యమును నరాంకితముచేయుట యందలి విముఖత్వమును సిగ్హాచలమాహాత్మ్యమందలి “క॥ నృపులకుఁ గావ్యంబు లొసగిన” అను పద్యమున దెలిపియున్నాడు. కాన నితఁడు శివభక్తుడై పితాపురమందలి కుక్కు-తేశ్వరస్వామి కే తన గ్రంథముల నన్నియు సంకీర్తమిచ్చెను. ఇతఁడు శివభక్తుడై నను శివకేశవ భేదమును పాటింపని స్మార్తుడై.

ఈతని రచనలో నచ్చతెలుగు పదములు విశేషముగా నుండును. ఈతని ప్రథమ కృత్యముగు రుక్మిణీపరిణయ మెక్కువ ప్రాథముగ నున్నను, మిగిలినవి పురాణపాకమున నున్నవి. ఈతని కవిత్యమున శబ్దాలంకారములు శ్లేషలు విశేషముగ నున్నను చమత్కారకల్పన లంతగాలేవు. ఈతఁడు గ్రంథరచనమున సుమారు నలుబది సంవత్సరములు గడపెను. ఈ కవికి సంతతిలేదు. ఇతఁడు కడపటికాలములో నింగ్లీషువారికి ప్రాంసువారికిఁ గలిగిన యుద్ధములలో కందరాడమీదుగా సేనలు రాకపోకలు చేయుటచే భయపడి యా యూరు విడిచి చంద్రమపాలమును నివాసముగాఁ జేసికొనెను. ఈ కవివంశమునా రిప్పటికి నీ పట్టణముననే కలరు.

(1) శివలీలావిలాసము:— కవి దీనిని శాలి శ. 1678 లేక A. D. 1756 సంవత్సరమున 31 దినములలో రచించెనట. ఇది రెండవశ్వాసముల పద్యకావ్యము. ఇందు శృంగారము ప్రధాన రసము. ప్రథమాశ్వాసమున శివుడు గంగను శిరమం దుంచుకొనుటకును, గంగ విష్ణుపాదమున జనించుటకునుగల కారణములు తెలుపఁబడినవి. తర్వాత గంగ జూలరికన్యయై యామెను శివుడు వివాహమాడుట వర్ణింపఁబడినది.

ఏలూరుపురమున శంఖదేవుడను జాలరిగలడు. ఆతని భార్య చక్రమదేవి. వారలకు గంగతనయ. ఒకనాడు జాలరి సముద్రతీరమున వేటాడఁబోగా నా ప్రాంతమునఁ దపముచేయు గంగాకన్యను గాంచి, యింటికి దెచ్చి తనయఁగా బెంచికొనును. యావ్వనవతియైన యామె యొకనా డుద్ధ్యాన వనమందుండగ శివుడు జంగమవేషమున నామెను గాంచెను. వారు పరస్పర ప్రేమ గలిగి వివాహమాడుదురు.

ద్వితీయాశ్వాసమున గంగను వివాహమాడినందులకై కినిసి పార్వతి, కైలాసమునకుఁ దిరిగివచ్చిన శివుని నిష్ఠురోక్తులాడును. ఈ యాశ్వాసమందలి పార్వతిపరమేశ్వరుల సంభాషణమును, గంగా గౌరుల సపత్నీ కలహమును బహు రమణీయముగను, చమత్కారముగనున్నవి. ఇట్టి రమణీయ కవిత్యమును కూచిమంచి తిమ్మనార్యుడు తన కావ్యములం దెక్కడను వ్రాసుకపోవుటయేకాక, మిగిలిన యాంధ్ర వాఙ్మయమునఁ గూడ నిట్టి చమత్కార రచనము స్వల్పముగనే యున్నది. తిమ్మనార్యుని కవిత్యము క్రమముగా పరిణతికవచ్చి చివరికావ్యమైన దీనియందు పరిపక్వము నొందినదని చెప్పవచ్చును. వీరశైవాంధ్ర వాఙ్మయమందు మాత్ర మిట్టి చమత్కారమైన రచన యరుదే. లేదనియే చెప్పవచ్చును. ఈ క్రింది పద్యములు పార్వతీ పరమేశ్వరుల సంభాషణమందలివి.

క॥ “ పర్యేందువదన విను నే

సర్వజ్ఞుడ, నహహమేలు, సర్వజ్ఞునిపై

నుర్విని జనులెవ్వారు న

ఖర్వనుతిం తలగిపోరుకద పరికింపక॥

గీ॥ నీలకంఠుడనే హరినీలవేణి

నీచెలిమిఁ గోరుకొనివచ్చి నిలిచినాఁడ

నార మేల్నీలకంఠుడ వై తివేని

కేక లిడుకొంచు వేగంబె గిరికిఁజుచుము॥

క॥ క్రీడాకిరాతుడను నే
 చేడియ యబులై న నీవు జింకలు, పులులుక
 క్రోడంబులుగల యడవికిఁ
 బోడిమితో వేటలాడఁ బొమ్మానెమ్మిక్క॥

సీ॥ అబల నే పశుపతి, నహహ నీవత్తె న
 నాలమందకు అంకెలడరఁజనుము;
 స్థాణుడనేను కంజాక్షీరో, యబ్బబ్బ
 మోడు మాటాడుట చూడమెందు;
 బురసంహరుడనేను బాలతి, నీవత్తె న
 మావీట నుండక మరలిపోమ్మ;
 పన్నగధరుడను బడతినే, నత్తె నఁ
 బడిగెల్తుచు నూళ్ళ బడి తిరుగుము;

గీ॥ భూతనాథుడనేను బూబోడి, యట్టు
 లేని, నలప్రేతభూముల కేగుమిప్పుడె;
 కుటిలకుంతల నేను మహానటుడ, నట్టు
 లై న ప్రభువులకడ కేగి యాడుమెలమి. ॥

క॥ చిగురాకుఁబోడి వినునే
 నగవాసుడ, నట్టులాదవిన్కా తెక్కలతో
 గగనమునకెగసి చెట్లకు
 జగత్పితి నిలువఁబోక చనుమావేగకా. ॥

గీ॥ విను విరూపాక్షుడనునేను; వసజవదన;
 అహహా బుధులు విరూపాక్షుడై నవానిఁ
 జూడరాదని తరుచుగ నాడుచుండ్రు,
 తొలగి వేంచేయుమికఁ బెక్కు పలుకులేల. ॥

సీ॥ ననబోడి నామాట నమ్మకుండితివేఁ
 జెనకఁ బెబ్బులివాతఁ జెయ్యినిడెద,
 గట్టిగాఁబెనుపాము పట్టి యాడించెద
 విషమైన మ్రింగెద వెరపులేక,
 కొరుగక వడి పెద్దగుడిసొచ్చి నిలిచెద,
 నవలీల గోవదం బంటుకొనెద,
 నంకిలిలేకుండ నగ్ని ధరించెదఁ
 బట్టుగా ద్విజరాజు ముట్టుకొనెద;

గీ॥ మఱియు నేబాసయైన నేమమునఁజేతు,
 గాన నికసీ తలఁపులో మాని మాని
 నీశిరోమణి నన్ను మన్నింపు మిప్పు
 డెలమి తోడుత గదియించి యేలుకొనుము.”

ఈశ్వరుడు లోనికివచ్చినతర్వాత పార్వతి యాతని వై వాహికచిహ్నములఁ
 జూచినపుడు వారి సంభాషణమిది.

క॥ పసుపును, కుంకుమ, గంధము
 నసమాంబక నీదుమేస నట్టువదలి యే
 బిసరుహములు యంటించెనొ
 కసరక నాతోడనిపుడు గట్టిగ చెప్పుమా॥

క॥ విను మానిని జనులందరు
 వెనకయ్యను బూజనేయ వెసనాతఁడు నక
 బెనగి కవుంగిట బొదవిన
 తనువున నివి యంటుకొనియె దప్పేనాకు॥

క॥ హాటక గిరినీమెయినీ
 గాఢుక యంటిన ద దేమికారణ, మబలా

కాటుక కాదిక లత్తుక

గాటపు గరళ ప్రభావికాసము సుమ్మా॥

గీ॥ కాలకంధర నీమోవిగంటులేమి

కారణంబునఁ బొదవె, నా గౌరి వినుము,

మరునితోడ నెదిర్చి సంగర మొనర్చు

తరిని గోపించి కీరంబు కఱచెఁజుమ్మి ॥

క॥ పన్నగ రాజాంగద నీ

కన్నుల కెరుపేలగలిగె, గౌరీభక్తుల్

నన్నర్థరాత్రివఱకున్

నన్నున జాగరణమునిచినం బొసఁగె నిటుల్ ॥

2) భల్లాణచరిత్ర (రాజశేఖరవిలాసము) — 1

కవి యీ కావ్యమును కవిత్వరచనారగభకాలములో రచించి యుండును. అందుచేఁగాఁబోలు కవిత్రయేష్టములుగాని ప్రయోగములు గొన్ని యిందుగలవు. ఇది మూఁడాశ్వాసముల గ్రంథము. కవి యీ భల్లాణరాజుకథను బసవపురాణమునుండి గ్రహించెననిమూడవ యాశ్వాసమున యిన్నూటమూడవ పద్యమున నిట్లు రచించెను.

సీ॥ రమణీయ బసవపురాణో క్తమైన యీ

భల్లాణరాయ భూపాలచరిత్ర

వినిపించు క్రమమును బనిమీర నానేర్చు

విధమున రచించి విమలభ

దనర మీకొసగితి ॥

అని తెలిపి మఱియు,

క॥ నరులకు క్షతులిడి తామి

ధరణిం గవివరులు సంపదల బొందుదురౌ

నెఱి నిహవర నుఖములకై

యురుబుద్ధిని నీకు కావ్యమొసగితి నభవా” — ఆ III, 204.

పారమార్థిక చింతగల యిట్టి కవి నీతిబాహ్యమైన యతిశృంగారభూయిష్టమైన యీ కథనేల గ్రహించెనో తెలియరాదు.

కథాసారము :— సింఘదేశాధీశుడును, పరమశైవుడు నైన భల్లూణుడనువాడు తన గురువు ననుమతితో నిష్టదానమును నొక వ్రతమును జేసి జంగముల కేది యడిగిన దాని నిచ్చుచుండెను. అంత వివిధ దేశములనుండి యనేక జంగములు వచ్చి వారి కోరిక లన్నియు రాజు వద్దనుండి నెరవేర్చుకొనుచుండిరి. ఈవృత్తాంతమును నారదునివలన విని శంకరుడు కైలాసమునుండి బయలుదేరి భల్లూణరాజును పరీక్షించుటకై వచ్చెను. వచ్చిన యా జంగముని రాజు భక్తిలో పూజించిన సిమ్మట నా కపటజంగముడు తనకొక వేశ్యను కోరెను. రాజెంత బ్రతిమాలినను నట్టి కోరిక మానడయ్యెను. రాజ్యమంతయు నిచ్చెదనని చెప్పినను వినడయ్యె. అంత ప్రతిజ్ఞాభంగభీరువగు నా రా జతనికోర్కె నెరవేర్చుటకై వేశ్యకొరకై నా యూరంతయు వెదకి శివమాయచే నెక్కడ నెవరి నప్పుడు గానక తన భార్యను నమ్మించి, వప్పించి యామె నా జంగముని యొద్దకు వేశ్యగాఁబంపును. నూయాజంగము డాతని సత్యసంధత్వమునకు భక్తికి మెచ్చుకొని ప్రత్యక్షమై వారందరకుఁ గైలాసమిచ్చును.

ఈ కవి పూర్వ కవుల రచనల ననుకరించెనని ఈ క్రిందిపద్యములు దెల్పును.

మ॥ అరవిందోదర తుల్య పుణ్యయుత కార్యారంభసంరంభ వి
స్ఫురితాకీర్ణ దృఢాంతరంగ మితరంబుల్ గోరుటల్ నేర్చునే
చిరగీర్వాణ తరంగిణీవిమల పీచీజాల లీలా నిరం
తర సంతోషిత రాజహంస మిరవ ందంజేరునే వాఁగులక॥

పై పద్యము పోతనార్యుని 'మందారమకరంద' యను పద్యభాగమును పాల్కురికి సోమన బసవపురాణమందలి తృతీయాశ్వాసారంభ ద్విపద పంక్తులను బోలియున్నది. మఱియు, ద్వితీయాశ్వాసమందలి 133-142 పద్యములు మనుచరిత్ర, విజయువिलाసాది కావ్యములందలి పద్యముల ననుకరించినట్లు గనబడుచున్నవి.

ఈ క్రిందిపద్యమునుబట్టి యితడు చక్కని కల్పనాశక్తిగల కవి యను భావమును గల్గించుచున్నాడు.

మ గురుపత్ని వరియించు ద్రోహి తను గన్గోరాదటంచుకొనుభా
కరు రాకల్ మది నెంచి పద్మిని సువక్త్రంబుంగడు న్వంచె న
ట్లరయం బుణ్యవధూమణుల్ ధరణి నత్యంతోగ్రదోహాత్మునికొ
సరవి న్లనొన నొల్లకుందురుగదా చర్చింప నెంతేనియుకొ॥

ఈ కవి చేసిన వృద్ధ వేశ్యావర్ణ మెంతయు స్వభావోక్తితో నొప్పి హాస్య రస భూయిషముగ నున్నది.

సీ॥ ఇలప్రాతఃచెప్పు టట్టలఁబోలివేలాడు
కుచముల రవికచే గుదియబట్టి;

గీ॥ అడుసు కన్నులఁ గజ్జలం బడరదిది
బోసి నోటను తమలంబు పూని యిటుల

విటుల పలుమారు నగఁజేయు వృద్ధవేశ్య ॥ — III 71.

ఈతని కవితాశైలికి పైనఁ జూపిన పద్యములు చాలు ననుకొందును.

II వాల్మీకీరుడు — ఛల్లాణచరిత్ర — 2

వాల్మీకీరకవి పాకనాటినియోగి, గౌతమగోత్రుడు, పోలఝామా తుల్యునికీఁ బుత్రుడు, పోతరాజు పౌత్రుడు, ఇవ్వటూరి రామనారాధ్యుని

కిరణుడు కీష్యుడు. ఈకవి నివాసస్థలము కృష్ణామండలములోని విన్నకోట
సీమ యందలి మల్లవరమైనట్టి క్రింది పద్యము తెల్పును.

మత్తకోకిల॥ సన్నతంబగు నట్టివేల్పు ప్రసన్నుడై మము బ్రోవఁగా

విన్నకోట విలాతిలో కడువేడ్క- మల్లవరంబునన్

పన్నగేశ్వర సుప్రతిష్ఠను భక్తరక్షణ చేయుచున్

వన్నెమీరఁగ నాగలింగమన్ వసించు మహాదయన్ ॥

ఈ కవిత భల్లాణ చరిత్రమును మల్లవరమందలి నాగేశ్వరస్వామి కంఠిత
మిచ్చెను. ఈ గ్రంథారంభమున విష్ణుని, విఘ్నేశ్వర సరస్వతులనుగూడ
స్తుతించెను. ఈ కవి యే కాలమువాడో నిశ్చయముగాఁ దెలియదు.
కందుకూరి వీరేశలింగముగారు తమ యాంధ్రకవుల చరిత్ర తృతీయ
భాగము దితడు క్రీ. శ. 1700 ప్రాంతమువాడై యుండునని వ్రాసిరి.
భల్లాణచరిత్ర యందలి అంత్యగద్య యిట్లున్నది

అంత్యగద్య :— “ ఇది శ్రీమద్విష్ణుటూరి రామనారాధ్య
గురుచరణ సరసీరుహ పుట్టదాయమాన, సరసకవితాచాతుర్య, విద్యాను
సంధాన, పరమ మాహేశ్వరాచార పక్ష, మల్లవరపురాధ్యక్ష, గౌతమ
గోత్రపవిత్ర, పోలయామాత్యపుత్ర, పోతరాజపౌత్ర, సంతానందవిధేయ
వాలేశ్వరనామ ప్రణీతంబైన భల్లాణ చరిత్రంబను మహా ప్రబంధంబు
నందు సర్వంబును పంచమాశ్వాసము. ”

ఈ కవి తన్నును, తన వంశాదులనుగూర్చి కావ్యమున నిట్లు
వర్ణించుకొనెను. గురువునుగూర్చి,

గీ॥ అనఁగ వెలసెనుమిగుల ప్రఖ్యాతిగరిమ

నెంచ నారాధ్యమాత్రుడై యిష్టటూరి

రామనారాధ్య మౌళి సర్వజ్ఞమూర్తి

యట్టి సద్గురునాథున కంజలెత్తి ॥

నీ॥ అనఁ, బాడ, జదువఁజెప్పనునేర్చు సర్వజ్ఞ
 భోజండు మాతాత ప్రోతరాజు
 బహుపురాణజ్ఞుండు బాంధవాశ్రితకల్ప
 భూజంబు మా తండ్రి పోలమంత్రి,
 పరమ శాంతుండు కృపాపాధోధిమావిన
 తండ్రి విరూపాక్ష దండనాథుఁ
 డఖిల విద్యానిధి యర్థార్థతత్తిబ్రోచు
 దాత మత్సుతుడు సదాశివుండు

గీ॥ నే వితర్కింప వరకవితావిశేష
 వదనుడను బాకనాటివాడ శుద్ధ
 శైవుడను, గొతమసగోత్ర సంభవుండ
 నెంచదగు మల్లవరపు వాతేశ్వరుడను ॥

... ..

క॥ స్వర్గధునీమస్తున కప
 వర్గ ఫలప్రదున కథిక వాత్సల్యునకు
 భర్తనకు మనస్తోత్రా
 నర్గళునకు మల్లవరపు నాగేశునకు ॥

వ॥ నమస్కార పూర్వకంబుగా నే సమర్పింపఁబూనిన భల్లాణ
 చరిత్రమను మహాప్రబంధంబునందు, విభూతిధారణఫలంబును, పంచాక్షరీ
 మాహాత్మ్యంబును, గాశీక్షేత్రప్రభావంబును, గంగోత్పత్తియు, తారక
 బ్రహ్మనామ నిరూపణంబును, రుద్రాక్షమాహాత్మ్యంబును, శివార్చనా
 ప్రకారంబును, హరనారదసంభాషణంబును, సదాశివుడుగారితోబల్లహు
 జన్మంబును, వివాహంబును, రాజ్యపరిపాలనంబును నెఱింగించుటయు,

మిండజంగమవేషమున బల్లాణునికడకు సీశ్వరుండేతెంచి, వనితాసంగమం బభిలషించివచ్చితి ననుటయును, బుణ్యాంగనాజచమార్గంబును, ధనాభి రామంబును, వీరచోడపు చరిత్రంబును, మహాదేవునకాన్యపుడు తన సతిందెచ్చియిచ్చుటయు విరచింపఁబడియె.

పైవచనమునుబట్టి కవి భల్లాణచరిత్రయందు వీరశైవమతప్రధానములైన విభూతిధారణఫలాదివిషయములను గూడ నిందుకూర్చినాడు. ఈతని కావ్యమందు కొన్నిచమత్కారకల్పనలుగల ఘట్టములఁ జొనిపినాడు. విభూతిప్రభావ వివరణమున కవియూక్రింది కథనుగల్పించి చమత్కరించినాడు. ఈతని కవితాశైలికూడ రసవంతముగనున్నది.

క॥ ఆరాజధాని యందున

-చోరుండొకరుండుగలఁడు, శూరుడు, భయదా

కారుఁడు, జైనకులోద్భవు

డారూఢిగ పరధనాపహారుం డనగా ॥

సీ॥ తలపుతాళంబులు తరలించుమాలికల్

వాగ్భంధసక్రియావరణభూతి,

తలముల్లశిఖనుమెత్తని మైనముఖబంతి

కన్నంబు వాతికిగాలిచీరె,

దేహవంచనమును దివియార్పుపురువులు

కుక్కలకును బొక్కుకూటికళ్లు,

గాలి సంజనమును గత్తెరరంపంబు

కన్నంపు గత్తియు గడ్డగోరు

గీ॥ రాకడయు పోకడయు గానరానియట్టు

పాదరక్షలుతేలును బామునెదుట

మనలకుండంగ జంపేటి మంత్రములును

జోకగావించి యెలమిని చోరుడుండె ॥

ఉ॥ కాటుకకొండ చందమున గాఢతమః ప్రబలత్వమొందె నల్
 చోటలనీర్లు గప్పకొనినూత్మతగౌరవమిట్టుపల్ల వే
 పాటునెఱుంగరాక బహుభంగులదోచు సమాన జీకటికొ
 గ్రేటుచునేగుడెంచె నడురేయిని చోరుడు కన్న పెట్టగక ॥

గీ॥ ఇట్లుచనుడెంచి పురవీధులెల్ల డిరిగి
 ధనికుగేహంబులంద మంతసములరసి
 కటికవానిల్లు నాటికి గన్న పెట్ట
 వాడువేల్కొంచి యొయ్యనవచ్చిగడను ॥

ఉ॥ కన్నపుమాతగాంచి తమకంబున చోరుడుగేహమంతయుకొ
 నన్నకుజన్నమృచ్చిలి వెనంజన డగ్గరివాడికై దువం
 కన్నులర క్తధారలొగి క్రమ్మరగ్రమ్మి ధనంబుగ్రమ్మరకొ
 చిన్నము పోవకుండ పరిశీలత చేకొని వానినుద్ధతికొ ॥

వ॥ కొరప్రాణంబులతోధరణింపొరలంగనుంగొని

గీ॥ రాచదొంగ చంపెరావిండటనితన
 ధనముప్రాణమునకుఁ దగదె గంగ
 జూడ గూఢచరులుజూచిరాజుకుఁజెప్ప
 ననిదలంచివాని నతిరయమున ॥

గీ॥ దాలిగుంటతిరము త్రవ్విచక్కగపాతె
 చోరుపరధనాపహరి గడగి
 యచట భూతిసోకినంతపవిత్రుండై
 శివపురంబుకరిగె చెలఁగియతఁడు ॥

ఇట్టి రచనయందు దేవతామాహాత్యములేకాక, కవితాలక్షణ
 మైన చమత్కారము గూడ గలుగుటచే, కావ్యసిద్ధియునేర్పడినది.
 మరియుధారాశుద్ధిగలిగియుండుటచే వివిధకవులు రచించిన భల్లాణచరిత్ర

ములలోనిది యుత్తమమైన దనియుఁ జెప్పవచ్చును. ఇది గూడ నిక
ముద్రింపబడలేదు.

III పోచిరాజు వీరనకవి లేక కొలకలూరివీరన

భల్లాణచరిత్రము—(3)

కొలకలూరి వీరన కృష్ణామండలమందలి కొలకలూరు గ్రామనివాసి
ఈతఁడు వీరభద్రమంత్రిపుత్రుడు, తల్లి మూర్తిమాంబ, ఇతఁడు పోచిరాజు
వంశ్యుడు. ఈతఁడు క్రీ. శ. 1700 సంప్రాంతమువాడుగాదగును. ఈతనిది
కాండిల్యగోత్రమని కందుకూరి వీరేశలింగముగారు వ్రాసిరిగాని, భల్లాణ
చరిత్రాంత్యగద్యయందు శాండిల్యసగోత్రమని యిట్లువ్రాయఁబడినది.

అంత్యగద్యః—ఇది శ్రీమదగస్త్యేశ్వరవరప్రసాద లబ్ధకవిత్వ
ప్రసిద్ధ శాండిల్యసగోత్ర ప్రవిత్ర, వీరభద్రమంత్రిపుత్ర సహజశాండిత్య
వీరనామాత్య ప్రణీతంబైన భల్లాణచరిత్రంబను మహాప్రబంధంబునందు
తృతీయాశ్వాసము.

ఈతఁడు వ్యాసకాళిదాసాది సంస్కృతకవులను నన్నయ్యాదితెలుగు
కవులనుస్తుతించెను. వీరనకవి తన భల్లాణచరిత్రమును బందరుపురములో
నున్న చిత్రకార (ముచ్చి) కులజుడైన నాముమొగ్గన్నప్రేరణమున నీశ్వ
రాంకితముచేసినాఁడు. ఈతఁడు క్రీ. శ. 1775—1800 ప్రాంతము
వాడై యుండును. ఈకవి ఖండకపాలాఖ్యానమని నామాంతరముగల
మనువంశపురాణమును రచించి బెజవాడలోని మల్లేశ్వరస్వామికంకిత
మిచ్చెను. కవి బందరు నిట్లు భల్లాణచరిత్రమున వర్ణించెను.

సీ॥ శ్రీకంఠవైకుంఠ సేవావికుంఠవం

దారుమందిరము బందారుపురము,

నిరతోత్సవైశ్వర్య నికరాభిభూత బృం

దారకపురము బందారుపురము

సంతతాయాత యాచకజన వ్రాతమం
 దారభాసురము బందారుపురము
 సకల వర్ణాశ్రమాచార సంపత్నమం
 దారతి భరము బందారుపురము

గీ॥ శిల్పిన ర్తక వ ర్తక చిత్రకార
 సూత్రకారాది వివిధ విచిత్రకృత్య
 దానధర్మ పరప్రజోత్కర చకోర
 కార విందారకరముబృందారుపురము॥

ఉ॥ ఆపురినుండు దాముకలశాధ్యులుఁ మాక్తికసంప్రదాయులు
 ద్వీపితకీర్తిలోలు, రతిధిప్రియశీలురు, శూలిపాదపూ
 జాపర తంత్రమంత్రగుణశాలు, లఘూటవికీలు, లర్హాధ
 ర్మోపకృతి స్వభావమతి యుక్తులు చిత్రవిధానశక్తులు॥

కవివంశమును దెల్పుపద్యములివి

సీ॥ శాండిల్యగోత్ర సంజనితుఁడాపస్త-బ
 సూత్రపావనుఁడు, భూసురుడనగుచుఁ,
 పోచిరాజనుమంత్రి పుంగవుడుదయించె
 నాతఁడివనిపురంబాదిగా, ద
 శగ్రామములకధిప గ్రామణితనొందె
 నతనిపేరఁదదన్వయుజులుపోచి
 రాజువారన నొప్పిరోజమైనతని వం
 శంబున భద్రాఖ్యునచివుడుదితు
 డయ్యెనాఘనుఁడెల్లాంబయందు వీర
 నాహ్వయునిగాంచెనతఁడు కొండాంబయందు
 వీరభద్రుడు భద్రుడునారసజ్ఞు
 లగుకుమారులఁగని యెనుదారమతుల॥

క॥ ఆవీర భద్రమంత్రికి

నావిమలమతి సాధ్వీమూర్తిమాంబికకుసునే

నావీరభద్రమపేరను

మావరు కృపబుట్టితిం గుమారాగ్రణినై ॥

గీ॥ ఎవనికింగ్రోశయుగముననెఱయు కొలక

లూర వెలసినయట్టియా వీరభద్రు

ఁడాత్మకులదై వమగుగాన నతనిపేర

నలరితినిఁగొల్కలూరి వీరన్నయనఁగ ॥

ఈకవి శ్రీనాథునివలె చిన్నతనమునుండి యనేక కావ్యములు రచించినట్లుగ నీ క్రింది పద్యమువలనఁదెలియుచున్నది.

సీ॥ పదునాలుగగు నేటమొదల కృష్ణార్జున

సంవాదము ప్రబంధసరణియ్యె,

పదునెన్నిదగునేటఁ బంచకావ్యములారాధ్ర

పద్యకావ్యములుగాఁ బరిధివిల్లె,

ఇరువదిరెండవనేట విభూతిమా

హాత్యంబుద్విపద కావ్యముగనొప్పె,

ఇరువదియారగునేట మార్కండేయ

చరితంబు రచితమైసంఘటిల్లె,

గీ॥ ముప్పదగునేటమను వంశముఖ్యనృపపు

రాణము కల్పితంబయి ప్రకటితమయ్యె

ముప్పదారగునేట శ్రీముక్తదేవు

కథ కథితమయ్యె నాచేతకాశలమున

శే|| సంస్కృత్యైవ శంకరాచార్యనిరచి
 తం నానందలహరి, సౌందర్యలహరి,
 భర్తృహరికృతమైన సుభాషితమును
 శతకములుగాగ మత్ప్రకల్పితములయ్యె ||

కాని పైన తెల్పిన కావ్యములలో ననేక మిప్పుడు గానరావు.
 ఈతని కవితల్లె లిక్కి క్రింది పద్యములు.

సీ|| కరులు చక్కగదువ్వి శిరమున సిగవేసి
 కనకంపుతాయతుల్ గట్టి పొగడ,
 పూదండనవరించి భూతిరేఖయమర్చి
 కస్తూరితిలకంబు తీర్చి, దిద్ది
 వలపులభసితంబు వన్నెగామెయిబూసి
 కసిడి యంచులఫట్టిపాగజుట్టి,
 యురుసజలింగంబుచుతి జన్నిదములుచు
 మురువుముద్రలు తియ్యమోవికాట్లు,

గీ|| వక్కలాకులు, సచ్చిశాల్మలైవాటు
 చెక్కునుచుగోటి జీరలు, చెంపలందు
 గందమును కజ్జలపు చుక్కకాలగజ్జె
 యందె పెండెరమును దాల్చియంత మఱియు ||

... ..

ఉ|| వచ్చువిటస్వరూపుడగు వాని శివున్ బురవీధిచూచి పౌ
 రోచ్చయమెల్లనచ్చెరువుకొంది, ధరాస్థలి నిట్టివానిమే
 మెచ్చట జూడమిహూహాయలు, నీసాగనీవగ, యీవిలాసమీ
 గ్రచ్చుతనంబు నీతనువికాసమునెవ్వరికై న గల్గునే ||

ఉ॥ అంకము లేక షోడశకళాన్వితవిగ్రహముజయ్యెనేని యే
కాంక్షనితోడ నీనురుచిరాంగుని బోల్పంగన్బావకా, నిరా
తంకట నీశనేత్రశీఖదగ్గుండగాక శరీరియైన మీ
నాంకుని తోడనీవిలసి తాత్ము సమానునిజేయ నొప్పగున్

క॥ భూకల్పతరువునీ సు
శ్లోకుని సౌంద్యర్యమనెడి సుమనోగుచ్ఛం
బాకర్నింపుచునున్నది
లోకములో సతులచిత్తలోల మధుషమూల్ ॥

నీ॥ ఈషల్లవునిఁ జూచియేపల్లవాధరి
యైన పై బడివెంటనరుగకున్నె,
దృఢచిత్తయైన నారీమణియయ్యెనా
యదియేల యెరువెంటనరుగదలఁచు,
నుందరుండగు పురుషునిఁజూచియేపువ్వు
బోడిదామోహంబు పొందకుండు,
మనఃజమాత్రునికింత మహిమవేటికిఁ గల్గు
కేవల మీతండు దేవుడరయ,

గీ॥ వేధయో, మాధవుండొ, యుమాధవుండొ
యింద్రుడో, చంద్రుడో, కుసుమేశుండొక్కొ
ఈతఁడెవ్వడొ యే యందు యెరుగరాదు
సన్నతశ్రీప్రకాశింపు చున్నవాడు ॥

నీ॥ అబ్జయటందుమా హంసవాహములేదు,
పరికింప నీతండు బ్రహ్మగాడు,
జలజాతుడందుమాంశంఖచక్రములులే
వరయంగ నీతండుహరియుగాడు

పశుపతియందుమాఘాలనేత్రములేదు
 చింతింప నీతఁడు శివుఁడగుఁడు,
 విబుధేశుఁడందుమావేయిగులు లేవు
 వర్ణింప నీతఁడు వజ్రిగాడు,
 గీ॥ కమలరిపుఁడందుమాకళంకంబులేదు
 రూఢిగా నీతఁడమృతకరుండుగాడు,
 దర్పకుండుందుమాయిక్షుధసువులేదు,
 తలఁపనీతఁడు మిసకేతనుడుగాడు.

వ॥ అదియుఁగాక మఱియొక విచారంబుగలదు వినుఁడు.

క॥ భల్లాణవిభుని భక్తియు
 దెల్లమ సత్యంబునరయ శివుఁడిభృంగిన్
 తెల్లముగ వచ్చినాఁడని
 యుల్లంబుననిపుఁడు దోచుచున్నది తనకు॥

వ॥ ఇది తథ్యంబయని యిట్లు పౌరకామినులు పరస్పరంబు బహు
 విధంబుల భాషింపుచుండ నమ్మాయాచిటుండ్లైన మహానటుండు మహా
 విభుకొల్వ మొగసాలరయంబునఁ బ్రవేశించి నిలిచిన— ఆ II

IV బసవచ్చ :—భల్లాణచరిత్రము—(4)

ఈ గ్రంథప్రతి కాకినాడ యందలి యాంధ్రపరిషత్ పుస్తకభాండా
 గారమందు మాత్రమే గలదు. మరియొకప్రతి యున్నట్లు గానరాదు.
 ఇది ద్వీపదలో రచింపఁబడినది.

V నింఖాద్రిదాసు:—భల్లాణచరితము—(5)

ఇది కూడ ద్వీపదలోనే వ్రాయఁబడినది. వ్రాతప్రతి కాకినాడ
 యందలి యాంధ్రపరిషత్ పుస్తకశాలయందు మాత్రమేగలదు. ఇతర
 త్రాదీనిప్రతిగానరాదు.

VI చిత్తారు గంగాధరుఁడు, భల్లాణచరిత్రము — (6)

గంగాధరునకు పెనువెళ్ళ, చిత్తారుపదము లుప పదములుగాఁ జేర్పఁబడినవి. ఇందులో నొకటి గ్రామనామమును నింకొకటి యింటిపేరు నై యుండును. ఇతడు జాలరి కులజుడు. ఈతడు భల్లాణ చరిత్రము, సిరియాళ చరిత్రము, గంగా వివాహమును ద్విపదలలో రచించెను. కాని యితని రచన చాల పేలవముగను నీరసముగ నున్నది. కవిత్వ మర్థము గాని చందో వ్యాకరణ విశేషములుగాని యీతనికిఁ దెలియనట్లు తోచును. పాండిత్యము, కవితాశక్తిలేని ఛందోబద్ధ రచన యీతని కావ్యములందు గనఁబడు. ఈతని రచననుగూర్చి సి. వి. బ్రౌనుదొరగారు భల్లాణచరిత్ర వ్రాతప్రతియం దిట్లు వ్రాసినారు. “ఈ కావ్యము జబ్బుగానున్నది. యతులు, ప్రాసలనుగురించి సూత్రములు తెలియని కవి చెప్పినది పనికిరాదు.”

ఈ కవి తల్లితండ్రులు మల్లమాంబికావీరయ్యలు. భల్లాణచరిత్ర మును శ్రీ రాజవీటియందలి వీరభద్రస్వామి కంఠితమిచ్చెను. ఈతడు 17-వ శతాబ్దమువాడుగా గనుపించుచున్నాడు.

గ్రంథ ప్రారంభము:—

ద్వి॥ శ్రీగురు లింగసంచిత నిర్మలాంగ
భోగేంద్రకేయూర పుణ్యసంచార
పరమకృపాలోల భక్తవిలోల
కరిరాజమదభంగ కామ భస్మాంగ,

కరమర్థి బసవన్న గనుగొనిమొక్కీ—

... ..

హర్షించి వీరేశు కర్పించుకొఱకు

పురణింపభల్లాణ భూవరు చరిత
 తెనుగున ద్విపదగా తెల్లమి పరతు

 మరునిభ వీరయ్య మల్లమాంబికకు
 వరపుత్రుడగువాడు వంశవర్ధనుడు
 ఘనమైన చిత్తారు గంగాధరుండ

అంత్యము:—

భల్లాణరాయ భూపాలుని చరిత

 విరివైన శ్రీ రాజవీటి నివాసు
 పరమాత్ము శ్రీ వీరభద్రునిపేర,
 కరమర్థి నిర్మించె గంగాధరయ్య
 విరచితంబై నట్టి విఖ్యాతమైన
 యీ పుణ్యచరిత్ర మెవ్వారు విన్న
 కైలాసపురిని నివాసులై యుండ

కాని యీ గ్రంథ మతి రమణీయముగ మద్రాసులో గంటి సూర్యనారాయణ శాస్త్రిగారిచే చాలాకాలముక్రిందటనే ముద్రితమైనది. రచనావిధానమును దెలుపుటకై యీ కావ్యమునుండి కొన్ని ఘట్టముల నిచ్చి యాయా భాగములనే కూచిమంచి తిమ్మనకవి తన పద్య భల్లాణ చరిత్రయం దెట్లు వ్రాసెనో స్పష్టపఱతును. మాయా జంగముడు భల్లాణుని వేశ్యనడుగుట,

“ జననాథ నామాట చక్కగావినుము,
 పనికిమాలినదాని, బానిసదాని,
 సుర్యీశ తెప్పింప నొల్లనునుమ్మిఁ

గర్వాంధురాలై న కాంతనేనొల్ల
 మిక్కిలి పొడవై న, మిగులఁగురైచ్చెనఁ
 బెక్కుమాటలదై న, బోదగొట్టెన
 ఇచ్చయెరుగనిదై న, నడ్డెదియెన,
 మెచ్చనేరనిదై న, మెల్లచూపై న
 నిడుదపండ్లదియెన, నిద్రపోతై చ,
 బడు చండ్లదై న, దూబరదిండియెన
 పద పుడిగినదై న, బడుగుదియెన,
 గొడవపోతై న, నింకుడు చండ్లదై న,
 చెండిపోతై న, దుచ్చెపులాగుదై న,
 గండ క్రొవ్వివదై న, గడుసురాలై నఁ
 జిఱుతలై నను చెమటకంపై న,
 దెఱునోటిది యెన తిండిపోతై న,
 చొల్లు నోటిదియెన, సోమరి యెన
 నల్లరూపుది యెన, నాతినేనొల్ల,
 వినయంబులేనిదై వేడ్కలుమాని,
 ధలవంతురాలై న దానినేనొల్ల,
 విటునిచే ధనమంది వేమఱి యొక్క
 విటుకిఁ జేసాచువేశ్య నేనొల్ల,
 కలహించి విటునకుఁ గొగిలీయకయ,
 మలకలుపెట్టెడు మాగువనేనొల్ల,
 చెక్కిటఁ జెయిసేర్చి చిన్నపోవుచును
 మొక్కలంబై యుండు ముదితనేనొల్ల,
 బసరమ్మువలెఁ బర్పుపై బవ్వళించి

బునకొట్టుచున్నట్టి పొలతినే నొల్ల మొ॥ — ఆ. I

ఈ భాగమునే కూచిమంచి తిమ్మనార్యుడు తన భల్లాణ చరిత్రమున నెఱు పద్యములలో రచించెనో తిలకించెదముగాక.

సీ॥ ధనగర్వమునఁ బల్లవునిఁ దృణాకృతిలీల,
 గణనసేయని, పెట్ల కత్తైగాక,
 కలహించివేడుకకాని నెంతయునెగ్గు
 లాడుచునుండు గయ్యాళిగాక,
 నెమ్మది యొరునిపై నిల్చి మారునికేళి
 నలరఁదేలింపని తులువగాక,
 ప్రేమచేఁ బిలిచిన బేలయట్టులబల్క,
 నొల్లని మాయలం బెల్లిగాక,

గీ॥ యొకనిచే విత్తమంది వేఱొకనితోడఁ,
 గలిసి వర్తించు బల్దోసకారిగాక,
 పూని యేప్రొద్దు నిదురపోతుగాక,
 మడటయునుగాక, పరికింప మలినగాక. ॥

గీ॥ విటునితోఁ గూడి యున్నట్టి వెలఁదిగాక,
 బానిసెయు రోగియునుగాక, పాపిగాక,
 బేలయునుగాక తగమగనాలుగాక,
 యున్న వాల్గంటిదెప్పింపు ముర్వినాథ ॥

క॥ విను చిత్తిని, శంఖిని, హ
 స్తిని, పద్మిని, యనెడు నాల్గుతెఱగుల సతులం
 దునఁ బేరెన్నికయగు ప

ద్మిని గావలెఁజుమ్ముమాకు మిహిరకులేశా ॥ — ఆ. III 40.42

మఱియొక ఘట్టమును పరామర్శించుదము. భల్లాణరాజు మాయా జంగమునియొద్దకుఁ దన భార్యనే వేశ్యగాఁజేసి పంపునపుడు జను లనుకొను మాటలివి. ఈ క్రిందిది గంగాధరుని ద్విపదరచన.

“ ద్వి॥ భూనా యకునిబుద్ధి పూరినిమేసె,
 నేనాటి జంగమో యీప్రొద్దువచ్చి,
 లంజెనడ్డినఁదాను లంజెలేదనక
 కొంజకాతనిభక్తి కొదువకాకుండ,
 నిల్లాలి వేశ్యగా నిచ్చుచున్నాడు,
 చెల్లునా, యిదియేమి ? చిత్రమన్నారు,
 నొక్కణయైననేఁ దుర్వీశ్వరుండు
 నక్కటా, జంగాని కతఁడేలయిచ్చు,
 నిద్దరుగాక నా యిరువురియందు,
 నొద్దికచాలక యుండగాఁజూచి,
 ఇచ్చుచునున్నవాఁ డిపు డిటువఁటి
 కుచ్చితభక్తి యుఁ గొనసాగ గలదె
 ఇచ్చిన నిద్దరి నీవలెగాని,
 యొచ్చుంబుగాదపె యొకతెనీయంగ,
 ననుచు చిట్టల కొండ రాడుచునుండ
 మనకేల యీమాట మానుడన్నారు,
 నాజంగమయ్యయు నా జననరుని
 దేజీలు గజములు దివ్యాంబరములు
 నన్నంబు సొమ్ములు నడుగనొగాక,
 యెన్నఁగ వేశ్యదా నెటువల నడిగె,
 నీరాజవరుడు దా నీయకొంకెట్లు
 వారకామినిలేక వచ్చి యీవేశ

నాలినిదానిచ్చు టదియెంత ఘనత
 ఆలతాంగియునేమీ నడ్డగింతలును
 వేయక పతివెంట వేశ్యయైనడవ
 నాయింతి భక్తి యెంతని యాడువారు

ఈ భాగమును కూచిమంచి తిమ్మనార్యుడు పద్యరూపమున తన
 భల్లాణ చరిత్రమున నిట్లు రచించినాఁడు

సీ॥ ధారుణీశ్వరుబుద్ధి పూరి మెసంగెఁబో,
 సరఁగ నెందుఁడియో జంగమొకడు
 చేరి వారాంగనఁగోరిన తఱినియ్య
 గొసగొని యెచ్చటఁ గొరవకాని,
 తనభక్తి చెడకుండ పనివడి వేశ్యగా
 నిల్లాలిని నొసంగె నిట్టిచిత్ర
 మొప్పెడు ననువారలొక కొందఱును భళా,
 చాన యొక్కతయైన మానవేంద్రు

గీ॥ డేటికి నొసంగు ముద్దియ లిద్దఱగుటఁ
 జేసి వారలు తమలోనఁ జెలఁగిపోరు
 చున్నఁ గన్గొని యిపుడిచ్చు చున్నవాడు
 గాని నిక్కంపుభక్తి కాగలదె యిటుల॥

క॥ ఇచ్చిన నిరువుర నొక్కట
 నచ్చుంబగు భక్తితోడ నర్పింపక యీ
 కుచ్చితములు తగవనుచున్
 మెచ్చక యొకకొందఱ తేమి మేలనువారున్॥

చ॥ పురములు వాహనంబులును భూషణములనధాన్యము ల్నువాం
బరములు బాడిధేనువులుఁ బ్రార్థనసేయక జంగమయ్య యే
తెఱగున వేశ్యగోరె, నతి ధీరత నట్లతఁ డింతిఁ గోరినఁ
ధరణిపుండ్రు లియ్యకొనె దానని పల్కెడు వారు కొందఱుఁ॥

క॥ ఇయ్యకొని వారసుందరి
యెయ్యెడలం గల్గకున్న నిల్లాలి నిటుల్
చయ్యన నొసఁగుట ఘనతయె
యి య్యిలపతికనుచుఁగొంద తెన్నెడువారుఁ॥

నీ॥ ఆ సరోరుహనేత్రయైన గాదన కీట్లు
పతివెంట వేశ్యయై భవ్యగతిని,
జనినంత భక్తియే యనువారు గొందఱు
గట్టిగా భక్తిమార్గంబు పూని
నప్పుడే భక్తుండు చెప్పినవిధమెల్లఁ,
జేసిన నిల్లాలు సేయకున్న
యదియ పో చిత్తిని యనువారు గొందఱు,
సతికి భర్తకు నొక మతియయైన

గీ॥ గల్గునభిమత మిది కల్లగాదు నృపుడు
నీల నీజంగమునకు నిల్లాలినెనగు
వారుని మెప్పించి బొందితో నరుగ గలడు
సరఁగ గె లాసమున కేల జనులు నెఱుఁగ॥

క॥ అనువారును గొందఱునై
కనుగొన నవ్వేశనృపతి కాంతామణిఁ దొ
డొని చని యల జంగమ రా
యని నన్నిధి నునిచి యిట్టులనియెఁ బ్రీతిఁ” — III 146-151

పై విధమున రెండు గ్రంథములందలి భావములు నొకే తీరుగ నున్నట్లు స్పష్టమగుచున్నది. దీనినిబట్టి యొకరి గ్రంథము నింకొకరు చూచియుండు రని యూహింపవచ్చును. అందు గంగాధరుడు విద్యావంతుడైన కవిగా గనుపింపడు గాన కూచిమంచి తిమ్మనార్యుని రచనను గంగాధరుడే చూచి ద్విపదరూపమునఁ గూర్చెనని యూహించుటయును సంభావ్యముగనే తోచును. మనకు దొరికిన యెదు భల్లూణ చరిత్రలలోను వాలేశ్వరుని రచన యుత్తమమైచదిగను, గంగాధరుని వ్రాత యధమమైనదిగను, మిగిలినవారి కూర్పులు సాధారణమైనవిగను గనుబడుచున్నవి.

(2) గంగావివాహము : —

గంగావివాహమును నీ మంజరీద్విపదకావ్యమును చితారు గంగాధరుడు రచించి చరిచకోడూరి పురమున వెలసిన రామేశ్వరస్వామి కంకిత మిచ్చెను ఈ కథనే కూచిమంచి తిమ్మనకవి శివలీలావిలాసమును పేర పద్య ప్రబంధముగా రచించెను. ఈ కథ స్కాందపురాణాంతర్గతమైనదని కవి యిట్లు తెల్పుచున్నాడు.

“స్కాందపురాణాది కథలనున్నట్టి
యాగంగ కళ్యాణ మెవ్వరునైన”

గ్రంథప్రారంభము:—

ద్వి|| శ్రీకర సత్సూత్ర శంభువరపుత్ర
కాణోదరస్తోత్ర కాళికాపుత్ర
సోమార్క శశినేత్ర సుసిరగాత్ర
బ్రహ్మాండ చారిత్ర పరమ పవిత్ర
కాఖిత ఫలదాక్ష కరుణాకటాక్ష
దక్షగర్వితశిక్ష ధర్మసంధక్ష.

* - * * * *

శై వమార్గముల నన్ని చేకొని తెలిసి
 గంగావివాహంబు గలదు సంస్కృతుల
 తెలుగున ద్విపదగా తెల్లగబఱచి
 శాస్త్రయుక్తముగాను జాణత తనర
 చరిచి కోడూర్పురీ క్షేత్రనివాసు
 రామేశ్వరుని కృతిరాజుగాఁజేసి
 వినిపితు నుద్వంశవిధమెట్టిదనిన —

అంతము:—ద్వి|| “ ఈ పుణ్యచారిత్ర మీశ్వరుపేర

శివకోడూర్పురక్షేత్రనివాసి
 కరమర్థి నర్పించె రామేశ్వరునిపేర
 కరమొప్ప చిత్తారు గంగాధరయ్య
 విరచితంబుగ సర్వ వేదోక్తమైన
 స్కాందపురాణాది కథలనున్నట్టి
 యీగంగ కళ్యాణ మెవ్వరునైన
 చదివిన విన్నను సర్వేశుకృపను
 సీరియు నాయువుగల్గి చెన్నుమీరుచును

 ఆచంద్రతారార్కమై యుండు నెలమి||

(౧) శిరియాళ చరిత్రము

ఈద్విపదకృతిని గంగాధరకవి రాచవీటి వీరభద్రున కంకితమిచ్చెను
 ప్రారంభము:—ద్వి|| శ్రీకరంబై నట్టి సృష్టిభాగమున

ప్రాకటంబుగ బ్రహ్మపదమునుమిరి,
 పురణింప వై కుంత పురమవనిఁగూడు
 మురియుచు కై లాసమునకు నసమాము
 కడురమ్యమగు శివకంచీయు గలాదు
 పుడమిలోపలమహా పుణ్యక్షేత్రంబు

శింత్యము:— ద్వి|| సంతోషమున నుండె సత్యకాలమూను

అని యిట్లు సూతుండు ఆ శౌనకాది
 మునులకు వినిపించె, ముదముతో నేను
 నాపాలి శ్రీగురునాథునిపేర

విరివికెక్కిన రాచవీటి నివాసు
 పరమాత్ముడగు వీరభద్రునిపేర
 సిరియాల కథనేను శేష్యమాసమాస
 ... కరమర్థినర్పింతు ఘనమైనవాడ
 ... మరునిభూరీరయ్య మల్లఘాంబికాకు
 వరపుత్రుడగువాడు వంశవర్ధనూడు
 కరమొప్పవెనవెళ్ల గంగాధరుండ
 విరచితంబిది సర్వ వేదోక్తమైన
 యీపుణ్యచారిత్ర యిష్టమయ్యేవారు

 ఆచంద్రతారార్కమై.....

సఫలమైయుండును సద్భక్తులిండ్ల||

గంగాధరుని సిరియాళచరిత్రము, గంగా వివాహము గూడ నింతవరకు ముద్రితములుగాలేదు. వ్రాతప్రతులుమాత్ర మున్నవి.

VII గరికిపాటి తమ్మయ్య, సిరియాళ చరిత్రము — (2)

ఇది మూఁడాశ్వాసముల పద్యప్రబంధము. చిటుతోండఁడను వీరశైవభక్తుని చరిత్ర మిందు వర్ణితము. గరికిపాటి తమ్మయ్య లింగనామాత్యుని పుత్రుడు. సిద్ధవీరేశ్వరుని శిష్యుఁడు.

అఁ త్యగద్యః— ఇది శ్రీమద్గురు సిద్ధవీరేశ్వర వరప్రసాద లభ్య కవితా సామ్రాజ్య ధురంధర, ఘనయశో బంధుర సమధిక వీరశైవచార నిదాన, గరికిపాటి లింగనామాత్య పుత్ర, తిమ్మయ నామధేయ ప్రణీతం బైన సిరియాళచరిత్రంబన్న కావ్యంబున సర్వంబును తృతీయాశ్వాసము. ప్రారంభము:—

ॐ|| శ్రీనగమందిరం, దనుజ శిక్షు, మహోన్నతుఁ బౌర్వతీశ్వరుణ్

భాసు మహోగ్రదీపు సతభక్త గృహాంగణ పారిజాతమున్ .

... ..
... ..

ఈతడు తనకుఁ బూర్వమున వీరశైవ కవులతోఁబాటు స్మార్త కవులను గూడ సుతించినాడు.

సీ|| శివకవీశ్వరులను చిత్తంబునంగొల్పి

నంది సోమేళు నమస్కరించి,

పిడువర్తి బసవన్నఁ గడుబ్రస్తుతులుచేసి,

శత్రుత్తు సోమయ్యఁ దలచి దలచి

బాణమయూరులఁ బ్రస్ఫుటాంజలి జేసి
కాళిదాసాదులఁ గాంక్షచేసి,
శ్రీ హర్షమళువను సేవించి పూజించి
వాల్మీకికులకు చేసి వందనంబు

గీ॥ పూని కొలిచెద బమ్మెరపోత విభుని॥ Etc

తమ్మన-సిరియాళ చరిత్ర

ఉ॥ భైరవయోగి యిట్లనియె-భక్తుడు, పుత్రులులేని యింటనే
హారము గొంటలేదు సుతులందు న బిల్వగ విన్నవాడవో
ధీరత నీదు పుత్రునకు తెల్లముగాగను దాచినావు నీ
కూరిమి పుత్రరత్నమును కోరికమీరగ జీరి తెమ్మనె॥

మ॥ కడునేనెప్తను భక్తమాన్య నినునే కాపాడితిన్ నీసుతున్
పుడమిన్ దాచెద తప్పాలెన్నకు మదిన్ పూర్ణాత్ముడౌనంచు నో
కడిమిన్ భక్తవరాగ్రగణ్య భళిరా కంటిన్ నినున్ మెచ్చితిన్
వడిగా బిల్వము నీ కుమారవరునాన్ వామాక్షిజీరెన్ వడిన్॥

సీ॥ ఇంద్రాది సురలార-యిన చంద్రవరులార,
కణగి మా పుత్రుని - గానరయ్య;
బృందార మునులార - పుణ్యవర్తనులార
కణగి మా పుత్రుని - గానరయ్య;
వరుణ పావక యక్ష - హరిహయ తతులార,
కణగి మా పుత్రుని - గానరయ్య;
కిన్నర కింపురుష గీర్వాణపతులార,
కణగి మా పుత్రుని - గానరయ్య;

గీ॥ వనిత ఘోషింప నీరీతి వారుబెదరి
 నలరి శివభక్తి నీయందు నలరియున్న
 నపుడు మాకేలనడిగెదో నబ్జవదన
 సిరతనున్నాడు సిరియాళు చెలువుమీర ॥

వెండియు:—

గీ॥ అంతకుండును భై రవుం డచుచుమదిని
 వడిగ మరియేమి కౌను తడవాయెననుచు
 యెంత బిల్చిన రాడు సిరియాళు నిపుడు
 అనిన భూకాంత బలెక్క నాశ్చర్యముగను ॥

అంత్యము:— “ దేవదేవ మునీంద్ర వందిత, ద్వీరదచరమవిచేల
 నాభావజాంతక, త్రిపుర భంజన, భక్తమానస రంజనా, జీవితేశ్వరా,
 భూతనాయక, సింధుతూణాగరిశ్వరా, కోవిదస్తుత వృజినదూరిత, కోటి
 సూర్యప్రకాశితా!!

VIII అజ్జరపు పేరయలింగము-ఒడయనంబి విలాసము

ఈకవి యొడయనంబివిలాసమును సారంగు తిమ్మయ వై జయంతీ
 విలాసమును చూచి రచించినట్లు తోచుచున్నది. ఇందలి కథ దాని
 కంటెను నీతిబాహ్యమైనది. కవిత్యమునకు దానియందున్న సారస్యము
 గూడ లేదు. ఇందు తండ్రియే యొడయనంబికి వలసినంత ధనమిచ్చి
 వేశ్యలపాలుచేసి, దాని నెప్పుడు విడువవలదని కొడుకునకు బోధించును.
 మఱియు నిందు పాతివ్రత్యముకంటె వేశ్యావృత్తియే మేలని ఈశ్వరుండు
 బోధించును. ఇందు వేశ్యావాటికలో రంకని పలికినవారిని యముడు
 దండ్రించునని వ్రాయబడినది. ఇంతకంటె నీతిబాహ్యమైన గ్రంథము
 లేదు. ఈశ్వరుడు బోగముదాని చంటిలోనే ప్రత్యక్షమైనట్లు చెప్ప

బడినది. ఇది యారాశ్వాసముల ప్రబంధము. ఒడయనంబియను వీర శైవునియు, పరమ నాచియను వేశ్యయు చరిత్రములు వర్ణింపబడిన విందు. ఈ కథ యాదిత్యపురాణమునఁ గలదట.

అంత్యగద్యః— ఇది శ్రీమదివటూరి పెదరామనాథ గురూప దిష్ట శైవ పంచాక్షరీ జప పరాయణ, లింగప్రాణి పాదారవింద వందనా నంద, భారద్వాజ గోత్ర, పేరయామాత్య పౌత్ర, కొండమంత్రి బాపమాంబా సుపుత్ర, యెల్లమాకళత్ర, అజ్వరపు కులపవిత్ర, పేరయ లింగనామ ప్రణీతంబైన యొడయనంబి విలాసంబను మహా ప్రబంధము నందు షష్ఠాశ్వాసము.

ఈతఁడు ఒడయనంబి విలాస ప్రబంధమును ఆచంట రామేశ్వర స్వామి కంకితము చేసెను.

కవి తన వంశమునుగూర్చి తెల్పుకొనిన పద్యములివి.


ఉ॥ బమ్మెర వంశమందునను ప్రౌఢ సరస్వతీ పద్మగాంచి తా
నెమ్మిడలీర్పఁ గేసన కవీశ్వరు లప్పమ నామ సాధ్వీయం
దిమ్మహి గూర్మిగన్న సుత యెల్లమయందును బేరయాఖ్యుడ
స్సమ్మతిగంటి వీర నరసమ్మను గంగనమంత్రి యుగ్మము॥

క॥ ధర నా భారద్వాజుని
గురు గోత్రమునందుబుట్టి కొండన ధైర్య
స్ఫురణయు, సత్పక్షంబును
గరిమ మహోన్నతియు గల్గి ఘనసంగతుండై ॥

శా॥ శ్రీరంజిలఁ జెలంగుచున్న గజరాట్టింహాసనాభ్యక్షునిఁ
 ధారాశంబుగ వేదశాస్త్రుఘన విద్యాకూఢి మెప్పించి యా
 వీరాగ్రేసరుఁడీయఁ గొండన మహా విఖ్యాతిగా గౌతమీ
 తీరక్షోణిని నజ్వరంబనఁగఁ దా దెచ్చెన్ మహా గ్రామమున్

చ॥ అతఁడు ముగుళ్ళవంశమున నర్థిజనించెయు రాజ దత్తమై
 షీతిఁజెలువొంద న జ్వరము చేకొని పాలనమొప్ప చేయు భా
 సితగతి న జ్వరంపుగుల సింధు సుధాకరుడై చెలంగె నా
 శ్రితులును బాంధవుల హితులు ప్రేమనుతింపఁగ గొండ మంత్రియున్

ఈ కవి వంశవృక్షమీతీరున నున్నది.



ఈ కవి మూలపురుషుడైన కొండన, గజపతిరాజైన వీరస్వ పాలునిచే గోదావరి మండలమందలి యజ్వరపురమును సగ్రహారముగా పొందెనుగాన, నావీరస్వపాలుడు కృష్ణరాయనిచే నోడింపబడినవాడేగాన (చూ. మనుచరిత్ర—మ || “ధరకెంధూళి Etc ”), కవి వంశమూలపురు షుడగు కొండన 16-వ శతాబ్దమందున్నచో సతనికి 7 వ తరమువాడైన మనకవి, తరమునకు 30 సం. చొ॥ చూచినచో 1750 సం॥ నాంతము వాడగును.


ఈతని కవిత్వమందక్కడక్కడ వ్యాకరణదుష్టమైన ప్రయోగము లున్నను నీతని కొక కవనచాతురి యున్నదని చెప్పవలయును. ఇది పూర్వమొకసారి ముద్రితమైనది. ఈకథనే రెగిలిగ నిమ్మనాధుడు యక్షగానముగా రచించెను.

IX కాశీనాధునివీరారాధ్యుడు—ధర్మగుప్తాభ్యుదయము

ఈ కవి శ్రీపతి పండితారాధ్యుని వంశవరంపరలోనివాడు. దీనిని కవి శ్రీశైలమల్లికార్జునస్వామి కంఠితముచేసెను. కానియిది యసంపూర్ణముగనున్నది. రెండవ యాశ్వాసమునుండి పోయినది. ప్రారంభము గూడలేదు. ఇతడు భద్రాయుశ్చరిత్రను గూడ రచించెను. ధర్మగుప్తాభ్యుదయకథస్కాందపురాణాంతర్గత బ్రహ్మాత్మరఖండమున నుండిగ్రహించెను. దాని

అంత్యగద్యః— ఇదిశ్రీమచ్చీపతి పండితేంద్రాన్వయపయః పారావారసుధాకర, శ్రీగిరిభ్రమరాంబామల్లికార్జున కృపాలబ్ధకవితా ప్రబుద్ధ శ్రీకాశీనాధవీరారాధ్యపుత్ర, సుకవిమిత్రవీరదేశికప్రణీతంబైన ధర్మగుప్తాభ్యుదయమును మహాప్రబంధంబునందు ప్రథమాశ్వాసము.

ధర్మగుప్తాభ్యుదయమునందును, భద్రాచ్యుత్పరిశ్రమనందును
తెల్పబడిన కవివంశవృక్షముక్రింది విధముగనున్నది.



ఇతడాత్రేయ గోత్రజుడట.

క॥ ఆత్రేయ సగోత్రద్విజ

స్వాత్మవస్తుంబసూత్రపట్టుయాల్లున్నశా

ఖాత్రయ్యధ్యయసుడ (స
చ్చా) త్రాధ్యాపకుడ వీరశై వగురుండకా ||

ప్రారంభము:—

అనియిప్ప దేవతాప్రార్థనంబును, ప్రమథగణస్తోత్రంబును, సుకవికీర్తనంబును, గుకవిపరిహాసాన్నత్యంబును, శ్రీమద్ధర్మగుప్తాభ్యుదయ మహాపురాణేతిహాసంబు రచించి శ్రీమద్భూమరాంబా హృత్కమలకర్ణికానిష్యందమకరంద బిండుసందోహాస్వాదనేందిదిరాయ మాణమానసుండగు శ్రీగిరిమల్లికార్జునదేవునకునప్పించెద. మద్వంశప్రభావంబుమున్న భద్రాయుశ్చరిత్రంబున సవిస్తరంబుగాఁ జెప్పబడియె. ఐననది యెట్లనిన.

వ|| ఇట్లుండి యొకనాడు మదీయాంతరంగంబున దశసంఖ్యాక శైవపురాణోత్తమ స్కాందపురాణ సకలమణి గణహారమధ్యంబున తరళంబైన హారంబువడువున నొప్పు బ్రహ్మోత్తరఖండంబున పత్యమానంబగు ధర్మగుప్తాభ్యుదయంబు నిరుపమ పుణ్యవిలాసాలవాలంబు.

నై మిశారణ్యంబున మునులు సూతుని పైకథను తెల్పుమనికోరిరి.

సీ|| అరయసాత్యవతేయుండప్టాదశపురాణ
ములుచెప్పెనాల్గులక్షలుగడంగి,
యందులతోత్రతిభవుని నొకలక్ష
విధిమాధవాదులవినుతినేయు,
రెండు సూక్త్యాగ్న అరెండువిధాతసు
నాల్గువశాధవు, బదినాగహారు
బొగడు పురాణముల్ భూతేశ...
స్కాందంబు లక్షచేగరిమమెతయ

గీ॥ దానఖండంబులే బదిదనరె, నారు
 సంహితలుఖండతతిలోన సారసాఖ్యు
ఖండంబువరచరి తాళినమరు
 నందులోపద్ధ ధర్మగుప్తాఖ్యుమహిమ ॥

అంత్యము:—

మ॥ సతితాఁబుట్టిన యింటనుండి విభుగాంచక వచ్చువోగట్లమం
 చితలీలక గొనివచ్చురీతిదటినుల్ శ్రీమీరపూజావళీ
 సతతానందఫలప్రసూసలతికాసందోహముం దెచ్చెభూ
 ర్యతులోతుంగతరంగభంగకలనక హర్షంబుతోవార్ధికికై ॥

మ॥ ధరణీ నీ కమృతంబుగావలయునంతక బట్టుమంచాపయో
 ధరగోరత్నముపల్కమిక్కిలికి సాంద్రంబంచు భూతాశ్వవై
 ఖరిగా విండితటాక దీర్ఘి కలవేగక మించిపాతెక పరి
 స్ఫురణకవారిద సారివారినిధికై పుంఖాను పుంఖక్రియకై

గీ॥ పొన్న పువ్వులలోలతల్ పుట్టిమింట
 దవులబ్రాకినగతివర్ష ధారలుదకము.

కాశీనాథుని వీరారాధ్యుని కవితారీతిని తెల్పుటకై మచ్చున
 కతనిధర్మగుప్తాఖ్యుదయమునుండి యీక్రింది పద్యములఁజూపుచున్నాను.

చ॥ అనుపమదివ్యలాంచన జనార్తిహారంబుమహావిభూతియుక
 దనదనిరాసకారి నిరతస్ఫుట శోభనమందిరంబు, పా
 వనవనసంభృతంబు మణివారసువర్ణ విరాజితంబునై
 తన రెడుసాఖ్యుదం బగు విదర్భపురంబుధరాతలంబునకై ॥

చ॥ వరగుణశీలుండరిజన వారచకోర సుధాకరుండు దు
 స్తరరణకాననోగ్రతరదావహుతాశను, ఊర్యసేవితా
 నిరతుండపారధైర్యజిత నిరభూధరుడిద్ధతేజుండి
 ధ్రుణిని ధర్మగుప్తుండను ధన్యుండు తత్పురసేలువేడుకన్ ॥

* * * * *

ఉ॥ ఈగతులన్ శుచివ్రతుండు సిద్ధ గుణుండగు ధర్మగుప్తుండన్
 రాగముతోడ సద్విధుల రంజిలుచుండగ నొక్కనాండు దా
 వేగనృపాత్మజున్వదలి విప్రసుతుండవగాహనార్థమై
 శ్రీగిరిజాధినాధుకృపచేత మహానదికేగెనున్నతిన్

క॥ ఇహఫలమొసగుటయ ధరన్
 సహజము, వరఫలమునిచ్చుసాక్షియనంగా
 నహిభూషణుండెదనుంచిన
 విహితమనన్ బుట్టెనొక్కవిత యెటులనన్ ॥

గీ॥ నదికినావిప్రుండేగి సమ్మదముతోడ
 స్నానమొనరించి పద్మినీ నాయకునకు
 సర్వమొసగుచు తద్దీరి కాంబుమదన
 మున తటంబున బైల్పడుధనఘటమును ॥

క॥ కాంచి, యకుంతితమోహో
 దంచితుండై విప్రసుతుండు, తద్దనకలశం
 బించు కలోనుగగొని మెయిఁ
 బెంచుచు నిజచేలకమున బిగ్రమివెనన్ ॥

మ కో॥ చాలబల్కున నెత్తి నెత్తుక సంభ్రమంబలరారగా
 సేలుదెచ్చితిశంచు నింటికి మీరుచున్ చనుదెంచి స

ల్లి లతోడుతఁడెల్ప, నంబ, భళీయటంచుఁగుమారుతో
 పాలుమాలక బల్కెఁ బెంచినభావమింపుచెలంగగాక

చ॥ వినుముకుమార యీధనమువేడుకమీరఁగఁధర్మగుప్తుఁడుక
 దనరఁగనీవుబుచ్చుకొని ధర్మమునక సుఖయింపుడన్నన
 మ్మనుజవరాత్మజుండనియెమానుగనన్నకు నిమ్ముశంకరుఁ
 డనువుగనివ్వడేతనకునందులఁబొల్లొనబోలదంబికా ॥

వ॥ మఱియు

నీ॥ ధనమివ్వగాలేడె ధనదమిత్రుండై న
 భూతేశుఁడప్టవిభూతినాథుఁ
 డభయంబొనంగఁడె, హాలాహాలముమ్రుంగి
 దేవరక్షకుఁడై న దివ్యమూర్తి,
 శోరికల్ గూర్పడేగురుదుగ్గనధిప
 మన్యునకర్పించు మాధవాస్త్రుఁ
 డాయువునిడడె యొప్పారమార్కండేయఁ
 బాలించు భక్తాఘపాలకుండు,

గీ॥ కాన నోతల్లి, యిప్పుడికాంచనంబు
 పరఁగమీయన్నతోడను బాలుగొమ్ము
 లెమ్మటంచును బలుకుటయిమ్ముగాదు
 నిజముగనుబ్రోచు భారంబునీదెకాడె ॥

వ॥ అనిన కుమారు నుదారభావంబునకు మెచ్చుచు నానంద కందళిత
 హృదయారవిందయై, య య్యుమావధూతి యట్ల యగుగాక యని,
 ధర్మగుప్తుని దీవించి, కౌగిలించుకొని, పూర్వప్రకారంబున వర్తించు
 చుండె. శుచివ్రత ధర్మగుప్తు లెప్పటియట్ల యుమా మాహేశ్వరాశ్చ
 నంబు గావింపుచుండి రత్యంత భక్తివీశేషంబున, నఁతట.

X మఱింగంటి వెంకటాచార్యుఁడు, మల్లారి చరిత్రము

ఇది యసంపూర్ణ గ్రంథము, నాల్గ శ్వాసములుమాత్రము గలవు. ఇందు కొంత ద్వీపద భాగమును, మఱి కొంత మంజరియుఁ గలదు. గోడ సూర్యప్రకాశరాయల భార్యయగు జానకమ్మ యాజ్ఞానుసారము ఎఱ్ఱకుల్లి పేర్రాజకవి యక్కడక్కడ సంస్కరించి, పెంచి కూర్చినట్లు తాను చెప్పికొనినాఁడు. గ్రంథమందలి ద్వీపదభాగము వెంకటాచార్యునిదియు, మంజరీభాగము పేర్రాజకవిదియు గానవచ్చును. ఇందు కర్ణుని వంశపు రాజుల చరిత్రము చెప్పబడినది. కర్ణుఁడొక ఋషి చెవినుండి పుట్టెనట. ఈరాజ పూర్వుఁడు గిరిరాజు, మల్లారి (మలహారి) కరుణచే రాజ్యమును సంపాదించెనట. మల్లారి కథ స్కాందపురాణమున నున్నది.

గ్రంథప్రారంభము:—

శ్రీనివాసంబై న శ్రీగోడై వంశ
 కలశ వాత్సల్య సుధాశర్దుఁడు గాంభీర్య
 వీర్యధైర్యస్థైర్య విశ్రుతౌదార్య
 కలిత సాహస శౌర్య ఘనతలై శ్వర్య
 యుతుఁడుడు సత్కృపాయుతుఁడు సూర్యప్ర
 కాశరాయఁడు దానఘనుఁడని జగతి
 బ్రణుతికెక్కిన మేటిప్రభువున కెలమి
 స ధర్మపత్ని యా సకసాంతర్లంగ
 పరమ పాతివ్రత్య భవ్యగుణశీల

అలరిన శ్రీ జానకమ్మగా రెలఱి
 రహి నెఱ్ఱమిల్లి పేర్రాజును నన్ను
 దము యాశ్రితులలోన దద్దయు నెప్పుడు

గారవించుచు నుండి గరుణచే నిట్లు
 దెలియఁజేయించిరి, విలసితంబై న
 స్కందపురాణ సంగతమయి యుండ
 మల్లారి చరిత మిమ్ముహిమిద వెలసి
 ద్విపద కావ్యంబుగాఁ దేటపడంగ
 నక్కావ్యమం దొప్పు నతిశయంబై న
 కర్ణ కులీనుల ఘన చరిత్రంబు
 అదిమ త్కులాచార మంతయు నుండు
 గ్రంథంబు గావునఁ గడిమిమీరంగ
 మున్నున్న పుస్తకమునఁ జాలదప్పు
 లున్నవిగావున నన్నియుమీరు
 నవరించుటే కాదు, సరసంబుగాఁగ
 మఱికొన్ని పట్టల నరసి రచింప
 వలసిన గ్రంథంబుఁ దెలియఁజేసెదను
 అదియును రచియించి ముదమునమీరు
 వ్రాసి యొప్పింపఁగ వలయునటంచు
 నీరీతి తెలియఁజేయించిన పిదప
 సంతసమంది యా సాధ్వీలలామ
 సెలవుచొప్పున నేను చిత్తబులోన
 మ దభీష్టదై వంబు గుదురున నిలిపి
 పూనితి నక్కథ బోడిమి మీరు
 దిద్ది లిఖింపఁగఁ దీరుగానిపుడు
 శ్రీరమ్యధవళాంగ శ్రీశంభులింగ
 చారు తరాపాంగ సదయాంతరంగ
 అవధరింపుము బాదరాయణ మునిక్కి

సవిశేషమతి శర జన్ముఁడిట్లనియె.
 కృతయుగంబున మున్ను గిరిరాజనంగ
 మతిమంతుఁడౌనక్తి మల్లారిఁ గొలిచి
 యతని న త్కృపచేత నతులితై శ్వర్య
 యుతవై శ్రవణుఁడయి యుర్వి వర్ణిలె॥

అంత్యము:—

“ పనిచిన నప్పుడు పరశురాముండు
 అతివయు దానును నానందమొప్పఁ
 దాతకుఁ బ్రణమిల్లి తనరారువేడ్క-
 వందిమాగధులు కై వారముల్ సేయ
 ఘనరథారూఢుఁడై కళ్యాణ విభవ
 సులరంగఁ జతురంగ బలములు గొలువ
 మాహారిపురికేఁగె మహి కర్ణ కులులు
 ఈరీతి సిరిమిఱి యిం పలరంగఁ
 జరకాల మవనిలోఁ జెల్వునఁగీర్తి
 చెందియుండెడి మీఁదఁ జెల్వుగవృద్ధిఁ
 బొంద నున్నారని పొల్పుగ సూతుఁ
 డెలమితో శౌనకాదులకుఁ దెల్పంగ
 వీని ముదమందుచు వేడుక నవలి
 కథఁ దెల్పుమని సూతుఁగని పల్కిరంత.
 ఈరీతి వివిధలో కేళుని పేర
 హీరప్రకాశ గౌరీశునిపేర,
 రమణీయ వృషభ తురంగుని పేర
 ప్రముదిత నవయాంతరంగునిపేరఁ.

జారు లక్షీసాధ సాయకు పేర

 గురులీల మఱిగటి కులపవిత్రుండు
 సరనుఁడౌ వెంకటాచార్యుండు ఘనుఁడు
 ద్రావిడ గీర్వాణ

వివరించి చెప్పెను విశ్వంబునందు
 సారస సంగీత సాహిత్యగరిమ
 ధారుణీలోఁ బ్రసిద్ధముగ మల్లారి
 చరితంబునందు.....ప్రౌఢి
 నరుదందగాఁ జతురాశ్వాసమిదియు. ”

ఇది ఆర్. కికిరినెంబరుగల చెన్న పురి ప్రాచ్యలిఖితగ్రంథాలయప్రతి.
 ఇది కాక మఱియొక మల్లారి చరిత్రము గలదు. అది పద్యకావ్యము.
 మొదలు చివర లేకపోవుటచే గర్తవేరు తెలియదు. అది ఆర్. కికిరి (ఎ)
 నెంబరు గల పాత్రము.

XI పోలికెట్టి లింగన, నవచోళ చరిత్రము

ఈ ద్విపదకావ్యమున కరికాళ చోళ, విక్రమచోళాదు లను
 తొమ్మండ్రుగురు చోళరాజుల చరిత్రములు వర్ణింపఁబడినవి. బగిరాము
 పల్లి మృత్యుంజయేశ్వరున కంకితముగా చికిరాల లింగప్ప ప్రేరణమున నీ
 కృతి రచింపఁబడినది. కవి కుమ్మరవంశమువాఁడు.

“ పరమాత్ముఁడుద్దామే బగిరాముపల్లి
 గురుపదధ్యాసుండు, గురుపూజరతుఁడు
 సంగత భక్తిభోజుఁడు, చక్రాల
 లింగప్ప సదృశ లీలనొప్ప

నన్ను రావించి మన్నన గారవించి
మున్నగా భూతి తాంబూలంబు లొనగి
వీతివొప్ప నీవులు వేడ్కతో నొసంగి
యరుసంబుతోడత నప్పు డిట్లనియె. ”

ఈ కవి ‘శంకరదాసయ్యచరితము, వీరనంగయ్య దేవ చరిత్రము; మల్లణ చరిత్రము, శిష్యప్రబోధము’ లను గ్రంథములు రచించిన ట్లే నవచోళ చరిత్రమున చెప్పకొనెను.

“ ఇరవొండ మునుముక్తి యీశు రామేశు
వరలబ్ధమున భక్తవరు లవుననగ
గరమర్థి వెలయ ‘శంకరదాసయ్య
చరితంబు, నప్పీర సంగయ్యదేవు
చరితంబు, మల్లణ చరితంబు మఱియు,
నరుసంబుదనర శిష్యప్రబోధంబు
నచలితప్రీతిఁ బరాసురాగమున
రచియించి వరభక్తిరచన నిష్పాపి
కావుననట్టి సంస్కారివిగాన
భావజ్ఞులగు భక్తివరులుకారబులు
రసికులు నవచోళరాజులు మున్న
అసలారఁబూజించి యాఘ్యతమించి
వలసొప్పమోక్షంబు వడసినమహిమ
యల కన్నడముచేసి రాధ్యులుమున్న
వెలయగానీవును విజ్ఞానమునకు
దెనుగునద్విపదగాతేట తెల్లవిగ
ఘనకీర్తిప్రియపూర్వకమున మొరసి

శ్రీగురుమూర్తిదేశిక చక్రవర్తి
 పరమాత్ము శ్రీ (బిగి) రాముఁడల్లినివాసు
 ధ్రువయశస్కరుఁడు మృత్యుంజయేశ్వరుఁడు
 అవిరళభక్తిసామ్రాజ్యపూజ్యుఁడు,
 సద్గుణనిధి, సత్యసంఘుఁడు, మహాయశుడు,
 మద్గురునాథుఁడు, మన్మనోహరుఁడు,
 అనురక్తి నట్టి మహాత్మునివేరఁ
 దసరారగా నంకితముసేయవలయు
 అనియానతిచ్చిన నమ్మహామాని
 వినయోక్తులను. అంటి || ”

తనగురువైన గార్లపాటి లక్ష్మణుఁడను కవీశ్వరుఁడు భక్తిపరుల
 నుతించినట్లుగ, పాటలను రచించిప్రఖ్యాతికెక్కెనని యీకవిస్తుతించినాఁడు

“ కరుణాత్మ మిముసుండి గలిగెఁగామాకు
 శరణులకొనియాడు సచ్చరిత్రంబు
 పాటలసద్భక్తి వరులనుతింప
 పాటికెక్కిన గార్లపాటి లక్ష్మణుని
 వెలయఁగావినుతించి విజ్ఞానమునను
 గలుగునాదిమశివకవులభజించి
 విమలశివాచార విభవసంప్రీతి
 రమణతో నవచోళరాజుల మహిమ
 నిర్ణయంబుగఁజేసి నిపుణతమెరసి
 వర్ణించునట్టి నావంశమెట్లనిన ”

ఈకావ్యమందాశ్వాసాంతగద్యయిట్లున్నది.

ద్వి “ ఇది వరవీరమహేశ్వరదివ్య

పదపద్మమకరంద పాసమధూక
 భవ్యజంగమలింగ భక్తినిష్ఠైక
 దివ్యసదానంద ధీయుతయుక్తి
 కన్నరమతసదాగార గురుశిష్య
 చన్నబస్వన్నప్రసాదసత్కావ్య
 ఏథదనర
 నిరతమైశోభిల్లు నిత్యసాభాగ్య
 సారశంకరజాతసద్వంశజాత
 వీరవ్రతాచార వినయప్రచార
 మూలమహా శ్రీగురుఁబూజించుశ్రీల
 లీలల పోల్ శెట్టిలింగాఖ్యసుకవి
 రచితమా నవచోళరాజులచరిత
 మచలితంబుగఁబంచమాశ్వాసమయ్యె || ”

ఈ గ్రంథప్రారంభము:-

ద్వి “ శ్రీగురుమూర్తి, భ్రాజితయశస్ఫూర్తి
 నాగమార్థవిచారు, నఖిలోపకారు
 వరకరస్థల పద్మవాసుమహేశు
 పరమేశు నాత్మలోబ్రస్తుతిచేసి
 * * * * *
 అభినవమల్లేశు నఖిలైకగురుని
 నభిమతసిద్ధిగా నాత్మలో నిల్చి,
 * * * * *
 గురుమూర్తి శ్రీపాలకరికిసోమేశు
 * * * * *

చరణంబులకు జాగిలి మ్రొక్కి—
 వీరభద్రేశ్వరు విజయసాహసము
 వీరరసంబున విరచించి తానె ॥

గ్రంథాంత్యము:—

ద్వి॥ ఆమహాభైరవుడ తని పత్ని యును
 క్షేమస్థులై యుండె శివునినన్నిధిని
 * * * * *
 ఈమహాత్ముని ఛరిత్రమెవ్వ రేనియు
 ప్రేమతోఁజదివిన.....
కెల్ల
 నీశానుఁడొసఁగు మహేష్టసంపదలు ॥”

ఈ కావ్యము నాంధ్రపత్రికకార్యాలయమువారాంధ్ర గ్రంథమాల క్రింద ప్రకటించినారు.

పోలిశైట్టి లింగకవి 15 వ శతాబ్దిచివరివాఁడు. ఈ నవచోళచరిత్రము కన్నడగ్రంథమున కాంధ్రీకరణము. కాని యామూలగ్రంథనేదో స్పష్టముగాఁ దెలియదు. కృత్రిమేరణమున చకలాలింగప్ప యిట్లనెను.

“ రసికులు నవచోళరాజులుమున్ను
 నసలారఁ బూజించి యాధ్యతమించి
 వలనొప్పమోక్షంబు వడసిన మహిమ
 నల గన్నడముచేసి రార్యులు మున్ను
 వెలయఁగా నీవును విజ్ఞానమునను
 తెలుఁగున నద్దాని ద్విపదగావించి ॥ ”

నవచోళరాజుల ఛరిత్రమును సాసల పురాధీశ్వరుఁడగు భైరవ రాజునకు పండితారాధ్యులు చెప్పినట్లుగా నిందు మొదట తెల్పబడినది.

ఇందు మొదటి యాశ్వాసమున కరికాలచోళుని చరిత్రమును, రెండవ దానియందు విక్రమచోళుని కథయు, మూడవదానియందు ఉత్తమచోళుడు, అహివరచోళుడు, వరధర్మచోళుడు, సత్యేంద్రచోళుడు నను వారికథలును, 4-వ దానియందు మనుజేంద్రచోళుడు, వీరచోళుడు, ఉత్తమచోళుడు ననువారికథలును కూర్పబడినవి. వీనిలో కరికాళ, విక్రమచోళుల కథలు విపులముగా వర్ణింపబడినవి. 5-వ ఆశ్వాసమున భైరవరాజుకథయు నతనిలింగైక్యమును వర్ణింపబడినది. ఇది సోమనాథుని పండితారాధ్య చరిత్రము తర్వాత మత, వేదాంత, కవిత్య విషయములలో మేటియైన గ్రంథము. ఇది కావ్యశీల్పమునఁ గూడ నుత్తమ కావ్యమే యగును.

XII ఎడపాటి ఎఱ్ఱనార్యుఁడు—మలహణచరిత్రము

ఈ శృంగార పద్యప్రబంధమున మల్లాణుఁడను శివభక్తుని చరిత్రమువర్ణితము. ఎఱ్ఱనకవి యీ గ్రంథమును కృష్ణరాయల కొనఁగక, దాఁచి, చుండికరణముగు కాళయమంత్రికొనఁగినట్లు చెప్పకొన్నాడు. ఈకృష్ణరాయుఁడు విద్యానగరపు కృష్ణరాయుడు, మూరురాయరగండాంకుఁడు గావచ్చును.

ఉ॥ ఇట్టి మహాప్రధానపరమేశ్వరమూర్తివిగాననీవుచే

పట్టితి, మేలు, చుండిపురపాలక, కాళనమంత్రించంద్ర, ముఖ
గట్టిగఁ గృష్ణరాయజన కాంతునకీయక దాఁచినట్టి యా
రట్టడియైన యెఱ్ఱకవి రాజత మల్లాణకావ్య కన్యక ॥

ఎఱ్ఱనకవి పూర్వకపులనీవిధముగనుతించె.

చ॥ వినతులొనర్తు నాండ్రసుకవిప్రభునన్నయభట్టు, తిక్కయ

జ్వను, శివదేవు, భాస్కరుని, జక్కన, నాచనసోము, సర్వదే

పుని భవదూరువేము నలపోతనడిల్లల మట్టివీరభ
 ద్రుని, శరభాంకు, వీరకవిధూర్జటిగేతన, భట్టబాణునికా ॥

ఈ గ్రంథమందలి యంత్యగద్యయిల్లున్నది.

“ ఇది శ్రీమత్సకలసుకవిమిత్ర, సోమయామాత్యపుత్ర, సరస
 కవిత్వధుర్య, యెఱ్ఱయనామధేయప్రణీతంబైన మల్లణాచరిత్రంబను మహా
 ప్రబంధబునందు సర్వంబును తృతీయాశ్వాసము. ”

ఈకావ్యము శృంగారరసప్రధానమై మూఁడాశ్వాసములుగలది. ఇందు సంస్కృతకవియైనమల్లణాకవికిని, పుష్పగంధియనువేశ్యకుగలప్రణయ గాథవర్ణితము. ప్రాసంగికముగ శ్వేతిని వృత్తాంతముగూడ చిందు గలదు. కవి యీ రెండుకథలను పాల్కురికి సోమనాథుని పండితారాధ్యచరిత్రము నుండి గ్రహించెను. మల్లణుడు శివభక్తుడు. వేశ్యాసక్తుడైన యితఁడు శివభక్తిగలవాఁడగుటచే పరమేశ్వరాను గ్రహమును బడసెను. మూలమున పుష్పగంధికి మదనసేనతార్చిన విటుఁడొకరాజకుమారుఁడైనచో, ఎఱ్ఱనధనదత్తుఁడను నొకలుబ్ధువై శ్యకుమారునిగ మార్చెను. తర్వాత శ్వేతుఁడనువాఁడుగూడ వారాంగనాసక్తుడై యనేక విధముల దుష్టుఁడయ్యును నొకనాఁడు దసప్రేయసీకై పుష్పములుకొని పోవుచుండ నొకటి జారిక్రిందపడెను. దానినతఁడు శివార్పణముసేయఁగా, తత్ఫలముగా నతనికి స్వర్గమున రంభాసంభోగముగల్గెను. రంభయాతనిని శివభక్తుని గావించి శివరాత్రిజాగరణముచేయింపగ నాతఁడు మోక్షము పొందెను.

కృతిభర్తయైన ‘చుండికాళుఁడు’ శివభక్తుడు. చుండియనునది నెల్లూరుమండలమందలి చిన్నసంస్థానము. కాళనమంత్రి యీ సంస్థానాధిపతి కడమంత్రియై యుండెను. ఈతఁడు నియోగిబ్రాహ్మణుఁడు. సోమాంబారామయామాత్యుల పుత్రుఁడు, విస్సమాంబావతి తనకుఁ

గలయైశ్వర్య, రసజ్జితలచేత కవిపోషకుడై మల్లాణచరిత్రమును కృతినంది యుండును.

కవియైన యెఱ్ఱనార్యుడు గూడ నియోగిబ్రాహ్మణుడు, శివ భక్తి పరుడు. కృతిపతియైన కాళనమంత్రికి బంధువు. ఎడపాటిపురాధిపుడ నుటచే నాగ్రామ సునకుఁ గరణమైయుండును. ఈతఁడు సోమయా మాత్యునిపుత్రుఁడు, కాండిన్యసగోత్రుఁడు. ప్రబంధరత్నావళియందీతని యింటిపేరు 'ఎడపాటి' వారనియుండ, మల్లాణచరిత్ర కృతిపతి యీ కవని 'ఎడపాటి' పురాధిపా! యని సంబోధించినట్లున్నది. ఆశ్వాసాతగద్య యందుగూడ 'నెడపాటి' యనియేకలదు. కాననదియే యథార్థమై యుండును.

ప్రబంధ రత్నావళి వలన నీ కవి 'కుమారనైషధ' మనుకావ్య మును గూడ రచించినట్లు తెలియుచున్నది. ఈ కవి పూర్వకపులవైన యనేకపద్యములను దనకావ్యములందనుకరించెను. అట్టివానిలో శ్రీనాథునిపద్యములు ముఖ్యములు. మల్లాణకావ్యమును కుమార నైష ధమునకుఁ బూర్వమే రచించెను.

ఈ కావ్యమున నతిశృంగారమువర్ణింపఁబడి నవీనాభిరుచికి నసభ్య ముగానున్నది. మల్లాణపుష్పగంధుల శృంగారవ్యాపార నిమిత్తమునఁ గవి నాయకా నాయకుల జాతిభేదములు, శృంగారనాయికాలక్షణములు, సంభోగశృంగారపద్ధతి, వేశ్యా, పరస్త్రీ, విధవా, దాసీసంగమంబులఁగూర్చి రచించెను. ఇది కావ్యమున నీతిబోధకు ప్రతిబంధకముగ నున్నది. ఈ కవిరచన సర్వసామాన్యముగ నున్నది. తార్కాణమునకు పద్యములివి. పుష్పగంధినాట్యపర్ణనము—

చ॥ ఉరమునరత్నకంచుకము, నొప్పాలపెండెము, వజ్రమకాక్తికే
భరణములుంధరించెల్లిపైఁ గరపల్లవమల్లసంజ్ఞేర్చియా

నిరుపమరంగమధ్యమున నిల్చెనువేడుకఁబుష్పగంధి తో
 ల్కరిమెఱువుంబలెఁ జనులకన్నులకుఁ మిఱుమిట్లుగొల్పుగఁ ॥

II పుట 39.

ఆ॥ యువతి సురతవేళనొప్పె జన్నులకును

మోమునకును నడుమమురియునరులు

చంద్రచక్రవాక సమరంబువారింప

నడగించు తారకాళియనఁగ ॥

II పుట 43.

పై పద్యములవలన కవికిఁజక్కని భావనాశక్తియుఁగల్ప
 మును గలవని నిర్ణయింపఁదగును. ఈతఁడు చక్కని లోకోక్తులను
 దేశీయపువలుకుఁబడులను కవిత్వమున వాడెను.

గట్టుప్రభువు-సురాభాండేశ్వరము 1

స్కాందపురాణాంతర్గత కాశీఖండమందలి సురాభాండేశ్వరో
 పాఖ్యానకథనుసరించి యీ యేకాశ్వాస శృంగారప్రబంధమును గట్టు
 ప్రభువును కవి రచించెను. ఒకభక్తురాలిని పరీక్షించుటకై బ్రహ్మచారి
 యొక కల్లుకుండలో లజ్జానిహీనుడై మునిగిపోయి శివలింగరూపమైనకథకాశీ
 క్షేత్రమాహాత్మ్యమును తెల్పును. ఘట్టుప్రభువు ఎల్లమాత్యునిపుత్రుడు,
 యాజ్ఞవల్క్య నియోగిబ్రాహ్మణుడు. ఈతడు 1800 ప్రాంతమున
 నెల్లూరిమండలమున నుండెను. ఈతని కవనశైలి ద్రాక్షాపాకముననుండి
 లోకోక్తులతో గూడి యుండును. ఈ కవి కుచేలోపాఖ్యానము,
 యాజ్ఞవల్క్యచరిత్రముగూడ రచించెను. శ్రీగిరిమల్లికార్జునిభక్తుడు
 ఇతడు, భ్రమరాంబో వరప్రసాదలబ్ధకవితగలవాడును, చిత్రాశుకవిత్వము
 లందు సమర్థుడునని కుచేలోపాఖ్యానమునఁజెప్పికో నెను. సురాభాండే
 శ్వర కావ్యప్రారంభమిది.

క॥ శ్రీమత్కాశీపట్టణ,
 ధాముడువిశ్వేశ్వరుండు ధరణీధరజా
 భామాకుచకుంభయుగ
 స్థామలవక్షుండుమముఁగృతార్థులఁజేయుకొ
 * * * * *

సీ॥ బ్రాహ్మభాగవది పదునెనిమిది పురా
 ణములలోస్కాండంబురమణగాంచుఁ
 గలవందుఁగాశికాఖండంబుమైలార
 ఖండంబు కేదారఖండనూది
 యేబది యందులోనెక్కుడుకాశికా
 ఖండంబుముక్తికీఁగారణంబు
 పరగునందుల సురాభాండేశ్వరంబను
 పుణ్యచరిత్రంబు భూరిమహిమ

గీ॥ నట్టికీతేట తెల్లననతులమృదుల
 సరసమాధుర్యవాక్యముల్ సంఘటింవి
 కవులకరుణావిశేషంబు కలిమికతన
 విశ్వపతికంకితంబుగా విన్నవించు॥

క॥ భ్రమరాంబాకరకలితో
 ద్యమచిలసద్వర్ణ సముదయాంకీత జిహ్వ
 సుమహితుడ నంద్రకవితా
 ప్రమధాజనకుండ, గట్టుప్రభావ్విఖ్యుండకొ॥
 షష్ఠ్య-తము

క॥ ధరణీధరకన్యాకుచ
 పరిరంభణవిధనిఖిలబంధురసౌఖ్యో

త్తరపరశివమానసునకుఁ,
గరుణారసపీఠ్ఠుణునకుఁ గౌశీపతికిఁ ॥

అంత్యము:—

సీ॥ పులుగుమొత్తంబులు భూరుహంబులుచేతె
జుక్రవాకములు విరసమునదాతెఁ
దామరసాప్తకాంతగ్రావములువేరె
వనజవత్త్రంబులువాడఁబారె
గల్వారములకునత్కాంతులుచేకూతె
నెండమావులపోడిమెల్లజాతె
నవరభాగమ్మున.....

.....

ద్రుత॥ భవభంజననిర్జితభావభవా
వివిధాగమసన్నుతవిశ్వభవా
శివదేవసుధాంబుధిసింధుభవా
భవనాశనశంకరగర్భభవా ॥

గద్య:- ఇది శ్రీమద్రామరాయణకావ్యసప్తాద్యలభకవితాధురంధసరస
కవిమిత్రయల్లయామాత్యపుత్ర గట్టుప్రభునామధేయప్రణీతంబైన సురా
భాండేశ్వరోపాఖ్యానంబునందు సర్వంబును నేకాశ్వాసంబు.

మేడూరి అప్పనకవి, వరుణాత్మజా కుంభేశ్వరచరిత్రము

ఈ సురాభాండేశ్వరకథనే మేడూరి అప్పనకవి రెండాశ్వాసముల
పద్యకావ్యముగా రచించెను. ఈతని తండ్రి జగ్గయ్య కాశ్యపగోత్రుడు.
ఇది గణుతూరి నరసరాజునకంకిత మీయబడెను. ఈ కవి గురువు వీన
పాటి తిర్యోగళాచార్యులు.

కావ్యప్రారంభము:—

శా॥ శ్రీరమ్యోజ్వలసానుదేశమనగాఁజెల్వొందు వక్షంబుపై
హారాకల్పిత పద్మసంభవ కపాలాశుల్ నిరీక్షింపుచో
హేరంబుం డవి మోడకంబులని యూహించంతఁబై జూచినన్
స్మేరంబందు శివుండు దా నరసభూమీనాయకున్ బ్రోవుతన్ ॥

సీ॥ శ్రీమద్వివేకివాలీకినిభజియించి
భవభూతి భవభూతిఁబ్రస్తుతించి,
మహితవిద్యామోఘమాఘు నెమ్మదినిల్పి
భారవి భారవిగారవించి,
భూరిగుణాధారుఁజోరుసన్నుతిఁజేసి
వరరూపసుమబౌణబౌణదలఁచి
యమితపురాణేతిహాసు వ్యాసుదలఁచి
కాళిదాసుండగు కాళిదాసుఁ

గీ॥ దలచిమ్మదు పదంబుల దండి దండిఁగొలిచి
వై రిసర్పమయూరు మయూరుఁబొగడి
యాత్మదోఁచినగతిఁగృతినాచరింతు
మత్కవిత్వప్రవీణతమహినెసంగ ॥

* * * * *

మ॥ అనయంబున్ నుతుఁజేతు మద్గురుని శిష్టాచారసంఘారునిన్
ఘనపాండిత్యవిశ్వాధీరకవిరాట్కంఠీరవాకారునిన్
ఘనదక్షుల్లక పీసపాటి కులరాకాచంద్రమోమూర్తినిన్
దిననాథప్రతిమానధామసహితున్ దిర్వైంగళాచార్యునిన్

* * * * *

మ॥ ననుశ్రీమద్గిరిజాపదాబ్జ భజనానందై కసంపాదితా
 భినవానూనకవిత్వరీతి రచనావిఖ్యాతచాతుర్యనికై
 ఘనసేఙ్కూరికులాబ్ధిసోముని బుధత్యోదేవసంస్తుత్యనికై
 వినయాధారచరిత్రు నప్పనకవికై వేపిల్చిపల్కెంగృహకై

అంతము: ---

సీ॥ అని కాశికడు రామజనపతితోడను

భవ్యంబుగాఁదెల్పుదివ్యమైన

యీసురాభాండేశ్వరసురచారిత్ర

మివ్వసుధాస్థలి నెవ్వరై న.

* * * * *

మాలిని :- నిరుపమగుణభాసానిత్యకల్యాణవాసా
 స్థితతరసుఖభోగీ శ్రీమదత్యంతరాగీ
 కరధృతశరచాపా కామినీ కామరూపా
 తరణిజ సమదానా దాసవాద్యాఖ్యగానా ॥

గద్య :- ఇది శ్రీమచ్ఛాస్త్రమలాంబానిరంతరకరుణావలంబి కటాక్షవీక్షాసం
 పాదిత వితతకవితా వై భవమేఙ్కూరి కులకలశాంభోరాశిపూర్ణిమాకై రవ
 బాంధవ భాషాధిప సమాస మనీషానిశేషాఖ్యాసిత జాతకసిద్ధాంతా
 ది జ్యోతిశ్శాస్త్రధారంధర్య జగ్గయార్యతనూభవ కాశ్యపసగోత్ర పవిత్ర
 బుధజనస్తోత్రపాత్రచరిత్ర సుగుణగణంత్నరత్నాకర యప్పనకవీశ్వర ప్రణీ
 తంబై న వరుణాత్మజాకుంభేశ్వరచరిత్రంబను ప్రబంధంబునంకు సర్వంబును
 ద్వితీ యాశ్వాసము.

రావులపురము గురవయ్య, సురాభాండేశ్వరము-(3)

ఈ కవి వెంకటనరసింహుని యగ్రపుత్రుడు, బాదరాయణ
 గోత్రుడు. ఇతడు ద్విపదలో సురాభాండేశ్వరకథను రచించెను. ఇందు
 సుమారు 220 ద్విపదలలో కామశాస్త్రవిషయములు వివరింపఁబడినవి.

గ్రంథప్రారంభము:—

శ్రీగణనాథు నాశ్రీతగణనాథు
 నాగమగణనాథు నామరున్నాథు
 నే మదిగీ రించి యెలమిఁబూజించి

... ..

కవితార్థధుర్భువాగనుశౌసనార్యు
 గవితావిరాజిఁదిక్కనసోమయాజి
 మొదలగు కవిరాట్నమూహంబుదలఁచి
 పదపడి శ్రీగురుపాదముల కెఱిగి
 లలిసురాభాండేశ్వరంబును ద్విపద
 దెలుగునేయఁగఁగొంతతివిరియున్నంత

... ..

రాముడుసీతాభిరాముడు కరుణ
 దామది నెమ్మదిఁదగనిట్టులనియెఁ
 గలలోనవచ్చినాకలలోనగల్గు
 కళవళంబాపిసేకలవడఁబాప
 డాయనికృతికినేడాయగాఁబోదు
 నేయగా నీచింతనేయగానేల
 పొలుపొందరావులపురపారుషేయ
 నలినారివేంకటనరసింహతనయ
 అరయంగబాదరాయణముసగోత్ర
 గురుతరసన్నిత్రగురునామగోత్ర

సుకృతి సీకృతివేగశోభితంబలర
 బ్రకృతంబుమది నెంచిబాగరచించి
 మత్ప్రీతిగాఁజే యుమాప్రీతిగాన
 సత్ప్రసాదతను నిమ్మహసీయగరిత

ప్రమదంబుతో సురాభాండేశుకృతికిఁ
 గ్రమమెట్లు.....

గ్రంథాంతము:—

అనిచెప్పె శివుడు గోహయముననెక్కి—
 తనవెంట దేవతాతతినుతులైలగ
 ఘనముగ శాంభవీగణసమేతముగ
 తననిజపుణ్యైకధామంబుకరిగె
 అని కాశికాఖండమందొప్పియున్న
 ఘన సురాభాండేశు కథయును ద్విపద
 నలఘు శ్రీబాదరాయణగోత్రవార్ధి
 నళినారిరావులనగరాఖ్యపౌరు
 పేయుండు వెంకటశ్రీనరహరిను
 ధీయగ్రసుతుఁడు విధేయుండు
 అతిప్రీతితో గుర్వయాఖ్యుండుప్రీతి
 వితతహృద్యంబుగావేడ్కరచించి
 రహిమించు జానకీరామునిపేర
 నహిమాంశుపేరఁగాతాఁయనీదేవి

అవనినీకథనాజ్ఞ సంతతము
 దవిలివర్ధిల్లు నాతారార్కముగను ॥

పులిగడ్డనారనమంత్రి, సురాభాండేశ్వరీయము—(4)

సురాభాండేశ్వరీయకథను ద్విపదగారచించిన మఱియొక కవి పులిగడ్డనారనమంత్రి. ఈతడు యన్నయ్యకుమారుడు.

గ్రంథారంభము:—

శ్రీపార్వతీనాథు శ్రీవిశ్వనాథు
 శ్రీపాదములకునేఁ జేరిమ్రొక్కెదను

 పనివినియే సురాభాండేశ్వరంబు
 వినుపింతు జగములో వినువారికెల్లఁ
 బులిగడ్డవంశాబ్ధిపూర్ణచంద్రుడను
 వెలయంగనారనాభిఖ్యసత్కవిని
 పరువొప్పనీసురాభాండేశ్వరంబు
 నిరవొందశివకథ నీపుణ్యచరిత

గ్రంథాంతము:—

అనుచునంతర్ధానమయ్యె నీశ్వరుడు
 ఎనసినవేడ్కతోనీడిగెగాడు
 పరగగానటు సురాభాండేశునకును
 గరమొప్పగాఁగుడిగట్టించి యపుడు
 నిత్యనైవేద్యంబు నిత్యభోగంబు
 నత్యంతభక్తితోనభవునకొసఁగె

 పులిగడ్డయయ్యనపుత్రుడై నట్టి
 కలితంపుకవినొప్ప కవినారమంత్రి
 కాశీమాహాత్మ్యపుంగవయెవరై న

వ్రాసిన విన్ననువడిజదివినను
విశ్వనాథుండిచ్చు విభవసంపదలు
శాశ్వతంబుగ ధాత్రిజనకోటికెల్ల

పచ్చకరప్పువు తిరువెంగళకవి—చొక్కనాథచరిత్ర

చొక్కనాథచరిత్ర తొమ్మిదియాళ్వారముల ద్వీపదప్రబంధము. ఇందు మధురాక్షేత్రమున చొక్కనాథ సుందరేశ్వరస్వామివారి యరునది నాల్గలీలలు వర్ణితములై నవి. ఈ కథలు హాలాస్యమాహాత్మ్యమని, మధురాఖండమనియు నాఘాంతరముగల సంస్కృతపురాణమునుండి గ్రహింపబడినవి. తిరువెంగళకవి భట్టుకులమువాడు. తండ్రి తిప్పరాజు. ఈతని తాత తిమ్మరాజును, పిన్నతాత అయ్యలును కర్ణాటాభీశ్వరుడగు ప్రౌఢరాయలచే నత్య్రతులై పచ్చకప్పురమువారని బిరుదందిరి. కాన నీ కవి క్రీ. శ. 1550 ప్రాంతమువాడని తోచును. ఈ కావ్యము గోల్లచిన నృపాలుని ప్రేరణమన తన యన్నయగు పెద్దరామనృపాలునకు నంతతమియబడినది. కృతిపతి కమ్మవంశీయుడు, అచ్యుతదేవరాయలకు దక్షిణబాహువుగనున్నవాడు. నన్ననందలి (?) పురాధ్యక్షుడు ఉపనూరిసింహాచిరుదాంతిడు వ్యాసతీర్థులవారిశిష్యుడు, ఈ కావ్యవిషయములు తమిళమున గూడ గలవు.

గ్రంథప్రారంభము:—

శ్రీగణనాథుఁబూజిత లోకనాథు,
బ్రాగలభ్యబుద్ధిసంప్రాప్తసిద్ధి
... ..

బిరుదునేములవాడభీము,
నన్నయను, సరయతిక్కననెఱునార్యశ్రీనాథు
నిలగల్గుకవులను నెల్లనద్భక్తి

విలసిత సద్వాక్యవితతినుతించి

... ..

నిటలాక్షపదభక్తినియతీఁబెంపొంది,
 భటువంశమునమెచ్చుపచ్చకప్పురము
 తిప్పరాజసుతుండు తిరువెంగళుండు,
 చెప్పంగనేర్చుఁబ్రసిద్ధంబుగాగ
 ననివిన్నవించిననాచిన్న రామ
 మనుజేంద్రుడధికసమ్మదముతోనపుడు
 ననుబిలిపించిమన్న నగారవించి,
 వినుతించి కర్పూరవిడియంబులిచ్చి
 యనఘుండు మీతాతయగు తిమ్మరాజు
 తనతమ్ముడుయ్యలుదాను నిమ్మహిని
 ప్రౌఢుడై చదువులపరగ మెప్పించె
 ప్రౌఢరాయలచేతఁబచ్చకప్పురంబు
 రాజనంగాదిమ్మరాజుకుఁదిప్ప
 రాజుదయించెవిరాజితమ్ముగను
 రాజులమెప్పించెరసికుఁడాతనిత
 నూజుడవార్యసన్నతకవీంద్రుడవు

మధురావురేశు నిర్మలపుణ్యచరిచ
 చౌషఠిలీలావిలాసంబులాంధ్ర
 భాషనుబెదరాముపార్థివువేర
 సుచరిత్రవై భవసుత్రామువేర
 రచియించివిఖ్యాతిరాజేయుముర్వి
 ననియానతిచ్చిన నామహారాజు

చెలగుచును పనూ (సూ)రిసింహంబువేర

... ..

... .. చినరామునికేజ్ఞునివేర

దీపించునచ్యుతదేవరాయప్ర

తాపదక్షిణబాహుదండాంకువేరఁ

జతురత నీకావ్యసారంబునకును

బతియెనపెదరామస్థానివేర

కావ్యాంతము:—

పచ్చకప్పుర సౌరభ్యకలితనామాంక

తిప్పరాజసుపుత్ర తిరువేంగళేంద్ర

విరచితఁబుగలోకవిఖ్యాతమైన

సరసలక్షణకావ్యసత్కవింద్రాభి

నందితశ్రీచోక్తనాథచరిత్ర

మందునిది నవమాశ్వాసమయ్యె ||

సిద్ధేంద్రయోగి—యోగీశ్వరవిలాసము

ఈ కవి బాలబ్రహ్మలింగ విగ్రహవిశాల కృపాలబ్ధసత్కవిత్వంబు శ్రీమత్రిగ్గొన్నవాఁడనని చెప్పికొనినాడు. ఈతడు యోగీశ్వరవిలాసమును ద్విపద కావ్యముగా రచించినాఁడు. అల్లమప్రభువు అక్కమహాదేవి కుపదేశించినట్లుగా వీరశైవసిద్ధాంతము లిందువర్ణింపఁబడినవి.

సన్నిధానం సూర్యనారాయణశాస్త్రి, రేణుకవిజయము

ప్రాచీన వీరశైవమతాచార్యులగు రేణుకునిచరిత్రమిందు కావ్యముగావర్ణితమైనది. రేణుకుఁడు వివిధకాలములందే యే రూపముల నవతరించి శ్రీరాముడు, రావణుడు మొదలైనవారికిఁ గూడ శైవభక్తి

బోధించినట్లును కలియుగంబున కొలనిపాకయందుద్భవించినట్లు దీనియందు తెల్పబడినది.

ఈకావ్యమును సన్నిధానం సూర్యనారాయణశాస్త్రిగారు రచించిరి. ఇది సికింద్రాబాదులో శివధర్మగ్రంథమాలలో 10 వ బిల్వముగా ప్రచురింపబడెను. ఇందై దాశ్వాసములుగలవు. అందుండికొన్ని పద్యములుదాహరింతును. తృతీయాశ్వాసమునందు. విక్రమార్కుడు రేణుకునర్చించుఘట్టము (పుట 121)

ఉ॥ ముప్పిరిగొన్న బత్తిని విభండెదురేగి సమస్కరించియా
యప్పకు నర్ఘ్యపాద్యముల నప్పనచేసియు స్వప్నపృష్టముం
జెప్పిమహాత్మ ! విస్మృతినిఁజెందితి నీయుపదిష్టమంత్రముం
దప్పక క్రమ్మఱం దెలిసి ధన్యునిఁజేయుము నీదుదాసునికా ॥

అ॥ వె॥ ఆడఁబోవు తీర్థమదియెదురై న్లు
వెదకుతీవ కాళ్లఁ బెనఁగినట్లు
నిన్నుఁ గాంచుపొంటె నేదపించుచునుండ
దేవునట్లవచ్చితివి మహాత్మ

ఉ॥ నాసుకృతంబువండినది నాదగుజన్మముసార్థకంబు; నా
దోసము లగ్నితప్తమగు తూలచయంబటు రూపడంగె, సం
తోసమునందునామనను తొప్పఁగదోఁగుఁ; ద్వదాగమంబునకా
నానదనఁబువేల్పునదనంబనిఁ బూతమునయ్యెనద్దురూ ॥

క॥ అనిపలుక విక్రమార్కుఁడు
మనమునహర్షించి గురుఁడుఁజ్ఞాపతి నీ బ
త్తినిమెచ్చితి, నీకాశివు
ననుగ్రహము కలిమి నీప్పితార్థముదీఱుకా ॥ (పుట 122)

సంస్కృతమున సిద్ధనాథుఁడను కవి రేణుకవిజయమును నొక
కావ్యమును క్రీ. శ. 960 ప్రాంతమున రచించెను.

అష్టమ ప్రకరణము

శతకములు

ఆంధ్రభాషయందు శతకవాఙ్మయము భక్తిజ్ఞానవైరాగ్యనీతి శృంగార హాస్యభావములు గల్గి రసవంతముగ నున్నది. ఇది యొకే విషయమునుగాని, వివిధవిషయములఁగాని, మనోరంజకముగ వర్ణించును. ఆంధ్రమున సుమారు 600 శతకములకుఁబై గానున్నవి. అందులో భక్తి ప్రధానములైనవి యధికము. వానిలోఁ గొన్ని శైవపరముగను, మఱి కొన్ని వైష్ణవపరముగ నున్నవి. సంపూర్ణ శతకలక్షణములుగల శతకముల కన్నింటికి పాల్కురికిసోమనాధుని వృషాధిపశతకమే తెలుఁగున తొలుతటిది.

భావగీతములకు శతకములకుఁ గొంత సాదృశ్యమున్నను గొంత భేదముగూడఁ గలదు. భావగీతములందు కవి ప్రకృతిస్వరూపముల గుణ సౌందర్యములనుగాని, మనోభావములనుగాని మనోహరముగ వర్ణించుచు భావ వికాసమును గలుగఁజేయును. భావగీతములు గలుగఁజేయు భావ వికాసము మానసికానందమును మాత్రము గలుగఁజేయును. కాని యాత్మానందమును గలుగఁజేసి పురుషార్థమునకుఁ బ్రయోజనకరము కాదు. ఇంత శతకములు భావగీతముల కతీతమైన యాత్మానందమును గలుగఁజేయుచు పురుషార్థమును బడయఁజేయుటకు సాధకములుగ నున్నవి. శతకములు సామాన్యముగ భక్తిప్రధానముగ నున్నవి. పురుషార్థమునకుఁ బరమావధియైన మోక్షప్రాప్తియే శతకమునకుఁ బ్రయోజనము. అనంతమైన శృంగార కరుణావిలాసముల యానందానుభవమున కేకాగ్రతగలభక్తి సాధనము. అనన్యమైన భక్తిపారవశ్యానందమును వర్ణించుటకు శతకములు యోగ్యములైనవి. ఇందలి స్తవములు భక్తి రసానందమును గలుగఁజేయుచు మోక్షమార్గమును బోధించుచున్నవి. కవులు తమ గ్రామములందు వెలసిన పరమేశ్వరావతారములను శతక

రూపమునఁ బ్రార్థనచేయుచు కవిత్వమును సార్థకమునుచేసిరి. భక్తహృదయావేశముచు దెలిపెడి శతకము లాంధ్రభాషయం దనేకము గలవు.

శైవవైష్ణవపరములగుభక్తిశతకములలో రామాంజనేయాది శతకములు వైష్ణవములని పరిగణించినచో శైవశతకములకంటే వైష్ణవశతకములే యధికములు. మరియు వేదాంతశతకములు గలవు. ఇవి వేమన, ఆత్మలింగ, అప్పాలయోగి మొదలైనవారివి. ఇందు వేదాంతబోధకులొంద్రమున నిర్వచించు నద్వైత మతమునకు బోధకములైన పద్యములుండును. ఆంధ్ర శతకములు విశేషముగా స్వతంత్రరచనములే కాని, కొన్ని భాషాంతరీకరణములును గలవు. ఇవి సూర్యశతకము, భర్తృహరి శతకములుమొదలైనవి. కొన్ని యనుకరణములు సువతిశతక కాళహస్తీ శ్వరశతకాదులు. కొన్ని సంకలితములు భాస్కర దాశరథీ శతకాదులు. ఇక స్వతంత్ర రచనలు వేమన, కవి చౌడప్ప, వేణుగోపాల శతకాదులు. మరియు రాజనీతి, సేవకనీతి, లోకనీతి, బాలకబాలికనీతిని ప్రతిపాదించు నవి కొన్ని గలవు.

భక్తి శతకములందు స్వీయ సంక్షోభములను భక్తులు వ్యక్తికరించుకొనిరి. శృంగార శతకములలో గొన్ని కాంతాలలామ, లావణ్య చంద్రవదనశతకాదులు కేవలకాముకజనార్దములుగనుండినను, తాడిమిళ్ళ రాజగోపాల, మల్లికార్జున, కలువాయి శతకములు పరమేశ్వరునిమీఁద చెప్పిన భక్తిశృంగార శతకములుగానున్నవి. ఇక శాస్త్రములుగూడ శతకములలో రచింపఁబడినవి. ఈ శతకములందు కవి తన యిష్టదైవమును గూర్చిగాని, ప్రభువును గూర్చిగాని చేసిన సంబోధనము మకుటముగా చేర్చును. ఈ మకుటమును బట్టియే శతకనామ మేర్పడును. ఈ మకుటము నాశ్రయించి శతకమంతయు నొక విధమైన ఛందమునందే వ్రాయవలసిన బాధ్యతయు నేర్పడుచున్నది.

శతకములలో రచయితయగు కవియే పాత్ర. శతకమునందలి భక్తుడును, శతకము వ్రాసిన కవియు వేరని చెప్పవలయును. పరమాత్మ కవి, జీవాత్మ భక్తుఁడు. భక్తుడే శతకమందలి పాత్ర. శతకములు సామాన్యముగ కవి యుద్రిక్తభావమున బుట్టినవగుటచే భక్తి, శృంగా రము, క్రోధము, భయము, అద్భుతము మొదలగు భావముల యుద్రే కము గలిగినపుడే శతకములు వ్రాయఁబడినవి. కవి భగవంతునితో ప్రత్యక్షముగా నీ శతకమూలమున మాటలాడును. అందుచే వీనియందు కవి హృదయము స్పష్టముగ గ్రహింపనగును.

భగవన్నామావళియు, భగవత్ స్తోత్రములు నష్టోత్తర నియమిత సంఖ్యతో నుండుటచే, నీ శతకములు గూడ భగవత్ స్తోత్రపూర్వకము లగుటచే నివియుగూడ నా నియమిత సంఖ్యతోడనే కూర్చఁబడినవి. అదే యన్నివిధములైన శతకములకు సంప్రదాయమైపోయినది. ఇవి దశ విభాగములుగా దశకములనియు గూడ యాంతరవిభాగము చేయఁబడినవి. ఈ యాచారము సంస్కృత ప్రాకృత శతకములలోఁగూడఁ గనిపించు చున్నది.

ఆంధ్రమున క్రీ. శ. 12-వ శతాబ్దమునకుఁ బూర్వము శతకము లున్నట్లు గానరాదు. 12-వ శతాబ్దమునందలి పాల్కురికి సోమనాధుని వృషాధిప శతకమే తెలుఁగున ప్రథమ శతకమని చెప్పవలయును ; దీనికి బూర్వమే యున్న పండితారాధ్యుల శివతత్త్వసారము 'శివా' యను మకుటముగలదైనను నీ మకుటము మారుచుండుటయే కాక, యది పద్య మధ్యమున కూర్చబడుటయు నిందు గలదు. దీనికిఁ దోడు దీని యందు 108 పద్యములేకాక 400, లేక 500 పద్యముల వరకు గూడ కలవు. కాన సర్వసంపూర్ణ శతకలక్షణములుగల ప్రథమశతక మాంధ్రమందున వృషాధిప శతకమే. దీని తర్వాతది 13-వ శతాబ్దమందలి యథావాక్కుల యున్న మయ్య రచించిన సర్వేశ్వర శతకము. ఇందుచే

నాంధ్రమున శతకవాఙ్మయమున కాదిభిక్ష పెట్టినవారు వీరశైవులనుట స్పష్టము. ప్రాకృత భాషలోని బౌద్ధ జైన వాఙ్మయములందలి శతకములు వీరశైవ కవులవలన నాంధ్రభాషలోనికి వ్యాపించినవని విశ్వసింపవలసి యున్నది. క్రీ. శ. 1330 సం॥ లో రావిపాటి త్రిపురాంతకుడు వ్రాసిన యంబికాశతకము చిక్కలేదు. సుమతిశతకముయొక్క కర్తృత్వముగాని కాలముగాని నేటికి స్పష్టముగ తెలియరాదు. అట్లై భాస్కరశతకము గూడ కాలనిర్ణయమునకు కష్టముగ నున్నది. ఇది కృష్ణరాయునకీఁ బూర్వమే రచింపబడియుండును. ప్రాచీనకాలమునకుఁ జెందినది దేవకీనందన శతకము. ఇది తిక్కనకృతము మాత్రము కాదు. 16-వ శతాబ్దమునకుఁ బూర్వపు శతకములలో శైవశతకములు హెచ్చును, వైష్ణవ శతకములు స్వల్పమును. ఇంక 16-వ శతాబ్దమునకుఁ బిమ్మట శైవ శతకముల సంఖ్యకంటె వైష్ణవ శతకముల సంఖ్య హెచ్చయినది. 15-వ శతాబ్దాంతమున 16-వ శతాబ్దాదియందు కడపపండలములో నొంటి మెట్ల రామచంద్రమూర్తిమీద జానకీవర శతకమును నామాంతరముగల రఘువీర శతకము బయలుదేరినది. సుమారీ కాలముననే పోతన నారాయణ శతకమును రచించెను. కృష్ణదేవరాయల కాలమున బయలుదేరిన ప్రథమశతకము కాళహస్తీశ్వర శతకమే. ఇది శివానందలహరి, సర్వేశ్వర శతకముల ననుకరించినట్లు గనఁబడుచున్నది. శతకము ధూర్జటికవిచేతిలో పరిపక్వస్థితికి వచ్చినట్లు దీనివలన దెలియుచున్నది. సర్వేశ్వర శతకము వలనే దాశరథీ శతక నిర్మాణమునుగూర్చి కొన్ని విచిత్రకథలును గలవు. కృష్ణదేవరాయునికాలమున శతకములుమాత్రము విశేషముగ గనఁబడవు.

రాయల తర్వాతను నప్పకవికి మధ్యకాలములో వజ్రపంజర శతకము, మరున్నందినశతకము, గువ్వలచెన్న శతకము, బాలగోపాలశతకము మొదలై నవికలవు. వేణుగోపాల, చంద్రశేఖర, కుక్కుటేశ్వర, రామలింగ, కవిచౌడప్ప శతకములు 16, 17-వ శతాబ్దములందు పుట్టినవి. ఇఁక

17-వ శతాబ్దమునందు శతకవాఙ్మయ మధికముగ వర్ధిల్లినది. పెద్దాపుర సంస్థానాధిపతులగు భద్రజగపతిగారు రామశతకమును, రాయ జగపతి రాజుగారు భద్రాద్రిరామ శతకమును వ్రాసిరి. చింతలపల్లి వీరరాఘవ కవి తన మధురవాణీ విలాసమునందు,

“ జాములో శతకంబు సంధించి కంకణా
దులు గొంటి వల రాయ దుర్గమునను ”

అని తన్నుగూర్చి వ్రాసికొనినాడు. వీరరాఘవకవి పెదతండ్రి గోపాల కవి యార్యాశతకమును రచించినాడు. ఆ కాలమందు శతకముల నాశు వ్రగ చెప్పి బహుమానములందు వాడుక గలదు. గణపవరపు వెంకట కవి కఠినప్రాస శతకమును, యమకశతకమును, కస్తూరిరంగకవి సాంబ నిఘంటువు సీస శతకమును రచించిరి. హంసవింశతికర్త అయ్యలరాజు నారాయణకవి “ నభగర్త పురాంజనేయ నతజనగేయా ” యని కంద శతకమును రచించెను.

15, 16, 17 శతాబ్దములలోని జగు తాళ్ళపాకవారి శతకములే డెనిమిది దొరికినవి. ఈ కవులు వైష్ణవభక్తులు శతకము లకారాదిగ నియమముతో రచించఁబడినట్లు సుమతె, భాస్కర వేణుగోపాలశతకములు తెల్పుచున్నవి. ఇందుచే కవివ్రాసిన పద్యముల వరుసఁగూడ గుర్తింప వచ్చును.

17-వ శతాబ్దము తర్వాత పుట్టిన శతకములకు మిత్రయేలేదు. విశాఖపురి మండలమందలి పాలతేరులో నమలాపురపు నన్యాసి యను నొక కుమ్మరి నూరు శతకముల రచించెనట. ఏనుగు లమ్మణకవి నమ కాలికుండగు సత్యవోలు భగవత్కవి,

క॥ “ ధీరత శత శతకంబులు.....చెప్పినవాడకొ ”

అని చెప్పికొనినాడు. రానురాను చీపురుపుల్ల శతకములు, సోడోబుడి

శతకములుగూడ బయలుదేరినవి. పైవిధముగ నభివృద్ధిపొందిన శతకములను నా కవులను కవి చరిత్రలలోఁ జేర్చకుండుట బహుచశోనీయము.

I యదావాక్కుల అన్నమయ్య, సర్వేశ్వర శతకము

వృషాధిప శతకము తర్వాత పరిశీలింప తగిన శతకమిది. ఈ శతకకర్త యగు అన్నమయ్య కవి దూదికొండ సోమేశ్వరారాధ్యుల శిష్యుడనని తానే యిట్లు శతకమునఁ దెల్పుకొనినాఁడు.

మ॥ అభిరవ్యంబుగ దూదికొండ మహానీయారాధ్య సోమేశ్వర
ప్రభు కారుణ్య వసంతసంజనిత మద్వాక్యప్రసూనా వళిత
విభవంబొప్పగ భక్తియుక్తులను వాణీవ్యాప్తి సంపత్కళా
ప్రభవంబై న భవత్పదద్యయము నారంబూన్తు సర్వేశ్వరా॥131.

దూదికొండ గ్రామము కర్నూలు జిల్లాలోని ప్రత్తికొండ తాలూకాయందు గలదు. పాల్కురికి సోమనాథుఁడు శ్రీశైలమునఁ దన కవితాప్రాభవమును వెలయించి యా ప్రాంతమునఁ గొంతకాలము నివసించియుండును గాన, అన్నమయ్య తొలుత గోదావరీమండలమునపుట్టి స్వజ్ఞేత్రవాసి కాఁగ, శ్రీశైల యాత్రకుఁ బోయి సోమనాథుని కలుసుకొని యాతని శిష్యుడగుగా దగుననియు ‘ దూదికొండ మహానీయారాధ్య సోమేశ్వర ప్రభు ’ వనఁగా పాల్కురికి సోమనాథుఁడే యనియు నిడదవోలు వెంకట రావుగారూహించుచున్నారు. (చూ. భారతీ 1945 సం॥ మార్చినెల సంచిక, పుట 225) ఈ విషయము పరిశీలింపఁదగినది. అన్నమయ్య కవి శక సం॥ 1164 అనఁగా క్రీ. శ. 1242-వ సం. మున నీ శతకమును రచించినట్లుగ

శా॥ శాకాబ్దులు వార్ధి మట్కపుర భీత్సంఖ్యం బ్రవర్తింప శు
శ్లో॥ కానందకరంబుగాఁగ మహిలో శోభిల్లు సర్వేశ్వర

ప్రాకామ్యస్తవ మొప్పుజెప్పె శుభకృత్ప్రవృత్త వర్షంబునకా
శ్రీకారావ వంతుమై మహిమతోఁ జెన్నొంద సర్వేశ్వరా॥-127

పైకాల విషయమునుబట్టి యీ కవి తిక్కయజ్ఞకు సమకాలమువాఁడనియు, పాల్కురి సోమనాథుని వార్ధక్యములో నితఁడు యువకుఁడై యుండునని గూడ భావింపవచ్చును.

ఆంధ్రసాహిత్య పరిషత్తువారు ప్రకటించిన యీ శతకపీఠికయందు కవినిగూర్చి, పల్నాడు (గురుజాల) తాలూకాలోని చెల్లగుడిపాడు గ్రామమునకుఁ గరణమైన కవివంశజుఁడగు సోమరాజు వెంకటశివుఁడను నాయన తెల్పిన విషయము నిట్లు ప్రకటించిరి. — యథావాక్కుల అన్నమయారాధ్యుఁ డాత్రేయసగోత్రోద్భవుఁడు. యజుశ్శాఖాధ్యాయి, గోదావరీ తీరవాసి. రాజమహేంద్రవర సమీపమున నున్న ‘పట్టెన’ మను గ్రామమున నున్న వీరభద్రేశ్వరస్వామి యితని యిలువేలుపు. ఈ మహనీయుఁ డొకప్పుడు శ్రీశైలయాత్రకు వెడలి శ్రీ మల్లికార్జున స్వామిని సేవించి తిరిగి వచ్చుచుఁ బల్నాడుతాలూకాలోఁ జెట్టిపాలెము దాపునఁ గృష్ణాతీరమందు విశ్వామిత్రాశ్రమ మనఁబడు సత్రశాల యను పుణ్యస్థలమున శ్రీ మల్లికేశ్వరస్వామిని సేవించుచుఁ గొంతకాలముండి యచటనే యీ సర్వేశ్వర శతకమును రచించెను ‘ఒక్కొక్క పద్య మొక్కొక్క తాటియాకుపై వ్రాసి యా యాకును గృష్ణలోవై చి యది ప్రవాహమున కెదురీది వచ్చినా దానినిఁ దీసి సూత్రమున నెక్కించెద. అట్లయ్యాకై న రాక క్రిందికిఁ గొట్టుకొని పోయెనా యప్పుడే నా శిరము ఖండించుకొనియెద నని శపథముచేసి, మెడకు గండకత్తెర నై చికొని యాకుమీఁద పద్యముల వ్రాసి నీళ్ళలో విడిచిపెట్టగా నవి తిరిగి వచ్చు చుండెడివి. కొంతసేపటికి,

ము॥ తరులం బువ్వరలు పిండెలె యొదవి త త్తజాతితోఁ బండగుకా

హార మీపాద పయోజ పూజితములై యత్యద్భుతం బివిధిరుల్

అష్టమ ప్రకరణము

కరులౌ, నశ్వములౌ, ననర్థ మణులౌ, c గర్భూరమా, హారమా,
తరుణీరత్నములౌ, బటీరతరులౌ, దధ్యంబు సర్వేశ్వరా॥—87

అను పద్య మెదురుగారాక కొట్టుకొనిపోవుటజూచి కంఠమును గత్తి
రించుకొనఁబోగా నీశ్వరుడే యొక పసులకాపరి రూపమున నీ క్రింది
పద్యమును రచించిన యాకునిచ్చి యదృశ్యుడయ్యెను.

మ॥ ఒక పుష్పంబు భవత్పదద్వయముపై నొప్పంగ సద్భక్తి రం
జకుండై పెట్టిన పుణ్యమూర్తికే బునర్జన్మంబులేదన్నఁ బా
యక కాలత్రితయోపచారముల నిన్నర్చించుచోఁ బెద్ద నై
ష్ఠికుండై యుండెడివాఁడు నీగుటదాఁ జిత్రంబె సర్వేశ్వరా॥—88.

కవి యీపద్యమునుగూడ గ్రహించి, తన పూర్వ నియమము ప్రకార
ముననే శతకమును బూర్తిజేసి కొంతకాలమునకుఁ బిదప నా సత్రశాల
యందే సిద్ధిబొందెను. అన్నమూరాధ్యుని వంశవృక్ష మిది.

యథావాక్కుల అన్నమయ్య (క్రీ. శ. 1242)

|
వీరమరాజు

|
నాగరాజు

|
చిట్టెమరాజు (క్రీ. శ. 1422) — ఈయన
పల్నాడుసీమకు వచ్చి యారు గ్రామములకు కరిణీకమును సంపాదించెను)

|
గోపరాజు

|
సోమరాజు—ఈయన సుప్రసిద్ధుడగుటచే
నీతని నాటినుండి యీ వంశమునకు యథావాక్కులవారను పేరు మారి

సోమరాజువారను పేరుగల్గినది.” పై విషయములను దెలిపిన సోమరాజు వెంకటేశ్వరడనునాయన యీ సోమరాజు వంశీయుడే. అన్నమయ కవియమోఘు కవితాధారా సంపన్నుడు. నిరుష్కమైనది యితని కవిత. తన శతకమునుగూర్చి కవియే యిట్లు యధార్థముగ చెప్పినాడను.

శా॥ ధాత్రిన్ దాసుజనానురంజనముగాఁ, తత్త్వప్రకాశంబుగా;
 చిత్రార్థాంచిత శబ్ద బంధురముగా, సేవ్యంబుగా, సజ్జన
 శ్రోత్రానందముగా, శుభాన్వితముగా, శోధించి సర్వేశ్వర
 స్తోత్రం బన్నయసెప్పె నీ జగములో శోభిల్ల సర్వేశ్వరా॥ 133.

ఈ శతకమందు కొన్ని ప్రతులలో 123 పద్యములును, మఱికొన్ని ప్రతులలోఁ గొన్ని యధికమై 142 పద్యములవఱకుఁగూడ పెరుగుచు వచ్చినవి.

ప్రారంభము:—

శా॥ శ్రీకంఠం, బరశేశు, నవ్యయు, నిజశ్రీపాద దివ్యప్రభా
 నీకోత్సరిత దేవతానిటల దున్నీ తాక్షర ధ్వంత చి
 త్రాకామాంగు నపాంగమాత్ర రచిత బ్రహ్మాండ సంఘాతుఁ జం
 ద్రాకల్పున్ బ్రణుతింప నిన్ను మదినాష్టాదింతునర్వేశ్వరా॥—1
 మ॥ ఒకమాటున్ సకలంబు నీమహిమగా నూహించుచున్ వెండి,యిం
 కొక మాటొద్దియు నీవుగావనుచు నేయుక్తిం బ్రశంసించ నే
 రక వేదంబులు చిక్కుపడ్డవనినన్ ప్రవృత్తమైయుండి భా
 వకుడై నీ నిజరూప మిట్టిదన నెవ్వంఱోపు సర్వేశ్వరా॥—2.

ఈ సర్వేశ్వర శతకము వీరశై వమత సంప్రదాయానుసారము భక్తిరస ప్రధానమై, శైలి హృద్యమై యున్నది. పద్యరచనాశిల్పమునకిది ముఖ్య లక్షణము. పద్యముల నడకనుబట్టియు, గల్పనములబట్టియుఁ నీశతకము గొన్ని చోటులందు సంస్కృతములోని శివమహిమ్మ స్తోత్రమును, గన్న డములోని సోమేశ్వర శతకమును, తెలుగులోని కాళహస్తీశ్వరశతకమును

దలంఘనకుఁ దెచ్చును. ఈ శతకము శైవులలో మిక్కిలి వాడుకగ నుండెననుట కీతని ననుకరించిన పోతన నారాయణ శతకమున గొన్ని పద్యములలో పోలికలు గనఁబడును. శై లికి, భక్తికి, మంచి భావములకుఁ దరువాత శతక కవులకు భిక్షముపెట్టి, మన వృత్తశతక వాఙ్మయమును మంచి మార్గముల నడపించుట కీ శతకము చాలతోడ్పడినది. తనకాల మును దానే చెప్పకొనిన శతక కవులలో నీతఁడు ప్రథముఁడు. శై వా గమములే గాక, శాస్త్రుములు గూడ నెఱిగిన పండితుఁ డన్న మయ కవి. ప్రౌఢ శతకములలో వృషాధిపశతక మునకుఁ బిమ్మట నిది ప్రధానమైనది. ఇతఁడు పూర్వకవుల ననుకరించెననుట కీతఁడు శివతత్త్వసారాదులనుండి గ్రహించిన భావములు చూపవచ్చును. ఈ శతకమందలి 117-వ పద్య మగు 'శా॥ ఏదేశంబున' మొ॥ పద్యము శివతత్త్వసారమందలి 20 పద్యమున కనుకరణము. అట్లై యిందలి 50, 61 పద్యము లందలి 126, 134, 191, 192 పద్యముల కనుకరణములు.

ఈ శతకమును క్రీ. శ. 1884 సం. నందే చెన్నపురి శ్రీ శై వ సిద్ధాంత ముద్రాక్షరశాలయందు ముద్రించిరి. తర్వాత 1910 శ్రీ శివ ధర్మవర్ధనీ రావలింగేశ్వర ముద్రాలయమున వరంగల్లులో మఱియొక మారు ముద్రింపఁబడినది. కాకినాడ ఆంధ్రసాహిత్య పరిషత్తువారు దీనిని 1916 లో చక్కగ సస్కరించి ముద్రించిరి. పిమ్మట వావిళ్ళవారి భక్తిరస శతక సంపుటమున (1926) ను, ఆంధ్ర గ్రంథమాల శతక మంజరి 1926 లోను ముద్రితమైనది.

అన్నమయ యీ గ్రంథమును స్తవమని వ్యవహరించినాడు గాని శతకమని యొక్కడను వాడలేదు. 'సర్వేశ్వర సోత్త్రం బన్నయచెప్పె' నని 133-వ పద్యమున వాడినాడు కాని యీ పద్యముల కన్నింటికి 'సర్వేశ్వరా' యను మకుట ముండుటచే, శతాధిక సంఖ్యగల పద్యము

లున్నను నిది శతకముగనే వ్యవహరింపఁబడుచున్నది. అన్నమయ కవి సంస్కృతము నందలి మహిమ్నము, మల్లణము, అనామయము, హాలా యుధము నను స్తవములనుండియు, మల్లికార్జునుని శివతత్త్వసారము, పాల్కురికి సోమనాథుని యనుభవసార పండితారాధ్య చరిత్రములనుండి భావముల గ్రహించెను.

“అన్నమయ్య యీ కృతీయందు ప్రతిపాదించినది యారాధ్య సంప్రదాయానుగుణమైన నవైదిక వీరశైవమే యైనను, మోక్షమునకు భక్తియే మూలమనియు, భూతసేవాపరమైన జంగమభక్తి శ్రేష్ఠమనియు నిరూపించెను. విద్యుక్తకర్మల నాచరించుచు గురులింగ, జంగమజ్ఞాన సంపత్తిఁబడసి, తత్సేవాధర్మముల నిర్వర్తింపుచు, నిశ్చల భక్తితో ధ్యానమార్గమున శివానంద మనుభవించునని కవి యుద్దేశము. కర్మ, భక్తి, జ్ఞాన, ధ్యానమార్గములలో భక్తియే మిగిలినవానికిఁ బ్రాణమని తెలిపినాఁడు. సహజైక భక్తి నిష్ఠాగరిష్ఠునకు బాహిరములగు ప్రకృతి విషయములతోఁగాని, యన్యదేవతావిషయములతోఁగాని ప్రసక్తియే లేదు. కాన అన్నమయ్య కృతీయందు పండితారాధ్యుల శివతత్త్వసార మున వివరించిన శివాపచారులను చంపవచ్చుననుటయు, శివభక్తులకు పరలోక విధులు వలదనుటయు, శివభక్తులే విధముగ ప్రవర్తించినను బూజ్యులనుటయు, మొదలగు విషయములు గానఁబడవు. మరియు పాల్కురికి సోమనాథుని కావ్యములను శివభక్త్యుద్దేశమునఁ జేయఁబడిన యన్యదేవతా దూషణము, బ్రాహ్మణనింద, మొదలైనవి యీతని గ్రంథమునఁ గానరావు. అన్నమయ్య కృతీయందు ప్రతిస్థలమునను శివ మహత్త్వము, నిశ్చల భక్తిభావము, శుద్ధ శాంతస్వభావము, సాత్విక ప్రవృత్తి, వైరాగ్య ప్రకృతి మొదలైనవి గోచరించును. కాన వీరశైవ మతభావములం దీతనికిని పండితారాధ్య సోమనాథులకుఁ గల భేదమిది,

శై లికిగాను శతకమునుండి కొన్ని పద్యములు—

మ॥ అతి వాగ్జాలమునై, యజాండ నిలయంబై, యాదిమధ్యాంత వ
రిత రూపాధిక నిష్కళంక పదమై, సిద్ధాంతమధ్యాత్మ సం
యుతమై కోటి రవిప్రకాశయుతమై, యోంకార మంత్రాది సం
స్తుతమై యేచి యచింత్యమై నెగడు నీసూక్ష్మంబునర్వేశ్వరా॥ 104

ఇది పోతన 'నారాయణశతకమున' "ధర సింహాసనమై" మొదలైన పద్యములఁ బోలియున్నది.

మ॥ సతి వేడ్కన్ దన ప్రాణవల్లభునితో సంయోగమాసించుఁగా
కతనిం బ్రార్థనచేసి సొమ్ముఁగొని పోనక్ష్రాడునే, తజ్జుడీ
క్షీతి నీ భక్తియ వేడుగాక మరినీ శ్రీ పాదముల్లాల్చి కు
చ్చిత కామార్థములొంద వేడుకొనునే చింతింప నర్వేశ్వరా॥ 45.

మ॥ భ్రమరధ్యానము దాల్చి కీటకము సద్యావాది సంయుక్తిఁదా
భ్రమరంబై ఖగవీధినాడునని ని న్భావించి నిన్నాత్మ నె
య్యముతో ధ్యానమునేయు మర్త్యుడును నీయట్లె పరవ్యమ త
త్త్వమునం దవ్యయలీలనుండు టరుదే తర్కింపనర్వేశ్వరా॥ 46.

శా॥ ఎచ్చో నీపదభక్తుఁడుండు మది నింపెకం బ్రయత్నంబుతో
నచ్చో నీ వనిశంబునుండుదు త్వదీయధ్యాన చిన్మార్తులై
యచ్చో సన్నునులెల్ల నుండుదురు మంత్రాంగాక్షరాయుక్తులై
యచ్చో తీర్థములెల్లనుండు నిది వేదార్థంబు నర్వేశ్వరా॥ 54.

మ॥ భవదాకారమెగాంచు నీ స్తవకదంబశ్రేష్ఠ సద్వాక్యముల్
చెవులారక విను, నిన్నె చెప్పమది దుశ్శీలేంద్రియాటోప దు
ర్వ్యవసాయాత్ములఁగాంచుచో, వినెడిచో, వర్ణించుచోఁజీకునుం
జెవి టినూకయునై చరించు మహి నీ శీలుండు నర్వేశ్వరా॥ 105

II శ్రీగిరి విరూపాక్షకవి, కాశహస్తలింగ శతకము

ఇది బ్రాహ్మదొరగారి కాలమందే ముద్రింపబడినది. కాని ముద్రిత శతకములలో నీతనిపేరున్న కడపటి పద్యమే లేదు. ఈ కడపటిపద్యము అడయారు పుస్తకభాండాగారమున 32-8-9 ప్రతిలోను, ప్రాచ్యలిఖిత గ్రంథ భాండాగార మదలి 15-7-7 న్ను 11-2-26 సంఖ్యగల ప్రతులలో మాత్ర మున్నట్లు తర్వాత గుర్తింపబడినది. ఈ శతకకర్త తండ్రిపేరు పాపయ్య - ఆ పద్యమిది

సీ॥ శంకర త్రైలోక్య శంకర యోంకార
 కేశవప్రియ వియత్యేశవేశ,
 భూతేశ నిఖిల విభూతేశ గౌరిశ
 యఖిలసమగ్రాగ్ర యనుపమాగ్ర;
 పురవై రిసన్నత గిరివై రి మదనారి
 శూలి దయాశాలి సుప్రశీల,
 దేవప్లవ వామదేవ మహాదేవ
 పావనశ్రీగిరి పాపవిభుని

గీ॥ యాత్మజాతుండ, విరూపాక్షహ్యాయుండ
 చెలగి చెప్పితిగై కొమ్ము నీసశతక
 ప్రణత ధవళాంగ ! మానిహృత్పద్మభృంగ,
 అమిత భవభంగ, శ్రీ కాశహస్తలింగ. ॥..... 100

ఇందు 100 పద్యములలో, లోకనీతి, శివస్తుతి చేయబడినవి. ఇందు కవి వీరశైవాచారముల నుగ్గడించెను, శివభక్తి ప్రాశస్త్యమును తెలిపెను, కాని విష్ణుప్రపేరు తలపెట్టకపోలేదు. శైలి చాల మంచిది. ప్రతిపద్యము చాల రసవంతముగ నున్నది. కవిత హృద్యమైనది. ఈ శతకమున నుత్త

మాధమ క్షుత్రియుల గుణములు వివరింపఁబడినవి దీనియందు కొన్ని పద్యములు వేమన, వేణుగోపాల, నరసింహ, కుక్కు-టేశ్వర శతకముల బద్యములఁ బోలియున్నవి. పోతన పద్యములకుఁ గల బోలికలుగూడ గలవు. కాని యీ కవికాలము నిశ్చితముగ తెలియరాదు. దీని వ్రాత ప్రతులు 200నఁగి ప్రాచీనమైనవిగాఁ గనఁబడుటచే నీకవి క్రీ.శ. 1700 లకు పూర్వమువాఁడుగాఁ దోచుచు. ఈ శతకమున నీతఁడు 'కులము గోదావరి కూలఁజేయు' నను సామెత వాడినందున, నీతఁడు గోదావరి మండలము వాడేమో యని యూహకు తావిచ్చుచున్నది. కాని యిది ప్రామాణికము గాదు.

కాళహస్తీశ్వరునిపై నీ శతకముగాక ధూర్జటికవి 'కాళహస్తీ శ్వరా' యను మకుటముగల శతకమును, బాణాల వీర శరభేంద్రుడు 'సాంబశివా, మహాప్రభో' యను మకుటముగల శతకమును, బొడ్డుపాటి కొండల 'తిరుకాళహస్తీలింగ' శతకములును ప్రాచీనములు గనఁబడుచున్నవి. ఈ శతక ప్రారంభము :—

నీ! శ్రీధరాచ్చిత, భర్గ, చిత్తజాంతక, యీశ,
 నిరి త గజదైత్య, నీలకంఠ,
 నతదివ్యకోటిర, నవ్యరత్నప్రభా
 భానుకరోత్ఫుల్లపాదపద్మ,
 ధాత్రీధరేంద్ర కోదండ మండితహస్త
 దహన తారాధిప తరణినేత్ర
 సకలలోకాధార, శాశ్వత, సర్వజ్ఞ
 సచరాచరాకాతశైలభర్త;

గీ॥ యవధరింపుమునానేర్చి నట్లునీకు
 విన్నవించెద శతకంబు వేడ్కలలర, ప్రణవత.....॥

శైలికి, భావములకుఁ గొన్ని పద్యములు చూపెదను.

సీ॥ ధనవంతుఁడై యుక్త దాసహీనుండై న
 నరుని వరనఁజూచి నగును ధనము
 తనయునిఁ బ్రేమతోఁ దండ్రు ముద్దాడంగఁ
 జూచినప్పును జార సుదతి నుదిని
 అవని నాయది యని యనిశంబు గర్వించు
 ధరణీపతినిఁజూచి ధరణి నగును;
 వెన్నిచ్చి రణరంగవిముఖుండై చనువాని
 సలిమృత్యు వెంతయు నవ్వఁగాన;

గీ॥ లోభితనమున నిందకు లోనుఁగక
 మెలఁగనేర్చిన నరునకుఁ గలుగు శుభము ॥ ప్రణవత ॥ 6.

సీ॥ తనయుపైఁ గలభక్తి తల్లి దండ్రులమీఁదఁ
 గలుగనేర దదేమి కారణంబొ ?
 ఇంతిపై గలప్రేమ యిష్టదై వముమీఁద
 లేదు నరులకెట్టి లిఖితఫలమొ
 ధనముపైఁ గల బాళి ధర్మమార్గములందుఁ,
 దలఁపఁగూడ దదెట్టి దై వఫలమొ
 తన ప్రాణముల మాడ్కి ధరణిజీవులనెల్లఁ,
 గలయచూడ రదేమి కర్మఫలమొ

గీ॥ సరసిజాననుఁడీరీతి సర్వజనుల
 మోహజలరాశితో సదా మునుఁగజేయు ॥ ప్రణవత ॥ 8.

పై పద్యములనుబట్టి కవికెట్టి సూక్ష్మజ్ఞానము లోక వ్యవహారము
 లందుగలదో స్పష్టము. ఈ కవి సోమవారప్రత మాహాత్మ్యమును
 ద్విపదలో రచించిన శ్రీగిరి మల్లికార్జునస్వామికవి బందుగుడేమో.

III చెన్నాప్రెగ్గడ నాగరాజు, గణసౌజన్యాఖ్యాన శతకము

చెన్నాప్రెగ్గడవారిది చాల ప్రాచీన కుటుంబము. వీరిలో ప్రాచీనములు మంత్రులుగా నున్న ట్లాండ్రచరిత్ర తెల్పుచున్నది. వీరిలో రెండు మూడువందల యేండ్లక్రిందట కొందఱు శుద్ధ శైవులుగానుండిరి. కొందఱి టిటీవల వైష్ణవమతప్రియులైరి. నాగరాజకవి సుమారు క్రీ. శ. 1750 ప్రాంతమువాడు. ఈతఁ డార్వేలనియోగి- ఆపస్తంబసూత్రుడు; గోదావరి మండలములోనివాఁడు. ఇతఁడు మల్లంపల్లి రామలింగగురునిచే లింగధారుఁడై దీక్ష స్వీకరించెనని యీ శతకమందలి యీ ప్రారంభ పద్యమువలనఁ దెలియుచున్నది.

శా॥ శ్రీమన్మల్లముపల్లి వంశకరు వాక్ష్మీవల్లభప్రేరిత
 ప్రామాణ్యాక్షర నై జభావదళ సప్రఖ్యాత శ్రీరామలిం
 గామర్త్యప్రభు లోకపావనుని లింగాంగై క్య సౌఖ్యాన్వితుఁ
 శ్రీమంతున్నతియింతుఁగొల్తుఁదలఁతుఁసేవించుదీక్షగురుఁ-1

తాళలింగము కొడుకగు బ్రహ్మలింగ మీతని మతగురువుగాఁబోలు

ఉ॥ అల్లమదేవు సత్కృపయు, నాబసవేశు మహోన్నతత్వముఁ
 దెల్లమిగాఁగ మీఁద సరిదేవయప్రాక్తన భృత్యభావముఁ
 బెల్లుగ సిద్ధరాముని గభీరశివత్వము నొక్కటైన మ
 ద్వల్లభుదాశమాన్యసుతుఁ దల్పిభజించెదబ్రహ్మలింగముఁ-2

ఈ శతకమున 108 పద్యములున్నవి. ఈ శతకమునకు మకుటము లేదు. ఉత్పల, చంపక, శార్దుల మత్తేభములలో నిది వ్రాయఁబడినది. ఒక్కొక్క పద్యమున నొక్కొక్క శివభక్తుని చరిత్ర యిందు ప్రస్తుతింపఁ బడినది. ఈ కవి మఱియొక కృతి, శైవాగమ శిఖామణియను శైవ వేదాంతగ్రంథము

శా॥ చెన్నాప్రెగ్గడ నాగరాజ రచిత శ్రీమద్గణస్తోమ సా
 జన్యాఖ్యాన సువృత్త పద్యశతక జ్ఞానార్థ సద్భక్తి సం
 పన్నుండై న ఘనుండు శంభుని దయాపాత్రుండునుకొ ముక్తి సం
 పన్నుండై సుఖయించుచుండుఁదిజగత్ప్రఖ్యాతిఁజెన్నొందుచుకొ ॥

IV అమలాపురపు సన్యాసికవి --- శివశతకము --- (1)

అమలాపురపు సన్యాసికవి శివశతకములను వ్రాసెనని జనశ్రుతి కలదు. కాని ముఖలింగశతకము, పంచముఖేశ్వరవ్రభు శతకము, శారీ రమణ శతకము, నీశివశతకము, విశ్వనాథశతకము మాత్ర మిప్పుడు కనబడుచున్నవి. ఇవికాక యీ కవి రుద్రాక్షమాహాత్మ్యమును రచించెను. రామాయణమునుగూడ రచించెనని యతని శిష్యుడగు దేవుల పల్లి చంద్రశాస్త్రిగారి సీసమాలిక తెల్పుచున్నది. ఈ కవి విశాఖపుర మండలములోని పాలతేరు వాస్తవ్యుడు. కుమ్మరి కులమువాడయ్యు విప్రు లీతని శిష్యులుగా నుండి రనుటవలన నీతని పాండిత్య మెట్టిదో విశదము. ఈతఁడు క్రీ. శ. 1760 సం॥లో మృతినొందెను. ఈతని కవిత్వమునందు భాష యనవసరముగ నియమబద్ధమగుటచే ధార కుంటుపడినది.

శివశతకప్రారంభము:—

క॥ శ్రీక్షీతి జలనిధితూణ, మ
 హోక్షుకులాధ్యక్ష జవ వధురుకంఖాణా,
 యక్షీణ కరభృతైణ బు
 భుక్షావనతాధురీణ పోషింపు శివా॥

క॥ ధన్యామలాపురాన్వయ
 మాన్యుడఁ శ్రీకేశవాభ్యు మహితాత్మజుడఁ
 సన్యాసి సమాఖ్యుడ గిరి
 కన్యా రమణీశ నన్న గరుణింపు శివా ॥

క॥ దుష్కరమగు ప్రాసంబులఁ
 బుష్కల వాక్పటిమఁ గందములఁ జేసెద శో
 చిషేశనయన చయ్యన
 నిష్కవ కములొసఁగిప్రోవు నిఖలేశ శివా ॥

అంతము :—

క॥ బత్తిమహానష్టావింశ
 త్యుత్తర శతకందమాల నొనఁగూరిచి దే
 వోత్తమ నీ కొనఁగితిని యు
 దాత్త కృపా స్ఫూర్తి గొనుము, ధర్మజ్ఞ శివా ॥

ఈ కవి గురువు కట్టమూరి కామేశ్వరకవి. సన్యాస కవినిగూర్చి
 మాతని శిష్యుఁడగు దేవులపల్లి చంద్రశాస్త్రిరచిత సీసమాలిక భాగమిది

సీ॥

“ అమలాపురాన్వయామృ
 తాంబోధిరాకాసుధాంశుండు నాగను,
 ద్భవమంది మదిని సద్భక్తి మెఱయ
 గట్టమూరి కులొగ్గఁబొందె మించు కా
 మేశ్వరాఖ్య కవీంద్రువలన
 సకలకవృత్తిని సకలాంధ్రభాషా వి,
 శేషజ్ఞుడై నిజశిష్య సంచ
 యమునకు నెల్ల మహా ముదమొదవంగ,
 గరతలామలకంబుగాఁగ నన్ని
 విద్యలఁగఱపి వివేకాత్ముఁడగుచుఁగా,
 శీఘ్రముఖాఖిల క్షేత్రములను,

గ్రమమున సేవించి రామాయణగ్రంథ,
 మమరంగ వ్రాసి పట్టాభిషేక
 మొనరించి ధరణీసురోత్తములలర రు,
 ద్రాక్ష మాహాత్మ్య ముఖ్య ప్రబంధ
 ములు మూఁడొనర్చి నచ్చలు సోమవారమ
 హోవ్రతుండయి యనయంబు నటుల
 నలరు సన్యాసి నామధేయాన్వితుండు స
 ముజ్వలంబగు లింగై క్యమొందెనార,
 తలపఁగా నిట్టి పురుషుండు ధాత్రిగలఁడె
 యనుచు జనులెల్లనొక్కటె యభినుతింప.”

పై వాక్యములనుబట్టి సన్యాసి కవి జీవితము బహు పవిత్రమైన దని భావింపవచ్చును. శివశతకమునుండి మఱికొన్ని పద్యములు.

క॥ వాఃపూరము దిగనాడి ప
 యఃపాన మొనర్చు రాజహంసగతి, మద
 హాఃపుంజ మడఁచి సుకృత మ
 నః పరివృతుఁ జేయవయ్య నను సాంబశివా ॥

ఈవిధముగా దుష్కరప్రాసముల గైకొని రచించినాడీ కవి.

శివశతకములు 2—(గ్రంథకర్తపేరు తెలియదు)

శివనామమకుటముగల యీ శతకము కందపద్యములలో వ్రాయఁ బడెను. ఇందు కవి చెన్న బసవన, బసవేశ్వర, శివనాగుమయ్య, నిమ్మవ్వ, ధూర్జటి, ఉద్భటారాధ్యులుమొదలగు వీరశైవులస్తుతింతుటచే నీ కవి వీరశైవుఁడని తేలుచున్నది. ఈకవిపేరుగాని, కాలముగాని తెలియ రాదు. ఈతఁడు ధూర్జటికవి నిఱువ్రశ్నించెను.

క॥ చెలిచంటిమీఁడఁజేయిడి

చెలువొప్ప శివాయటన్న చేడియనవ్వక

చలపట్టి శివునిఁజూపిన

చెలువుని ధూర్జటిని దలఁతుఁచెన్నొంద శివా ॥

కాన నీ కవి 16-వ శతాబ్దము తర్వాతవాఁడుగావలయును. శతకమందలిపద్యములు శివలీలలు, శైవులప్రభావములు తెలుపుచున్నవి. పద్యములుభావములతోనిండి మంచినడకతోనొప్పుచున్నవి. ఇందు లక్షణలోపములుమాత్రమక్కడక్కడ గానవచ్చుచున్నవి. అత్యుత్పన్నములకు యతిగూర్పఁబడినది. గణనియమముగూడఁ గొన్నిచోట్లపాటింపఁ బడలేదు. భక్త్యతిశయముచే కవి యిట్లురచించి యుండును. దీనియందలి వీరశైవులలీలాదికములు అన్యవాదకోలహలములోని పద్యముల ననుకరించుచున్నవి. ఈశతకము వావిళ్లవారు ప్రచురించిన శతకసంపుటముల ద్వితీయభాగములో ముద్రితమైనది. శైలికిఁగొన్నిపద్యములు.

క॥ నీవేతల్లితండ్రివి,

నీవేనాతోఱు నీడ, నీవేనఖుండౌ,

నీవేగురుండవు, దైవము,

నీవే, నేనన్యునెరుగ నిజమిదియుశివా ॥

ఇదేకొంచెముమార్పున కృష్ణశతమునఁగలదు.

క॥ ఓకారుణ్యపయోనిధి

నాకాధారంబవగుము, నమ్మితి నెపుడవక

నీకేలయితరచింతలు

నాకాధిప, సర్వలోకనాయకుండ, శివా ॥

5

క॥ నీపాదకమలసేవయు

నీపాదసరోజభ క్షినిరతులయెడ

న్నే పారనిష్టజనదయ

నే పావనమాదు నన్ను నెనఁగూర్చు శివా॥

10

క॥ కందర్పహారుడునరుతోఁ

బందికినై పోరిపోరి పరిపూర్ణకృపఁ

క్రిందై న నీదుబూటక

మొందె నంగలదె నిన్ను నేమందు శివా ॥

ఇది తెలుగు సమస్యలపాత్తములో నిట్లుగలుగఁగ కవిగ్రహించి యుండును అదియిది.

క॥ కందర్పహారుడునరుతోఁ

బందికినై పోరిపోరి పరిపూర్ణకృపం

క్రిందై నహారునిజూటపుఁ

జందురులో నిట్టి నేలచంగలిమేసెన్ ॥

గుహేశలింగశతకము—(కర్తపేరు తెలియదు)

ఘనశివరాజయోగవిలాసమును నామాంతరముగల యీ శతకము 105 పద్యములుగలిగి వీరశైవభక్తులను, శివుని స్తుతించుచున్నది. గ్రంథ కర్తపేరు తెలియరాదు. పాల్కురికిసోమనాథుని చతుర్వేదసార సూక్తులు, బసవపురాణము, పండితారాధ్యచరిత్రములు ప్రధానముగా నీశతకరచన మునకుపకరించినవి.

నీ॥ గుడిలోనఁ బ్రతిశబ్దగుంభననాలోన

పలికినవాఁడవై ప్రభలుచుంటి

చంటిలోపలనుండి సరవిలోహోయని

పల్కినాఁడవొప్రభువతలఁప

అట్లునాలోనుండి ఆతడిన్ని భంగులబల్కినాడని.....

ఘనశివరాజయోగవిలాసమును కేర నీపశతంబుజేఁజెప్పినాఁడ.

V పరిమివెంకటాచలకవి—సంగమేశ్వరశతకము

ఈకవి సూరమరఘునాయకులపుత్రుఁడు, హరితసగోత్రుఁడు, ప్రథమశాఖానియోగి బ్రాహ్మణుఁడని తన వద్యమువలననే తెలియుచున్నది. అదియిది.

చ॥ సరహరిభక్తిమించు రఘునాయక మంత్రికి సూరమాంబకు
హరసుతుడ౯ ధరబరిమివంశజుడ౯, భవదీయదాసుడ౯
హరితసగోత్రజుండఁజెలువొంద జనించితీ నాదిశాఖ యం
దరయఁగ వెంకటాచల సమాఖ్యుండఁ గూడలిసంగమేశ్వరా ॥

ఈతఁడు తుంగభద్రసమీపమందలిజాగర్ల మూడినివాసి. ఈజాగర్ల మూడి గుంటూరిమండలముననున్నది. అందువెలసిన 'కూడలిసంగమేశ్వరు' నిపేర నీశతకముగలదు. ఁడునదులుగలయుస్థలమునకు గూడలిసంగమేశ్వరమనిపేరు. అక్కడి దేవునకదేపేరు. కృష్ణా తుంగభద్రానదుల సంగమస్థలమున నీ జాగరలమూడిగలదు. కర్నూలు జిల్లాలోని తుంగభద్రవేరు, ఈతుంగభద్రవేరు.

ఉ॥ మేలుగఁడుంగభద్రకు సమీపమునందమరావతీపురిం
బోలినయట్టి జాగరలమూడి పురిందగనర్పణుంగళా
లోలుండవై వసించి సిరులున్నిజభక్తులకిచ్చుచు౯ దయా
శీలత నొప్పుచుండువుప్రసిద్ధిఁగఁగూడలి సంగమేశ్వరా ॥

ప్రార్థనము:—

ఉ॥ శ్రీగిరిజాపయోధరపరిస్ఫుట చర్చితసారగంధగం
ధాగరుకుంకుమాంకిత సమంచుదురస్క, జగత్ప్రపాలనో
ద్యోగమునస్కశారదపయోధ సమాభయశస్క, సంతతా
భోగవయస్క, పద్మఘనిపూజిత, కూడలిసంగమేశ్వరా ॥

ఈశతకమున 108 పద్యములు గలవు.

ఉ॥ నెయ్యముమీఱఁదొల్లికరుఁనింపవె సత్కృపతోడమాదిరా
జయ్యను, బండితార్జ్య, బసవన్నను, శానియమాదికోటకో
టయ్యను, దేశిరాజు, సిరియాఘనిఁ, జోళమహీశుసిద్ధరా
మయ్యను, బాచిరాజు, దరసయ్యనుగూడలి సంగమేశ్వరా ।

అంత్యము:

చ॥ చిరకృప మంగళాద్రినరసింహుఁడు నామదిపారులోన ను
స్థిరముగనాటనంత భవదీయకటాక్ష సుధాప్రవృష్టిపైఁ
గురిసిననెచ్చినలైసలఁగూడిన మామకకావ్యకల్పవ
ల్లరహిబుధాళిమెచ్చగ ఫలింపదె కూడలిసంగమేశ్వరా ॥

మంగళాద్రినరసింహుఁడనఁగా ప్రస్తుతముగుంటూరుజిల్లాయందలి
మంగళగిరిలోని పానకాలరాయుఁడనిపేరుగల నరసింహస్వామియే అందుచే
నీ కవి గుంటూరుమండల వాసియనుట ధ్రువము.

VI తటవర్తికొండయ్య—మల్లేశ్వరశతకము

తటవర్తివారు తణుకుతాలూకా మల్లేశ్వరగ్రామప్రాంతమునఁ
జాలప్రసిద్ధిగలవారు. వీరిలోజాలమందితెలుఁగున ప్రసిద్ధపండితులుండిరి.
తెలుఁగుభారతమును వీరిలోఁగొందఱు కంఠపాఠముచేయఁగలవారట.
అందులకై వీరికి బొబ్బిలి పితాపుర సంస్థానములలోభూములు, వార్షిక
ములునొసంగిఁబడినవి. రామచంద్రపురము తాలూకా మనగపల్లి
గ్రామమున మల్లేశ్వరస్వామియుండనోపు. ఆస్వామిమీదనే యీశతకము
కవివ్రాసియుండును. ఈశతకము 100 నీపద్యములుగలది. ఈ కవి 1850
ప్రాంతమువాఁడుగాఁదగును. ఈతఁడు తన్నుఁగూర్చి శతకమున నిట్లు
తెల్పుకొనెను. ఈతనిది కౌండిన్యసగోత్రము. ఈతఁడు రామశతకమును
గూడ రచించెను. అందురామాయణకథగలదు.

కవి తనవంశమును గూర్చి చెప్పికొనినపద్యమిది.


సీ॥ గురుతర కౌండిన్యగోత్రపవిత్రులు
 ధరణిలో మిక్కిలిధర్మపరులు,
 తటవర్తి వంశాభితారకామణులు
 కృష్ణమరాజాఖ్య కూర్మీసుతులు,
 కొండయ్య, చలమయ్య, గుణి కామరాణ్యంత్రి
 సీతన్న, నుండన్న చెలువుగాను
 వెంకటామాత్యుఁడు విలసిల్లిరారులు
 షట్చక్రవర్తుల సరణిగాను,

* * * * *

సీ॥ ఆమహామహులలోనను జన్ముండై నట్టి
 వెంకటామాత్యుండు వేట్కమమ్ము
 ముగ్గురతనయులముదమొప్పఁగనియెను
 సాంబయ్య, కొండయ్య, సరణితోడ
 సుబ్బరాయాఖ్యులఁ నుజనవిధేయులు
 వారిలోరెండవవానినన్ను
 తనజగ్రకన్ముండై తనరుచుండినవాని
 కొండయామాత్యునికోర్కెదీర్ప
 దత్తపుత్రునికాఁగ దయతోడనిచ్చెను
 కొండయాహ్వాయుఁడను కుజనదమన

గీ॥ దాసదాసుండ నాయందుదయ దలిర్ప
 నీదుపదమును దయచేయు నిగమవినుత
 పండితోల్లాస మస్కరపల్లివాస
 భవభయవినాశ, మల్లేశ, పార్వతీశ ॥

ఇది యిట్లుండగా శతకకవులచరిత్రమునందు (చూ. పుటలు. 462-463) తటవ ర్తికొండయ వెంకటకవి దత్తపుత్రుడనివ్రాయుట బహు విచిత్రముగనున్నది. పై సీసపద్యములనుబట్టి వారి వంశవృక్షమిట్లుండును



వీరిలో పై పద్యమునుబట్టి నన్ను తనకగ్రజస్మృతై తనరుచుండిన కొండయామాత్యుని కోర్కెదీర్ప దత్తపుత్రునికాగ దయతోడనిచ్చెను అనికవి తెల్పుకొనుటచే కొండయ్యకవి, వెంకటకవికారసపుత్రుండనియు, వెంకటకవి యగ్రజుండైన కొండయమంత్రికి దత్తపుత్రుడనియు స్పష్టము కదా! కాన సీకవి వెంకటమంత్రికి దత్తపుత్రుడని వ్రాయుటలో శతక కవులకర్త భ్రాంతిపడినాఁడు.

పండితారాధ్యులవీరేశలంగము—భవానీశతకము

ఇందు 50 పద్యములున్నవి. ఇదికందపద్యశతకము.

ప్రారంభము:—

క|| శ్రీకరదివ్యపదాబ్జా
 పాకారిప్రముఖదేవపంక్తిస్తుత్యా
 (లోకేశ) సూతరాణీ
 చేకొనుము మదీయకవితక్షిణిని భవానీ ||

క|| పలుమరు నీపాదంబుల
 గొలుతును నాకోర్కులిమ్ముగురుతరకరుణా
 జలనిధివై వసియింపుము
 వెలయఁగనాయెడద తక్కివిరిని భవానీ ||

అంత్యము:—

క॥ ఎన్నివిధంబులవేడినఁ
 గన్నడచేసెదవుగాని కరుణింపవు నీ
 కన్నమఱివేల్పులేయెడ
 నున్నారా, తెల్పుమందునొకని భవానీ ॥

VII వేల్పూరివిస్సన్న, సాంబశివుఁడు—శ్రీవిశ్వేశ్వరశతకము

109 సీసపద్యములుగల యీశతకము ఔరంగజేబుపాదుషా
 దండెత్తివచ్చి కాశీపట్టణమును ధ్వంసపఱచి, విశ్వేశ్వరాలయాదిసన్నివేశ
 ములను గోరీలనుగాను, మసీదులనుగాను మార్చినప్పటి దుస్థితినివెల్లడించు
 చున్నది. విస్సన యిందు 73 పద్యములుచెప్పఁగా, నతని మనుమడైన
 సాంబశివకవి మిగిలినవి చెప్పెను. పూర్వభాగమున, తురుష్కుసైనిక
 దుర్నయవర్ణనపూర్వకముగ విశ్వేశ్వరప్రార్థనమున్నది. ఉత్తరభాగమున
 కాశికాపట్టణమును తురుష్కులదుండగములనుండి తప్పించి, సుస్థితిసమ
 కూర్చినంత ఓచినట్లు విశ్వేశ్వరస్వామిస్తుతింపఁబడియె.

సీ॥ శ్రీకరగారివీచిత్రవత్రాలేఖ

భాసురాంచన్నఖబహుపరాకు

బహుతరబ్రహ్మాండభాండసంరక్షణ

భద్రాసనాసీన బహుపరాకు

రంభోర్వశీముఖ్యరమణీరసోచిత

ప్రకటలాస్యాలోక బహుపరాకు

ప్రణుతదిక్పాలకోద్భటజయజయనాద

లహరీముఖామోద బహుపరాకు

సీ॥ దేవయవధారు బహుపరాకేవహించి
యుంటదగునయ్యయిపుడు నీ బంటనేను
విన్నవించెద నామాట విన్నతెన్న
విజితపరయాధ, కాశికావిశ్వనాథ ॥

సీ॥ మితిలేనిలింగాలు చితుకఁగొట్టెడివేళ
మండపంబులు రూపుమాపువేళ
చమరిమఠాల్ గుమ్మటములుగట్టెడువేళ
గుళ్లలోనావులగోయువేళ
విగ్రహంబులఁజూచి విరుగఁవేసెడువేళఁ
దివిరిసాధువులబాధించువేళ
జపహోమకృత్యముల్ సాగనియ్యనివేళ
నుపచారమంతయు నుడుపువేళ

సీ॥ చేతిగుడియె మనీదుగాచేయువేళ
మరిచియున్నావోయవసులమదమడంచ
దామసించిన డిది నీకుదంటనమె ॥విజిత॥

సాంబశివునిపద్యములివి:—

సీ॥ గంగానదీ తటక్షోజమూలంబుల
తపముసేయుచునున్నతపసులలర
నీపురాంతర్గతనిఖిల విప్రక్షేత్ర
విట్టుద్రులానంద విధివహింప,
ఆరామసీమలయందు సుస్థిరలీల
గన్నయోగులుసౌఖ్యగరిమచెంద
వెలదులు, శిశువులు వృద్ధులునిర్భయ
సహితులై నీ కీర్తిసంస్మరింప

గీ॥ మ్లేచ్ఛబలముల సమయించినవేచ్ఛచేత
 నిష్టభృత్యులరక్షించి వృద్ధిగన్న
 నీవరాక్రమమేను వర్ణింపఁగలనె ॥నిజిత॥

74

“ప్రమాదీ చ సం. శ్రావణ శు॥ 6 సరికి వేల్పురిసాంబశివుఁడు
 తన ప్రపితామహుఁడైన వేల్పురి విస్సవచెప్పిన కాశికావిశ్వేశ్వరుఁడై
 శతకము సీసపద్యాలు పూర్ణముగాఁజెప్పివాసెను.” అని చివరనున్నది.

VIII దెందులూరి పద్మనాభుఁడు — అల్లమప్రభు శతకము

ఈ శతకమున 99 పద్యములున్నవి. ఈ కవిది యజుశ్శాఖ,
 కాశికగోత్రము. ఇది అల్లమప్రభున కంకితము సేయఁబడినది. కవి తన్ను
 గూర్చి చెప్పికొనిన పద్యమిది.

చ॥ జననుతమా యజుర్నిగమశాఖ సుకాశికగోత్ర సంభవుం
 డను, మదిలో సదాశివుని దల్చెడివాఁడగు దెందులూరి గం.
 గనకును.....గాదిలిపుత్రుఁడఁ బద్మనాభుఁడ౯
 ఘనముగ వృత్తపద్య శతకంబు రచించితి నల్లమప్రభూ॥

ఇది ప్రాథమికము కాదు. అసమర్థునిచే వ్రాయఁబడినది.

IX మల్లంపల్లి బుచ్చయ్యశాస్త్రి—మహిషాసురమర్దనీ శతకము

ఇందు 108 పద్యములున్నవి. గోదావరిమండలములోని ఏలూరు
 వెలసిన ‘జలాపహారీశ్వరస్వామి’ దేవి యగు మహిషాసురమర్దనీ స్తుతిగా
 నీ సీసపద్య శతకము విరచితము.

సీ॥ వీరవల్లియనంగవెలయు నూరవసించి
 యుంబికాల్లిత బీజాక్షరుఁడఁడు,
 మృదుకవిత్వముచేసి మెప్పించెఘనము మా
 పూరువ మీతాత భోగలింగ

మెల్లవేళలయందు, మల్లమపల్లి బు
 చ్చికవీంద్ర యటుమీకు షేమముగను
 వచియింపుమని రచింపనొనర్చెఁ దానె నా
 చేత నీపై మేలి సీనశతక,

గీ॥ మంబగీర్వాణి సంసేవితాంఘ్రిపద్మ,
 దుర్గహేలాపురాంతరస్తుత్యపద్మ
 వరజలాపహారీశ్వర వశ్యదార
 మహిమ దానవ దుర్వార మదవిదార॥__97

సోమకవి — సోమేశ శతకము

ఈకవి 'ఊట్కాటపుర' వాస్తవ్యుఁడు. ఈ శతకము కోశాల
 పురమున వెలసిన సోమేశ్వరస్వామిపేర సీనపద్యములలో రచింపబడెను.
 ఇందు 111 పద్యములున్నవి.

సీ॥ కలియుగాచార్యుండు ఘనపండితారాధ్య
 పుంగవుండూట్కాట పురనికేత
 నుండు, పురాణవర్ణుండు, పావనవీర
 సేహాసనుండు, బహు శిష్యుగణ వి
 రాజితస్తుత సిద్ధరాము, సద్గురుమూర్తి
 కరపద్మజుండు కఠకంఠభక్తి
 గలుగు పింబాలి లింగము శివమాంబకు
 ననుగు పుత్రుండు కారణాన్వయుండు

గీ॥ సోమకవించెప్పె నీకృతి సుముఖులెల్ల
 విని ముదంబందఁ గృపఁజూడవే మదీశ
 “బుధజనాధీశ కోశాలపురనివేశ
 చిరకృపావేశ సోమేశ చిత్ప్రకాశ.”॥

- సీ॥ పండితారాధ్యుల ప్రస్తుతిగావించి
 వేమనారాధ్యుల వినుతిఁజేసి,
 సోమనారాధ్యుల ప్రేమతోఁ గొనియాడి
 గణపనారాధ్యుల ప్రణుతిచేసి,
 మాకనారాధ్యుల మేకొని భజించి
 బసవనారాధ్యుల నెసగదలచి
 రేవనారాధ్యుల భావంబులోనెంచి
 శంకరారాధ్యుల స్మరణచేసి
- గీ॥ మఱి శివకవుల పదముల కెరఁగిమిమ్ము
 నలర గీర్తింపనే పాత్రుఁడై తి నిపుడు ॥బుధ॥



న వ మ ప్ర క రణ ము.

యక్షగానములు

ఆంధ్రాలంకారికు లాంధ్రకవిత్వము ' ఆశు, మధుర, చిత్ర, విస్తరమ'ను చతుర్విధ భేదముల విభజించి, యక్షగానములను మధుర కవిత్వమునం జేర్చిరి. ఇది భాష, భావము, ఛందము మొదలైన వాని యందు దేశిగానుండి సంగీత సహాయమును గోరును. యక్షగానములకు 'జక్కులపాట'లని దేశీయ వ్యవహారము. ప్రాచీనాంధ్రులలో జక్కులు, బవినీడులను జాతివారు సంగీత సాహిత్యములందే కాక చిత్రకళాకాశలము నందును నేర్పరులు. వారి యక్షగానము లాంధ్రదేశమున బహు ప్రాచీనము లైనవి. ఈ జక్కులవారిని గూర్చి శ్రీనాథుడు తన క్రీడాభిరామ మున నిట్లు వర్ణించినాడు. ఇది క్రీ. శ. 14-వ శతాబ్దపు విషయము.

సీ॥ కోణాగ్ర సంఘర్ష ఘుమఘుమధ్వని తార

కంఠస్వరంబుతో గారవింప

మసిబొట్టుబోనాన నసలుకొల్పినకన్ను

కొడుపుచేదాటించు నెడపడడప,

శ్రుతికి నుత్కర్షంబుఁ జూపంగవలయుచోఁ

జెవిత్రాడు బిగియించు జీవకట్ట,

గిల్గు-గిల్గునమ్రోయు కింకీశీగుచ్చంబు

తాళమానంబుతో మేళవింప

గీ॥ రాగముననుండి లంఘించు రాగమునకట

నురుమ యూరుద్వయంబుపై నొత్తిగిల్లి

కామవల్లి మహాలక్ష్మీ కైటభారి

వలపుఁబొడుచు వచ్చె జక్కులపురంధ్రి.॥

ఈయక్షగానములు నన్నయకాలముననే యుండి యుండవచ్చును గాని, దానికీడగిన ప్రబలములగు నాధారములు లేవు. కాని పాల్కురి సోమనాథుడు పండితారాధ్య చరిత్రమున పర్వతప్రకరణమున శివరాత్రీ జాగరణమున జేసిన వర్ణనలఁబట్టి యాకాలముననే యక్షగానము లుండెడివని యనుమానింప వలసి వచ్చుచున్నది. ఆ వర్ణన యిది.

“ ప్రమథ పురాతన పటు చరిత్రములు
 క్రమమొంద బహు నాటకములాడువారు,
 లలితాంగ రసకళాలంకార రేఖ
 లలవడ బహురూప మాడెడువారు,
 * * * * *

అమరాంగనలు దివి నాడెడు మాడ్కి-
 నమరంగ గడలపై నాడెడువారు,
 ఆ వియద్గతి యక్షు లాడెడునట్టి
 భావన మ్రోకులపై నాడువారు;
 భారతాది కథలు చీరమఱుంగుల
 నారంగ బొమ్మల నాడించువారు
 కడునద్భుతంబుగఁ గంభ సూత్రంబు
 లడరంగ బొమ్మల నాడించువారు,
 నాదట గంధర్వ విద్యాధ
 రాదులై స్నాతల నాడించువారు, ”

మఱియు యక్షగానము లందుపయోగింపఁబడు పదవాఙ్మయమునుగూర్చి కూడ సోమనాథు డిట్లు తెలిపినాడు వాదప్రకరణమున.

“ పదములు, తుమ్మెద పదముల్ ప్రభాత
 పదములు, పర్వతపదము, లానంద

పదములు, శంకర పదముల్, నివాళి
 పదములువా శేషు పదములు, గొబ్బి
 పదములు, వెన్నెల పదములు, సంజ
 వర్ణన మఱి, గణవర్ణన పదము
 లర్ణవ ఘోష ఘూర్ణిలుచునుండఁ
 బాడుచు నాడుచుఁ బరమహర్షమున
 గూడి నద్భక్తి సంకులమేగుడే ”

పై విషయములఁ బట్టి యక్షగానములు ప్రాచీనకాలమున నుండెనని విశ్వసించవచ్చును కదా. కొందఱు తాంధ్రనాటక పరిణామమును సూచించుటలో యక్షగానములు ప్రారంభదశగా నిర్ణయింతురు. కాని యా విషయము విచార్యము.

ద్రావిడదేశమున 'కురవంజు' లని కొన్ని దృశ్యకావ్యము లున్నవి. ఈపదమున కాటవికలైన చెంచులు, కురవలు, (కారవ, కోవ, కోయ,) జాతివారి, అంజె - అడుగు - నృత్యవిశేషమని యర్థము. చిందు, గంతు, గొండ్లి, అంజ, అంగ మొదలైనవి జాతీయ నృత్య పరిభాషలోనివి. బహుకాలమునుండి శ్రీశైలము, మంగళగిరి, నృసింహక్షేత్రము, వెంకటాద్రిమొదలగు పర్వత ప్రదేశములందు జరుగు జాతరలు, నుత్సవములు మొదలైన వానియం దాటవికులు రాత్రులందు నృత్యముచేసి నాగరిక జనుల నాకర్షించి ధన మార్జించు నాచారము గలదు. కాన నాటవికులైన కొరవలుచేయు నృత్యములకుఁ గొరవంజులని పేరు ప్రసిద్ధమయ్యెను. కొరవంజియను పేరు మొదట వారి నృత్యమునకు, తర్వాత వారి నృత్య ప్రధానమైన గేయ రచనలకు, పిమ్మట నా జాతికి రూఢియైనది. కాలక్రమమున నీ నృత్యవిశేష మాయాచుర్వత్స్థల మాహాత్మ్య కథలతోను, విష్ణు శివలీలావిలాస కథలతో నిండిన గేయ నాట్యరూపములఁ బడసెను. ప్రారంభమున మూయాశీరాతవేషులగు పార్వతీ పరమేశ్వరులతో నున్న

కీరాతార్జునీయము, నృసింహస్వామి చెంచెతను బెండ్లాడు చెంచుకథలు కురవంజులుగా నున్నవి. ఇవి సింగి, సింగడు నను నిద్దరు పాత్రలతో నొప్పినవి. వీరు సంస్కృత నాటకములందలి నటీనూత్రధారులను బోలి యున్నారు. కొన్ని రచనములందు కథాసంధాయకుడు విదూషకునివంటి వాడు, కోణంగి యనువాఁడుండును. సంస్కృత నాటకములలోని ధ్రువాగానమే కురవంజులలో దరువుగా మారెను. ఈ యాటవికు లరణ్యములనుండి నగరముల కప్పుడప్పుడు వచ్చునప్పుడు తమ నృత్య ప్రదర్శనములను జేయుచు జనుల నాకర్షించుచుండిరి.

పై నృత్యముల నాంధ్రదేశమున జక్కులవా రనుకరించి నృత్య ముతోఁబాటు గేయ వచన రూపముల బ్రవేశపెట్టిరి. వీరి రచనలలో సింగికి సింగడుకు బదులుగా రామ, సల, హరిశ్చంద్రాదులు ప్రవేశింతురు. కాని యీ రచనలలో 'ఎరుకసాని' పాత్ర మనివార్యముగ నుండును. ఇందు నృత్యధర్మముకంటె గేయధర్మ మధికముగా నుండును గాన నివి 'యక్షగాన'ము లనఁబడెను. ఇందు రగడలుగ మార్పునొందిన, త్రిపుట, జంపె, ఏక, ఆట, మొదలైనవి తాళానుగుణములుగా కల్పింపఁబడి ప్రవేశపెట్టఁబడినవి. ఇంకను నిందులో దేశీయరచనలైన పలలు, జోలలు, ఆరతులు, ధవళములు, వెన్నెల పదములు, తుమ్మెద పదములు, అల్లో నేరేళ్ళు, మొదలైన వెన్నో చేరినవి. ఈ యక్షగానములు దేవతల యుత్సవములందు సామాన్యముగా ప్రదర్శింపబడుచుండెడివి. ఇవి మధుర, తంజావూరు రాజుల కాలమునందును వీరశైవుల చేతులలో నధికముగా ప్రబలినవి. వీనిని 17-వ శతాబ్దిలో కృష్ణాజిల్లా యందలి కూచిపూడి గ్రామమున సిద్ధేంద్రుఁడను యోగింద్రుఁడు భాగవత కథలను పారిజాతము, గొల్లకలాపము మొదలగు పేళ్లతో యక్షగానములుగా రచించి భరతనాట్య సంప్రదాయములతో, కేవలము పురుషులచేతనే స్త్రీపాత్రలఁగూడ ధరింపఁజేసి నాట్యాచారుఁడయ్యెను. వీరి కథలలో

పాఠజాతాపహరణ కథ హృద్యతరమైనది. దీనిఁబట్టి యక్షగానములకు పాఠజాతమనుపేరుగూడ రూఢియైనది. ఇందు సవతులకలహము ప్రధానమైనది. ఆంధ్రమున సుమారు 300 యక్షగానములు గలవు.

ఆంధ్రమున నోబసమంత్రి రచించిన గరుడాచల నీలాచలములను రెండు యక్షగానములు బహు ప్రాచీనములైనవి. ప్రాచీన యక్షగానములు అనగా శైవమత విజృంభణమునకుఁ బూర్వమం దివి సంస్కృత భాషలోఁ గూర్పఁబడిన మంగళశ్లోకములతో నొప్పెడివి. జంపెతో కథారంభమగును. ఇందు కథారంభమునకుఁ బూర్వము జంపెలతో షష్ఠ్యంతములు చేయఁబడినవి. ఇక రచనావిధానమం దుత్తమపాత్రల ప్రవేశపెట్టినపుడు ద్వివదయు, కవి విషయమును చెప్పవలసినచోట జంపెలు, పాత్రల పరస్పర సంభాషణమున కందములను, స్తుతులందు దండకములు, సీసములు కూర్పఁబడెను. తర్వాతి యక్షగానములందు హాస్యము నసభ్య శృంగారమును బలసి వెగటు పుట్టించునవై నవి.

యక్షగాన ప్రారంభదశ యింకొక విధముగ భావింపఁబడినది. తమిళదేశమున కొరవంజులును, మలయాళదేశమున 'కథకళి' యను శుద్ధ దేశీయ ప్రక్రియ సాగుచుండగా, నాంధ్రదేశమున జక్కులవాండ్రు పాటలను గ్రహించి తమ స్వీయవచనములను సంధివాక్యములుగాఁ గలిపి గొల్లభాగవతుల గుంపులు నాటకములాడ ప్రారంభించిరి. ఇదియే యక్షగానముల ప్రాతిపదికరూపమని కొందఱుఁహింతురు. ఈ స్థితిలో నేర్పడిన నాటకములు కృష్ణనిగూర్చిన లీలలు, జలక్రీడలు మొదలైనవి. సంస్కృత నాటక వాఙ్మయమునఁగూడ కృష్ణసంబంధగాధలే మొదట గ్రహింపఁబడినట్లు పతంజలి భాష్యమునఁ దెల్పఁబడిన కంసవధ, బలి బంధనమును వానిని బట్టి యూహింపఁదగును. సంస్కృతమున వలెనే తెలుగునఁగూడ శ్రీకృష్ణజలక్రీడాదులే ప్రాథమిక యక్షగానములకు వస్తు

వగుటయు నమంజనము. గొల్లలు యాదవులనియు శ్రీకృష్ణుడు దమవాఁడనియు భావించుటచే గొల్లభాగవతుల గుంపులే మొదట నీనాటకముల నాడియుందురనుటకు హేతువుగూడ నగుచున్నది. ఇట్లే, పైన దెచ్చిన గరుడాచల నాటకమును చెంచుజాతికి చెందిన యానాదులు ప్రకటించిరి. ఈ నాటకమందు నృసింహస్వామి చెంచు కన్యను వివాహమాడును. ఇందు “చెట్టులెక్కగలరా, హరి” అను చెంచుకన్యమాట లెంతయు పాత్రోచితముగ నుండి, మనోజ్ఞముగ నున్నవి. కొందరీ గరుడాచల నాటకమే యక్షగానముల ప్రారంభ రూపముగ భావించుదురు,

ఈ యక్షగానములందు జక్కుల పాటలకు సంధివచనము గలుపు లేకాక క్రమముగ చిన్న ద్విపదలును, తోహారులును, పద్యములును చేర్పబడివి. ఈవిధముగ 16-వ శతాబ్దమువరకీ వాఙ్మయము పండితుల చేతను, కవులచేత నాదరింపఁబడక పామరజనులకొరకే రచింపబడుచు నున్నవి. 16-వ శతాబ్దాంత్యముననో లేక, 17-వ శతాబ్దారంభముననో పండితకవులీ యక్షగానములపై శ్రద్ధ వహించిరి. వారిలో సుగ్రీవ పట్టాభిషేకమును రచించిన రుద్రకవి యొకడు. 1656 సం. లో అప్ప కవీయమున “అంబికావాదనామక యక్షగానకృతియు చేసేతి కాకునూరి కుల యప్ప” యని యప్పకవి వ్రాసికొనినాఁడు. మరియు నిందు చతుర్థాశ్వాసమున యక్షగాన లక్షణమునుగూర్చి గూడ రచించినాడు.

ఇంతియకాక ప్రాచీన యక్షగానములు సంస్కరింపఁబడుచుండెను. అట్టివానిలో విజయరాఘవుని కాళీ మమర్దనమును, మహారాష్ట్రరాజైన శహజీ ‘జలక్రీడలు’ నెన్నదగినవి. సుకవులు రచించిన యక్షగానము లందుగూడ సుప్రసిద్ధ గ్రంథములందలి పద్యములు చేర్పఁబడుచుండెడివి. తంజావూరిలో వెలసిన యక్షగానములందు వివిధ వృత్తములు కంటే సంగీతమున కనువుగా నుండుటకై ద్విపదలు మాత్రమే చేర్పఁబడినవి. వీరీనాటకములను ప్రదర్శనార్థమే వ్రాసిరి. ఈ యక్షగానములు

శృంగార రస ప్రధానములై, యెరుకసాని ప్రవేశము గల్గి, కొరపంజి లక్షణముతో నొప్పియున్నవి. ఈకాలమున రంగాజమ్మ పాత్రోచిత భాషనుగూడ వాడెను.

17-వ శతాబ్దమునకుఁ బూర్వము యక్షగానములఁ బ్రదర్శించు వారు విద్యావిహీనులై నను, తర్వాత కూచిపూడి భాగవతులీ యక్షగానములకు భరతవిద్యను ధనంజయుని యభినయ దర్పణజ్ఞానమునుకూడ గల్గిసి ప్రదర్శించుటచే నివి పండితపామర జనాదరణపాత్రములై నవి. వీరి యక్షగానములు రెండువిధములు. కలాపము, కథయని. కలాపములు జయదేవుని గీతగోవిందమువంటివి. అనగా శృంగారభావములలో నేదో యొకదానిని సర్వతోముఖముగ ప్రదర్శించుచు కవిత్యమూలమున, భరత శాస్త్రము మూలమున నభినయించుట. సత్యభామా కలాప మిట్టిది. ఇందు మంచి కవిత్యము, భరత విజ్ఞానము నుండును.

18-వ శతాబ్దమునందు కంకంటి పాపరాజు రచించిన విష్ణునూయావిలాసము, గోగులపాటి కూర్మకవి రచించిన మృత్యుంజయవిలాసము మొదలై నవి వెనుకటి వానివలె ప్రదర్శన యోగ్యములుగానే ప్రాయఃబడినవి. కాని 19-వ శతాబ్దమున బయలుదేరినవి యక్షగానములుగను, హరికథలుగగూడ నుపయోగపడునట్లు రచింపఁబడినవి. ఇట్టిది నరహరి రచించిన తిరుమంగయాళ్వారు చరిత్రము. 19-వ శతాబ్దాంత్యమునను, 20-వ శతాబ్దారంభమునను రచింపఁబడిన యక్షగానములన్నియు హరికథలుగనే ప్రాయఃబడినవి. అట్టివానిలో నారాయణదాసు, బాలాజీదాసుల రచనములు ముఖ్యమైనవి

ఆంధ్రదేశమున యక్షగానములు చిరకాలమునుండి విశేష జనాదరణముతో ప్రచారమొందుటచేతనే దశరూపక నాటక లక్షణ నిబంధనలతో సంస్కృత నాటకముల ననుకరించుటగాని, సంస్కృత నాటకముల

నాటకరూపమున నాంధ్రీకరించుటగాని 19-వ శతాబ్దివరకు జరుగలేదు. సర్వ విధముల సంస్కృత వాఙ్మయము ననుకరించిన యాంధ్ర వాఙ్మయమునందిట్టి విలక్షణముండుట విచిత్రముగ నున్నది. అందుచేతనే సంస్కృతమునందలి నాటకములై న యభిజ్ఞాన శౌకుంతలము, శృంగారశౌకుంతల మనుపేర పిల్లలమఱి పినవీరనయు, సంస్కృతప్రబోధచంద్రోదయ నాటకమును నంది మల్లయ్య ఘంట సింగనలు శ్రవ్య కావ్యములుగ వ్రాయుటయు సంభవించినది. అవి నాటకరూపమున నాంధ్రీకరింపబడినచో యక్షగానములతో పోటీకి నిల్వలేవని భావించిరేమో. ప్రాచీనకాలమున నీ యక్షగానములకు పండితుల యాదరణము లేకుండుటచేగాబోలు వీనిని ప్రదర్శించుటకు మంచి రంగస్థలము లున్నట్లు గానరావు. మనుచరిత్ర మందలి 'చిలకలక్ష్మి' యను పద్యమును బట్టి యాకాలమున నాట్య శాలలుండెడివని యూహింపనగును గాని, యవి యీయక్షగానములకో, కాక సంస్కృత నాటక ప్రదర్శనములకో, లేదా భరతశాస్త్ర ప్రదర్శనమునకో తెలియరాదు.

I రెగళిగ నిమ్మనాథుఁడు, నిజలింగచిక్కయ్యకథ

విభూతిప్రతికలో నొకచోట శేషాద్రిరమణకవులు పిడుప ర్తికవులను గూర్చి వ్రాయుచు పిడుప ర్తి నిమ్మనాథుఁడు నిజలింగచిక్కయ కథవ్రాసెనని రచించిరి. పిడుప ర్తి సోమనాథుఁడు తన పద్యబసవపురాణమునఁ దన పెదతాత తృతీయ కుమారుఁడగు నిమ్మనాథుని గూర్చి యొక సీసపద్యము వ్రాసి, యం దతఁడు కవియని తెల్పినాడు.

శుద్ధాత్మ పిడుప ర్తి సోమయదేశిక

సత్పుత్రుఁడప్తభాషావిదుండు,

గీ॥ భవులకెన్నడు కవితచెప్పనిఘనుండు

జగతిఁబెంపారు నిమ్మయాచార్యవరుండు ॥

కాని సోమనాథుఁడీతఁడు రచించిన గ్రంథముల నేమియు దెల్పలేదు. వీనినేయాధారముగ గ్రహించి శేషాద్రి రమణకవులు తాము భ్రాంతిఁచెందుటయేకాక లోకమునుగూడ భ్రాంతిపెట్టిరి. కాని చిక్కయ్యకథను గురునంది చరిత్రమును యక్షగానములుగా రచించినది రెగళిగ నిమ్మనాథుఁడుగాని, పిడుపర్తి నిమ్మనార్యుడుగాఁడు. ఈ రెగళిగ నిమ్మనాథుఁడు శంకరపిడుపర్తి శిష్యుఁడును, పర్వతలింగసుతుఁడును, పిడుపర్తి నిమ్మనాథుని తండ్రి సోమనయని పద్యబసవపురాణమందలి పైపద్యమునఁగలదుగాన నిరువురు నొక్కరుగాదనుట స్పష్టము.

రెగళిగ నిమ్మనాథుఁడు తన్నుఁగూర్చి గురునంది చరిత్రాంత్య గద్యయం దిట్లు తెల్పుకొనెను.

ద్వి॥శ్రీరాచవీటినివాస
 ఘనభద్రకాళికాకాంతునిచేర
 నంకితంబుగ సదాచారైకవర్తి
 శంకరపిడుపర్తి సద్గురుమూర్తి
 కరజాతుఁడగు చుండికలికేళుపేర,
 వీరకవీశ్వరుఁడు పర్వతలింగసుతుఁడు
 నిరుపమ రెగళిగ నిమ్మనాథుండు
 సరసురాద్భుత గురునందిచరిత్ర
 యక్షగానముచేసె ననుపమప్రీతి ॥

ఇక చిక్కయకథయందు గూడ నట్లేవ్రాసికొనెను. అదియిది.

ద్వి॥ అని చతుర్దశభువనాధీశుపేర,
 నినుత వేదాగమవేద్యునిచేర,

పంచవింశతి తూపాదిదేశిత్ర
 యంచితయస్తోత్ర యక్లేశరహిత
 సగుణ నిర్గుణ తత్త్వసచ్చితానంద
 గగనరూపుడు చుండికలికేశుపేర
 శంకరపిడుపర్తి చతురకవిత్వ
 పారాయణుండు పర్వతలింగసుతుఁడు
 నెరజాణుండనుపేర నిమ్మనాథుండు
 చిరతర నిజలింగ చిక్కయ్యచరిత
 మనుపమప్రీతిచే యక్షగానంబు
 రచించి మిఱు సమర్పణచేయదలచి
 కరమొప్పెనా చంద్రతారార్కమునను ॥

పై విషయములనుబట్టి యీతఁడు రచించిన రెండుయక్షగానములనుగూడ చుండి కలికేశునకే యంశిత మిచ్చెనని తెలియుచున్నది. ఇంతకుంటే కవినిగూర్చి యేమియు తెలియరాదు. ఈతఁడు పర్వతలింగ సుతుఁడనుట వలన 'వీరమాహేశ్వరాచార సంగ్రహమును' రుద్రాక్ష మాహాత్మ్యమును ద్విపదలగా రచించిన 'పర్వతమంత్ర లింగ' కవి సుతుఁడేనా యని సందేహము గలుగుచున్నది.

I నిజలింగచిక్కయకథ, యక్షగానము

కళ్యాణపురమున చిక్కన్నయను మున్నూటికులజుండు వేశ్యలకై ధనమంతయు వెచ్చించి చివరకు ధనహీనుఁడై వోరవృత్తినిబూని సంచరించుచు నొకనాఁడు చౌర్యమునకై బసవమందిరమును బ్రవేశింపఁగ నందు శివభక్తులు శివపూజాదులు సేయుచుండిరి. వారిని గాంచఁగనే యీతని బుద్ధి మారిపోయినది.

ఏకతాళి

- కన్నుల మునుగను గొన్నఘములు బస
 వన్నను గనుగొన్నప్పడే పోయెన్ || 1
- చెవులను మును విని తవలిన
 శివమంత్రము వినినవి దెగిపోయెన్ || 2
- తనువున బెనుగొని తాకిన కర్మము
 లనుభవ మంటపమంటినఁ దొలఁగెన్ || 3
- నాశికమును దానాశినకర్మము
 నాశనమయ్యె సువాసనచేతన్ || 4
- ఘనులని తనలో ననుకొన జి
 హ్వనుగొను దోషములప్పడే కడకేగెన్ || 5
- ఘనులను వీరిని పొడగన్నను మఱి
 ఘనదుష్కృతములుగ్రక్కున నడగెన్ || 6

ద్వి|| అజ్ఞానతిమిరంబులఱఁగి వేవేగ
 సుజ్ఞాన దీపంబు శోభిల్లదొడఁగె
 చెవులవినుటవలన చెందుపాపములు
 శివమంత్రములు విని శిథిలమైపోయె
 కన్నులమునుజూడఁగలుగు దోషములు
 హరుగణములఁజూడ నవియెల్ల నరిగె ;
 నాసికంబునమును వాసనాపేక్ష
 చేసిన దురితముల్ శివభక్తులచట
 హరునకు ధూపంబు లర్పించుచుండ
 నావాసనల వలన నవిదూరమయ్యె ||
 ఘనులని యయ్యలగొనియాడుచుండు

మును జిహ్వబలుకఁగా చనుదెంచినట్టి
 ఘన దుష్కృతములు శీఘ్రముననె యణఁగె
 ఉత్తములీమహాత్ములె యని తలఁచ
 చిత్తంబుచేత నార్జితమైన కర్మ
 మొత్తములన్ని నిర్మూలమై కదలె
 ఈరీతి ద్రోహంబు లెల్లను బోవ॥

చిక్కయ్య బసవనను దీక్షనివ్వమని ప్రార్థించి పొంది లింగధారి
 యయ్యెను. బసవన మరియు చిక్కయకు వేయి వరహాలివ్వగ నతఁడు
 దానితో వర్తకముచేయుచు జంగమసేవ సలుపుమండెను. ఒకదినమున
 చిక్కయ్య లింగకేళిపురమునకుఁ బోగా నచట గంగాధరుడను భక్తుఁడు
 గలఁడు. పూర్వ మతఁడొక రాజు, దారిద్ర్యము నొంది తలారివాఁడై
 భక్తుఁడై యుండెను. అతని భార్యపేరు నీలకుంతల. తలారి గంగన్న
 తోటలో చిక్కన్నను కలుసుకొని తనయింటికిఁ దీసికొనిపోయెను. నీల
 కుంతల చిక్కన్నను ప్రేమించెను. తర్వాత తలారి చిక్కన్నకు భోజ
 నముపెట్టి రాత్రి గదిలోఁబరుండఁబెట్టి, తాను తలారివృత్తికిఁబోగా నీల
 కుంతల చిక్కన పరుండిన గదిలోఁబ్రవేశించి తన్ను భోగింపుమని వేడెను.
 అంత నతఁ డామెను తల్లిగా భావించెను. వారిద్దరి సంభాషణఁబడి. ఈ
 సన్నివేశము చిత్రాంగీసారంగధరులకథను స్మరింపఁజేయుచున్నది.

త్రిపుట

- బల్లెముఃలు నాటించినట్లుగ భామమాటలు వినియుచిక్కయ
 తుల్లిపడి మూర్ఛాగతుండై దొరయదెలిసెన్ 1
- తల్లియెటువలెబలికితివి నీ తనయుండను సేననుచు మనమున
 తల్లడింపుచు హరహరాయని దైన్యపడుచున్ 2

ప్రణవతభక్తులజూసి మిటువలెపాపమెరుగబట్టి గా
 రణమేమిపుట్టెను అల్లమప్రభురాయడనుచున్ ||

3

అని మరి న్నేమనుచున్నాడు.

జంపె

ఉరులింగమునుగట్టి గురువుత్రురాలవై
 పరమపాతకమేల పలికితివి తల్లి ||
 పరసతినితల్లిగా భావించునమ్మ, నా
 పరలింగమెరుగు నిది కల్లనిజములకూ ||

2

చెలియ యీపాపంబు జిహ్వాబలికినట్టి
 కలముకీ ఫలము పంచాక్షరిపఠించూ ||

3

అనిన విని చిక్కన్నతో నా నీలకుంతల యేమనుచున్నది.

జంపె

ఉరులింగమూర్తియును గురుదేవుకరుణ యీ
 సరణిబుట్టించె దోషములేదులేరా ||

1

కోడెసాయపు ముద్దుగుమ్మనా కబ్బెనని
 సూనమరు కేళినను జూరగై కొనరా ||

2

పరసతిని తల్లిగా భావించునంటివి
 పరసతినిగాను నీ భార్యననుకోరా ||

3

నునమిద్దరము హాళీ మరు కేళి దేలుచును
 మెనయ పంచాక్షరి పఠంతాములేరా ||

4

ఈలాటి సుఖమునీ కేలోకమునగల్గు
 నాలసింపకమదన కేళికిని లేరా ||

5

అంత చిక్కయ్య లేచి పారిపోయెను. కాని యతని మంచము మీఁద తన సందిని మరచిపోగా, దానిలో నీలకుంతల తన లింగమునువేసి యతనిపై నిందమోపి, యతనిని జంపింతునని యామె ప్రతినవ్వుటెను. ఇక్కడ కథ చిత్రాంగీ సారంగధరులకథవలె సాగినది. చిక్కయ్య పారి పోయి యొక దేవళమున నారాత్రి పరుండెను. పిమ్మట నీలకుంతల విరహాశ్వాధతో నిలువుటద్దముదరికేగి, తన ప్రతిబింబమును తన చెలికత్తెగా భావించి యామెతో చిక్కన్నను తనకుఁ దెమ్మని బ్రతిమాలుకొని, చివరకు కోపముతో నద్దమును క్రిందవేసిపగులఁగొట్టెను. తెల్లవారినపుడు భర్త వచ్చినతర్వాత చిక్కయ్యపై వ్యభిచారదోష మారోపించి కృత్రిమము చేసెను. తలారి గంగన్న స్నేహితులనుబిలిచి సకలము తెల్పుగా, వారు ముప్పివీరునొకరిని చిక్కన్న నెదుర్కొనుటకై పంపిరి. ముప్పివీరుండు చిక్కన శిరమును దెగవ్రేయఁగ నది రెండునిలువులయెత్తున నెగిరి క్రింద పడకయే యాకాశవాణి మూలమున జరిగినకథనంతయు వివరించెను. అప్పుడు జంగమశ్రేష్ఠులందఱు వచ్చి తమ తప్పిదమునకుఁ దమ శిరముల నఱికి కొనగా నవికూడ వ్రేలాడుచుండెను. సత్యమెరిగిన గంగన తలారి శిరమును నరికికొనఁబోగా శివుఁడు ప్రత్యక్షమై చిక్కయ్యను వరముల వేడుకొనుమనెను. అతఁడు వీ రందఱిని కైలాసమునకుఁ గొంపోవుమని ప్రార్థింపఁగ శివుఁడు నీలకుంతలకుఁ గైలాసమిచ్చుటకు వెనుదీయఁగ, చిక్కయమహాదార్యముతో నామెయే తనమోక్షమునకుఁగారణమగు టచే నామెకు మొదట నిచ్చినగాని తాను కైలాసమునకురావని చెప్పఁగా, శివుఁడంగీకరించి యందఱను చివరకు కైలాసమునకుం గొంపోయెను.

II గురునంబి చరిత్రము

ఇంఁదు ఉడయనంబియను నామాంతరముగల సుందరమూర్తి నాయనారను భక్తుని చరిత్రము వర్ణితము. పార్వతీ పరమేశ్వరుల యవతా

రఃసే సుందరమూర్తి పరమనాచులు. వీరి యనురాగ విలాసములను
తిరునావలూరి వాల్మీకేశ్వరుఁడు వీరికిఁ కుగఁతనమునేయును. చివరకు
వారు కై లాసమున కేగుదురు.

ప్రారంభము:—

క॥ ధవళగిరి సన్నివాసుని
ధవళోరగ భూషితాంగు ధవళాంశుధరుణ్
ధవళభసితత్రిపుండ్రుని
ధవళాంగునిఁజుండి కల్పిడై వముగొలుతున్॥

వ॥ అట్టి దేవుకారుణ్యమున రాజవీటిపట్టణంబు నభివర్ణించెద
ఎటువలెను.

జంపె

సారమగు తనువేడ, సజ్జులమదివేడు
కారూఢినిడుజోడు శ్రీరాచవీడు
భజసరంబులకీడు భజియింపనొనఁగూడు
శివభక్తతిజోడు శ్రీరాచవీడు
ఆగమంబులజోడు అఘములనురుమాడు
శ్రీగిరికిసైదోడు శ్రీరాచవీడు ॥

వ॥ అట్టి దేవుని కారుణ్యంబున రాచవీటి పట్టణంబున కధీశ్వరుం
డైన వీరభద్రేశ్వరుఁ గీర్తించెద. నెటువలెను.

జంపె

కరుణాసముద్రయస్థలిత విజయోన్నిద్ర
ఫిరతర మహారాద్ర శ్రీవీరభద్రా,

మారట శ్రీరుద్రమహిమాదికాచ్చిద్ర
 శ్రీరస్తు శతరుద్ర శ్రీ వీరభద్ర ॥

..... శ్రీపీఠేశునకును అంకితంబుగా నా యొనర్పం
 బూనిన వడయనంబి చరిత్రయను యక్షగానంబునకుఁగఱా క్రమంబెటు
 వలెను.

సీ॥ శ్రీరజతాచల సింహానఘఁడు
 శౌరీ వివాహ సంకల్పితింబు
 చేసిన హర్షజ జీమూతవాహన
 ప్రమథాదుల తుల సంభ్రమముతోడ,
 పదునాల్గులోకముల్ ముదమొందపార్వతీ
 పరమేశ్వరులపెండ్లి ప్రకటితముగ
 వేదోక్తిఁగావించి విశ్వేశుపెండ్లికు
 మారుచేసినముఖ మంటపమున,

గీ॥ నిల్వుటద్దంబుకెదురుగా నిల్చునంత
 పార్వతీశులప్రతిబింబ భావములకు
 ప్రాణమొసఁగియు సుందరప్రమథులనుచుఁ
 గూర్మిపేరిడినేవఁ గైకొనుచునుండె.

* * * * *
 * * * * *

త ర ణ

సుందరుఁడొకరుద్రకన్యకఁజూచి శృంగారంపువనతరు
 బృందమధ్యమునందుఁబొందిన చందమెఱిఁగి
 దేవదేవుండనియె నత్తిరునావశూరను పురమునను
 భూవిభుఁడొ పాలించు మర్త్యంబుననువేడ్క

వీరశైవాంధ్రవాఙ్మయము

హాళినచటను మీరు మానవులై జనించి సుఖంపుడని శశి
మాళి నుందరి నుందరులకామహిమ దెలిపెన్ ||

* * * *
* * * *

ఎరుకల జంపె

ఆరునెలలు మల్లెనేని యూరిలోకి వచ్చి జడా
యూరి యింటికరుగ నాకొమారు వడుగుసేయ
యత్న పెట్టినారు చూడు పాపకర్మలెల్లరాజ
రత్నమా పరామర్శించు రమణ! మా మొరాలకించు,
మనఁగ నంతలోనె బాపలల్ల వచ్చిరాజ సముఖ
మనక రోషమునను గినిసి యతనిదిట్టి కొట్టబోవ ||

* * * *
* * * *

పాళిరేకులు

తాళములు మద్దెలలు ధక్కియందాంబరల్ వాయింపఁగా
తాళమాన మొకింత దప్పక వాలుగంటి నటింపఁగా
ధిమికి, ధిమికి, హాధిమికి, ధిమికిత, ధిన్నతోంగణి దివిజు
లంబరపదమునా
నమరిచూడఁగ పరమనాంచా రాజ నతులిత ముదమునా
ధిమికి, ధిమికిహా,
వనిత చక్కదనాల కుప్పని వరులు పురజనులెంచగా
కనిన రుణసే తీరదనుచును జనులు తన్ను నుతించగా ||ధిమికి||
* * * *
* * * *

జంపె

ఆవనముచెంతఁగల కావేరి యుదకమున
కై వచ్చె బ్రాహ్మణస్త్రీ యొక్కతయును,—

నొడయనంబెన్న నా యొడయనంబెన్నగా

కొడుకనంబెన్న యొక్కడ దాగియున్నా

* * * *

ఆటల కుమారనిను యేటిపాల్సేసి యే

నాటికిని మఱతునని బోటి వెతపడఁగా,

కని నంబి సతిదుఃఖమునకు వివరముదెలిసి

కొనెను పరిచారకులఁ బిలిచి గ్రక్కనను,

వ॥ అంత నా కావేరీతీరంబున నున్న పురాంగనలు ధవళంబుపాడిరట.

ఎటువలెను —

ధ వ శ ం

జయ, జయా, జ్ఞానసంపన్నా ! జయ, జయా, నిన్నుబుధులెన్నా,

జయమునీవదములూ గన్నా ; జయమాను నొడయనం బెన్నా. ॥

* * * *

జంపె

పరసతుల వరియింప నరకమని మొరపెట్ట,

దొరయు శాస్త్రములెల్ల దుంగలోఁద్రొక్కె, ॥

పరనారి చంటిలోఁ బరమేశు పరికించి,

పరమ జారుఁడు నంబి పరమపదమేగె. ॥

శిశుహత్యచేసి మును చిఱుతోండభక్తుండు

పశుపతిని గూడఁదన పట్టణముతోడె. ॥ •

కోటండు తండ్రి తలఁగొట్టికై లాసముక

వాటములఁదెఱవ శశిజూటూలో గలసె. ॥

అంత్యము :—

ద్వి॥ పరమనాంచారియు, పైనమైవచ్చి
 నరపతివెంటనే నంబెన్నఁగలసె. ॥

ఆరాయఁడును నసంఖ్యాతమాహేశ్వ
 రారాధనముల నిహము మఱచి యుండె,
 నని, దక్షయజ్ఞాపహారునిపేర ... మొ ॥

II వాలె కోటయ్య, చిరుతొండ భక్త కథా నిధానము

దీని యంత్యగద్యనుబట్టి కవినిగూర్చి కొన్ని విషయములు స్పష్ట
 పడును కాన దానిని మొదట గమనింతము.

“ ఇది శ్రీమద్గురుమహా దేవరప్రసాదలబ్ధ నిగమాగమోక్త వీర
 శైవాచారసిద్ధాంతప్రవీణ, వాలెవంశ సుధాపయోనిధి శీతకిరణ, బుచ్చయా
 భిధాన పాత్ర, రాచయపుత్ర, షట్ఫల, షల్లింగావధాన, ఇష్టప్రాణ
 భావైక్య, సుఖానూన గురులింగజంగమ భక్తిప్రధాన, కోటయాభిధాన
 విరచితంబైన, బసవపురాణోక్త చిరుతొండ భక్త కథా నిధానంబను
 యక్షగానంబు సర్వంబును సంపూర్ణము. ”

ప్రారంభము :—

శా॥ శ్రీకాంచీ పురమధ్యగేహ విలసత్సింహాననాధ్యాపియై
 పాకారిప్రముఖామరార్చిత పదద్వంద్వండునై యొప్పు నా
 యోకామేశ్వర లింగమూర్తి, సకలాభీష్టంబు లిచ్చున్ కృపా
 నేకంబొపుగ మంచికంటి కులజ శ్రీనాగలింగయ్యకుఁకా. ॥


* . * * *

ద్వి॥ గురుతోటమర టోదకుర్తి నివాసుఁ
 డురుతర శివభక్తి యుక్తుండు నాఁగ

లంగదేవర శిష్యుడిగిత జ్ఞాని
 యంగద మంచిత్యన్య యాంబోధి
 పరిపూర్ణచంద్రుడై భాసిల్లుచున్న
 వర నాగలింగయ్య చరణలింగమునకు. ||

* * * *

కవి తెలుపుకొనిన విషయములఁబట్టి కవివంశవృక్ష మిట్లున్నది.



ఈకవి వెనుకనే 'కోటిశ్వర రగడ'ను రచించెనని, తానా గ్రంథమున రచించుకొనిన యీక్రింది పద్యమునుబట్టి తెలియుచున్నది.

క॥ నీవును మును కోటిశ్వర
 దేవుని దివ్యోత్సవంబు తెనుఁగున రగడక
 గావించినావు, భక్తుని
 యావిధమున శైవగణము లానందింపకొ. ||

క॥ చిరుతొండ భక్త మహిమము
 గరిమంబున నొక్క యక్షగానము గాఁగకొ.
 వివరించియునేకామ్రే
 శ్వరునకు నంకితమొనర్చు సత్కవివర్యా. ||

కథావిషయము :—

సీ॥ ధక్తహితార్థమై - పరఁగు చిరుతొండని
 మనసు ద్రచ్చియు శై వమండలంబు
 కడతేర్చి రక్షింప కరుణారసము వచ్చి
 ఘనతరమహిమ ప్రఖ్యాతినేయ
 తలఁచియు శంభుండు తాత్పర్యభావుడై
 తన మహత్వంబున తక్షణమున
 వారధులుప్పొంగి వడినేకమైయుండి
 వేఘు గర్జనములు మిన్నమ్రోయ,

సీ॥ నేర్లునదులును కాలువ లేకముగను
 పిడుగులును తీగమెరుపులు పిక్కటిల్ల
 బహుళతరముగ జనులెల్ల భయమునొంద
 ఘోరతర వర్షమంతట గురియ సాఁగె. ||

క॥ భూరితరంబగువర్ష మ
 పారంబై రాత్రిపగలు పరికింపగ రా
 క్షీతి యిరువదొక దిన
 మానూఢిగఁగురియసాఁగెనంతట మఱియున్. ||

క॥ ఈదురుగాలి చినుకులకు
 నాదరువునులేక పశువు లంభోయనుచున్
 ఏదరికిఁబోద మనుచును
 కాదరి నిలువంగలేక గడగడ వణకెన్. ||

క॥ చెరువులు బావులు గుంటలు
 నరయఁగ కోనేర్లునిండి యతిభయమొందెన్
 వరదలు బొరలఁగ మద్రో
 దరములు మొరలిడఁగ ధరలు తల్లడపడగన్. ||

ద్వి॥ ఆచీరుతోండఁ డత్యానందమొండ
 యేచిన భక్తిపై నెలమి జంగములు
 నెందరేతెంచిన నిష్టాన్నచయము
 లందించి వారిమహాప్రసాదంబుఁ
 గొనుచుండు నటు వాన గురియుచునుండ,
 పనుగొనునప్పుడు సాకంబునకును
 వంటకట్టెలు తన యింటలేకున్న
 ఇంటింట వెదకిన నెచటగానకను
 సతిని దగ్గర బిలిచి జంగమకోటి
 కతిశయంబలర ప్రొద్దోయెనింకెట్టు
 లనవుడు వినియుత్ఫుల్లాంబుజవదన
 మనకేటి చింతయు మాధవుకరుణ
 నకల వస్తువులును సమకూడియుండ
 నొకట తక్కువ యనుట యుచితమె మనకు
 నూనియవస్తువితానంబుదడిపి
 మానుగా నగ్నిని మందరికొల్పి
 సాకయత్నంబు లేర్పాటుగాఁజేసి
 చేకొని దమభక్తి చెల్లించుకొఱకు...

* * *
 * * *
 * * *

గీ॥ దయయుంచి తల్లి తనయుని బిలువంగ
 రాకయుండు నట యేలోకమునను
 కల్లలాడె కౌలమెల్లబుచ్చక వేగ
 సాంపుఁదనర బిలువు జూతమిపుడు

ప॥ ఇష్టిధంబున నీశ్వరుండాడు వాక్యంబులకు తిరువన్నామనంబున నిట్లనియె.

క॥ ఎచ్చట నీవున్నాడవో, నిచ్చటికిని పేరు గూర్చియే నిప్పుడు నావత్సారాకమృదుచును, ముచ్చటగానెట్లుబిలుతు మోదంబలరణ్ణ॥

ప॥ అని పూర్వ ద్వారంబున నిలిచి, నల్లిక్కులంగాంచి యానంబు నాకసంబునకునెత్తి, హస్తంబుజూచి, ప్రమథగణంబుల పాదంబులు మనంబునం దలచి తనయుని బిలువదొడగె.

ఏలలు

పూర్వ కర్మారితమైన భూరికర్మములనెల్ల
గర్వమడచిన కొడుకా, రావయ్య నాచిన్నితండ్రి,
శర్వునాఙ్గ మీరఃబోకయ్య ॥—1.

దక్షిణాధీశునిపట్టి దర్పమడచినట్టి శివు
డిక్షణాన వచ్చియున్నాడు, ఓ ముద్దులతనయ,
మోక్షమొంద వేగ రావయ్య ॥—2.

పశ్చిమాశాంతరమున భాసురముగ శివుని
నిశ్చయముగఁ గలసినావేమో, యోసిరియాలసెట్టి
నిశ్చయమొందింపరావయ్య ॥—3.

ఉత్తరాధీశుని సఖుండొచ్చి లింగ తృప్తిగొంచు
పొత్తుగుడువబిలుచు చున్నాడు, ఓ నాయనయ్య, వేగ
చిత్తమరంజిల్ల రావయ్య ॥—4.

పున్నమ వెన్నెలబైట — చిన్నిబాలలతోగూడి
చెన్నుగా నాడుచున్నావెమో, ఓ ముద్దులతండ్రి,
యిన్నాశ్శవలెనె రావయ్య ॥—5.

పాద తీర్థప్రసాదము మోదమలరంగావించి

సీదురాకఁ గోరుచున్నారు, ఓ నాచిన్ని బాలా,

నాదరమున వేగరావయ్య || —6.

వాద భేదములమాని — యాది మధ్యాంతరాశమున

పాదుగా నీవు వసించినావెమో, ఓ సిరియాళ్ళసెట్టి,

మోదమలరంగ రావయ్య || —7.

పాయనివ్యామోహ పాశబంధములు దెగటార్చి

యేయెడల యాశుచున్నావో — ఓ ముద్దులగుమ్మా

కాయజారి కడకు రావయ్యా, || —8.

ఎంచరాని పాతకములద్రుచిశివ కాంచికివుని

నంచితముగ మదిని నమ్ముచు, ఓ నా చిన్ని బాల,

కాంచి జనులు జూడరావయ్య || —9.

వ|| అని యివ్విధంబున జనని పిలుచు సమయంబున,

సీ|| మోమున ముంగురుల్ ముద్దుగానెనయంగ,

మెడరత్న హఠిముల్ మెరయుచుండ,

సంది బొందియలు పెంపొంది దూఁగుచునుండ,

మొలగజెలందెలు మ్రోయుచుండ,

చెక్కిళ్ళయందున చిఱుచెమట లొదువంగ

కనకంపు రావిరేఖయుఁజెలంగ ;

బంగారు జల్తారు పట్టుకండువ చెంగు

లంగుగా మేన చెలంగుచుండ,

గీ|| చూపరులకెల్ల నత్యంత చోద్యమంద

సురలు గీర్తింప, తాపసవరులు వేడ

పుష్పవర్షంబు గురియ పెంపొండ, జనని

శబ్దమాలించి బాలుండు సరఁగవచ్చె. ||

ఈ భాగము శ్రీనాథ పాల్కురికి సోమనాథ శ్రీపిఠపర్తి సోమనాథ రచనలతో, బోల్చినచో తారతమ్యము గ్రహింపనగును.

III అనుమోద సన్యాసి, బసవకల్యాణము

అంత్యగద్య :— ఇది శ్రీభక్తమాహేశ్వరపాదారవింద మకరందపానానంద మిళిందమానస శ్రీమద్గరిమత మళియ భగిచంద్రకేభ రాహ్వయ హస్తాంబుజసంభూత భక్తుల యెరుకాహ్వయ కరుణాకటాక్ష వీక్షణ అనుమోద సన్యాసినామప్రణీతంబై సశ్రీబసవకల్యాణయక్షగాన ప్రబంధంబునందు సర్వంబు నేకాశ్వాసంబు సంపూర్ణము.

ప్రారంభము :—

శ్లో॥ శ్రీగంగా నందకందాయ, చిదానందస్వరూపిణే |
నందితామర బృందాయ, వృషభాయ నమోనమః ॥

ఉ॥ శ్రీలలితంపువీరవ్రత సింధు సుధాకరుతా పురాతనుల్
లాలిత రుద్రులున్ ప్రమద లక్షణవంతులనేక కోటులన్
జాలనుతించెదన్ మహిత సౌఖ్యముతో బసవాది ముఖ్య సం
స్థాలన పాదపద్మములు భక్తినిమ్మొక్కి సుతించికొల్పెదన్ ॥

బసవేశ్వర జననము :—

సీ॥ ఫాలాక్షుసంశచే బసవన్నయిలమీఁద
హింగుళినీమలో నిరవుమీఁర
నగ్రహారమునందు నలరారుమండంగి
మాదిరాజయ్య సతిమాదమాంబ,
కల్యాణిలోపల ఘనసోముఁడుదయించె
నంగమేశుఁడువచ్చి లింగదీక్ష

చేసిన బసవన్న స్థిరబుద్ధినుండంగ
 వరుషాష్టకంబున వడుగుసేయ
 బూనిన తండ్రిని బోనాడి భక్తుల
 గూడియున్నాడన్న గురుండుదెలిసి,

గీ॥ తలచినప్పుడు బలచేవ దండ నాయ
 కుండ తన కూతునిచ్చెడి కోర్కెతోడ,
 వచ్చి దోడ్కొని గంగాంబ నిచ్చివేడ్క
 పెండ్లిగావించె జగమెల్లఁ బ్రీతిబొంద. ॥

వ॥ ఇట్లు కల్యాణంబై కూడలి సంగమేశ్వరు సన్నిధికిజని నాద
 పూరితుండై త్రికాలంబుల గురుపూజఁ గావింపుచుండె, నంత నక్కడ,

గీ॥ బసవనికిఁ గూతునిచ్చిన భావమునను
 ప్రమథగణములలోక సంప్రాప్తుండయ్యె
 నంత బిజలు డా మాటలాలకించి
 మంత్రి యాయంశమునలేని మాటఁదలఁచి. ॥

ర గ డ

వారివంశమువండు ఎవ్వరు తీరుగా గలరాయటంచును
 కోరి యడిగెను, బిజలునకును గోర్కెలరక
 వానికల్లుండు బసవరాయడు — జానుగాగురు సన్నిధినుండిన
 వాని దెమ్మని మంత్రులను దా వరుసబంచెక. ॥
 దెచ్చి బసవని రాజుతోడను — ముచ్చటలాడంగగా
 మఱి వొచ్చమంతయులేక, మంత్రుల కెచ్చంగా నుంచెక. ॥

వ॥ ఇట్లు మంత్రిపాలనంబుచే నలరుచు, నిరంతర గురులింగ
 జంగపూర్వనలు చేయుచున్న సమయంబున,

* * * *

వ॥ తదవసరంబున యవుసర నై వేద్యంబులు చెల్లించియున్న యత్తతీని,

“దీక్షామంటపంబు గావించి, పంచకలశపూజలు గావించి, నీలాంబను రావించి, భస్మధారణ గావించి, భక్తిమాహేశ్వరులకు నమస్కరింపఁజేసి, కూర్చుండ నియమించి, యప్పంచకలశసూత్రంబు చేతికిచ్చి, భక్తమాహేశ్వరాను మతంబున సింహాసనంబు గైకొని, నంగమేశ్వరుండు, ఆ నీలాంబకు బ్రహ్మవ్రాతఁ దుడిచి, భసితరేఖ ధరించి, దీక్షావిధానంబు గావించిరట — ఎటువలెను —

గీ॥ మూలపీఠంబు బిందువు - ముఖ్యనాద
 మూర్ధ్వపీఠంబు, గోముఖ మొనర కళయు
 గోశకంబును పరమాత్ము గుదిరియుండ
 నలరి దీక్షలోసంగి నీలాంబకపుడు. ॥

క॥ ఈవిధమున లింగార్చన
 గావించియు కరమునందు ఘనకళ లొనరక
 భావించి నీలకొసఁగెను
 గావున మంత్రం బొసంగి కరుణాత్మకుండై . ॥

హిందూస్థాని, తోడిరాగము — దరువు

బసవరాయనిఁజూడ - భామలారా వేగ రాఁ, .
 మనలకఁ గొల్చువారి మహిత భోగను: లిచ్చువాఁడట ॥ బసవ ॥
 పరమధర్మముచేత పామరులు బడగొట్టువాఁడట
 పరమార్థచింతచేత ప్రాజ్ఞులఁజేయువాఁడట,
 పరమ కామంబుచేత - పరంజ్యోతిఁ జూపువాఁడట,
 పరమ మోక్షంబుచేత - పరమునొందించు వాఁడట ॥ బసవ ॥

బహిరాంతర వాళమున బ్రహ్మతేజంబట-
 ఇహమాత్రఫలభోగ మించుకలేనివాడట,
 సహిత శమాది షట్కూసాధనము మొండట,
 అహహ చెప్పచిత్రము అతనిప్రభావములునేడు || బసవ ||

అష్టాంగయోగములనుభవపరుడట,
 దుష్టకష్ట కర్మదూరీకృతుండట,
 దుష్టజనులను బ్రోచు సృష్టికరుండట,
 ఇష్టలింగము నందు దృష్టి నెనసినవాడట || బసవ ||

ఎల్లస్త్రీలనెల్ల తల్లి భావంబట,
 ఎల్లవేళల భక్తోల్లాసపరుడట,
 పల్లవించిన జ్ఞాన సల్లీల సిద్ధుడట,
 కల్లకాదీమాట కనులజూచినఁ దెలసు || బసవ ||

* * *

భూషాలరాగము — ఆదితాళము

శోభనమే బసవనికి - సుప్రకాశునకు
 శోభనమే నీలనమ్మకు - మా సుందరాంగికిన్ || శోభనమే ||

అల్లమస్రభురాయఁ డంచితకృపను
 సల్లీలకృపమీకు సరణిబోధించి,
 ఎల్లలోకముల కీర్తి వెల్లామిగాను,
 పల్లవించుకు సుజ్ఞాన భరితులొమీకు || శోభనమే ||

సమపదము జీవనమని మది నాటంగఁజెప్పి,
 యమరంగ శివపదము పరమాత్మ తేజమును,
 సమకూర్చి యా యోంపదము సరణిఁదెల్పగను,
 మమతలు బోకార్చిన మహితమూర్తులకు || శోభనమే ||

అష్టదశముల యా హంస వార్వీసచె,
 యష్టాంగముల యందు యష్టాత్ములకును,
 దృష్టిచే సమకూర్చి దృఢమైననిష,
 ఇష్టలింగము పూజ యెడలేని మీఠ || శోభనమే ||

వ|| ఇష్టాధమున శోభనపరంపరలు గావించి, గూడలి సంగమేశ్వరుడు, మహాప్రమథులు, బసవన, గంగాంబ, నీలాంబ సమేతుడై, తమ శిష్యులైన చెన్న బసవన్న మొదలైన వారలచేత నిరంతర ప్రణీసత్తి మంగళం గై కొనియుండి రంత. ||

IV కౌనూరి వరవీరభద్రుడు — బసవమహిమామృత విలాసము

ఈకవి కొలనుపాక సోమేశ్వరస్వామి భక్తుడగు సీతారామశాస్త్రి శిష్యుడు. ఇందు బసవేశ్వరుని చరిత్రము వర్ణితము.

ప్రారంభము :—

ఁ|| శ్రీగురు సోమనాథు వరశ్రీ చరణాంబుజముల్ దలంచి ...

తర్వాత వీరశై వ భక్తులస్తుతి, బసవస్తుతి, గురుస్తుతి గలదు.

సీ||
 కొలనుపాక పురీశు నలిసోమనాథుని

గలిమిగా నమ్మిన ఘనుడనంగ,

సీతారామశాస్త్రి పరంగ నెమ్మది నెప్పుడు ప్రస్తుతింతు.

“ బసవగీతము, పద్యములు, వచనములు, నేలలు సనేక విధములఁగూర్చి బసవమహిమామృతవిలాసంబు, శ్రీ సోమేశ్వర స్వామికిఁ గృతియిచ్చి రచింపఁబడెను.

అంత్యగద్యః— ఇది బసవనాది మాహేశ్వర దివ్య
 పదపద్మసారభ భ్రమరాయమాణ
 లింగజంగమ పాదలీనమనన్క—
 సంగత సుఖ సుధాశరనిధి మగ్న
 కరమొప్ప కానూరి వరవీరభద్ర
 వరనామ వియన్న సరస సద్భక్త
 సుకవి ప్రణీతమై శోభిల్లితనరి
 యుకలంక గుణనిధి యాది బసవేశు
 వర కృపించిత కవిత్యస్ఫూర్తిజేర్చి
 పరము సద్భక్తినే వర బసవేశు
 మహిమామృత విలాస మహివిలవిల్లి
 సహజ జంగమలింగ సత్కృపచేత
 చను పురాతన భక్త మన మహత్వంబు
 అనుపమ భక్తుల కానందమయ్యె. ||

V జాల పాపాంబ—అక్కమహాదేవి చరిత్రము

ఇందు వీరశైవ భక్తురాలైన అక్క-మహాదేవి చరిత్రము వర్ణిం
 పఁబడినది. కవయిత్రి యీ యితీవృత్తమును అల్లమ ప్రభులింగలీల
 నుండి గ్రహించెను. ఈ యక్షగానము నీమె కాశీ విశ్వనాథున కంకిత
 మిచ్చెను. ఇందీమె వ్యాస, వాల్మీకి, కాళిదాస, శ్రీహర్షులను స్తుతిం
 చినది. ఈ తనవంశ చరిత్రమును అంత్యగద్యయైన ద్విపదలో నిట్లు
 తెల్పుకొనెను.

ద్వి|| శ్రీమన్మహాకారు శ్రీజనాధారు,
 సామవేదోద్ధారు, సన్నతాచారు,
 పరఁగు పరబ్రహ్మ భవ్యవంశమున

వరబలోన్నతశాలి వసుమతియందు
 వీరశైవాచారు విలసితాకారు,
 మేరు ధీరుఁడు జంగమేకుండు పుట్టె
 అతనికి సతియగు నతివ పాపాంబ
 ప్రతిభచే శ్రీ విశ్వపతి వరంబునను,
 వరవీరభోజుండు వంశమే మనిన,
 మఱి దక్షిణామూర్తి మహనీయకీర్తి,
 సిద్ధ పద్మలకెల్ల సిద్ధుఁడై నట్టి
 సిద్ధప్ప యన సత్య శీలుండు ఘనుడు,
 మల్లమ్మ, కనకమ్మ మగువ నాగమ్మ
 రుద్రమ్మ సతుల నల్వరిని
 సరవితోఁగవించె నప్తసంతాన
 మరుదంద లోక హితార్థంబుగాను,
 ముదముతోడుత నందు ముఖ్యశీలుండు,
 అప్తయోగాది విద్యాప్రవీణ
 వ్రతుండు వీరవసంత వసువతీకునకు
 సకీయ కామాక్షమ్మ సకీయ గర్భమున,
 ఆ మహేశ్వరికరుణ పాపమకరుణ
 కామించి యొనఁగిన ఘనవరంబునను,
 ప్రథమపుత్రిక బాల పాపాంబ యనఁగ
 సధిక తేజంబుల నపుడుద్భవించ,
 సంగీత సాహిత్య సరస లక్షణల,
 రంగు మించిన యట్టి రమణిదానగుచు,
 నలభద్రకాళి నా యాత్మలోపలను,
 బలికించురీతి నేఁబలికెదను.

అవనిలో యక్షగానావళికెల్ల,
 రవళి మించిన శిరోరత్నమో యనంగ
 మంగళప్రదమగు మహాదేవి చరిత
 యింగితజ్ఞానినై యీకృతీజేసె” . ॥

ఈ యక్షగానమున గవయిత్రి పష్ట్యంతములు వాడెను.

వ॥ ఆని యప్పురమేశ్వరునకు పష్ట్యంతములు (చెప్పెనట) ఎఱువఱెను.

అ ర్థ చ ం ద్రి క లు

కమలజుగొట్టిన ప్రమథేశునకుఁ
 చన్నున బల్కిన చిన్మయునకును
 పార్వతినేలిన పరమేశ్వరునకుఁ . ॥

వ॥ అంకితంబుగా నా రచియింపఁబూనిన యక్కమహాదేవి
 బోధోల్లాసంబను యక్షగానంబునకుఁ గథాక్రమం బెట్టిదనిన —

* * *

॥ ఆయెడ నామాయ - యరుగుచున్నెడను,
 శ్రీయుతంబై నట్టి శ్రీగిరిగలదు,
 ఆశైలమునకు దక్షిణభాగమందు,
 భాసుర కళలచే ప్రజ్వరిల్లుచును,
 దనరుచుండెను ఘనవశి యను పురము
 జనులెల్ల సంతోష సహితులై పొగడ,
 మమకారుడను రాజు - మహియేలుచుండె,
 అమిత వైభవముల నలరియావేళ,
 మోహిని యను జగన్మోహిని నపుడు
 వాహినిగాను వివాహంబులాడె

నాయిరుపురకును సతివ మాయాఖ్య
 పాయక పుత్రియై పరంగ జనించె. ||

* * *

వ|| అని పలికిన వృషభేశ్వరునకు దండప్రణామంబుఁజేసి యేనూట
 డెబ్బండు ప్రమధులతోఁగూడి ధరాలలంబునకు వచ్చి, కల్యాణకటకంబు
 నందు భక్తిసంయుక్తుండై జంగమారాధనంబు సలుపుచుండె నంత
 ఎటువలెను,

జ ౦ పె

ధరణిదేవికి నూతన కిరీటంబనంగ
 మెరయు ' నుడితడి ' యనెడు పుర మొకటి గలదు.

* * *

క|| ఇటువలె నలరెడు పురమునఁ
 బటుతరముగ ' విములుండ ' వని పతి దానగుచుకా
 ' కుటిలాలక ' యను సుందరి
 దిటమునఁ బెండ్లాడి యుండె ధీరుండగుచుకా. ||

* * *

జ ౦ పె

అల సదాశివుపత్నియా మహాదేవియును
 తిలకించు సుత మహాదేవి పేరిడిరి. ||

* * *

జో ల పా ట

ఘన వజ్రమాణిక్యఖచిత మయలీలఁ
 దనరు నుయ్యాలలోఁ దనయనిడిచాలఁ

బనిపూని శ్రీగారిభామ వనిలోల

తనమునను బాడెదరు తరుణులొగి జోల || జో, జో ||

జో, జో, జగత్కృషి - జో సుజనరక్ష,

రాజశేఖరు సుజనరంజితావేక్ష || జో ||

పరమేశ్వరునితోడ - ప్రతినగావించి,

ధరణిబోపల మాయ - తచువుధరించి,

గురుండలమచిక్క - కున్న చింతించి,

తిరిగి యంబిక మ్రోల - తిరిగి యేతెంచి || జో, జో ||

ఉన్న యత్తటిగారి హృదయమున చింత

తిన్నగా దీర్తునని త్రిపురారి యంత,

సన్నతాంగిరొ నీదు సాత్వికమంత,

పన్ని వసుధకు ననువు పణతి యనునంత || జో, జో ||

అనిన శ్రీకంఠునకు నతి భక్తితోను,

వినుతి సేయుచు మ్రొక్కి విశదంబుగాను,

ననిపె నిన్నపుడు సుర లతివేడ్కతోను,

చనువొండఁ బుష్పవర్షము గురియగాను || జో, జో ||

ఈ రీతితో వచ్చి హితవు మదినుంచి

వీరత్వమున విమల విభునకు జనించి,

సారదయతో మమ్ము సరగ రక్షించి,

గారవించితి హౌనె కరుణచే మించి || జో, జో ||

*

*

*

మంగళహారతులు

పసిడి పల్లెరములో - పంచదళపద్మమున
 పంచరత్నప్రభలు భాసిల్లగా,
 విశదముగఁ బాడెదరు విశ్వసనంబుచే
 శశివదనమహాదేవి సరసిచెలఁగి || జయమంగళంసదాశుభమంగళం ||

ప్రభునిఁ బట్టెదననుచుఁ బంతమున శివ్రకరుణ
 భ్రమమించ వసుధలోపల జనించి,
 విభవంబుతో జైన విభుని నగరముఁజొచ్చి,
 సభ సమ్మతింప నా సమయమునను || జయమంగళం ||

వానిభ్రమయించి నిర్వాణవృత్తిని ఘోర
 కాననంబుల ఘన కానలందు,
 సానువులయందు, నాసరసుఁ డల్లమవిభుని
 బూని వెదకేన యట్టి పూఁబోణికి || జయమం ||

వెదకుచుండెడువేళ - వీరుఁ డల్లమగురుఁడు
 మదిలోనఁ దెలిసపుడు - మమతతోను,
 సదమలాకృతితోడ - సరగవ్రత్యక్షమై,
 యుదయాఝా-భావమున నుండియపుడు || జయ ||

మోదమున శాంభవీ - ముద్రోపదేశంబు
 ఆదిగా నీకొనఁగినటుల యిఁకను,
 వేదినీజన జను లాదిగాఁ బొగడగను,
 నీదయను మమ్మేలు నీరజాక్ష || జయ ||

జంపె

అనిన శ్రీగౌరితో ననియె భూతేశుండు,
 వినునీదు సాత్విక - వివరమంతయును ॥
 అక్క- మహాదేవియై - యవనిలో జనియింది,
 చక్కగా ప్రభువుచే - సంతసంబోదవన్. ॥
 ఉపదేశమంది తా నుత్సాహలీలచే,
 నిపుడు శ్రీగిరినున్న - దింతిరోయనినన్. ॥

అంతశ్రీగౌరి పరమానందమున మొదటి
 పంతంబుఁబూని సంభ్రమవృత్తినుండెన్. ॥
 * * *

ఏ క తాళ ము

ధనము పుత్రశ్రీ విభవము
 నొనరఁగ భోజన కొనఁగెను ప్రభువున్. ॥

VI లింగమూర్తి — శివపారిజాతము

శివుఁడు గౌరిని వివాహమాడుట యిందలి కథ. గంగాగౌరుల
 సాపత్న్య వివాదాది విషయములు సాధారణ యక్షగానములందుండు
 నవి యిందు గలవు. కూచిమంచి తిమ్మనార్యుని శివలీలావిలాస మందలి
 కథనే యీకవి యక్షగానముగా రచించినాఁడు. ఇది పారిజాతాపహరణ
 కథ ననుసరించి వెలసినది గావున యక్షగానములు గొన్ని పారిజాత
 నామాంకితములుగా నున్నవి.

ప్రారంభము:—

ఉమాశశాంక, యురగభూషణ,
 కామిత ఫలదా, గంగాధరా. ॥

సోమకళాధరా, శృంగారవైభవా,
 కామరూపజిత, కామహారే. ||
 ఇందేలవచ్చేవు, అందేల వచ్చేవు,
 రమ్మనవే వాని, రమ్మనవే. ||

అం త్నము :

భక్తజనార్తినివారణ, శూలధారణ,
 యోగీంద్ర హృదయవిహార, జయ, జయ.
 రమణీయ ఫణిరాజ భూషణ, పాపశోషణ,
 కాంచనశైల వాసా, జయ, జయ. ||
 * * *

కైలాసశైలనికేతనా, వృషభకేతనా,
 కరిచర్యకలిత శరీరా, జయ, జయ. ||
 శ్రీలింగమూర్తికవేరిదంకురుతే,
 ముదముజ్వల మంగళ శతం, జయ, జయ. ||

శివపారిజాతము, (కర్తవేరు తెలియదు)

వెనుకటిదానికంటెనిది వేరై నది. ఇది మఱియొక కవికృతము కాని కవివేరు తెలియరాదు. ఇందు సంస్కృతశ్లోకము లక్కడక్కడ గలవు. గ్రంథము సంపూర్ణముగ లేదు.

ప్రారంభము : —

... .. చక్కదనముల సౌజన్యశైలకన్య,

నీ || పగడాల జిగడాల - పగడాలతో జేయు

తావిమించిన కావి మోవిగలది,

తేలిదమ్మి వెలిజమ్మి బలునెమ్మి తొగలతో
 నీడుగానాడు కెంజాడగలది,
 పండ్లతో గజనిమ్మ పండ్లతో బంగారు
 గిండ్లతో బెరయు పాలిండ్లుగలది,
 సిరిమించి నీలాల సిరివుంచి తమ్ము
 పెన్నెరులు గలది

గీ॥ ఇంతి, ముత్యాలదొంతి చామంతిబంతి
 కంతుమద దంతి చెలుల మేల్బంతి యీవ
 డంతి,

అం త్రము :-

చూ ర్తి క

శ్రీమద్వరశరదభ్రవిభ్రమ భ్రమాపాదిత
 రంగద భంగ శృంగారాంగ. ॥

VII గంగా గౌరీ విలాసము, పెదకెంపరాయణుడు

వెనుకటి కథయే యీ యక్షగానమునకుఁగూడ వస్తువు.

ప్రారంభము :—

శా॥ శ్రీగౌరీవతి చంద్రశేఖర సతీ చిత్రాబజ్రోలంబ న
 న్నాగాధీశ్వరహార మారమధనా నాకేశ సంసేవితా
 యోగీంద్రార్చిత పాద పద్మయుగళా యోషామయాథాంగ
 హిరియ కెంపనృపతికై రక్షించుసోమేశ్వరా. ॥

క॥ద - గంగాగౌరీవిలాసకథ మృదువచనా
 సారంబులుద్ది జడన - ట్లారజముగఁగవులుపొగడనతులప్రౌఢిక. ॥

క॥ సుకవులకు సారమై, బహు
 కుకవులకెద శూలమై, యకుంఠిత ధార్తై,
 చకిత చకిత వాద్యములై
 వికసించును పెద్దకెంప విభుసత్కవితల్. ॥

క॥ గంగాశారీ విలాసము
 సంగతి పద సద్యములకు సరసతమీరణ్
 రంగద్భాషణములు చెలఁ
 గంగా పెదకెంపరాయ ఘనుఁడొనరించెన్. ॥

క॥ తన ప్రాణేశుని వెదకుచు
 వనితామణి గంగ వచ్చువై ఖరి యేలా
 గననెల్ల నాఁడునేడనఁ
 గనుగొనవలె సకలజనులు కాంక్షరహింపన్. ॥

ఆటతాళం - అర్చరేకు

శంకారునిఁజూపరె నవ మీనాంకునిఁజూపరె. ॥ — 1.

ఈశునిఁ జూపరె నా ప్రాణేశునిఁ జూపరె. ॥ — 2.

* * * *

అంత్యము :— * * *

క॥ అంగజుకేళిని మదియు, ప్పొంగఁగ రతినేలి సోలిబోటి రహిల్లన్
 బంగారుగిండి పట్టుక, ముంగటికిని వెడలఁజాల మురిపెంబలరన్. ॥

సాంబళివ విలాసము — (గ్రంథకర్తపేరు తెలియదు)

ఈగ్రంథము పూర్తిగానే యున్నదిగాని గ్రంథాంతరమున కర్తపేరు తెలుపబడలేదు. ఇందలి వస్తువు పై మూఁడు యక్షగానములందలికథయే. వసిష్ఠాసాగర సంగమ ప్రాంతమునఁ గల లక్ష్మణేశ్వరమను గ్రామమున

వెలసిన లక్ష్మణేశ్వరస్వామి యేత త్కృతినాయకుఁడు. వసిష్ఠ, గోదావరీ నది పాయలలో నొక్కటి. లక్ష్మణస్వామి దానికోర్కె దీర్చ వచ్చిన నాఁడు గాన నా స్వామికి లక్ష్మణేశ్వరుఁడని పెరయ్యెనట.

ప్రారంభము :—

“ శ్రీలుమొఱయఁగ భక్తజన
 పాలుండనఁదగు పట్టినాచల
 మేలు సామిని భద్రకాళీ లోలుఁదలతుఁ. ॥

*

వ॥ అసి యిష్టదేవతా ప్రార్థనంబుచేసి నా పఠరింపఁ బూనిన నాంబళివ విలాసంబను సంగీత వ్రబంధంబునకుం గథాక్రమం బెటువలెను,

ద్వి॥

ఉన్నలక్ష్మణుకోర్కె నొనగూర్పఁదలఁచి,
 వన్నెమీఱఁగ నందివాహనాకూఢుఁ
 డై వచ్చి యతనిఁ గృతార్థుఁగావించి
 యీవసుంధర లక్ష్మణేశ్వరుండనఁగఁ
 జనువసిష్ఠాతీర సంగమప్రాంత
 మున నొప్పు పట్టణంబునను శ్రీలక్ష
 ణేశ్వరంబనఁగఁ బేరెన్నిక కెక్కి—
 శాశ్వతైశ్వర్య ప్రశస్తిమీరంగ

* * *

అనిశంబుదుర్గా సమన్వితంఁడగుచు
 ననుకూపభోగంబు లందుచునుండె ॥

అం త్యము :—

“ ఊలాగు కలహించు నిర్వ్వరజూచి
 శ్రీలక్ష్మణేశుండు చిరునవ్వునవ్వి
 యేల వాదించెద రెలనాగలార,
 మీలోన మీకిట్లు మెఱమెఱల్ దగునె
 ఒకచోట జనియించి యొక్కనిఁజెంది
 యకట మీయొద్దికయై యుండవలదె ?
 అనుచు నిద్దరును గాఢాలింగనమున
 * * *

తప్పక గంగను దలయందు నిలిపి
 యప్పుడు గౌరికి నర్థాంగమొసఁగి
 యెలమితో నర్థనారీశ్వరవేష
 మలరారఁ గ్రీడించె నాశ్చర్యలీల

వ॥ ఇట్లు లీలావినోదపరాయణుండైన సాంబశివునెదుట రంభాది
 కాంతలు వినోదంబున నృత్యంబులు సలిపిరందు నవతాళకు ఎటువంటిది.

గో పీ కాం భో ది

తానెల్లా దధిమి ధిమికి తక్క— డకుందధికిటతక్క॥ తానెల్లా ॥
 వారణ దనుజ నివారణ మోక్షకారణ
 హాలహాల విదారణ తక్కతం తందాన తందాన
 తందానా హరి నందనా తనుభూతి చందనా
 పావనము నీకృప భావనా నందివాహనా
 నిలసీత పావనా ॥ తానెల్లా ॥

* * *

గీ॥ శౌరికిని గామవై రికిం గలహమొకటి
తారసిలఁజేసి యంతటఁ దనివిసక
గంగ నెనకొల్పి శౌరిపై గవయఁజేతు
నను తలంపున నారదుం డతిరయమున

వ॥ గంగసమీపంబునకు వచ్చుచు,

* * *

నినునిట్లు మోహంబునిధిపాలుచేసి
చనిన యామాయల జంగంబు తెఱఁగు
తెలుప వచ్చితి నీకుఁ దేట తెల్లముగ
లలనరో యాతండు లక్ష్మణేశ్వరుఁడు
కపట వేషమున నీకడ విహరించి
ఇపుడల చోటను హిమగిరి కస్యఁ
దవిలి యున్నాఁడు నికొ దలఁపఁడింతైన
నవుఁగాని యాయమ్మ యతఁడేమిసేయు
నాశౌరి మాట గాఁదనఁగ శక్యంబై
యాగర్వమేమని యనవచ్చుఁ దనకు
నెనవచ్చు వనిత లేదెల్లలోకముల
ననుచుఁ గేరుచుఁ బగ్గెలాడుచునుండు
నదిగాన నీవిపు డచటికి నేఁగి
మదిరాక్షి గర్వంబు మాన్పిసీప్రియుని
వేగమే వశముగావించు కొమ్మింక
జాగువద్దని చెప్పి చనియెనా తపసి ॥

ఈ గ్రంథమునుబట్టి కవి వంశాదికములేమియు జెలియరావు.
ఇందీతడేమియు వ్రాసికొనలేదు.

VIII కురవంజి — గురుసిద్ధలింగము

కవి యీ కురవంజి యక్షగానమున శ్రీ మహాదేవుఁడు హిమ వంతుని పుత్రియగు సార్వతిని వివాహమాడు కథను రచించెను. గ్రంథ కర్తయగు గురుసిద్ధలింగమునుగూర్చి యీగ్రంథమున విశేషములులేవు.

ప్రారంభము :—

క || శ్రీశైలనాథుప్రేమను,
 నాశైల జ్యేష్ఠపుత్రు నభినుతిచేసిన్
 భాసిల్లిప్రమథ వర్యుల
 వాసిగ వినుతింతు భక్తి వాంఛాప్రౌఢిన్ ||

క || సిరిగిరి భ్రమరయు కరుణను,
 చరమూర్తిన్ హరికండ సద్గురు కృపచే
 వర సిద్ధలింగమింపుగఁ
 గురవంజి రచించె సభలఁ గొనియాడగన్ ||

క || సోమేశ్వరు నవ కవులను
 భీమన్నను, శేషనాథుఁ బ్రియమునఁ దలఁతున్
 సామజ్జడైత్య విభంజన
 వామాంగముగల్గు నార్యవరు లభ్యసుగాన్ ||

అం త్య ము : —

అనియిట్లు భ్రమరాంబికామనోనాథు
 గొనియాడు చున్నది గోరిక లలర,
 హరిత కండాహ్వయుండగు సిద్ధలింగ
 గురుకర జనితుఁడా గురుసిద్ధలింగ
 మతిభక్తి (?) శ్రీగిరి కురవంజి

హితవుగా రచించె నీప్సితార్థములు
 కరుణించు శ్రీమల్లికార్జున స్వామి
 కురవంజి వ్రాసినఁ గూర్మిఁ జదివినను
 హరుషోక్తి విన్నను నంబికానాథు
 స్థిరతరై శ్వర్యంబు చెన్నొందుమనుచు
 నాయురారోగ్యంబు లాభివృద్ధియును
 దానిచ్చి యాచంద్రస్థాయిగాఁ జూచు

IX బుక్కమ సాంబయ్య — భల్లాణచరిత్ర

ఈ యక్షగానమందలి యంత్యగద్య యిట్లున్నది.

ద్వి || శ్రీకరంబై నట్టి శ్రీవీరలై వ
 ప్రాకట మతధర్మ పారీణమతుఁడు,
 ధర గుహేశ్వరలింగ వరకృపాలబ్ధ
 పరమార్థ శివకవిత ప్రఖ్యాన్వితుఁడు,
 శ్రీగురు బోధ విశేషశోభితుఁడు
 నాగమ నిగమోక్తి సభిరమ్యమైన
 యనయంబు యోగ విధ్యాభ్యాసరతుఁడు,
 ఘన 'నేతినేతి' వాక్య స్ఫూర్తియుతుఁడు,
 ఘన సచ్చిదానంద కవితాత్మరతుఁడు,
 పనిగొని శివనామ పఠనాభిరతుఁడు,
 వలనొప్పి బుక్కమ వంశవర్ధనుఁడు,
 నలువొంద సాంబయ్య నామధేయుండ,
 భయభక్తితో నిట్లు భల్లాణచరిత
 నయమొప్పు యక్షగానంబు చేసితిని

చతుశ్రవాభరణం, చంద్ర కిరీటుః
అక్షయుఁడగు నీకు నర్పితంబుగను

ప్రారంభము :—

క॥ శ్రీగురుదేవు గుహేశ్వర
వాగీశ్వర కమలనేత్ర, వాసవవంద్యుఁ,
భోగి విభూషణుఁ గొలిచెద,
ధీగరిమ వచితు దేవదేవునిఁ బ్రీతిఁ ॥

శా॥ ఓ గౌరీవతి, యో పురాంతక, శివా, యో భర్త, యో శాశ్వతా,
యో గంగాధర, యో లలాటనయనా, యో చంద్ర చూడామణీ,
యో గోరాధ్వజ, యో సురేంద్రవినుతా, యో సర్వభూతాధిపా,
వేగ న్నామది నోలలాడుచు దయఁ వీక్షించవే వేడెదఁ ॥

త్రిభంగులు

గిరికావాహనమెక్కి - గిరికన్యమ్రాలముద్దు
పరుగులిడు గణాధి - పతికి ॥ జే, జే ॥

గుజ్జరూపముతోడ - గజ్జలందెలు మ్రోయ
బొజ్జత్రిప్పచు నాడు - రజ్జకు, జే జే ॥
మింట చంద్రుని జా - ఘంటగాఁజేసిన
యొంటి కొమ్ముగణాధి పతికి, జే, జే, ॥

* * *

రామభిల్లి

మిండా జంగమ లింగమూరి
ఇదిమేరకాదు, వినుమికపక్కిరి ॥ మిండా ॥

ధన ధాన్యములిత్తునయ్యా నీకు
ఘనవాహనాభరణ, గ్రంథప్రసూనా
కనకాంబరములిత్తునయ్యా, అయ్య,
దినదినమును పళ్ళు దెప్పింతునయ్యా || మిండ ||

మళ్ళూ మాన్యాలిత్తునయ్యా పెళ్ళి
పెళ్ళికి నిప్పింతు పిన్న టంకంబు
ఇట్లుగట్టించెదనయ్యా, మారి
కళ్ళకింపుగ మేడ గట్టెంతునయ్యా || మిండ ||

మంచి మఠాలు గట్టెంతు, నీకు
మంగళదవ్యసామగ్రి దెప్పింతు ||

* * *

జో, జో, సచ్చిదానంద, జో, చిన్మన్మయాంగా,
జో, జో, భవా ధీశ, జో, సుప్రకాశా || జో ||
జో, జో, గణాధ్యక్ష, జో, గరళభక్షా,
జో, జో, పరంధామ, జో, దివ్యనామా || జో ||

సరవితో నిప్పనను జడలంటనట్లు,
కరముప్పు షడ్వికారములులేకా,
పరమ పురుషుడవై న ప్రభులింగమూర్తి,
చిర చిన్మద చిత్కళామూర్తి ||

X ఆలపాక పెద్ది — భల్లణ నాటకము (2)

ఈ కవి కుమ్మరి కులమువాఁడు, వీరశైవుఁడును, సంతోష శివ
జ్ఞానస్వామి శిష్యుఁడును. ఈతని కీర్తనదేవత కోకిలాంబ. ఈయఁడుగానము
బిల్వేశ్వరస్వామి కంఠోమీయఁబడెను. వీరిది ఆలపాక గ్రామము. ఈతని
వంశానుక్రమమిది.

అలపాక పెద్దు (భార్య — లింగమాంబ)

వైదెప్ప (భా. పాపాంబ)

పెద్ది

అం త్య గ ద్య :—

అనిసూతముని మాచులకుబల్కె-ననుచు,
విని కోకిలాంబికా విభు శంభువేరఁ,
గనక బిల్వార్చితకామేశువేర,
ననుబ్రోచు నావై ద్యనాథునివేర

* * *

ముందుగా సద్గురుమూర్తి యైచట్టి,
సంతోష శిష్యానస్వామిని మదిని
సంతతముఁ దలంచు సద్భక్తి పరుఁడు
అంగలింగాంగ శివాచారధరుఁడు,
జంగమ తీర్థప్రసాద సేవకుఁడు,
శాలివాహనవంశ చరితుఁడీ భువిని,
అలపాకను నూర నమరిన పెద్దు
పెద్దన లింగమాంబిక సుతుఁడయిన
వైదెప్ప పాపాంబ వరపుత్రు పెద్దు
లలితమై తనరు భల్లాణుని చరిత
శెలయు నాటకముగా వినిపించె దీని
సుకవులెల్లను విని సొంపొంది ధరను,
(బ్రకటింపు) డాచంద్ర పరిపాలనముగ ॥

మంగళహారతి

మంగళం జగదేశ మాతకును మంగళం
 మంగళం బిల్వవన మందిరకును,
 మంగళం బాలేందు మూలికిని మంగళం
 మంగళం కావేశు నంగనకును
 జయమంగళం నిత్య శుభమంగళం ॥

ప్రారంభము :—

క॥ శ్రీగురుకృపనెలయఁగ వే
 దాగమయుతమైన శివకథామధురోక్తుల్
 గాఁగ రచింపఁగఁ బూనెద
 రాగరసంబుగ భ్రాణారాయని చరితకా ॥
 * * *

ద్వి॥ శ్రీపార్వతీశు దర్శించి సేవించి,
 నాపాలి శ్రీగణనాథుఁ బూజించి
 శరజన్ముఁ బ్రార్థించి సద్భక్తిగాంచి,
 వరమండ్రో మాధవు వర్ణించి మించి,
 భారతి నర్పించి పరఁగ గీర్తించి,
 యారూఢి సత్కవులను నుతియించి,
 కులదేవతయిన యా కోకిలాంబకును
 వలనొప్ప మ్రొక్కి యా వరముగై కొనియు
 బరవసంబుగఁ బూని భావంబులోనఁ
 బరగంగ నా బిల్వపతి కంకితముగ
 సరసమా భల్లాణచరిత నాటకము
 వెలయింతుఁడత్కథా విధమెట్టిదనిన ॥

అం త్యము :—

ద్వి || భల్లాణ మెచ్చితి భళిర నీవలెను,
 నిల్లాలి నిటు నిచ్చు తెవ్వరో భువిని,
 అని మదిఁ గొడవగా ననుమానపడకు,
 మనఘాత్మ మాతల్లి యాచల్లమయును,
 నీకును గులసతి నేనుమీ సుతుఁడ
 మీకు నేనిక మోక్ష మిచ్చుటే లెస్స ||

XI గుఱ్ఱము చినకపోదయ్య — వీరచోడవ్వ చరిత్ర

ప్రాచీన కేయముల ననుసరించి కవి వీరచోడవ్వయను శివభక్తు
 రాలి చరిత్రమును యక్షగానముగా రచించెను. దీనిని రొంపిచెర్ల శంకరే
 శ్వరును కంకిత మొనర్చెను. ఈకవి తఁడ్రిపేరు గణేశుడని కావ్యారంభ
 మునను, కప్పయ్య యని యంత్యగద్యయందును గలదు. ఈతని గురువు
 పేరు రేవణ సిద్ధదేవుఁడు.

అంత్యగద్య:— ద్వి | చిరతరస్థి రొంపిచెర్ల నత్యర్థి
 నిరవుగై కొను శంకరేశ్వరుపేర,
 వరగుణోదయుఁడు రేవణసిద్ధదేవ
 గురు సేవకుడు, శై వకులపవిత్రుండు,
 అసమశీలుండు గప్పయ గూర్మినుతుఁడు
 యవిరళ భక్తిఁ జోడవ్వ చరిత్ర
 కవిజనంబులు మెచ్చగా రచించె
 నీమత్కృతి శంకరేశ్వరు కరుణ,
 నాచంద్రతారార్కమైయుండుగాత
 నిది విన్నవ్రాసిన నీప్సితార్థములు
 సదమలమతులకు సమకూర్పు శివుఁడు ||

ఇత కావ్యారంభమున నిట్లున్నది.

ద్వి॥ సకలాధిపతియైన శంకశేష్వరుని
 వరలబ్ధమునను రేవణ సిద్ధగురుని
 కరుణచే నెల్లసత్కవులు గీర్తించ
 వీరచోడవ్వగారి విమలచారిత్ర
 మారూఢ మతిఁబూని యక్షగానంబు
 గావించెదను సుభాకర మాళివంశ
 పావనోదయుడైన పాలాకవిభుని
 సుతుఁడు, గుఱ్ఱము గణేశునికి సౌభాగ్య
 వతి షోమమాంబకు వర్ణితలీల
 సుదయించినాడఁ గులోద్ధారుడైన
 పెదకపోదయ్యకుఁ బ్రియసహోదరుడ,
 ననఘవర్తనుడ రాచయ్యకగ్రజుడఁ
 జినకపోదాఱ్ఱుండ, శివకవీంద్రుండ,
 గురులింగ యతిగణ గుణసౌరభంబు
 లెరిగించు చందంబు లెల్లనుగూర్చి
 కారుణ్యనిధికి శంకరునికిఁ బుణ్య
 చారిత్ర యొసఁగితి సద్భక్తివినుడి ॥

* * *

ప్రారంభము:—సీ॥ శ్రీరాగలిత సుస్థిర భావకళ్యాణ
 చరిత, గౌరీప్రియ, సలలితాంగ,
 శంకరాభరణ, భుజంగ నీలాంబర,
 సన్నుత బైరవ జనక భర్త

వీరశై వాంధ్ర వాఙ్మయము

మలహర, యభవరామ, క్రియాన్వితదేవ
 గాంధార యక్షలోకప్రసన్న
 కాంభోజ సారాష్ట్ర గౌళ భూపాల సం
 నేవిత పాద రాజీవయుగళ,

గీ॥ యనుచు ననురాగమతిఁ గొనియాడ విబుధ
 జన మహీజాత నివహ వసంతుండగుచు
 సిరులు దయనేయుచును రొంపిచెరలపురిని
 నిరవు శోభిల్లు శంకరేశ్వరునిఁ గొలుతు ॥

* * *

వ॥ అని.....రాచవీటి వీరభద్రుని నేమని కొనియాడు
 చున్నాఁడు.

* * * *

వ॥ అని సుకవీంద్రుల నేమని పొగడుచున్నాఁడు.

ఆ ట తా శ ము

ఫాలలోచనుగొలుచు శరణుల లీలలెల్లఁజెప్పిన
 పాలకురికి సోమనాథునిఁ బ్రస్తుతిఁతున్ ॥

* * *

ఈ కథ బసవపురాణమున నొక యుపాఖ్యానముగా చాల్కురికి
 సోమనాథునిచే రచింపఁబడెను. దానినే యీ కవి గ్రహించి యిట్లు
 యక్షగానముగా రచించెను.

కథాప్రారంభము : —

సి॥ కైలాసగిరిమీఁదఁ గఱకంఠుఁ డొకనాడు
 వేడుకతో జూదమాడుచుండి,
 నవ్విస, హిమశైలనందన వీక్షించి
 యెత్తుదప్పదు నవ్వనేటికనిన,

నిందులకై కాద యేణాక్షీ నిను దక్ష
 వాటిలోపల సానెవారలెల్ల
 బాలికామణులతోఁ బరిణయంబొసరించి
 నను నల్లుడని కొల్వ నవ్వువచ్చె

గీ॥ ననియెఁ గేలుమొగిచి యభవ మామీఁదటఁ
 బరిణయంబునకును వెఱపుగల్గు
 నట్టి వంశమందుఁ బుట్టి మీ చిత్తంబు
 వచ్చినట్లు మెలఁగ నిచ్చుగలదు ॥

వ॥ అని యహ్మహాదేవుని కీలెఱింగి శైలతనయ తన నిజాం
 శంబునఁ గన్యచోడుకు వీరచోడునకుం బుట్టించెనట.

* * * *

ద్వి॥ అనియిట్లు పురజను లభినుతినేయ
 ననిశంబు వీరచోడవ్వ చాళుక్య
 భీమేశు కథలును, బిరుదు గద్దియలు
 నేమించి చదివి బన్నినునెఱింగి;
 వలనొప్ప నిట్టి దైవత సార్వభౌముఁ
 డిలువేల్పు తనకని యిచ్చలోనమ్మి
 యతనికే దనదు ప్రాయముమీఁదు కట్టి
 యతిమోదమున నున్న యవసరంబెఱింగి
 పెనుపరి మడనుండు భీమేశుమీఁది
 కీనుకఁ జోడవ్వపై గెరలెనో యనఁగ
 సాహసంబున నిట్లుచాప మెక్కించి
 మోహనాశ్రమము వేసి ముదలకించుటయు —

వ|| ఇట్లు శోభనంబులు పాడ నత్యంత వై భవమున నన్యచోడు
అట్లుని కరణంబు లిచ్చి కూతు నొప్పగించి, బంధునివహంబులతో
గృహంబునకుఁ జనియె.

* * * *

త్రీ ఖం గు లు

చోడకా సానెవాడకై యొక్క-
వేడుక కాఁడు విచ్చేసెన్ || — 1
ఎమ్మోలే కావు సొమ్మెల్లఁబెట్టు
నిమ్ముల నమ్మికలియఁబూనెన్ || — 2
వేవేగ భీమభావకుఁజెప్పి
నీవు నావెంట నేతేవే || — 3

వ|| అని యిట్లు పలికిన తల్లికి నక్కలికి యేమనుచున్నది.

జంపె

భీమనాయకుఁ డింక నామనో నాయకుఁడ
సీమ నాయకులనేఁ గామింపనేరెన్ || — 1
* * *

వ|| అటుమీఁదట వీరచోడు దృఢంబుగని భీమేశ్వరుఁ డిచ్చులో
మెచ్చి విటరూపంబు మాని యెప్పటియట్ల వర్తింపుచుండె. మఱి కొన్ని
దినములకు వీరచోడు మంచి ముహూర్తంబున సమర్తాడిన వార్త విని
పూజారులు చెలువుగాఁ జలువచప్పరంబుఁ బన్ని యందునిచి, యుచిత
కృత్యంబులు నడుపు సమయంబున, మునుపటి కపటంబు లుడిగి, బంధు
జనంబులుం దల్లియు నవరిమిత సంతోషంబునఁ బరిచర్య చేయ వచ్చిరంట
ఎటువలెను.

* * * *

ప॥ ఇట్లు హితజనంబులు దెచ్చునవి యిష్టలింగంబున కొప్పించి, తనవారల కభీష్టంబు లిప్పింపఁదలంచి, యొప్పుగా నప్పులగంబు తన మధురాధరంబునం గీలుకొలుపి, జిహ్వోగ్రంబున శుచిగొని యా సింహ మధ్యయొక్క నెచ్చెలింజూచి మచ్చికలతో నేమనుచున్నది.

తే॥ రావె యో చెలి మీ భావగారు

ఎంత యాలసించి యుండునో యిందులకును

అప్పులగంబు పంపినదనుచు నిమ్ము

ఆస యెఱిగిన దనికొనియాడుగాని ॥

*

*

*

ద్వి॥ అనియిట్లు నెచ్చెలి యాడువాక్యములు

విని భీమలింగంబు వికవిక నగుచు

వీర బోడవగారి వీరశైవ ప్ర

చారంబు భువి ప్రకాశంబు చేయంగఁ

దలఁపుచుఁ దలపు చెంతకుఁజేరి హస్త

జల జాతములు వాని సందుగాఁజూపి

కోరగై కొని వట్టి గుజగుజల్మాని

యారగించుచుఁ జాల నాలసించుటయు

మరఁదలు తలుపుల మాటుగాఁజూచి,

కరమర్థితో భావగారికిట్లనియె ॥

*

*

*

ప॥ నెచ్చెలి వెండియు గడుగంగా నా వెండి కోరతో నారగించువాఁడై యుంచుకొని చోడుమీఁది వేడుకను, భీమేశ్వరుఁడు తన పూజారులు పూజింపఁ దెచ్చిన బంగారు గిన్నె కంగున బైట వేయుటయుఁ బొడగని, పుచ్చుకొని యెచ్చెలువ యేమనుచున్నది

*

*

*

*

వ॥ అని నేరంబు లెంచు పూజారులఁ వీక్షించి చిరునవ్వు నగి
వీరచోడు ఏమనుచున్నది.

మ టి మె రే కు లు

అన్నలారా నన్ను నేరమెన్న నేలా మంచి వెండి
గిన్నెఁ బుచ్చుకొన్నవాఁడు మున్నె భీమలింగము
గిన్నెఁ దెచ్చి గిన్నె యడుగుకొన్న మేలుగాక దొంగ
వన్నె వెరసి యిచ్చినపుడు విన్నవారు మెత్తురా,
దొంగతనము సానెవారి వంగడమున లేదు
లింగమునకుఁగద్దు ఏను గొంగులి(?) ఇచ్చి తెలిపెద ॥

* * *

ద్వి॥ అని కొనియాడెడు నవ్వీరచోడుఁ
గనుఁగొని భీమ శంకరుఁ డిట్టులనియె,
జలజాతగంధి నీ సద్భక్తిఁజూచి
పులగంబు నే భుజింపుట నిక్కువంబు,
భక్తవత్సలుఁడనై పరగెడు నాకు
శక్తియుఁ గలిమి వంశంబు కారణమె.

* * *

అటుగాన నీవు సుహాభక్తురాల
విట నీ చరిత్రంబు లెల్లను జూచి
మెచ్చితి నోహూహు మేలుమేలింక
నిచ్చెద నీకోర్కీ లేమైన నడుగు
మనుటయు వీరచోడవ్వ కారుణ్య
వనధి యా పార్వతీశ్వరుని వీక్షించి

* * *

మొచ్చి వేడుమఁటన్న మేలయ్యెనిపుడు
 ఇచ్చోటఁగూడిన యీపౌరజనము
 లందఱుఁ గొలువ నత్యర్థి కై లాస
 కందరంబున నుండగా వేడ్కగలదు.

* * *

తోకొని పొమ్మన్న ధూరజ్జి యప్పు
 డాకాంక్ష వీరచోడవ్వను జౌర
 జనలను దోకొంచు సంభ్రమ లీల
 ననిమిషుల్లోలువఁ దారాదికి నరెగె ॥

* * *

క॥ చాతుర్యంబగు నీకథ
 గీతార్థములందు మిగుల గీర్తనకెక్కఁ
 ఆతెఱఁగెల్లను నేను పు
 రాతన నివహంబు కరుణ రచియిస్తాఁ జూమీ ॥

XII శివలెంక మల్లనారాధ్యుఁడు — వీరభద్ర విజయము

వీరభద్రవిజయమును నీ యక్షగానమున శివకథ లనేకము చక్కగా వర్ణింపఁబడినవి. శివలెంక మల్లనకవి మహాదేవారాధ్యుని కుమారుడును, రామయారాధ్య దేశికుని శిష్యుఁడును. ఇది ఏలూరున వెలసిన జలాపహా రీశ్వరున కంకితము చేయఁబడినది.

గ్రంథాంతగద్య :— “ ఇది శ్రీమద్ భద్రకాలీ వీరేశ్వర వరప్ర సాదలబ్ధ వాగ్విభవ, శివలెంకవంశ రత్నాకర రాకానిశాకర, మహా దేవయారాధ్య వరతనూభవ, మల్లనారాధ్య ప్రణీతంబైన శ్రీవీరభద్ర విజయఁబను శృంగార నాటకగేయ ప్రబంధ కథయందుఁ దారకాసుర ప్రహార ప్రతాపంబున నిలువలేకయింద్రాదులు జనకాసు మతంబునఁ దారక, సింహ, వక్త్ర, సూర పద్మాసురుల వధించి లోకం బులకు సుఖంబొనఱించుటయొ నన్నది తృతీయాశ్వాసము ”,

గ్రంథప్రారంభము :—

క॥ శ్రీలలనాధిపమిత్రా
 ఫాలలసద్వీతిహోత్ర, భవ్యచరిత్రా,
 పాలిత తారక గోత్రా,
 బాలా హృదయాంజ మిత్ర, పరమపవిత్రా ॥

దర్శ్య — ఆదితాళము

జయ జలాపహరీశా, శమన వినాశా,
 జయ జయవ్యోమకేశ, జగదీశా,
 శరణ మనోబ్జభృంగా, సలలితాపాంగా,
 పరమ సుఖానుషంగా, భవ భంగా, ॥ జయ ॥

వ॥ అని యిష్టదేవతా ప్రార్థనంబును, సనాతన నూతన సంస్కృతాంధ్ర కవితాభి నందనంబును, గుకవి తిరస్కారంబునుంగావించియుప్పుడు

సీ॥ శివతత్త్వ భావాను భవభవ్య విద్యావి
 భవ మల్లనారాధ్య పరమపౌత్రుఁ
 డార్య సన్నత రామయారాధ్య దేశిక
 చరణపాథోరుహ పట్టదుండు,
 శివలెంక వంశ సంభవ మహాదేవత
 భవ మల్లనారాధ్య కవివరుండు,
 పరతరశ్రీ వీరభద్ర విజయముఖ్య
 కథయక్ష గానంబుగా రచించి,

గీ॥ వినత పండిత కవులెల్ల వినుతిసేయ
 భాసురంబై న యేలూరి పట్టణంబు
 నేలుచుండు జలా పహరీశ్వరునకు
 నర్పితముచేసె వినుడిది యార్జ్యులార ॥

ద శ మ ప్ర క రణ ము

ప రి శి ష్ట ము

పాటలు, రగడలు, ధండకములు, వచనములు మొదలైనవి

I రంగనమంత్రి — శివభక్తి దీపిక

చక్రపాణి రంగనాథుడను వైష్ణవునితోఁ బాల్కురికి సోమనాథునకు మతవిషయ కలహము వాటిల్ల, నతని పుత్రుఁడగు చతుర్ముఖ బసవేశ్వరు డతనితో గొప్ప వాదముచేసి జయించెను. పరాజయదుఃఖముతో రంగనాథుడు శ్రీశైలమార్గముననే తిరిగి పోవుచు శ్రీశైల మల్లికార్జునునిఁ జూడక ద్వేషబుద్ధితోఁ బోవుటచే నాతని కన్నులు గ్రుడ్డివయ్యెను. అంత నత డహోబిలమున కరిగి నరసింహస్వామిని ప్రార్థింప స్వామివలన స్వప్నమున శివాధిక్య బోధనమును బడసి లజ్జతుండై తిరిగి శ్రీశైలమునకు వచ్చి మల్లికార్జునస్వామిని బహువిధముల స్తుతింప నొక కన్ను వచ్చెను. తర్వాత పాల్కురికి వచ్చి సోమనాథుని క్షమాపణ వేడఁగ రెండవ కన్ను వచ్చెను. అంత సోమనాథుని ప్రార్థించి యతని తనయునిచే రంగన శివదీక్షుఁ బడసి, వీరభద్ర విజయ, శరభ చరిత్రాదుల రచించి గురుపాదముల కర్పించెనట.

శ్రీగిరి మల్లికార్జునునిమీఁదఁ జేసిన శివస్తుతియే యీ 'శివభక్తి దీపిక' యను 'నయన రగడ'

ప్రారంభము:క॥ శ్రీపార్వతీశుఁ జూడక
 పాపాత్ముడ నగుచుఁబోవ పథమునఁ జక్షుల్
 దీపించు దృష్టి తొలగిన
 శ్రీవతి నదుగంగఁజెప్పి శివుఁడక్షీర్తి॥

ర గ డ

శ్రీశైలవల్లభుని శిఖరంబుఁ బొడగంటి,
 కాశికా పురాధీశు గౌరీశుఁ బొడగంటి,
 సర్వలోకేశ్వరుని సర్వేశ్వరుఁ బొడగంటి
 సర్వ సంతక్షకుని సర్వంబుఁ బొడగంటి
 పరమాత్ము నీశానుఁ బరమేశుఁ బొడగంటి
 పరమ యోగీంద్రు హృత్పదనిలయుఁ బొడగంటి
 * * *
 * * *

అం త్యము :—

కడఁగి సంసారంబు కడగంటి ననికంటి,
 కడఁగి శ్రీగిరి చెన్ను కారుణ్య మదికంటి,
 ఘనుఁడు రంగన దూషకరగండ డనికంటి,
 జనకల్ప తరులలో జయశాలి యనికంటి
 తవిలి రంగనమత్రి ధన్యకృతి యనికంటి,
 భువిలోనఁ బ్రోలాంబ పుణ్యవతి యనికంటి,
 ఇంక శ్రీగిరిచేర నేఁగందు ననిగంటి,
 శంకరుని కృపవడయ సమయమిది యనికంటి
 ఇంక నాయెత్తు కృతులిత్తునని పొడగంటి.
 *

మృడుఁడింక నాకృతుల్ మెచ్చునని పొడకంటి,
 తనర శ్రీరంగకవి దాతయని పొడకంటి,
 భువిలోపల బ్రసిద్ధపుణ్యుఁ డనఁగాఁగంటి
 శివభక్తిదీపికా చంద్రాగ్ర మనికంటి,
 శ్రీగిరీశునకు నర్పింతునని పొడగంటి
 శ్రీగిరీశ్వరుని కృపఁగై న్నలరుననికంటి

II నడిమింటి రామయోగకవి — భల్లాణ దండకము

ఈ కవి తండ్రి లక్ష్మీనరసింహుడు. ఈ దండకము సమగ్రముగా గలదు.

ప్రారంభము :— శ్రీ జానకీమాసనాభోజధామా, సవశ్యామ శోభాపరాభూత నీలాంబుదస్తోమ, భామామనఃకామ, కామాంతకస్తుత్స భాస్వద్గుణారామ, రామాభిరామా, మహావీర కోదండరామా, సముద్దామ సంగ్రామరంగ స్ఫురద్భీమ, నానేర్చు సందంబునన్ నైమిశారణ్య భాగంబునక. శౌనకాది ద్విజశ్రేణితో సూతుడెద్దాని భాషించె నద్దివ్య చారిత్రముక పార్వతీభర్త భల్లాణ భూవల్లభుక బ్రోచుచందంబు పూదండగా దండకం బొప్పగాఁ జెప్పినీ కంకితంబియ్యమైకొంటి, నాతప్పు సైరించి యాలించవే, తత్కథామాధురీ సాధురీతుల్ ధరామండలంబిందు నాదివ్యమాణిక్య సాధంబులా, పుష్పితారామ యూధంబులా, రత్నసాలాంబులా, యంత్రజాలంబులా, రాజమార్గంబులా, పౌరవర్ణంబులా దేవభూదేవ భూవల్ల భార్యాంఘ్రి సంజాతగేహంబులా, రమ్యవాహంబులా గంధనాగంబులా, కేళికాగంబులా, మంజరత్నావళీశ్రేణిలూ.....

* * * *

అంత్యము :—నీ యిష్టసంసిద్ధి గావించు లెమ్మంచు, నా లోకనా ఘండు శ్రీ మల్లమా చల్లమాంబౌ సమేతంబుగాగ్ రథాయాధు గావించి, భల్లాణభూపాలు దోడ్కొంచు, రంభానటీనాట్యముల్ మిఠగా దుందుభిధానముల్ మ్రోయఁగా, నాత్మకై లాసముంజేర్చి, భృంగీశ్వరా భీష్టవర్ణంబులో నొక్కనిగా గటాక్షించి, సర్వప్రసంచావళీ రక్షణాక్షీణ దాక్షిణ్యదీక్షాత్ముడై యుండె దాక్షాయణీప్రాణనాఘండు శ్రీమధ్య సద్రాస్వయోత్పన్న కౌండిన్య గోత్రాధ్య లక్ష్మీనృసింహాత్మ భూ రామ యోగిప్రణీతై తదుత్తుంగ, భల్లాణరాడ్డండకంబొప్ప నాచంద్రతా

రాక్కమై, శ్రోతృగాత్రప్రజాంచచ్ఛుభోదర్కమై, శ్రీమతే వీరకోదండ
రామాయ, పట్టాభిరామాయ తుభ్యం నమస్తే, నమస్తే నమః ॥

ఉ॥ రాణ దలిర్వజెప్పి రఘురామున కంఠీమిచ్చినాఁడ భ
ల్లాణ చరిత్రదండక మలక్ష్మ్యము సేయఁగబోక యాంధ్ర గీ
ర్వాణ రసజ్ఞులైన కవివల్లభులార పరీక్షసేయుఁ డ
క్షీణ పదార్థ గర్భ రససిద్ధ మదీయ కవిత్వ తత్త్వమున్ ॥

III పెద్ది వెంకటాచల కవి — సిద్ధేశ్వరస్వామి దండకము

ఈ కవి తండ్రి రమణయామాత్యుఁడు. ఈ కవి 'సిద్ధేశ్వరవసంత
విలాసమ'ను పదరచనమును గూడ చేసినాడు. అందు సిద్ధేశ్వరస్వామి
యుత్సవ విశేషాదులు వర్ణితములు.

కడపమండలమున సిద్ధవటమునకు యిరువది క్రోసుల దూరమున
బహదా నది (చెయ్యేరు) దక్షిణతీరమునఁ గల కల్కుడ గ్రామమున
వెలసిన సిద్ధేశ్వరస్వామి మాహాత్మ్యప్రతిపాదకమైనదీ దండకము. ఇందు
చంద్రగుప్తుని కుమార్తె కల్లుకుండఁ బెట్టుటచే నాగ్రామమున కా పేరు
వచ్చినదని మాహాత్మ్యము దెల్పుచున్నది.

ప్రారంభము :— శ్రీమన్మహాదేవదేవుండు వామాంకశౌరీవిలా
సుండు, వాసుక్య భూషాంగదాంగుండు, వాణీశ గర్వాపహారుండు,
దైత్యేంద్రసాంద్రప్రతాపాటవీర్షంసవైశ్వానరుండై, సదా భక్తకల్ప
ద్రుమాఖ్యప్రియుండై, వెలుంగీయు శ్రీకుల్కుడగ్రామ శ్రీసిద్ధలింగేశుని
సన్నుతులజేతు, శ్రీకేశవస్వామి సంపూర్ణ కారుణ్య వాత్సల్యతాదోచు
నారీతినేవిన్నవించుట, ధర్మ పూర్వకాలంబు త్రేతాయుగంబందు,
ఇత్సాకువంశోద్భవుండైన శ్రీరామచంద్రుండు, తాపుష్పకాయాధుండై
వచ్చి, రాక్షసు నందుఁ ప్రతిష్ఠించి, కావేరి దర్శించి, కాంచీపురంబుఁ

ప్రవేశించి, సావర్ణ వర్ణావలి న్నొలలున్నాడి, సద్భంధువర్ణములు న్నొల్పగా వచ్చి, బాహోనదీప్రాంత భూమిక్ మనోరామమై యొప్పు.

* * * * *

అంత్యము:— వెసక్ శౌనకుండంతయుఁ దెల్పఁగా నాకపితౌని సమ్మోదముంజెంద, నిట్లంచు నీపుణ్యచారిత్ర మెవ్వారలున్విన్న, దీర్ఘా యురారోగ్య వంశాభివృద్ధి తగ్గ గల్గునంచుక్ మహిన్ నొప్పు పెం పారఁగా, దోట్టవల్ గ్రామ వాసాఢ్యుడై నట్టి, నందాపురీవంశ పాఠోధి చంద్రుక్, భరద్వాజ గోత్రుండు వెంగన్నకుక్ పుత్రుండెక్, రమణయా మాత్య పుత్రుండనే వెంకటాచలమనేవాడ, సిద్ధేశ్వరప్రీతిగా నెమ్మి, నిర్మించితీదండకంబుక్, నమస్తే, నమస్తేనమః ||

శ్రీ కల్కుడ సిద్ధేశ్వరదండకం సంపూర్ణము

IV శంకర వచనాలు — గ్రంథకర్త పేరు తెలియదు

ఇది సమగ్రముగ నున్నది. మొదటి రెండు మూఁడు పంక్తులు నష్టమైనవి. కాని చివరవరకుఁ గలదు. ఇది శైవాదైవిత సంప్రదాయ బోధకమైన యొక వచన గ్రంథము. ఇందు 84 భాగములుగా శివసంబోధనము గలదు. కర్త తెలియదు. ఇందు ప్రతి భంగికయందును మహా దేవు సంబోధించి ముముక్షువు చెప్పవొన్నట్లుగాఁ దత్పరాణిక విషయ ముఖిరమైన వర్ణనము గలదు. ఇందలి రచనములు వేదాంత విజ్ఞానము గలిగి, కవితాలింపముతో మెరుఁగు పెట్టఁబడినవి. దీని శైలినిబట్టి యీ కవి 14-15 శతాబ్ద మధ్యస్థుడని తలంపఁదగును.

ప్రారంభము :— నీవు నమస్త లోకోపకారా ర్థంబుగా సంపాదించిన సాధనంబులు నాకుఁ దొరుకుటంజేసి, నిర్భయ స్వాంతుండనైతి, ఎట్లంటేని బ్రహ్మహత్యా, సురాపాన, గురుతల్పగమన సువర్ణస్తేయ, తత్సంగతులను మహా పాతకంబు లై దింటినిం గెలువ నై

దక్షరంబుల మంత్రం బొక్కటి నాలుకం గీలుకొని యె.....వే
భవానీ మనోహగా || — (1)

మృత్యుంజయా, నీవు నాకు నకారణ బంధుండనై, చనవిచ్చి
నన్ను మూర్ఖాభిషిక్తుం జేసితివి. ఎట్లంటేని భవదీయ పాదాభిషేక జల
బిందుకణంబులు నాశిరంబు సోకుటంజేసి, యది నాకు, మంగళస్నానం
బయ్యె.

* * * * *

అంత్యము :— భవదీయ మృదుపాదాంభోజాతాంకీత మహా
దార పావన పరాగ పటల క్రాంత మధుర తోయావగాహన నిర్మల
దేహినై, యామీద గై వల్య బింబాధరీల నత్పయోధరద్వయ కుంకుమ
పరాంతీత వక్షస్థల హేలాలోక కౌతూహలుండనై, సుఖం బనుభవించెద.
నన్ను నీ వాదరించితివేని అపరాధుం కృతార్థునింజేసిన నన్నాక్షేపించి
పలుకనెండైన, నెవ్వరై నఁ గలరే. నన్ను కటాక్షించు. ఇహపరసుఖ
ప్రదాయివై రక్షింపవే భవానీ మనోహరా || — (82) - ||

ఉ ప స ం హా ర ము

వీరశైవాధ్రవాఙ్మయమునఁ గొన్ని యుత్తమ గ్రంథములున్నవి.
హానిని రచించిన కవులు బహు సమర్థులు. అట్టివారిలో పాల్కురికి
సోమనాధుఁడు, పిడుపర్తి కవులు, యథావాక్కుల అన్నమయ్య, శ్రీగిరి
విరూపాక్షుఁడు, అమలాపురపు సన్యాసకవి, నాగులూరి శేషనార్యుఁడు
మొదలై నవారు. వారిని విరశైవేతర కవులుగూడ ననుకరించి మొచ్చు
కొనిరి. ఇతఁ గొందఱు పాండిత్యశూన్యులై, పేలవమైన కవిత్వమును
భక్తిపరతంత్రులై ద్విపదలో మాత్రము గణబద్ధరచన చేసిన చిత్తారు
గంగాధరుఁడు మొదలైన బ్రాహ్మణేతర కవులు గలరు. వీరంతగాఁ
బరిగణింపఁ దగినవారు. గారు.

వీరశైవ వాఙ్మయము దొక విలక్షణ మున్నది. ఇందలి గ్రంథములు విశేషముగా ద్విపదలో వ్రాయబడినవి. ద్విపద యిహాపర సాధనమని పాల్కురికి సోమనాథుఁడు రచించిన వాక్యము వేద ప్రామాణ్యమై పలువు రీతని మార్గమునే యనుసరించిరి. కాని యితఁడు ద్విపదలో న లంబించిన 'ప్రాసయతిని' యితని ముఖ్య శిష్యులు, భక్తులు నైన పిడుపర్తికవులు మాత్రము దమ ద్విపదలో ననుకరించలేదు. ఈ కారణముచే నీ మతవాఙ్మయమున ద్విపదగ్రంథజాల మధికమైనది. ద్విపద రచనమునకుఁ బ్రాణముపోసిన దీ వీరశైవమత వాఙ్మయమనియే చెప్పవలెను.

ఈ వాఙ్మయమున పురాణ మాహాత్మ్యము లందలి కథ లతీతయోక్తులతోఁ గూడికొని యాచిత్యమును గోల్పోయినవి. అనాచిత్యము రసభంగమునకుఁ గారణమని పండితులు నాలంకారికులు నుపదేశించినను వీరశైవుల కది యాదర్శప్రాయము గాక పోయినది. ఒక భక్తుని మూలమున నా గ్రామమందలి జను లందఱుగూడ విమానముపై కైలాసమునకుఁ బోవుట, విభూది తాకుఁడుచేత, వెంగిలి యైన ప్రసాదమును దినుట చేతను చచ్చినవారు బ్రతికిరిని చెప్పుట, మొదలైనవి యెంత యుత్తేయోతిశయోక్తులతోఁ గూడికొనినను, శీఘ్రముగ శివుఁడు మోక్షమొసఁగినని ప్రతిపాదించినను మూఢవిశ్వాస సహితములై మాహాత్మ్యమును బ్రకటించినను, కావ్యకలాదృష్టిలో మాత్ర మవి పరిహాసపాత్రములై నిరాదరణపా లగుచున్నవి.

వీరశైవ వదీయోది మతగ్రంథములందు భక్తులకుఁ బవిత్రమైన శీలము ప్రధానమని చెప్పబడి యాశీలలక్షణములు వివరింపబడినవి. అంతవఱకు బహుప్రశంసాపాత్రముగనున్నది యీ మతము నీ వాఙ్మయమును గూడ. కాని యీ మతప్రచారమునకై దండనీతినుపయోగింపవచ్చుననెడి శివ తత్త్వసారమందుఁ దెల్పబడిన సిద్ధాంతములనంగీకరించుటకు సర్వములెంత

మాత్రమంగీకరింపడు. దీనికిని బాధుల 'అహింసా పరమధర్మము' నకు సాటి యేమి? అంతియకాక వీరశైవభక్తులేకలమునకుఁ జెందినను, నేవృత్తిచేసినను బాధలేదనడి భావ మంగీకార్యమే కాని, భక్తుడై నంత మాత్రమున శీలమును దోషభూయిష్టముగనున్నను నంగీకార్యమని యెంచి, జార, దోర, హత్యాది శీలముగలవారై నను, శ్రేష్ఠులనియు, భక్తులై యెట్టి ఘోరకార్యమైనను చేయవచ్చుననెడి భావము మాత్రము విరసముగను, విరుద్ధముగ నున్నది. ఈ బోధ కావ్యమున దుర్మీతిని బోధించుచున్నది. కావ్యమున లోకశ్రేయముకొఱకు నీతిని బోధింపవలయునని పండితులందఱునన్ని దేశభాషలందున గీకరింపఁగ నీ శాఖావాఙ్మయ మిట్లుపదేశించుట బహుశోచనీయము.

బసవపురాణమున, (చూ. పుట, 150)

ద్వీ॥ ఇలజూదంబునఁ బొండవులు భ్రష్టులైరి,
 నల జూదమున మూర్ఖునగ జేశుఁగూడె,
 పరసతీవశ్యులై నరపతుల్ ద్రుంగఁ
 బరసతీవశ్యుడై హరుఁగూడెనబి,
 వేటాడి రాముండఱవెలఁదిఁగోల్పడయె,
 వేటాడి యెఱుకు దా విశ్వేశుఁగలసె,
 చఁపిమాండవ్యండు సరిఁగొర్తఁబడియెఁ
 జంపి చండుండు ప్రసాదంబుఁగనియె,
 బొంకినబ్రహ్మకు భువిబుట్టుమాలె,
 బొంకి చిర్తొండండు బొందితోఁజనియె,
 గొఱియ మ్రుచ్చుని శూద్రకుండు నఱకువడియె,
 గఱకంఠుగణవంది గల గెఁడెర్పడిచి,

ఇట్లగుచో శిష్టరక్షణమును, దుష్టశిక్షణమును లేక జగము తారు మారగును; కాన నీ ఘటవాఙ్మయములు దుర్మీతిభూయిష్టములై దుర్గాహ్యములై నవి.

ఇక భాషావిషయమునఁ జూచిన నీ వాఙ్మయప్రారంభముననే పాల్కురికి సోమనాథుఁడు భాషను నిరంకుశముగ, నియమరహితముగ వాడినాఁడు. తక్కిన శైవకవులుగూడ నీమార్గమునే యవలంబించుటచే నీ వాఙ్మయమున భాషగూడ నుత్తమమైనది కాక పోయినది. తర్వాత రచనావిధానము నాలోచించినచో నీ వాఙ్మయమున విశేష భాగముఁకదం పుడు రచనయేకాని, బిగువుగల్గిన ప్రౌఢమైన భావములతోఁగూడిన రచనము గాదు. అందుచే సారస్వతప్రియులు నేర్చుకొనఁదగిన దేదియు లేదు. కాని యీ మతమందు మూఢవిశ్వాసముగలవారికి మాత్ర మీ సారస్వతము వేదప్రమాణమైయుండును, ఇవి దోషములుగ వారికిఁ గనఁబడవు.

పిమ్మట మతదృష్టితో విచారించినచో వీరశైవు భక్తి తమోగుణ ప్రధానమై, యుదేకముతోఁ గూడికొనినది. అసలు శివుఁడే తమో గుణుఁడు. వీరశైవభక్త నకు, మారామ మధికము. కన్నులు పెరిగికొనుట, కాళ్లు నటికొనుట మొదలై నవి యధికము. ఇవి యొక గారడి విద్యగా ప్రదర్శింపఁబడెను. అందుచే నీ మతమునకు, వాఙ్మయమునకు గూడ క్రమముగ శౌరవము తగ్గినది. సారస్వత దృష్టిలో, విగళిత వేద్యాం తరమును, బ్రహ్మానందమును గూర్చు రమణీయ ప్రతిపాదకము దీని యందు చాలత క్కువ.

ఇక ఆంధ్రమున శతకవాఙ్మయమునకు మార్గదర్శకులే వీరశైవకవు లని చెప్పవలసియున్నది. పాల్కురికి సోమనాథుని వృషభాధిపశతకమును, యథావాక్కుల అన్నమయ్య సర్వేశ్వరశతకమును. శివతత్త్వసార ముతోఁబాటు, వీరశైవాంధ్రశతక వాఙ్మయమునకే గాక, యసలాంధ్ర శతక వాఙ్మయముననే ప్రప్రథమములు. ఇవి చక్కని భక్తిదోష్టకములై బహు రసవంతముగా నుండి ధారాశుద్ధితో నొప్పుచున్నవి. పిమ్మట యక్షగానములతో వీరశైవాంధ్రవాఙ్మయము తన వైవిధ్యము చాటు

టయే కాక, ప్రదర్శనార్హతగల దృశ్యకావ్యముల నిర్మింపజేసి తన వ్యక్తిత్వమును బ్రకటించినది. నిమ్మనాథుని నిజలింగ చిక్కయకథయు, వాలె ణోటయ్య రచిత చిరుతొండ భక్తకథానిధానమును, అనుమోద సన్యాసికృత బసవకళ్యాణమును, బాలపాపాంబరచించిన ఆక్కమహాదేవి చరిత్రయు పేర్కొనదగినవి. నిజలింగ చిక్కయకథయుండు చిక్కయ పాత్రపోషణము చక్కగ నిర్వహింపబడినది. చిరుతొండని కథయందు శివునిపై భక్తి రమణీయముగఁ బోషింపబడినది. సామాన్యముగ ప్రాచీన కాలమున శివరాత్రీజాగరణసమయమున శైవులీ యక్షగానముల ప్రదర్శించి యుండురు. కడకు దండకములు, కీర్తనలు, వచనములు మొదలైనవి యీ వాఙ్మయమున శివభక్తిప్రధానములై ప్రశంసాపాత్రములుగనే యున్నవి.



అనుబంధము - 1

వీరశైవాంధ్రకవులు - వారి గ్రంథములు

1. మల్లికార్జునపండితారాధ్యక్షుడు :- శివతత్త్వసారము.
2. పాల్కురికిసోమనాథుడు :- (1) బసవపురాణము (2) పండితారాధ్యక్షచరిత్రము (3) అనుభవసారము (4) చతుర్వేదసారము (5) బసవోదాహరణము (6) వృషభాధిపశతకము (7) బసవరగడ (8) చెన్నమల్లు సీసములు
3. పిడుపర్తి బసవన :- (1) గురుదీక్షాబోధ (2) పిల్లనయనారుచరిత్ర (3) బ్రహ్మోత్తరఖండము.
4. పిడుపర్తి సోమన :- (1) పద్యబసవపురాణము (2) ప్రభులింగలీలలు (ద్విపద)
5. పిడుపర్తి బసవప్ప :- (1) పద్యప్రభులింగలీలలు
6. యథావాక్కుల అన్నమయ్య :- సర్వేశ్వరశతకము
7. ప్రవృత్తమంత్రలింగన :- (1) వీరమాహేశ్వరాచార సంగ్రహము (2) రుద్రాక్షమాహాత్మ్యం
8. కుంటముక్కల తిరుమలనాథుడు :- (1) శైవాచారసంగ్రహము
9. శివరామలింగకవి :- వీరశైవాచారసంగ్రహము
10. చెన్నాప్రగ్గడ నాగేశ్వరకవి :- (1) శైవసిద్ధాంతశిఖామణి (2) గణసౌజన్యాఖ్యానశతకము.
11. శైష్వెల్ల అప్పనాధ్యక్షుడు :- శైవవాగమశిఖామణి
12. సిద్ధనాథుడు :- షట్సులదర్పణము
13. సోమన :- గురుబోధ

14. గణపనారాధ్యుడు :- మనోబోధ
15. పరమానందయతి :- (1) శివజ్ఞానమంజరి (2) శివముకుందశతకము
(3) సంపంగమన్న శతకము
16. రేవణసిద్ధనలు :- ప్రభుదేవరవాక్యము
17. మహాదేవకవి :- బసవపురాణము
18. తుమ్మలవల్లి నాగభూషణకవి :- (1) బసవవిజయము (2) సోమ
వారవ్రతమాహాత్మ్యము
19. నల్లనగండ్ల నారనారాధ్యుడు :- బసవ విజయము
20. బచ్చుసిద్ధకవి :- మఱిబసవపురాణము.
21. అత్తలూరి పాపకవి :- (1) చెన్న బసవపురాణము (2) శ్రీశైల
మాహాత్మ్యము
22. వింటి కౌబళకవి :- శివరహస్యఖండము
23. వీరభద్రకవి :- ,,
24. కోడూరు వెంకటాచలకవి :- ,,
25. ముదుకొండ బ్రహ్మయలింగాధ్యుడు :- శివరహస్యఖండము
26. భద్రకవిలింగకవి :- దేవాంగపురాణము
27. రొబ్బివీరభద్రకవి :- ,,
28. నాగులూరి శేషనారాధ్యుడు :- శ్రీశైలమాహాత్మ్యము
29. అమలాపురపు సన్యాసికవి :- రుద్రాక్షఫలమాహాత్మ్యము (2) శివ
శతకము (3) ప్రమథగణమాలిక
30. పోచిరాజువీరయకవి :- విభూతిరుద్రాక్షమాహాత్మ్యము (2) భల్లాణ
చరిత్ర
31. అక్కనార్యుడు :- శివరాత్రీమాహాత్మ్యము

32. రెంటాల వీరనారాధ్యుడు :- పంచాక్షరీమాహాత్మ్యము
33. కూచిమంచి తిమ్మకవి :- శివలీలావిలాసము (2) భల్లాణచరిత్ర
34. వాలేశ్వరుడు :- భల్లాణచరిత్రము
35. చిత్తారుగంగాధరుడు :- (1) భల్లాణచరిత్ర (2) గంగావివాహము
(3) సిరియాళచరిత్రము (4) చెన్నమల్లేశ్వరశతకము
36. గరికిపాటి తమ్మయ్య :- సిరియాళచరిత్ర
37. అజ్జరపువేరయలింగము :- ఒడయనంబివిలాసము
38. కాశీనాథుని వీరారాధ్యుడు :- ధర్మగుప్తాభ్యుదయము
39. మరింగంటి వెంకటాచార్యుడు :- మల్లారి చరిత్రము
40. ఎడపాటి ఎఱ్ఱన్న :- మలహాణచరిత్రము
41. పాలిశెట్టి లింగన :- నవచోళచరిత్రము
42. గౌరన :- నవనాథచరిత్రము
43. సన్నిభానం సూర్యనారాయణశాస్త్రి :- రేణుకచరిత్రము
44. దెందులూరి పద్మనాభుడు :- అల్లమప్రభుశతకము
45. మేల్పూరి విస్సన్న - సాంబశివుడు :- విశ్వేశ్వరశతకము
46. శ్రీగిరి విరూపాక్షుడు :- శ్రీకాళహస్తిలింగశతకము
47. పండితారాధ్యుల వీరేశలింగము :- భవానీశతకము
48. మల్లంపల్లి బుచ్చయ్యశాస్త్రి :- మహిషాసురమర్దనీశతకము
49. పరిమి వెంకటాచలకవి :- సంగమేశ్వరము
50. సోమకవి :- సోమేశశతకము
51. తటవర్తి కోండయ్య :- మల్లేశ్వరశతకము
52. శివదేవ మంత్రి :-
53. రెగళిగ నిమ్మనాథుడు :- (1) గురునంబిచరిత్రము (2) నిజలింగ
చిక్కయకథ
54. కానూరి వరవీరభద్రుడు :- బసవమహిమామృతవిలాసము
55. వాలెకోటయ్య :- చిఱుతోండభక్తకథానిధానము

56. అనుమోదసన్యాసి :- బసవకల్యాణము
57. బాలపాపాంబ :- అక్క-మహాదేవచరిత్ర
58. జక్కన సాంబయ్య :- భల్లణచరిత్ర
59. లింగమూర్తి :- శివపారిజాతము
60. అలపాక పెద్ది :- భల్లణనాటకము
61. గుఱ్ఱము కపోతయ్య :- వీరచోడప్పచరిత్రము
62. శివలెంక మల్లనారాధ్యుడు :- వీరభద్రవిజయము
63. రంగనమంత్రి :- శివభక్తి దీపిక
64. నడిమింటి రామయోగి :- భల్లణదండకము
65. పెద్ది వెంకటాచలకవి :- సిద్ధేశ్వరస్వామిదండకము
66. సాంబయ్య :- వీరచోడప్పకథ
67. అల్లమరాయణుడు :- మహాదేవచరిత్రము
68. శంకుల చోడయ్య :- వీరభద్రవిజయదండకము
69. కొమ్మరాజు రామలింగకవి :- వీరభద్రశతకము
70. విశ్వనాథకామయ్య :- అమరావత్యుమామా హేశ్వరశతకము
71. శివయోగీంద్రుడు :- అస్యవాదకోలాహలము
72. పెద కంపరాయణుడు :- గంగాగోరీవిలాస యక్షగానము
73. గురుసిద్ధలింగము :- కురవంజి
74. భద్రారాధ్యుడు :- అఖండ బ్రహ్మానంద వీరశైవరహస్యవదవి
75. బసవన్న :- భల్లణచరిత్రము
76. నింబాద్రిరాజు :- ,,
77. ఈవని వీరభద్రకవి :- సోమవారమాహాత్మ్యము
78. సిద్ధేంద్రయోగి :- యోగీశ్వరవిలాసము
79. శ్రీనివాసుల్లి శార్దూలస్వామి :- సోమవారమాహాత్మ్యము

అనుబంధము - 2

వీరశైవాంధ్ర ద్విపదగ్రంథములు - తత్కర్తలును

1. బసవపురాణము :- పాల్కురికి సోమనాథుడు
2. పండితారాధ్యచరిత్రము :- ”
3. గురుదీక్షాబోధము :- పిడుపర్తి బసవన
4. ప్రభులింగలీలలు :- పిడుపర్తి సోమనాథుడు
5. వీరమహేశ్వరాచారసంగ్రహము :- పర్వతమంత్రిలింగన
6. రుద్రాక్షమాహాత్మ్యము :- ”
7. శైవసిద్ధాంతశిఖామణి :- చెన్నాప్రగడ నాగేశ్వరకవి
8. గురుబోధ :- సోమన
9. శివజ్ఞానమజరి :- పరమానందయతి
10. బసవవిజయము :- నల్లనగండ్ల నారనారాధ్యుడు
11. మరిబసవపురాణము :- బచ్చు సిద్ధకవి
12. శివరహస్యఖండము :- వింటి బోబళకవి
13. దేవాంగపురాణము :- భద్రకవి లింగకవి
14. విభూతిరుద్రాక్షమాహాత్మ్యము :- పోచిరాజు వీరయకవి
15. సోమవారమాహాత్మ్యము :- శ్రీగిరి మల్లికార్జునస్వామి
16. భల్లణచరిత్రము :- చిత్తారు గంగాధరుడు
17. గంగావివాహము :- ”
18. సిరియాళచరిత్రము :- ”
19. మల్లారిచరిత్రము :- మఱింగంటి ఎర్రనార్యుడు
20. నవచోళచరిత్ర :- పాలిశెట్టి లింగన
21. నవనాథచరిత్ర :- శారన
22. సిద్దేశ్వరచరిత్ర :-
23. సోమవారమాహాత్మ్యము :- ఈవని వీరభద్రకవి
24. ఊగేశ్వరవిలాసము :- సిద్ధేంద్రయోగి

అనుబంధము - 3

ఏక కథావిషయము నాశ్రయించి చేసిన వివిధరూప రచనలు --- తత్కర్తలు.

I	2	3	4	5
3. థావిషయము.	పద్మకావ్యము.	ద్వీపద.	యక్షగానము.	దండకము.
1. సనకపురాణము	1. మహాదేవకవి	1. పాల్కురికి సోమ		
	2. పిడుచర్తసోమన	నాథుడు		
2. బసవనిజయము	1. కుమ్మరిపల్లి నాగభూషణము	1. నల్లనగండ నారిన	1. అనుమోద సన్యాసి	2. కానూరువర వీరభద్రకవి
3. శివరహస్యశ్లోకండము	1. వీరభద్రకవి	1. చింతి శౌభకవి		
	2. క్రోడూరు వెంకటాచలకవి			
4. దేవాంగపురాణము	1. రొచ్చి వీరభద్రకవి	1. భద్రకవి లింగకవి		
5. వీరశైవాచారసంగ్రహము	1. కుంటముక్కల తిరుమలార్యుడు	1. పుర్యకమంత్రి లింగన		
	2. శివరామలింగకవి			
6. శ్రీశైలమాహాత్మ్యము	1. నాగులూరి శేషనాచార్యులు	1. కర్తవేరు తెలియదు		
	2. అత్తలూరి పాపకవి			

1	2	3	4	5
కథావిషయము.	పద్యకావ్యము.	ద్వీపద.	యక్షగానము.	దండకము.
7. రుద్రాక్షమాహాత్మ్యము	1. అమలాపురపు సన్యాసి	1. సర్వతమంత్ర లింగన		
8. సోమవారవ్రతమాహాత్మ్యము	1. తుమ్మలపల్లి నాగభూషణకవి.	1. ఈశని వీరభద్రకవి		
		2. శ్రీగిరి మల్లికార్జునకవి		
		3. పేయతెలియనికవి		
9. గంగావివాహము	1. కూచిపూడి తిమ్మన (శివలీలాలిలాసము)	1. చిత్తూరు గంగాధరుడు	1. (శివపారిజాతము)	
			2. లింగమూర్తికవి	
			3. వైదకంబరాయుడు	
			4. (సాంబశివలిలాసము)	
10. భల్లూకచరితము	1. కూచిపూడి తిమ్మన (రాజశేఖరచరిత్ర)	1. చిత్తూరు గంగాధరుడు	1. జిక్కన సాంబయ్య	1. నడిమింటిరామయోగకవి
	2. వాలేశ్వరుడు		2. ఆలసాక శైలి	
	3. కొలకలూరి వీరన			
11. నీరియాళచరిత్రము	1. గరికపాటి తిమ్మయ్య	1. చిత్తూరు గంగాధరుడు	1. వాలె కొటయ్య	
12. ఒడయనంబిలిలాసము	1. అజరపు శివయలింగము		1. రెగళిగ నిమ్మనాథుడు	
13. ప్రభులింగలీలలు	1. పిడుప రి సోమన	1. పిడప రి బసవప్ప	1. బాలసాపాంబ	
	2. కొన్నెర్రకొటరామకవి		(నువ్వకవి చరిత్ర)	
	3. నడవనిదిటి రామనకవి			

అనుబంధము - 4

కర్తృనామములు తెలియని వీరశైవాండ్రగ్రంథములు

1. శ్రీశై లమాహాత్యము
2. శ్రీశై లఖండము
3. శ్రీశై లస్థలవివరణము (వచనము)
4. సోమవారవ్రతమాహాత్యము .
5. సిద్ధేశ్వరచరిత్రము
6. శివశతకము
7. గుహేశలింగశతకము
8. శివపారిజాతము (యక్షగానము)
9. సాంబశివవిలాసము ,,
10. శంకరవచనాలు

035,75R,1
552

అనుబంధము - 5

నష్టగ్రంథములు - తత్కర్తృలు

1. పిల్లనై నారుచరిత్ర :- పిడుపర్తి బసవన
2. పండితారాధ్యచరిత్ర :- శ్రీనాథకవి (పద్యకావ్యము)
3. నవనాథచరిత్ర :- శ్రీగిరికవి ,,



